

قد أفلح المؤمنون

# فلاح کی رہیں

ارشاد الحقول

لائبریری الائمه الراشیدین مستاجری بازار، فیصل آباد، نو 642724

فَدَأْلَحَ الْمُؤْمِنُونَ

# فالح کی لائس



الْشَّادُ الْحَقَّانِي

الْأَرْدَهُ الْعَلَمُ الْعَزِيزُ

منٹگھری بazar، فیصل آباد، فون: 642724

بِسْمِ اللّٰهِ الرَّحْمٰنِ الرَّحِيْمِ

جملہ حقوق بحق ناشر محفوظ ہیں

نام کتاب: فلاح کی راہیں

مؤلف: ارشاد الحسن اثری

تاریخ اشاعت: ستمبر 2004ء

تعداد: 1100

طبع: انٹرپرنسیشن دارالسلام پرنگ پریس، لاہور

فون: 042-7232400

ناشر:

الْأَرْضُ الْعَالِيَّةُ الْمُرْتَبَةُ

منٹگری بazar، فیصل آباد۔ فون: 642724

# فہرست

صفحہ	عنوانات	صفحہ	عنوانات
۳۱	ایک انصاری صحابی کا واقعہ	۷	پیش لفظ - ۱ -
۳۲	حضرت عبد اللہ بن زیرؓ	۱۱	فلاح کی شرط اول ایمان ہے
۳۳	حضرت عروہ بن زیرؓ	۱۳	خشوع کیا ہے؟
۳۴	حضرت مسلمؓ بن سیار بصری	۱۶	رفع الید یعنی خشوع کے منافی نہیں
۳۵	امام سعید بن جبیرؓ	۱۷	نماز میں خشوع کا حکم
۳۶	امام مالکؓ	۲۲	قبولیت کے درجات
۳۷	حضرت عباسؓ بن عبد اللہ	۲۲	یہ نماز مقصود ہے
۳۸	امام منصورؓ بن معتمر کوفی	۲۳	خشوع کا ختم ہونا
۳۹	حضرت کرزؓ بن حارث	۲۵	خشوع ختم کرنے کے ظاہری اساب
۴۰	حضرت صلہؓ بن اشیم	۲۶	خشوع کے اساب و ذراائع
۴۱	سعیدؓ بن عبد العزیز قوچی	۲۸	نماز میں التفات کی ممانعت
۴۲	حضرت زین العابدینؓ	۳۰	ترتیل قرآن اور صحیح حروف
۴۳	حضرت امام بخاریؓ	۳۲	ارکان نماز کی ادائیگی
۴۴	امام محمدؓ بن نصر مروذی	۳۳	نماز میں وساوس
۴۵	حضرت عبد اللہ غزنویؓ	۳۶	وسوسة ڈالنے والے شیطان کا نام
- ۲ -			اور اس کا علاج
۵۰	لغو کے معنی	۳۷	اللہ پرستی نہ کرنے کی لذت پرستی
۵۲	نماز میں خشوع اور لغو سے اجتناب	۳۹	نمازیوں کی پانچ قسمیں
۵۲	لغویات کو چھوڑنا اچھے اسلام کی	۴۰	پانچوں قسم کے نمازیوں کی جزا
	علامت ہے	۴۱	خاشعین کی نماز کے چند مناظر

فلح کی راہیں

4

صفحہ	عنوانات	صفحہ	عنوانات
۱۱۵	صحابہ کرامؐ کا عمل و کردار	۵۹	زبان کی حفاظت
۱۱۶	بدکاری سے بچنے کا طریقہ	۶۵	قال و قال اور کثرت سوال سے قیل و قال
۱۱۸	حضرت قاضی منصور پوریؒ کا بیان		اجتناب
۱۲۰	عمل مكافات سے بچو	۶۸	لایعنی باتیں اور مجلسیں وقت کا ضایع
۱۲۱	امام عبید بن عمر کا عبر تناک واقعہ		-۳-
۱۲۲	زنگ کے درجات	۷۵	زکوٰۃ کی ادائیگی
۱۲۳	شادی کا حکم	۷۶	زکوٰۃ کی اہمیت
۱۲۹	بیوی اور باندی کے علاوہ باقی ذرائع	۸۰	مومنوں کا واصف
۱۳۰	اغلام بازی	۸۱	نمایزو زکوٰۃ کی عدم ادائیگی پر حکم
۱۳۲	امر دکوٰ دیکھنا	۸۳	زکوٰۃ نہ دینے کا انجام
۱۳۳	بیوی کے ساتھ وطنی فی الدبر حرام ہے	۸۴	اصل خزانہ
۱۳۳	جانور سے فعلی	۸۵	زکوٰۃ کا اجتماعی نظام
۱۳۴	استمناء باليد	۸۷	انفاق فی سبیل اللہ
۱۳۵	حرمت متعدد	۹۱	صدقة کی ترغیب
	-۵-	۹۶	صدقة اور صدر حسی
۱۳۶	امانت کی حفاظت	۹۸	صدقات کی حکمت
۱۳۶	دین کی عمارت امانت پر قائم ہے	۱۰۳	انفاق خیر کا اور بخل شرکا مجھوں ہے
۱۳۸	امانت کی اہمیت		-۳-
۱۳۹	امانت داری، باعث عز و شرف	۱۰۷	شر مگاہوں کی حفاظت
۱۳۹	امانت دار تاجر	۱۰۷	مومن شرمگاہ کی حفاظت کرتا ہے
۱۴۰	حکومتی منصب بھی امانت ہے	۱۰۸	نظر کی حفاظت
۱۴۰	امانت ایک وسیع لفظ ہے	۱۰۹	حفظ انتہا کی اہمیت

## فلاح کی راہیں

5

صفحہ	عنوانات	صفحہ	عنوانات
۱۶۷	وفاقے عبید اور رسول اللہ ﷺ	۱۵۱	مجاہل بھی امانت ہیں
۱۷۲	وفاقے عبید اور صحابہ کرام رضی اللہ عنہم	۱۵۱	بیوی بھی امانت ہے
۱۷۵	نقض عبید کی وعید	۱۵۱	اولاد بھی امانت ہے
۱۷۷	سب سے اہم عہد و پیشان	۱۵۵	گھروں میں جھانکنا خیانت ہے
۱۷۹	نذر بھی عہد ہے	۱۵۷	آنکھوں سے اشارے بھی امانت کے منافی ہیں
۱۸۲	نذر لغیر اللہ	۱۵۸	امانت اور چند ایمان افروز واقعات
۱۸۵	ہر جائز کام کا عزم و عہد	۱۶۳	عہد کی پاسداری
۱۸۶	نکاح بھی عہد ہے	۱۶۴	اللہ و عده و فاکرتے ہیں
۱۸۷	-	۱۶۴	وعدہ پورا کرنا ایمان کی علامت ہے
۱۸۷	نماز کی حفاظت	۱۶۴	حضرت ابراہیم <small>صلی اللہ علیہ وس علیہ السلام</small> اور وعدہ
۱۹۰	حفاظت کا مفہوم	۱۶۵	حضرت اسماعیل <small>صلی اللہ علیہ وس علیہ السلام</small> اور وعدہ
۱۹۱	وارثین جنت	۱۶۶	
	وراثت جنت کا مفہوم		



﴿قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاةٍ هُمْ  
خَاطِئُونَ ۝ وَالَّذِينَ هُمْ عَنِ اللَّغْوِ مُعْرِضُونَ ۝  
وَالَّذِينَ هُمْ لِلرَّزْكَةِ فَعُلُونَ ۝ وَالَّذِينَ هُمْ  
لِفُرُوجِهِمْ حَفِظُونَ ۝ إِلَّا عَلَىٰ أَزْوَاجِهِمْ أَوْ مَا  
مَلَكُوتُ أَيْمَانِهِمْ فَإِنَّهُمْ عَيْرٌ مَلُومُينَ ۝ فَمَنِ ابْتَغَى  
وَرَاءَ ذَلِكَ فَأُولَئِكَ هُمُ الْعَادُونَ ۝ وَالَّذِينَ  
هُمْ لَا مَنْتَهِيهِمْ وَعَهْدِهِمْ رَاغُونَ ۝ وَالَّذِينَ هُمْ عَلَىٰ  
صَلَوةِهِمْ يُحَافِظُونَ ۝ أُولَئِكَ هُمُ الْوَارِثُونَ ۝  
الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ﴾

## پیش لفظ

الحمد لله رب العالمين و الصلاة و السلام على سيد الانبياء والمرسلين وعلى الله و صحبه ومن تبعهم الى يوم الدين، اما بعد :

هر مسلمان اس بات کا متنبی ہے کہ اسے دنیا و آخرت میں فلاح و فوز اور کامیابی و کامرانی حاصل ہو یہ تنہائی کیونکر پوری ہو سکتی ہے؟ اس کا مختصر ترین جواب یہ ہے کہ اللہ تعالیٰ اور اس کے رسول ﷺ کی اطاعت و فرمانبرداری میں، اور یہ اطاعت عقائد، عبادات، معاملات، اخلاقیات بلکہ تمام ادماں و نواہی میں ہو اور ہمیشہ ہو۔ سمع و اطاعت کا یہ رشتہ دائیٰ ہو مقتضع ہونے والا نہ ہو، اگر کبھی کوتاہی ہو جائے تو فی الفور اس کا ازالہ کیا جائے اپنی غلطی کا اعتراض کر کے آئندہ اس سے اجتناب کا عہد کیا جائے کہ عبیدیت و غلامی کا یہی تقاضا ہے۔

قرآن پاک اور احادیث مبارکہ میں سمع و اطاعت کے تمام پہلوؤں کو یادوں کہیے کہ فلاح کی راہوں کو مختلف مقامات پر بیان کر دیا گیا اور انہی میں سے ایک مقام سورۃ المؤمنون کی ابتدائی آیات ہیں جن میں رب العالمین نے بڑے و ثقہ سے فلاح پانے والوں کے چند اعمال کا ذکر فرمایا ہے اور یہ اعلان کیا ہے کہ یہی خوش نصیب جنت فردوس کے وارث ہیں اس رسالہ میں انہی آیات مبارکہ کی ضروری تفسیر و تفصیل پیش خدمت ہے۔

یہ رسالہ دراصل اس عاجز کے ان دروس کا مجموعہ ہے جو جامع مسجد محمدی الہمدادی پیغمبر کا لونی میں جمعہ کے روز مغرب کی نماز کے بعد دیئے گئے، درس میں تعلیم و تربیت اور تلقین و نصیحت کا پہلو غائب ہوتا ہے اس لیے ان میں معروف تفسیری انداز سے ہٹ کر تعلیم و تربیت کا انداز اختیار کیا گیا ہے جسے احباب نے پسند فرمایا بلکہ بعض حضرات نے افادہ عام کے لیے ان کی اشاعت کا تقاضا کیا۔ چنانچہ ادارۃ العلوم الائٹریان دروس کو ضروری حک و اضا فہ کے ساتھ شائع کرنے کی سعادت حاصل کر رہا ہے۔ اللہ سبحانہ و تعالیٰ سے التجاء ہے کہ وہ اس

جنت میں جائے گا۔ مگر یہ روایت صحیح نہیں۔ یونس بن سلیم ایلی مجھوں ہے۔ لیکن اس میں کیا شک ہے کہ ان آیات میں اللہ تعالیٰ نے ان اوصاف سے متصف مومنوں کو فلاح و فوز کی بشارت دی ہے اور انہیں جنت کا وارث قرار دیا ہے۔ یہ اوصاف کیا ہیں؟ ان کی تفصیل سے پہلے دیکھیے کہ فلاح کے معنی کیا ہیں؟

### فلاح کے معنی

فلاح کے معنی کامیابی اور مطلب برداری کے ہیں۔ یہ لفظ ”خُسْرَان“ کی ضد ہے جو خسارے، گھاٹے اور ناکامی و نامرادی کے معنی میں بولا جاتا ہے۔ جبکہ ”فلاح“ میں مطلوب کامنا اور مخدود و مرہوب سے نجک نکلنا مراد ہوتا ہے۔

امام قرطبیؓ فرماتے ہیں: ”فلاح“ عرف میں یہ ہے ”الظفر بالمطلوب و النجاة من المر هو ب“ (قرطبی: ص ۱۸۲ ارج ۱) مکمل فلاح یہ ہے کہ ہر مراد پوری ہو اور ہر تکلیف دور ہو۔ یہ اس دنیا میں تو ممکن ہی نہیں، کیونکہ یہ دنیا دار التکلیف اور دار الابتلاء ہے۔ یہاں کسی چیز کو بقاء و قرار نہیں، انسان خود فانی ہے اور یہ دنیا بھی فانی، کسی انسان کے لیے یہ ممکن نہیں کہ یہاں اس کی ہر مراد پوری ہو، نعمت حاصل ہے تو زوال نعمت کا کھلا، صحت ہے تو یماری کا خوف، اس لیے یہ نعمت مکمل طور پر ملے گی تو صرف جنت میں جس میں داخل ہونے کے بعد نہ موت کا خوف، نہ زوال نعمت کا ذر، نہ یماری کا خطرہ، جہاں ہر مراد ملے گی، ہر خواہش پوری ہو گی۔ اسی لیے جنت میں داخل ہوتے ہی ہر جتنی پکارا ٹھے گا کہ اب ہمارا غم دور ہو گیا۔

﴿الْحَمْدُ لِلّهِ الَّذِي أَذْهَبَ عَنَّا الْحُزْنَ ۖ إِنَّ رَبَّنَا لَغَفُورٌ شَكُورٌ ۚ الَّذِي أَحَلَّنَا دَارَ الْمُقَامَةِ مِنْ فَضْلِهِ ۗ لَا يَمْسُنَا فِيهَا نَصْبٌ وَّ لَا يَمْسُنَا فِيهَا لَعْبٌ ۚ﴾  
(فاطر: ۳۵، ۳۶)

اللہ کا شکر ہے جس نے ہم سے غم دور کر دیا یقیناً ہمارا رب بخششے والا قدر داں ہے، جس نے اپنے نفل سے ابدی قیام گاہ میں اتنا را، جہاں نہ ہمیں مشقت اٹھانی پڑتی ہے اور نہ تھکان لاحق ہوتی ہے۔

## فلاح کی راہیں

11

اس لیے مکمل فلاح تو مومن کو جنت ہی میں ملے گی، تاہم ان اوصاف سے متصف حضرات اس دنیا میں بھی محروم نہیں رہیں گے۔ گووقتی طور پر وہ تکلیف سے دوچار ہوتے ہیں مگر نیک نامی، عزت اور ناموری ان اوصاف کے حاملین ہی کو ملتی ہے۔ اچھے الفاظ سے انہی کو یاد کیا جاتا ہے نہ کہ کسی فاسق و فاجر کو، جس کی شہادتیں تاریخ کے اور اق میں محفوظ ہیں۔ دنیا میں اگر قوتی پر بیشانیوں میں مومن گھر جاتا ہے تو کیا کافر ہمیشہ آسودگی اور کامیابی کی زندگی گزارتا ہے؟، ہرگز نہیں وہ بھی یہاں بہر آئینہ تکالیف میں مبتلا ہوتا ہے۔ دل کے ارمان اس کے بھی پورے نہیں ہوتے، مگر ﴿مَالَهُ فِي الْأَخْرَةِ مِنْ خَلَاقِ﴾ آخرت میں تو ان کا کوئی حصہ نہیں۔ اور جو یہاں ہے وہ بھی ﴿مَتَّاعٌ قَلِيلٌ ثُمَّ مَا وَاهِمُ جَهَنَّمُ﴾ چند روزہ زندگی کا لطف، پھر ان کا ٹھکانا جہنم (اعا ذنا اللہ منها)، بتلا یئے فلاح کس کا مقدار بنی؟۔

سورۃ المؤمنون کی ہے، کبی دور میں صحابہ کرام پر جو گزر رہی تھی اور رو سائے کفار انہیں جس تھقافت کی نظر سے دیکھتے تھے ان احوال میں یہ اعلان کہ ”**فَذَافَلَحُ الْمُؤْمِنُونَ**“ یعنی فلاح پائی ایمان والوں نے، یہ اس بات کا اظہار تھا کہ دنیا کی جس ظاہری حجج کو تم کامیابی سمجھ رہے ہو یہ تمہارا خیال خام ہے۔ کامیاب درحقیقت محمد رسول اللہ ﷺ کو مانے والے ہیں۔ آپ ﷺ کی دعوت کو قبول کر کے انہوں نے کوئی خسارے کا سودہ نہیں کیا، بلکہ اس دولت ایمان کی بنیاروہی سرخو ہوں گے اور اس دعوت کو قبول نہ کر کے خسارے کا سودا تم نے کیا۔ جس کا انجام تم دوسری زندگی میں تو دیکھو گے، ہی، اس دنیا میں بھی اس کا احساس تمہیں ہو کر رہے گا۔ چنانچہ چند ہی سالوں بعد ان کی امیدوں پر جو اوس پڑی اور جس پستی سے وہ دوچار ہوئے ہر انسان نے اسے پچشم سر دیکھا۔ اور قرآن پاک کے اس اعلان کی تصدیق کی کہ واقعی فلاح ایمان والوں کا ہی مقدر ہے۔

### فلاح کی شرط اول ایمان ہے

بلاشبہ یہ سات اوصاف فلاح و فوز کا ذریعہ ہیں۔ مگر کتنے کے لیے؟، ایمانداروں کے لیے جو اللہ وحده لا شریک کو اپنا معبود مانتے ہیں، اور حضرت محمد ﷺ کا رسول اور اپنا

## فلاح کی راہیں

ہادی و رہبر تسلیم کرتے ہیں۔ گویا ایمان وہ اصل الاصول اور بنیادی چیز ہے جس کی بدولت نیک عمل اللہ تعالیٰ کے ہاں قبول ہوتے ہیں۔ مگر جو ایمان سے تھی دست ہو وہ خواہ کتنے ہی نیک اعمال کر لے اللہ تعالیٰ کے ہاں وہ قبول نہیں ہوں گے، اللہ تعالیٰ فرماتے ہیں۔

﴿وَالَّذِينَ كَفَرُوا أَعْمَالُهُمْ كَسَرَابٌ بِقِيَعَةٍ يَحْسَبُهُ الظَّمَانَ مَاءً حَتَّىٰ﴾

إِذَا جَاءَهُ لَمْ يَجِدُهُ شَيْئًا ﴿النور : ٣٩﴾

”اور جو کافر ہیں ان کے اعمال کی مثال ایسی ہے جیسے ایک چھیل میدان میں سراب ہو جے پیاساپانی سمجھ رہا ہو تھی کہ جب وہ اس کے قریب آتا ہے تو وہاں کچھ نہیں پاتا۔“  
 گویا کافر کے اعمال جسے وہ نیکی تصور کرتا ہے اور اپنے لیے نجات کا سبب سمجھتا ہے کی مثال چھکتی ریت کی مانند ہے۔ جسے پیاسا و پھر میں دور سے پانی تصور کرتا ہے مگر جب وہ پیاس کامرا اس کے قریب جاتا ہے تو اسے ریت کے سوا کچھ نہیں ملتا۔ اسی طرح کافر جن اعمال پر سہارا لگائے بیٹھا ہے وہ سارے کے سارے ریت کی مانند ہیں جن کی کوئی حیثیت نہیں۔ اہل مکہ نے اپنی حلال کی کمائی سے بیت اللہ کی تعمیر کی، حاجج کی بھرپور خدمت کرتے، حج کرتے، صدقہ و خیرات کرتے مگر دولت ایمان سے دامن خالی تھا اسی لیے فرمایا گیا ہے:

﴿أَجَعَلْتُمْ سِقَايَةَ الْحَاجَ وَعِمَارَةَ الْمَسْجِدِ الْحَرَامِ كَمَنْ أَمْنَ بِاللَّهِ وَالْيَوْمُ الْآخِرِ وَجَاهَدَ فِي سَبِيلِ اللَّهِ طَلَّا يَسْتَوْنَ عِنْدَ اللَّهِ﴾ (التبیہ : ۱۹)

کیا تم نے حاجیوں کو پانی پلانے اور مسجد حرام کو آباد کرنے کو اس شخص کے کام کے برابر بنا دیا جو اللہ پر اور آخرت کے دن پر ایمان لائے اور اللہ کی راہ میں جہاد کرے؟ اللہ کے نزدیک برابر نہیں ہو سکتے۔

حضرت ابن عباس فرماتے ہیں کہ یہ آیت میرے والد عباس بن عبدالمطلب کے بارے میں نازل ہوئی۔ جب وہ بدر میں قیدی بنے تو کہنے لگئے کیا ہوا، اگر تم اسلام، ہجرت اور جہاد میں ہم سے سبقت لے گئے ہو، تم نے بھی بیت اللہ کی تعمیر کی ہے، حاجیوں کو پانی پلا یا ہے اسیروں کو آزاد کروایا ہے، تو اسکے جواب میں اللہ تعالیٰ

## فلاح کی راہیں

13

نے یہ آیت نازل فرمائی۔ (ابن کثیر) عاص بن واکل نے نذر مانی کہ میں سو اونٹ کی قربانی دوں گا اس کے بیٹھے ہشام بن عاص نے اپنے حصہ کے پچاس اونٹ کی قربانی دی، اس کے بارے میں حضرت عمرؓ نے آپ سے دریافت کیا تو آپ ﷺ نے فرمایا اگر وہ توحید کا اقرار کر لیتا تو اسے فائدہ پہنچتا۔ (منہاج ص ۱۸۲ ج ۲) حضرت عائشہؓ نے ابن جدعان کے بارے میں پوچھا کہ وہ "يَصْلُ الرَّحْمَ وَيَطْعَمُ الْمَسْكِينَ" بڑا صد رحمی کرتا اور مسکینوں کو کھانا کھلاتا تھا، کیا اسے ان اعمال سے کچھ فائدہ ہوگا؟ آپ ﷺ نے فرمایا: بالکل نہیں، اس نے کبھی یہ نہیں کہا: "رَبَّ أَغْفِرْ لِي خَطِيئَتِي يَوْمَ الدِّينِ" اے اللہ قیامت کے روز میری خطا میں معاف فرمادیں (مسلم: ص ۱۱۵ ج ۱ ابو عوانہ: ص ۱۰ ج ۱)

اس لیے قبولیت اعمال کے لیے ایمان شرط اول ہے، بلکہ یہ ایک ایسا پارس ہے کہ اس کے ساتھ معمولی عمل بھی نجات کا ذریعہ بن جاتا ہے۔ اس سے دامن خالی ہوتا ہے سے بڑا عمل ریت کی دیوار کی مانند بے کار بن جاتا ہے۔

### خشوع کیا ہے

خشوع کے معانی ہیں جھکنا، عاجزی کرنا، اظہار عجز و انگساری کرنا۔ علامہ قرطبی لکھتے ہیں:

هیئة في النفس يظهر منها في الجوارح سكون و تواضع.

(تفسیر قرطبی: ص ۳۷۳ ج ۱)

خشوع دل میں ایسی بیت کا نام ہے جس سے اعضاء میں سکون و تواضع ظاہر ہو۔

حضرت حسن بصریؓ فرماتے ہیں:

"كَانَ خُشُوعُهُمْ فِي قُلُوبِهِمْ فَغَضُوا بِذَلِكَ ابْصَارَهُمْ وَخَفَضُوا

لَذِكَ الْجَنَاحِ" (الدر المنشور ص ۳ ج ۵)

ان کا خشوع دل میں ہوتا ہے۔ اس کی بنا پر ان کی آنکھیں جھک جاتیں اور

اعضاء ڈھیلے ہو جاتے۔

## فلاح کی راہیں

14

گویا خشوع کا اصل مرکز دل ہے اور اس کا اثر اعضاء و جوارح پر ہوتا ہے۔ حضرت جنیدؒ فرماتے ہیں: ”الخشوع تدلل القلوب لعلام الغیوب“۔ کہ خشوع علام الغیوب کے سامنے دل کی انگساری و عاجزی کا نام ہے (الضوء المنير ص ۴۰۳ ج ۴) دل کا خشوع یہ ہے کہ اللہ تعالیٰ کا خوف اس کی عظمت و جلال کا رب دل میں پیدا ہو جائے، اور اعضاء و جوارح کا خشوع یہ ہے کہ سر جھک جائے، آنکھیں پتھی ہو جائیں، اعضاہ ڈھیلے پڑ جائیں بلکہ ان پر لرزہ اور کچپی طاری ہو جائے، آواز دب جائے۔ میدان محشر کا ذکر کرتے ہوئے فرمایا گیا ہے:

﴿وَخَسَعَتِ الْأَصْوَاتُ لِلرَّحْمَنِ فَلَا تَسْمَعُ إِلَّا هُمْسًا﴾ (طہ: ۱۰۸)  
اور آوازیں رحمن کے آگے دب جائیں گی سرراہٹ کے سوامیں کچھ نہ سنو گے  
قیامت کے روز اللہ والجلال کے سامنے بجدہ ریز ہونے کا حکم ہو گا۔ جو یہاں نماز  
نہیں پڑھتے، اپنی جبین نیاز اللہ کے حضور نہیں جھکاتے، وہ قیامت کے دن بھی سجدہ نہیں کر  
سکیں گے، ان کی کیفیت یہ ہو گی:

﴿خَاسِعَةً أَبْصَارُهُمْ تَرْهَقُهُمْ ذِلْلَةٌ طَوَّقُدْ كَانُوا يُدْعُونَ إِلَى السُّجُودِ  
وَهُمْ سَالِمُونَ﴾ (القلم: ۳۳)

ان کی آنکھیں جھکی ہوئی ہوں گی اور ان پر ذلت چھائی ہو گی یہ لوگ بجدہ کی طرف  
بلائے جاتے تھے، اس حال میں کوہ صحیح سالم تھے۔

یعنی دنیا میں جب انہیں پوری قدرت حاصل تھی تب تو حکم کی تعیل میں دانتہ  
گریز کرتے تھے آج اگر یہ چاہیں بھی تو جھک نہیں سکیں گے۔ (اعاذنا اللہ منه) گویا دنیا  
میں نماز نہ پڑھنے کی ایک سزا میدان محشر میں یہ ہو گی کہ ان کی کمراکڑ جائے گی، ذلت و  
رسوائی کے سبب ان کی آنکھیں جھک جائیں گی، مگر جو یہاں اللہ کے حکم پر جھکتے رہے وہ  
وہاں سرخ رو ہوں گے۔ دل جو خشوع کا مرکز و منبع ہے اسی کے بارے میں رسول اللہ ﷺ کا  
ارشاد ہے:

الا ان في الجسد مضغة اذا صلحت صلح الجسد كلّه و اذا فسدت

فسد الجسد کله ألا و هي القلب (بخارى ج ١: ص ١٣، مسلم ج ٢ ص ٢٨)

بے شک جسم میں ایک ٹکرائے جب وہ صحیح ہو تو سارا جسم صحیح ہے اور جب وہ فاسد ہو جائے تو سارا جسم بگڑ جاتا ہے اور یہ ٹکرائیلے ہے۔

لہذا جب دل میں خشوع ہو گا تو باقی اعضاء و جوارح پر بھی اس کا اثر ہو گا بلکہ آنحضرت ﷺ کو عیسیٰ میں تو اس حقیقت کا اظہار زبان سے یوں کرتے تھے:

**اللَّهُمَّ لَكَ رَكِعْتُ وَبِكَ أَمْتَثُ وَلَكَ أَسْلَمْتُ أَنْتَ رَبِّي حَشَّعَ لَكَ سَمْعِي وَبَصَرِي وَمُحْجِي وَعَظِيمُ وَعَصِيبِي** (مسلم : ج ١ ص ٢٧٣ وغیرہ)  
اے اللہ! میں نے تیرے لیے کوئی کیا، آپ پر ایمان لا یا، آپ کافر مان بردار ہوا، آپ میرے رب ہیں، آپ کے لیے میرے کان، میری آنکھیں، میری ہڈی کی قیخ اور میری ہڈی اور پٹھے جھکے ہوئے ہے۔

حضرت سعید بن میتب نے دیکھا کہ نماز میں نمازی اپنی داڑھی پر ہاتھ پھر رہا تھا تو انہوں نے فرمایا: "لو خشع قلب هذا خشعت جوارحه" اگر اس کے دل میں خشوع ہوتا تو اس کے اعضاء میں بھی خشوع ہوتا، وہ داڑھی سے نہ کھیلتا۔ کتب تفسیر میں یہ مرفو عاً بھی مردوی ہے مگر مرفو عاً خنت ضعیف بلکہ موضوع ہے۔ جیسا کہ علام البانیؒ نے الفعینہ رقم ۱۱۰ میں فرمایا ہے۔ حضرت ابن عباسؓ، مجاهدؓ اور حسن بصریؓ فرماتے ہیں خاشعون سے مراد خائنون ساکنوں ہے۔ لیکن اگر دل خشوع سے خالی ہوا اور محض سر جھکا ہوا ہوتا سے حضرت حدیفہؓ منا فنا نہ خشوع سے تعییر کرتے ہیں۔ حضرت عمرؓ نے جب ایسے ہی ایک شخص کو دیکھا کہ وہ نماز میں اپنا سر نیچا کئے ہوئے ہے تو انہوں نے فرمایا سراونچا کرو خشوع سر میں نہیں دل میں ہوتا ہے۔

(مدارج السالکین ص ۵۵۹ ج ۱)

## خشوع کرنے والے

فلاح و فوز پانے والوں کی جو صفات ان آیات مبارکہ میں بیان کی گئی ہیں ان میں سب سے پہلی صفت یہ ہے کہ "وہ اپنی نماز میں خشوع اختیار کرتے ہیں"، قرآن مجید

## فلاح کی راہیں

16

ہی میں یہ خشوع ان خوش نصیبوں کا ایک وصف بیان ہوا ہے جو اللہ تعالیٰ کی بخشش و مغفرت کے مستحق اور اجر عظیم پانے والے ہیں چنانچہ ان کے اوصاف میں ایک وصف ”وَالْخَشِعُونَ وَالْخَشِعَتِ“ ہے کہ وہ خشوع کرنے والے مرد اور خشوع کرنے والی عورتیں ہیں۔ (الاحزاب: ۲۵) حضرات انبیاء کرام کا ذکر کرتے ہوئے اللہ تعالیٰ نے فرمایا:

﴿إِنَّهُمْ كَانُوا يُسْرِعُونَ فِي الْخَيْرَاتِ وَيَذْعُونَنَا رَغْبًا وَرَهْبًا طَوَّا كَانُوا لَنَا خَشِعِينَ﴾ (الأنبياء: ۹۰)

بے شک یہ نیکی کے کاموں میں جلدی کرنے والے تھے اور ہمیں رغبت اور خوف کے ساتھ پکارتے تھے اور ہمارے لیے خشوع کرنو والے تھے۔ انبیاء کرام اور اہل ایمان کے اس وصف کے ساتھ ساتھ قرآن مجید ہی میں اس کی بھی وضاحت فرمادی گئی کہ جو خشوع کے وصف سے متصف نہیں ان پر نماز کی ادائیگی بڑی مشکل ہے چنانچہ اللہ تعالیٰ فرماتے ہیں۔

﴿وَإِنَّهَا لَكَبِيرَةٌ إِلَّا عَلَى الْخَشِعِينَ﴾ (البقرة: ۳۵)

اور بے شک وہ بہت بھاری ہے مگر خشوع کرنے والوں پر (نہیں)

نماز بلاشبہ بہت مشکل عمل ہے طہارت و پاکیزگی کا اہتمام، اوقات کی پابندی، گھر بار کے مشاغل کو چھوڑ کر مسجد میں حاضری، اور وہ بھی پانچ وقت، بالخصوص عصر، فجر، اور عشاء کی نمازیں پھر سردی گرمی برداشت کرنا، وقت پر دوست و احباب کی مجلسوں کو خیر باو کہنا، بہر حال مشکل ہے۔ مگر خشوع اختیار کرنے والے، لذت مناجات سے آشنا، غلامی کا دم بھرنے والوں کے لیے یہ کوئی مشکل نہیں۔ وہ بہر حال میں مالک کی آواز پر لبیک کہتے ہوئے خرماں خرماں حاضری دیتے ہیں اور دربار شاہی میں حاضری لگوا کے فرحاں و شاداں واپس لوٹتے ہیں۔

## رفع الیدین خشوع کے منافی نہیں

بعض کم سواد نے خاشعون کے معنی ساکنوں سے نماز میں رکوع کو جاتے اور رکوع سے اٹھتے وقت اور تشدید کے بعد تیسری رکعت کے لیے اٹھتے وقت رفع الیدین کو

## فلاح کی راہیں

17

بھی خشوع کے منافی قرار دیا ہے اور اسکے لیے تنویر المقباس جو تفسیر ابن عباسؓ کے نام سے مطبوع ہے کے حوالے سے نقل کیا ہے کہ اس سے مراد یہ ہے کہ یہ میں ویسا راتفات نہیں کرتے اور نماز میں رفع الید نہیں کرتے ولا یر فعون اید یہم فی الصلاة۔

(تزویر المقباس بر حاشیه الدر المنشور : ص ۳۲۳ ج ۳)

حالانکہ اس تفسیر کا سلسلہ ”محمد بن مروان السدی عن محمد بن السائب الكلبی عن ابی صالح عن ابن عباس“ ہے جسے سلسلۃ الکذب قرار دیا گیا ہے۔

(محمد بن مروان جو سدی صغیر کے لقب سے معروف ہے مقتسم بالکذب ہے) (میزان: ص ۳۲ ج ۲) اس کا استاد محمد بن سائب الکلبی بھی مشہور سبائی متذکر و کذاب ہے (میزان: ص ۵۵۶ ج ۳) ابو صالح نے تو حضرت ابن عباس کو دیکھا نہیں اور کلبی نے ابو صالح سے چند حروف ہی سنے ہیں۔ (میزان: ص ۵۵۶ ج ۳) بلکہ خود کلبی نے کہا ہے کہ میں جو ابو صالح سے نقل کرتا ہوں وہ جھوٹ ہے۔ (میزان: ص ۷۴۵ ج ۳) مگر افسوس کہ اس سلسلہ کذب پر مبنی تفسیر سے ایک متواتر عمل کو خشوع کے منافی قرار دینے میں کوئی شرم محسوس نہیں ہوتی۔ حالانکہ علامہ کشمیریؒ نے فرمایا ہے: کہ رفع الید نین روایۃ و عملاً متواتر ہے۔ (نیں الفرقدین: ص ۲۲، معارف السنن: ص ۹۵۹ ج ۲، حاشیہ فیض الباری: ص ۲۵۵ ج ۲) حضرت عبد اللہ بن عمر، نعمان بن ابی عیاش اور امام احمدؓ سے نماز کی زینت قرار دیتے ہیں۔ (التحید: ص ۲۲۵ ج ۹، مناقب احمد لا بن الجوزی: ص ۱۱۹)۔ امام شافعیؓ اسے اللہ کی تعظیم قرار دیتے ہیں۔ (الاہم: ص ۹۱ ج ۱، تحقیق ۸۲ ج ۲) اور حضرت عقبہ بن عامرؓ رفع الید نین کے بدله دیں نیکیوں کے ملنے کا مژدہ سناتے ہیں۔ (مسائل امام احمد، مجمع الزوائد: ص ۱۰۳ ج ۲ وغیرہ)۔ مگر ضد و تعصب کے ماروں کو یہ خشوع کے منافی نظر آتی ہے۔ انا اللہو اانا الیہ راجعون

### نماز میں خشوع

نماز میں خشوع کا کیا حکم ہے یہ فرض ہے یا نماز کے فضائل میں سے ہے؟ اس کے بارے علماء امت کے اقوال مختلف ہیں، بعض نے اسے فرائض میں شمار کیا اور بعض نے

## فلاح کی راہیں

18

فضائل میں۔ علامہ قرطجی فرماتے ہیں : ”الصحيح الاول“ پہلا قول صحیح ہے۔ (تفیر قرطجی ص ۱۰۲ ج ۱۲) عموماً فقهاء کرام نے اسے مستحب اور فضائل کے درجہ میں رکھا ہے۔ مولانا مناظر احسن گیلانی مرحوم نے تو یہ نقل کیا ہے کہ ہمارے استاذ امام علامہ کشمیری نور اللہ مرقدہ فرمایا کرتے تھے: کہ نماز میں خشوع خصوص مسئلہ ظاہر ہے کہ قرآنی مطالیب ہے لیکن فقہ کی کتابوں میں سالہا سال سے تلاش کر رہا ہوں کہ فقهاء نے اس مسئلہ کا کہیں اپنی کتابوں میں ذکر کیا ہے یا نہیں، فرماتے ہیں: کہ مدت کے بعد ایک غیر مطبوعہ کتاب میں صرف ایک فقرہ ملا کہ نماز کے مستحبات میں یہ بھی ہے۔ واقعہ ہی ہے کہ فقهاء نے اسلام کے قالب پر اپنی بحث کا موضوع بنایا۔ اسی لئے صرف انہی عناصر کا ذکر اپنی کتاب میں کرتے ہیں جن سے اس اسلامی قالب کی تعمیر میں مدد ملتی ہے باقی اسلام کا قلب اور اس کی روح اس کے عنصر و اجزاء یہ بالکل یہ جدا گانہ چیزیں ہیں۔ کتاب و سنت کا جو حصہ ان پر مشتمل ہے فقهاء نے اپنی کتابوں میں دین کے اس حصہ پر بحث کرنے کا ارادہ ہی نہیں کیا ہے، مثلاً روزے کے مسائل میں آپ کو ہر فقہی کتاب میں یہ مسئلہ ملے گا کہ غیبت کرنے سے روز نہیں ٹوٹائیں گے روزے کا قلب متاثر نہیں ہوتا لیکن کون نہیں جانتا کہ روزے کا قلب اور اس کی روح غیبت سے نکل جاتی ہے صحیح حدیثوں میں پیغمبر ﷺ نے اس کی تصریح کی ہے

(مقالات احسانی : ص ۱۸۸ حاشیہ)

مولانا گیلانی ”کاشمارا کا برعالمائے دیوبند میں ہوتا ہے۔ معلوم نہیں ان سے علامہ کشمیری کے حوالے سے یہ بات نقل کرنے میں چوک ہوئی یا فی الواقع علامہ کشمیری نے یوں ہی فرمایا کہ ”مدت کے بعد ایک غیر مطبوعہ کتاب میں صرف ایک فقرہ ملا کہ نماز کے مستحبات میں یہ بھی ہے“ حالانکہ الاشباه والنظائر، بدائع الصنائع اور رد المحتار ص ۲۵۸ ج ۱ میں خشوع کو مستحبات صلاۃ میں لکھا ہے۔ مگر غور فرمائیے کہ مستحب کہا تو خشوع کی حیثیت کیا رہی جبکہ مستحب کے بارے میں کہا گیا ہے: الشواب علی الفعل و عدم اللوم علی الترک کہ اس کے کرنے پر ثواب اور نہ کرنے پر ملامت نہیں (رد المحتار: ص ۱۲۳ ج ۱) بلاشبہ حضرات فقهاء کرام نے جسمانی خشوع سے متعلقہ امور سے توجہ کی

## فلاح کی راہیں

مگر وہ خشوع جس کا تعلق قلب و روح سے ہے اس پر انہوں نے چند اس بحث نہیں کی اور نہ ہی یہاں کا موضوع ہے جیسا کہ مولانا گلائی نے ذکر کیا ہے۔

جسمانی خشوع سے متعلق مثلاً نماز میں سراو پر اٹھا کرندے کیجئے، اتفاقات نہ کرے، عبث حرکات سے اجتناب کرنے کا ذکر انہوں نے کیا اور بعض امور کو انہوں نے نماز کے باطل ہونے کا سبب قرار دیا، مگر ان مباحثت کا تعلق خشوع سے نہیں نماز میں بعض حرکات کے جواز و عدم جواز سے ہے۔ جس کی تفصیل کا محل نہیں خشوع قلب کے حوالے سے علامہ شوکانی نے نقل کیا ہے کہ:

و ادعى عبد الواحد بن زيد اجماع العلماء على انه ليس للعبد الا

ما عقل من صلاة (فتح القدیر: ص ۵۹ ج ۳)

عبد الواحد بن زيد نے اہل علم کے اجماع کا دعویٰ کیا ہے کہ بندہ کے لیے بس اسی قدر ہے جو قد راضی نماز میں عقل و فکر کرتا ہے۔

علامہ شوکانی نے اسی کی تائید کی اور اس قول کو صحیح قرار دیا ہے کہ اللہ تعالیٰ نے قرآن پاک میں تدبر کرنے کا حکم دیا ہے اور تم بر معنی و مفہوم کے بغیر ممکن نہیں۔ اسی طرح اللہ تعالیٰ نے فرمایا کہ اقم الصلوة لذکرِ میری یاد کے لئے نماز پڑھیں۔ جبکہ نماز میں غفلت ذکر اور یادِ الہی کے منافی ہے اور اسی بنا پر فرمایا گیا ہے و لا تکن من الغافلين کہ آپ غافلوں میں سے نہ ہوں۔ نماز جو یادِ الہی کا سب سے بڑا ذریعہ ہے وہی اگر غفلت کا شکار ہو جائے تو یادِ الہی کیسی؟ اسی طرح اللہ تعالیٰ نے فرمایا ہے کہ:

﴿لَا تَقْرُبُوا الصَّلَاةَ وَإِنْتُمْ سُكَارَى حَتَّىٰ تَعْلَمُوا مَا تَقُولُونَ﴾

(النساء: ۲۳)

نشہ کی حالت میں نماز کے قریب نہ جاؤ، یہاں تک کہ جو تم کہتے ہو اسے جان جاؤ۔

غور فرمائیے نشہ کی حالت میں نماز پڑھنے کی اس لیے ممانعت ہے کہ نشہ کی حالت میں تمہیں معلوم نہیں کیا پڑھ رہے ہو، اس لیے نماز تب پڑھو جب ہوش و حواس

قائم ہوں اور تمہیں معلوم ہو کہ تم کیا کہہ رہے ہو، ہماری نماز کا یہ حال ہے کہ ہم نہ میں بھی نہیں ہوتے تب بھی معلوم نہیں ہوتا کہ کیا پڑھر ہے ہیں۔ علامہ شوکانی فرماتے ہیں:

الْمُسْتَغْرِقُ فِي هُمُومِ الدُّنْيَا بِمُنْزَلَتِهِ -

کہ جو دنیا کے ہموم میں مستغرق ہوتا ہے اس کی حالت نہ کی طرح بے خبری کی ہوتی ہے۔ نبی اکرم ﷺ نے فرمایا کہ:

اَنْ اَحَدُكُمْ اِذَا قَامَ إِلَى الصَّلَاةِ فَإِنَّمَا يَنْاجِي رَبَّهُ -

کہ جب تم میں سے کوئی نماز پڑھتا ہے تو وہ اپنے رب سے مناجات کرتا ہے ظاہر ہے کہ جب تک نماز کے معانی و مفہوم معلوم نہ ہو مناجات نہیں ہوتی۔ شاعر نے کیا خوب کہا ہے

لَا نَبْهَا الْأَرَابَ لِلَّهِ تَخْضُعُ	الْأَفِي الصَّلَاةَ الْخَيْرَ وَالْفَضْلَ أَجْمَعُ
وَآخِرَ مَا يَقِيَ اِذَا الدِّينَ يُرْفَعُ	وَأَوْلَ فَرْضٍ مِنْ شَرِيعَةِ دِينِنَا
وَكَانَ كَعْدَ بَابِ مَوْلَاهِ يَقْرَعُ	فَمَنْ قَامَ لِلتَّكْبِيرِ لَا قَتْهَرَ حَمَةٌ
نَجِيَا طَرْبَاهُ لَوْ كَانَ يَخْشِعُ (قرطی)	وَصَارَ لِرَبِّ الْعَرْشِ حِينَ صَلَاتِهِ
خَبْرُ دَارِ النِّمَاءِ مِنْ تَامِّ خَيْرٍ وَفَضْلٍ جَمِيعٍ ہُنَّ كَيْوَنَكَهُ اِسِّي نِمَاءَكَی بِدُولَتِ تَامِّ اعْضَاءِ اللَّهِ	
كَسَانِي عَاجِزِي كَا اظْهَارَ كَرَتَتِ ہیں۔ نِمَاءَ ہَمَارَے دِینِ وَشَرِيعَتِ میں پہلا فرض ہے	
اوْر جَب دِینِ اِثْلَالِ یا جَائِعَے گا تو سب سے آخِر میں یہی نِمَاءَ ہوگی۔ جو تَكْبِيرٍ کہتا ہوا کھڑا ہوتا ہے اللَّهُ کی رحمَتَ کا مَسْتَحْقِقٌ بن جاتا ہے اور وہ ایسے ہوتا ہے جیسے غلام اپنے مولا کا دروازہ کھنکھڑا ہا ہو۔ اور وہ ربِ عَرْشِ عَظِيمٍ سے نِمَاءَ میں مناجات کرنے والا ہوتا ہے، اسے مبارک ہو، کاش وہ خشوع سے نِمَاءً دا کرنے والا ہو۔ حضرت محدث روپڑی نور اللہ مرقدہ مزید اس بارے میں فرماتے ہیں کہ صحیح بخاری کے بابِ الوضوءِ من	
النَّوْمُ مِنْ حَدِيثٍ ہے:	

اَذَا نَعَسْ اَحَدُكُمْ وَهُوَ يَصْلِي فَلَيْرَقْدَ حَتَّى يَذْهَبَ عَنْهُ النَّوْمُ

## فلح کی راہیں

21

یعنی جب تم میں سے کسی نماز میں اونگھ آجائے تو نماز چھوڑ کر سوجائے یہاں تک کہ اس سے نیند دور ہو جائے

حافظ ابن حجر لکھتے ہیں ”مشہور“ یہ ہے کہ اونگھ اور نیند میں فرق ہے، جس کے حوالے اس طرح ٹھہر گئے کہ کلام نے اور معنی نہ سمجھے اس کو اونگھ والا کہتے ہیں، اور جو اس پر زیادہ ہو جائے (کلام بھی نہ نہیں) اسکو سونے والا کہتے ہیں، جو لوگ معنی نہیں جانتے ان کی حالت بالکل اونگھے والے کی سی ہے جب اونگھ کی حالت میں نماز منع ہے، تو ان کی نماز کیسے درست ہوگی۔ (فتاویٰ البحدیریث: ص ۱۱۹ ج ۲)

اسی طرح دعا کی قبولیت کی ایک شرط یہ ہے کہ حاضر دل سے دعا کی جائے، اللہ تعالیٰ غافل دل کی دعا قبول نہیں کرتے جیسا کہ مسند امام احمد: ص ۷۷ ج ۲ میں حضرت عبد اللہ بن عمرؓ سے مردی ہے کہ:

فَإِنَّ اللَّهَ لَا يُسْتَجِيبُ لِعَيْدِ دُعَاهُ عَنْ ظَهَرِ قَلْبِ غَافِلٍ  
عَلَامَةَ مِنْذُرِيٌّ أَوْ حَشْمَيٌّ نَّے اس کی سند کو حسن قرار دیا ہے (صحیح الترغیب: ج ۲ ص ۲۸۶)  
لہذا جب غافل دل سے کی ہوئی دعا قبول نہیں تو غافل دل سے پڑھی ہوئی نماز کیونکر قبول ہوگی؟

حضرت عمر بن یاسرؓ سے مردی ہے کہ رسول اللہ ﷺ نے فرمایا:  
ان الر جل لينصرف وما كتب له الا عشر صلاته تسعها ثمنها  
سبعها سدسها خمسها رباعها ثلثها نصفها۔

(ابو داؤد، نسانی، ابن حبان، صحیح الترغیب: ج ۱ ص ۳۵۲)

آدمی نماز سے فارغ ہوتا ہے اور نہیں لکھا جاتا اس کے لیے مگر نماز سے دسوال حصہ، نواح حصہ، آٹھواں حصہ، ساتواں، چھٹا، پانچواں، چوتھا، تیسرا حصہ اور اس کا نصف حصہ۔

گویا جس قدر توجہ اور اہتمام سے نماز پڑھے گا اسی قدر اسے ثواب ملے گا۔ امام نسائی نے اسی مفہوم کی ایک روایت حضرت ابوالیسر کعب بن عمر و الحنفیؓ سے بھی سند حسن

کے ساتھ نقل کی ہے۔ (صحیح الترغیب: ج ۱ ص ۳۵۲) اور حضرت ابو ہریرہؓ سے روایت ہے کہ رسول اللہ ﷺ نے فرمایا:

رب صائم لیس له من صیامہ الا الجوع و رب قائم لیس له من  
قیامہ الا السهر (ابن ماجہ، ابن خزیمہ، نسائی، صحیح الترغیب: ج ۱ ص ۳۵۲)

کتنے روزہ دار ہیں جنہیں سوائے بھوک کے کچھ حاصل نہیں ہوتا، اور کتنے شب زندہ دار ہیں جنہیں بیداری کے سوا کچھ نہیں ملتا۔

گویا قبولیت کے لیے ظاہری قلب ہی کی نہیں بلکہ قلب دروح کی بھی ضرورت ہے جو نماز اس سے خالی ہوگی اللہ تعالیٰ کے ہاں قبولیت کا درجہ نہیں پائے گی۔

### قبولیت کے درجات

ہر عمل کی قبولیت کے تین درجے ہیں

(۱)۔ قبولیت سے مراد اس پر اللہ تعالیٰ کی رضا اور عمل کرنے والے کی تعریف کہ فرشتو! دیکھو میرابنہ یہ عمل کر رہا ہے۔

(۲)۔ اس سے مراد اس کا اجر و ثواب ہے کہ اللہ تعالیٰ راضی ہو کر اپنے انعام و اکرام سے نوازتے ہیں۔

(۳)۔ اس سے مراد بس فرض کی ادائیگی ہے کہ وہ حکم بجا لایا، اس کے ذمہ جو فرض تھا وہ اس نے پورا کر دیا، لیکن اس کے نتیجہ میں اسے کوئی اجر و ثواب حاصل نہیں ہو گا۔

(جامع العلوم و الحکم: ص ۸۷)

اس لیے جس قدر نماز حضور قلب اور خشوع و خضوع کے مطابق ہوگی اسی قدر اسے اجر و ثواب ملے گا جیسا کہ حضرت عمار بن یاسر کی حدیث سے واضح ہوتا ہے۔

### بھی نماز مقصود ہے

نماز کو وقت پر ادا کرنا اور وساں سے نجکانہ خشوع و خضوع اور اطمینان و جمعی سے نماز پڑھنا ہی اصل نماز ہے اور یہی نماز اللہ تعالیٰ کی رضا اور بخشش کا باعث ہے، چنانچہ

## فلح کی رائیں

23

حضرت عبادہ بن صامت سے مروی کہ رسول اللہ ﷺ نے فرمایا:

خمس صلوات افتر ضھن اللہ عزوجل من احسن وضوئهن و  
صلاهن لو قھن و اتم رکو عھن و سجنو دهن و خشوועهن کان له على  
الله عهد آن یغفر له ومن لم یفعل فليس له على الله عهد ان شاء غفر له و  
ان شاء عذبه (موطاً، ابو داود، نسائي، ابن حبان، صحيح الترغيب: ج ۱ ص ۲۸۲، ۲۸۳)

اللہ تعالیٰ نے پانچ نمازیں فرض کی ہیں جو ان کے لیے اچھا وضو کرتا ہے، انہیں وقت  
پردا کرتا ہے، ان کا رکوع، بخود، اور خشوع پورا کرتا ہے، اس کے لیے اللہ کا وعدہ ہے کہ اس کو  
بخش دے گا اور جو یہ نہیں کرے گا اس کے لیے اللہ کا کوئی وعدہ نہیں، چاہے اسے معاف کر  
دے چاہے عذاب میں بٹلا کر دے۔

حضرت ابو درداء فرماتے ہیں کہ رسول اللہ ﷺ نے ارشاد فرمایا:

من توضأ فأحسن الوضوء ثم قام فصلى ركعتين (او اربعاء يشك  
سهل) يحسن فيهم الذكر والخشوع ثم يستغفر الله غفر له۔

(احمد، صحيح الترغيب: ج ۱ ص ۲۱۱)

جس نے اچھی طرح وضو کیا پھر دو رکعتیں پڑھیں (یا چار حل راوی کو اس میں شک  
ہے) ان میں اچھی طرح ذکر کیا اور خشوع کیا پھر اللہ سے بخشش طلب کی اسے بخش دیا  
جائے گا

حضرت عقبہ بن عامر سے روایت ہے کہ رسول اللہ ﷺ نے فرمایا:

ما من مسلم يتوضأ فيسبغ الوضوء ثم يقوم في صلاته فيعلم ما  
يقول الا انتل وهو كيوم ولدته امه.

(حاکم و قال صحيح الا سناد، صحيح الترغيب: ج ۱ ص ۱۹۵)

جو مسلمان وضو کرتا ہے تو وہ اچھی طرح وضو کرتا ہے پھر اپنی نماز میں لگ جاتا ہے،  
جو وہ کہتا ہے اسے سمجھتا ہے، نماز سے فارغ ہوتا ہے تو وہ اس طرح ہوتا ہے کہ اسے آج ہی  
اس کی ماں نے جنائزے۔

یہ روایت صحیح مسلم وغیرہ میں بھی ہے مگر اسکے الفاظ ہیں: "ثم یقوم فیرکع

رکعتین یقبل علیہما بقلہ ووجہہ الا قدأو جب ”کہ پھر وہ کھڑا ہو کر دو رکعتیں پڑھتا ہے اور ان دونوں میں اپنے دل و چہرے سے متوجہ رہتا ہے تو اس پر جنت واجب ہو جاتی ہے۔ (صحیح الترغیب: ج ۱ ص ۲۸۳)

دل سے متوجہ ہونے سے مراد ظاہر ہے کہ دل کا خشوع ہے اور چہرے سے متوجہ ہونے سے مراد ظاہری اعضاء ہیں، کیونکہ خشوع کا تعلق اعضاء و جوارج اور دل کا دونوں سے ہے اور یہ بھی ہو گا جب اسے یہ بھی معلوم ہو کہ میں کیا کہہ رہا ہوں۔ یہ اور اس موضوع کی دیگر روایات سے یہ بات عیاں ہو جاتی ہے کہ اصل نماز جس سے اللہ کی رضا اور بخشش و مغفرت حاصل ہوتی ہے وہ ہے جو خشوع و خضوع سے ادا کی جائے، جس قدر اس میں کمی ہو گی اسی قدر ثواب کم ملے گا۔

### خشوع کا ختم ہونا

جس طرح بہت سے امور خیر زمانہ خیر القرون کے بعد ختم ہوتے چلے گئے اسی طرح نماز میں خشوع و خضوع بھی جاتا رہا۔ بلکہ حضرت ابوالدرداءؓ سے روایت ہے کہ رسول اکرم ﷺ نے فرمایا:

اول شیء یرفع من هذه الامة الخشوع حتى لا ترى فيها خاشعاً

(طبرانی بasnad حسن، صحیح الترغیب: ص ۳۵۴ ج ۱)

اس امت میں سب سے پہلے خشوع اٹھا لیا جائے گا یہاں تک کہ اس میں کوئی خشوع کرنے والا نہیں ملے گا۔

حضرت حدیفہؓ بیان فرماتے ہیں سب سے پہلے دین سے جانے والا عمل خشوع ہو گا اور سب سے آخر میں نماز بھی پڑھنے والا نہیں ہو گا، کتنے نمازی ہیں جن میں کوئی بھلانی نہیں، مستقبل قریب میں تم مسجد میں جاؤ تو کوئی خشوع کرنے والا نہیں دیکھو گے۔ (الضوء المیر)

حضرت عبادہ بن صامتؓ نے بھی فرمایا:

یوشک ان تدخل مسجد الجامع فلا ترى فيه رجالا خاشعاً۔

(الترمذی)

عقریب تم جامع مسجد میں جایا کرو گے اور وہاں کسی کو خشوع کی حالت میں نہیں

## فلح کی راہیں

دیکھو گے۔

### خشوع ختم کرنے کے ظاہری اسباب

نماز اطمینان اور خشوع و خضوع سے ادا کرنے کا ہی تقاضا ہے کہ رسول اللہ ﷺ نے ان تمام امور کی ممانعت فرمائی ہے جو نماز میں خلل کا باعث بنتے ہیں، مثلاً:

(۱)۔ جب بول و براز کی ضرورت ہو تو پہلے قضاۓ حاجت سے فارغ ہو لے پھر نماز پڑھے، چنانچہ حضرت ثوبانؓ سے مروی ہے کہ رسول اللہ ﷺ نے فرمایا:

”لَا يَقُومُ إِلَى الصَّلَاةِ وَهُوَ حَاقِنٌ“ (ترمذی: ص ۲۸۵ ج ۱ و حسنہ)

جب سخت پیشاب کی حاجت ہو تو نمازنہ پڑھے۔

پہلے بول و براز سے فارغ ہو جائے تاکہ اطمینان قلب سے نماز پڑھی جاسکے۔ اس کی تائید بعد کی احادیث سے بھی ہوتی ہے۔

(۲)۔ جب بھوک گلی ہو، کھانا سامنے رکھا ہوا ہو تو پہلے کھانا کھالیزا چاہیے چنانچہ حضرت انسؓ سے مروی ہے کہ رسول اللہ ﷺ نے فرمایا:

إِذْ أَحْضَرَ الْعَشَاءَ وَاقِيمْتَ الصَّلَاةَ فَابْدُؤْ أَبَالْعَشَاءَ۔

(ترمذی: ج ۱ ص ۲۸۳)

جب شام کا کھانا حاضر ہوا اور نماز کی اقامت ہو جائے تو پہلے کھانا کھاؤ۔

صحیح بخاری میں ”اذ قدم العشاء“ کے الفاظ ہیں کہ جب کھانا سامنے ہو تو پہلے کھانا کھاؤ امام ترمذی فرماتے ہیں کہ اس کا مقصد یہ ہے کہ:

ان لا يَقُومُ الرَّجُلُ إِلَى الصَّلَاةِ وَقُلْبُهُ مُشغُولٌ بِسَبِيلٍ شَيْءٍ۔

انسان کا دل جب کسی چیز کی طرف مشغول ہو تو نمازنہ پڑھے۔

حضرت عائشہؓ سے مروی ہے کہ رسول اللہ ﷺ نے فرمایا:

لَا صَلَاةَ بِحُضْرَةِ طَعَامٍ وَلَا وَهُوَ يَدْافِعُهُ إِلَّا حَبْشَانٌ۔

(مسلم: ج ۱ ص ۲۰۸)

یعنی جب کھانا حاضر ہو تو نمازنہ پڑھا ورنہ ہی اس وقت جب بول و براز اس کو روک

رہے ہوں۔

یہ اور اسی موضوع کی دیگر احادیث مبارکہ سے معلوم ہوتا ہے کہ جب کھانا سامنے ہوا اور بھوک گئی ہو تو پہلے کھانا کھالینا چاہیے، پھر اطمینان سے نماز پڑھنی چاہیے۔  
 (۳)۔ جب نیند کا غلبہ ہو اور انسان اوگھر رہا ہو تو پہلے سو جانا چاہیے، پھر اٹھ کر نماز پڑھنی چاہیے، چنانچہ حضرت عائشہؓ سے مروی ہے کہ رسول اکرم ﷺ نے فرمایا:  
 اذا نعس احد کم وهو يصلی فلیرقد حتی يذهب عنه النوم۔

(بخاری مع الفتح: ص ۱۳۱ ج ۱)

جب نماز کی حالت میں کوئی اوگھر رہا ہو تو اسے چاہیے وہ سو جائے تا آنکہ اس سے نیند دور ہو جائے۔

مقصد یہاں بھی بھی ہے کہ نیند نماز کی صحیح ادائیگی میں خلل کا باعث ہے۔ نیند یا اوگھر کی حالت میں اسے معلوم نہیں کہ کیا پڑھ رہا ہے۔ حضرت انسؓ نے فرماتے ہے کہ آپ ﷺ نے فرمایا:  
 اذا نعس احد کم فی الصلاة فلینم حتی یعلم ما یقرأ۔ (بخاری)

جب کوئی نماز میں اوگھر رہا ہو تو اسے سو جانا چاہیے تا آنکہ اسے معلوم ہو کر وہ کیا

پڑھ رہا ہے۔

بلکہ حضرت ابو درداءؓ نے فرماتے ہیں:

من فقهه الرجل اقبالہ علی حاجته حتی یقبل علی صلاتہ و

قلبه فارغ۔ (بخاری)

آدمی کی سمجھدار ہونے کی ایک یہ علامت ہے کہ وہ اپنی حاجت پوری کر لے تاکہ اپنی نماز پر متوجہ ہو اور اس کا دل فارغ ہو۔  
 اس لیے جو چیز نماز میں غفلت اور دل میں تشویش کا باعث بنے اس سے فارغ ہو کر نماز ادا کرنی چاہیے۔

### خشوع کے اسباب و ذرائع

نماز میں خشوع و خضوع کس طرح حاصل ہو، اسکے لیے کیا طریقہ اختیار کرنا چاہیے، اس حوالے سے سب سے پہلے یہ لمحہ خاطر رہے کہ نمازی جب وضوء کرے تو پوری توجہ سے

وضوء کرے۔ اسکے قلب و فکر میں یہ بات رج بس جانی چاہیے کہ میں اپنے مہربان رب، رب العالمین کے دربار میں حاضر ہو رہا ہوں اور اس کے دربار میں حاضری کا پہلا مرحلہ پا کیزگی و طہارت ہے۔ ایک ایک عضو کو دھوتے ہوئے رسول اللہ ﷺ کے فرائیں پیش نگاہ رکھے کہ ہاتھ اور چہرہ ہی نہیں دھل رہا بلکہ رب رحمٰن و رحیم کے فضل و کرم سے گناہ بھی دھل رہے ہیں۔ یوں سارے اعضا کو پورے دھیان سے ظاہری و باطنی نجاست سے پاک صاف کرے۔ وضوء کے بعد دعائے مسنون کی روحرجی اسی کا تقاضا کرتی ہے۔

اللَّهُمَّ اجْعَلْنِي مِنَ التَّوَابِينَ وَاجْعَلْنِي مِنَ الْمُتَطَهِّرِينَ۔

(ترمذی: رقم ۵۵)

اللہا! مجھے توبہ کرنے والوں اور طہارت حاصل کرنے والوں میں کر دے۔  
یہ اس لئے کہ اللہ تعالیٰ ان اوصاف کے حاملین سے محبت کرتا ہے۔  
إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ۔ (البقرہ: ۲۲۲)  
بے شک اللہ توبہ کرنے والوں اور پاکیزہ رہنے والوں سے محبت کرتا ہے۔  
اور یہ اسی کی محبت و شفقت کا نتیجہ ہے کہ اپنے دربار میں حاضری کی توفیق عطا فرمائی ہے، پھر جب نماز کے لیے کھڑا ہو تو نیت کا دل میں اظہار کر کے سمجھیر تحریک (اللہ اکبر) کہنے اور سینہ پر ہاتھ باندھ لے نماز میں ہاتھ باندھنا بھی عجز و انکساری کی علامت ہے، اور جب ہاتھ باندھ کر کھڑا ہو جائے تو سمجھے کہ آج یہاں مناجات کے لیے رب کے حضور کھڑا ہوں تو کل روز قیامت بھی اس کے حضور کھڑا ہونا ہے، یہاں اظہار بندگی کرلوں تاکہ کل سرخو ہو جاؤں۔ اسی تصور کے ساتھ ساتھ یہ سمجھے کہ میں کائنات کے مالک کے سامنے کھڑا ہوں اور وہ میری ہر ادا اور ہر حرکت کو دیکھ رہا ہے اور میرے ایک ایک حرف کو سن رہا ہے اسی تصور کے بارے میں رسول اللہ ﷺ نے ارشاد فرمایا:

ان تعبد الله کا نک تراہ، فان لم تکن تراہ فانہ یراک۔

(مسلم: ج ۱ ص ۲۷)

کہ تم اللہ کی یوں عبادت کرو کہ تم گویا اسے دیکھ رہے ہو، اگر تم دیکھ نہیں رہے وہ تو

تمہیں دیکھ رہا ہے۔

مقصود یہ ہے کہ اللہ تبارک و تعالیٰ کی عبادت کرتے ہوئے یہ سمجھے کہ میں اللہ تعالیٰ کے سامنے کھڑا ہوں اور گویا نہیں دیکھ رہا ہوں جس طرح محبوب پر نظر پڑے تو محبت پوری توجہ اور پیار بھرے انداز سے محبوب کو دیکھتا رہتا ہے، اور ادھر جھانکنے یا کسی اور طرف التفات کرنے کی جسارت نہیں کرتا۔ مگر مت بھولے کہ محبوب فانی، اس سے محبت بھی فانی صحیح محبوب تو وہ جو حیی قیوم ہے جس کی محبت دائیٰ و سرمدی ہے جو مالک الملک ہے، رب العالمین ہے، الرحمن الرحيم ہے، جو آج یہاں چشم تصور سے اسے دیکھتا ہے اس کے مشاہدہ سے سرشار ہوتا ہے اور محبوب رب العالمین ﷺ کی طرح پکارا رہتا ہے کہ: "اللهم إني أستلرك لذة النظر إلى وجهك" الہا! میں آپ سے آپ کے رخ انور کو دیکھنے کی لذت کا سوال ہوں، وہ کل یقیناً اپنے محبوب کو اپنے سامنے پائے گا اور اس کے دیدار سے اپنی آنکھیں ٹھنڈی کرے گا، جسے مشاہدہ حق کا تصور پختہ ہو جائے، ظاہر ہے وہ پورے انہاک سے نماز ادا کرے گا اور خشوع و خضوع کے تمام تر تقاضے پورے کرنے کی کوشش کرے گا۔ مگر یہ بہر حال بڑا مشکل مرحلہ ہے اسی لیے تو فرمایا کہ اگر یوں نہ سہی تو یہ خیال رکھو کہ محبوب تو دیکھ رہا ہے وہ میری ہر حرکت اور ادا کو دیکھ رہا ہے میرے ظاہر و باطن پر مطلع ہے مراقبہ الہی کے اس تصور سے مقصود بھی خشوع و خضوع ہے۔

### نماز میں التفات کی ممانعت

رسول اللہ ﷺ نے ارشاد فرمایا ہے کہ:

إِذَا صَلَّيْتُمْ فَلَا تَلْتَفِتُوا فِي إِنَّ اللَّهَ يَنْصُبُ وَجْهَهُ لِوْجَهِ عَبْدِهِ فِي صَلَاتِهِ

ما لم یلتفت . (ترمذی، حاکم، صحيح الترغیب: ج ۱ ص ۳۵۸)

جب تم نماز پڑھو تو ادھر ادھر مت جھا گنو اللہ سبحان و تعالیٰ اپنی توجہ اپنے بندے کی طرف اس وقت تک کیے رکھتے ہیں جب تک وہ ادھر ادھر نہیں دیکھتا۔

اسی طرح حضرت ابوذرؓ سے مردی ہے کہ رسول اللہ ﷺ نے فرمایا:

لَا يَرَالَ اللَّهُ مُقْبِلًا عَلَى الْعَبْدِ فِي صَلَاتِهِ مَا لَمْ يَلْتَفِتْ فَإِذَا صَرَفَ وَجْهَهُ انْصَرَفَ عَنْهُ۔ (ابو داود، ابن خزيمة، ابن حبان، صحيح الترغيب: ج ۱ ص ۳۲۰) جب تک نمازی ادھر ادھر نہیں جھاٹکنا اللہ تعالیٰ اس کی طرف متوجہ رہتے ہیں جب نمازی التفات کرتا ہے تو اللہ تعالیٰ بھی اپنی توجہ اس سے پھر لیتے ہیں۔

اس لیے اللہ تعالیٰ کے حضور حاضر ہو کر ادھر ادھر جھاٹکنا جہاں سوء ادب ہے وہاں نماز میں خشوع کے بھی منافی ہے خود آپ ﷺ کا معمول یہ تھا کہ جب آپ نماز پڑھتے ”طاؤ طاؤ رأسه“ اپنا سر مبارک جھکا لیتے (حاکم: ج ۲ ص ۳۹۳؛ یحییٰ: ج ۲ ص ۲۸۳) اور اپنی نگاہ زمین کی طرف مر تکز کر دیتے۔

جب آپ بیت اللہ میں داخل ہوئے ادب و احترام کا یہ عالم تھا کہ امام المؤمنین سید عائشہ صدیقہؓ بیان فرماتی ہیں:

مَا خَلَفَ بَصَرَهُ مَوْضِعَ سَجْدَةٍ حَتَّى خَرَجَ مِنْهُ۔

(حاکم: ج ۱ ص ۳۷۹، یہیقی: ج ۵ ص ۱۵۸)

آپ کی نگاہ مبارک بحدہ کی جگہ سے نہیں پھریتا آنکہ آپ باہر نکل آئے۔  
تشہد کی حالت میں آپ ﷺ کا طریقہ یہ تھا کہ دائیں ہاتھ کی انگشت شہادت سے اشارہ تو حید کرتے اور آپ ﷺ کی نگاہ اشارہ سے تجاوز نہ کرتی۔ چنانچہ حضرت عبد اللہ بن زبیرؓ فرماتے ہیں کہ:

لَا يَحَاوِرُ بَصَرَهُ اَشَارَتَهُ۔ (ابو داود: ج ۱ ص ۶۷ رقم ۹۸، نسائی وغیرہ)

آپ ﷺ کی نگاہ اشارہ سے تجاوز نہیں کرتی تھی۔

بلکہ آپ ﷺ نے التفات یعنی گوشہ چشم سے جھاٹکنے کو ”اختلاس شیطان“ اور ”التفات ثعلب“ (کہ یہ شیطان کا جھپٹنا اور لومڑی کا جھاٹکنا ہے) سے تشبیہ دیکر اس سے نفرت کا اظہار فرمایا۔ (احمد، ابو یعلی)

اس لیے نماز کی حالت میں ادھر ادھر جھاٹکنا یا سامنے کا نظارہ کرنا خشوع کے منافی ہے جس سے بہنوں اجتناب کی کوشش کرنی چاہیے۔

## ترتیل قرآن اور صحیح حروف

نماز اپنے رب سے مناجات کرنے اور اپنی حاجات کو اس کے حضور پیش کرنے کا ذریعہ ہے چنانچہ آپ ﷺ کا فرمان ہے: کہ نمازی "ینا جی ربہ" اپنے رب سے مناجات کرتا ہے۔ مناجات کے معنی ہیں: سرگوشی کرنا۔ جس میں اپنی عاجزی و بے کسی کے اظہار کے ساتھ ساتھ کچھ مانگنے اور طلب کرنے کا پہلو پایا جاتا ہے۔ گویا نمازی اپنے رب کی شاخوانی کرتا ہے اور اس کی جناب سے کچھ طلب کرتا ہے۔ مناجات کے یہ صورت سورہ فاتحہ میں "عیال راچہ بیاں" کا مصدقہ ہے کہ آپ ﷺ نے فرمایا کہ نمازی ﴿الحمد لله رب العالمين﴾ کہتا ہے تو اللہ تعالیٰ فرماتے ہیں: میرے بندے نے میری حمد بیان کی، جب وہ ﴿الرَّحْمَنُ الرَّحِيمُ﴾ کہتا ہے تو اللہ تبارک و تعالیٰ فرماتے ہیں: میرے بندے نے میری تعریف کی، جب وہ کہتا ہے: ﴿مَا لِكَ يَوْمَ الدِّين﴾ تو اللہ تعالیٰ فرماتے ہیں: کہ میرے بندے نے میری بزرگی بیان کی، جب وہ کہتا ہے ﴿إِيَّاكَ نَعْبُدُ وَإِيَّاكَ نَسْتَعِينُ﴾ تو اللہ تعالیٰ فرماتے ہیں کہ یہ میرے اور میرے بندے کے درمیان ہے اور میں اپنے بندے کو دوں گا جو وہ طلب کرے گا۔ چنانچہ طلب دعا کے لیے جب بندہ یہ التجا کرتا ہے کہ: ﴿إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرَ الْمَغْضُوبِ عَلَيْهِمْ وَلَا الضَّالُّينَ﴾ تو اللہ تعالیٰ فرماتے ہیں: یہ میرے بندے کے لیے ہے۔ اس کے لیے وہی کچھ ہے جو وہ سوال کرتا ہے۔ (مسلم: ج ۱ ص ۲۷۶)

گویا نمازیک طرفہ معاملہ نہیں بلکہ اس کا ایک سرا بندہ و غلام سے متعلق ہے تو دوسرا مالک و آقا سے۔ اسی حوالے سے آپ نے یہ بھی ارشاد فرمایا۔  
یا فلان! الا تتقى الله، الا تنظر كيف تصلى؟، إن أحدكم إذا قام  
يصلى إنما يقوم يناجى ربہ فلينظر كيف يناجيه.

(ابن خزيمة حاکم، صحيح الترغیب: ص ۳۵۲ ج ۱)

اے فلاں! تو اللہ تعالیٰ سے کیوں نہیں ڈرتا، کیا تو نہیں خیال کرتا کہ نماز کس طرح

## فلاح کی راہیں

پڑھتا ہے، تم میں سے جب کوئی نماز کے لیے کھڑا ہوتا ہے تو اپنے رب سے مناجات کرتا ہے، اسے دیکھنا چاہیے کہ وہ کس طرح مناجات کرتا ہے۔

اس لیے مناجات کا تقاضا ہے کہ نماز پوری توجہ سے پڑھی جائے اسکا ایک ایک لفظ حروف و معنی کا خیال رکھ کر پڑھا جائے کہ میں کیا پڑھ رہا ہوں اور میرا مدعا کیا ہے، نماز میں تکبیر و تسبیح و دعا کے ساتھ ساتھ قرآن مجید کی تلاوت کی جاتی ہے، قرآن مجید کی تلاوت کا بھی ایک تقاضا ہے کہ اسے تریل سے پڑھا جائے چنانچہ ارشاد باری تعالیٰ ہے ﴿ وَرَتَّلِ الْقُرْآنَ تَرْتِيلًا ۚ ۝ کہ قرآن مجید کو تریل سے پڑھو۔ یعنی آہستہ آہستہ الفاظ زبان سے ادا کرو تیز تیز نہ پڑھو۔

حضرت ام سلمہؓ فرماتی ہیں: کہ رسول اللہ ﷺ ہر آیت کو الگ طور پر پڑھتے، اور ہر آیت پڑھرتے اور وقف کرتے تھے مثلاً ﴿ الْحَمْدُ لِلَّهِ رَبِّ الْعَالَمِينَ ۝ پڑھ کر رک جاتے پھر ﴿ الرَّحْمَنُ الرَّحِيمُ ۝ پڑھتے تو اس پر وقف فرماتے، پھر ﴿ مَا لِكَ يَوْمُ الدِّينَ ۝ پڑھتے تو پڑھر جاتے۔ (ابوداؤد، ترمذی، مسلم، رقم: ۲۲۰۵)

الفاظ کی ادائیگی میں لغت عرب کے مطابق مخارج کا اہتمام کرنا چاہیے اور پڑھتے ہوئے یہ بات مختصر رہنی چاہیے کہ میں کیا پڑھ رہا ہوں، قرآن مجید خواہ آہستہ ہی پڑھا جائے زبان اور ہونٹوں کی حرکت کے بغیر صحیح طور پر پڑھا ہی نہیں جا سکتا۔ بعض حضرات کو دیکھا گیا ہے کہ وہ نماز کے لیے کھڑے ہوتے ہیں تو ایسا محسوس ہوتا ہے کہ چپ چاپ کھڑے ہیں یا دل ہی دل میں پڑھ رہے ہیں، حالانکہ رسول اللہ ﷺ ظہر و عصر میں پڑھتے تو آپ کی داڑھی مبارک بلتھی اور صحابہ کرامؐ سمجھتے تھے کہ آپ پڑھ رہے ہیں۔ (بخاری: ج اص ۱۰۵)

حضرات فقهاء کرام میں اختلاف ہے کہ کم از کم آہستہ قراءت کیسے ہوتی ہے؟ بعض نے کہا کہ الفاظ کو زبان سے صحیح ادا کرنا آہستہ پڑھنا ہے اور بعض نے کہا ہے کم از کم آہستہ قراءت یہ ہے کہ پڑھنے والے کے الفاظ اس کے کان سنیں صرف صحیح حروف کافی نہیں، اکثر فقهاء حفیہ، حنابلہ اور شافعیہ کا یہی قول ہے۔

لہذا جب آہستہ پڑھنے کی صحیح ترسیم یہ ہے کہ پڑھنے والے کے کان سنیں تو اس

اهتمام کے ساتھ قرآن مجید کی قراءت تسبیح و تکبیر وغیرہ کی ادائیگی یقیناً خشوع کے لیے مدد و معاون ثابت ہوگی اور اگر مزید اس کے ساتھ ساتھ آیات و تسبیحات اور کلمات دعا کے معانی و مفہوم کو بھی ملاحظہ کھا جائے تو ان شاء اللہ اس سے مزید خشوع و خضوع میں اضافہ ہو گا۔ بعض حضرات تلاوت کرتے ہوئے یا تسبیح و دعا پڑھتے ہوئے عجلت کا شکار ہو جاتے ہیں، الفاظ کا معاذ اللہ کتر اور کچھ اکر تے ہیں اور یوں کلام اللہ کو بکاڑنے کے مرتب ہوتے ہیں۔

رسول اللہ ﷺ کے فرمان کے مطابق انہیں دیکھنا چاہیے ”کیف یا جیه“ کہ وہ اپنے رب سے مناجات کیسے کرتے ہیں، یہ مناجات ہے یا اللہ تعالیٰ کی ناراضی کا باعث؟ اسی طرح عموماً حضرات جھر انماز پڑھتے، پڑھاتے ہوئے تو ترتیل قرآن کا اہتمام کرتے ہیں مگر جب آہستہ پڑھتے ہیں تو عجلت کا مظاہرہ کرتے ہیں، بھلا یہ بھی کیا سلیقہ ہوا کہ جب اللہ تعالیٰ کے بندے سن رہے ہوں تو پورے سلیقے و طریقے سے پڑھا جائے، مگر جب صرف اللہ تعالیٰ سننے والے ہوں تو جلدی جلدی اس سے فارغ ہو لے، بتائیے محبت و مناجات اسی کا نام ہے؟ لہذا اگر ہم چاہتے ہیں کہ نماز خشوع و خضوع سے ادا کی جائے تو ترتیل قرآن اور کلمات تسبیح و تکبیر وغیرہ کو صحیح طور پر ادا کرنے کی سعی بیغ کریں۔

اللَّهُمَّ وَفِقْنَا لِمَا تَحْبُّ وَتَرْضَى

## ارکان نماز کی ادائیگی

اسی طرح نماز کے دیگر ارکان کی ادائیگی بھی پوری توجہ سے کی جائے رکوع جاتے ہوئے تصور کرے کہ اللہ کی کبریائی کے یہ کب لائق ہے کہ میں کھڑا ہی رہوں، بلکہ سر جھکا کر ٹیڑھا ہو کر اس کی عظمت کا اعتراف کروں اور ”سیحان ربی العظیم“ کا ترانہ بار بار کہوں۔ اللہ تبارک و تعالیٰ کی کبریائی کا اعتراف اور اپنی عاجزی و انکساری کا اظہار کرتے ہوئے بڑے پر امید لجھے میں ”سمع اللهم حمده“ کہتے ہوئے سیدھا کھڑا ہو جائے کہ اللہ اپنے تعریف کرنے والے کی دعا سنتا ہے، مجھ سے گواں کی کبریائی کا اظہار کما حقد نہیں ہو سکا مگر اس مالک کی مہربانی ہے کہ وہ اپنے بندے کی دعا سنتا ہے، اس لیے پکارا ٹھتا ہے ”ربنا لک الحمد“ کہ اے ہمارے پور دگار حمد و شنا کا تو ہی حق دار ہے، ہم جتنی بھی

تعریف کریں تیری شان سے بہت کم ہے پھر تکمیر کہتا ہوا سجدہ میں جائے، سجدہ میں اظہار ذلت و انکساری کی انتہاء ہے اور ”سبحان ربی الا علی“ میرا رب پاک بڑی شان والا ہے، کہتا ہوا اللہ کی عظمت و رفتت کا اقرار کرے، مومن اسی اظہار تذلل میں آنکھوں کی ٹھنڈک پاتا ہے اور سمجھتا ہے کہ میں نے گویا اللہ تعالیٰ کے قدموں میں سر رکھ دیا، کسی نے کیا خوب کہا ہے:

سر در قدم ش بر دن هر بار چہ خوش باشد

راز دل خود گفت ن بایار چہ خوش باشد

ٹوٹے ہوئے دل سے جب جیں نیاز جھکا دی، اور ٹوٹے دلوں کے تو وہ پہلے ہی قریب ہوتا ہے، مگر بندہ اپنی باعزت پیشانی اس کی رضا کے لیے اس کے قدموں میں رکھ دیتا ہے تو اسے اس سے سہارا مل جاتا ہے کہ اس کے محبوب ﷺ نے فرمایا ہے:

اقرب ما يکون العبد من ربہ و هو ساجد۔ (مسلم: ج ۱ ص ۱۹۱)

کہ بندہ اپنے رب کے سب سے زیادہ قریب تب ہوتا ہے جب سجدہ کرتا ہے۔

بلکہ خود رب رحیم و کریم نے فرمایا کہ:

”وَاسْجُدْ وَاقْرُبْ“ سجدہ کرو اور قریب ہو جا۔ (العلق: ۱۹)

تو سجدہ میں وہ دعا میں پڑھتا ہے جن میں اللہ کی بزرگی و عظمت کا اظہار ہوتا ہے،

چنانچہ ایک دعا کے یہ الفاظ ہیں:

**سُبْحَانَ ذِي الْجَبْرُوتِ وَالْمَلَكُوتِ وَالْكِبْرِيَاءِ**

**وَالْعَظَمَةِ.** (ابوداؤد: ج ۱ ص ۳۲۵، النسائي: ج ۱ ص ۱۲۵)

پاک ہے وہ جو انہائی قہر و تصرف و اختیار اور بزرگی و عظمت والا ہے۔

یوں پیشانی اور ناک خاک آلو کر کے اپنے مولیٰ کی عظمت و کبریائی کا اعتراف کرتا ہے۔ تو دل کا غبار بہکا محسوس کرتا ہے: چنانچہ جب پکھ دل کا غبار اتر اتو اللہ اکبر کہتا ہوا جیئھے جاتا ہے اور عرض کرتا ہے، کہ بس ایک ہی سوال ہے: **اللَّهُمَّ اغْفِرْ لِي** کہ المحسن مجھے معاف فرمادے، اظہار بندگی میں کمی رہ گئی تیری کبریائی کے اظہار میں یقیناً کوتا ہی ہوئی، الہا! بس

معاف فرماد تھے، پھر و فور جذبات میں کذا بھی جی نہیں بھرا دوبارہ محبوب کے قدموں میں گر جاتا ہے اور اپنی بندگی اور اللہ کی کبریائی کا اظہار کرتا ہے، اسی تصور سے باقی رکعتیں پوری کرتا ہے۔

آخر میں تشهد بھی معنوں کا خیال کرتے ہوئے پڑھے کہ میر اس ب پکھ اللہ پر قربان میری زبان میرا بدن میرا مال سب اللہ کے لیے ہے۔

ترکِ جان و ترکِ مال و ترکِ سر

در طریقِ عشقِ اول منزل است

تشهد کے آخر میں کلمہ شہادت اس لیے کہ جب تک تو حیدور سالت کی تصدیق نہ ہو یہ اظہار بندگی بھی بے کار ہے۔ پھر آنحضرت ﷺ پر درود وسلام، کہ قرب کی یہ راہ تو انہی کی بتائی ہوئی ہے، سلام ہوان پر، درود ہوان پر، رب کریم کے دروازے پر عجز و نیاز کا یہ طریقہ انہی کے بتلانے پر ہے، ورنہ ہمیں یہ سعادت نصیب نہ ہوتی۔ آخر میں اپنے لیے دعا اس تصور سے کہ آقا کے دروازے پر دامن پھیلایا کر بیٹھ گیا ہوں میں اسی کا فقیر، اسی کا بھکاری ہوں، گنہگار ہوں لیکن پر امید ہوں، اسی تصور سے آخری دعائیں پڑھے اور سرگوشی کا لطف اٹھائے اور سلام کہتا ہو نماز سے فارغ ہو جائے، اس انداز سے کچھ روز اہتمام کیا جائے تو یقیناً نماز میں جمیع پیدا ہوتی ہے مگر یہ صرف کتاب یا رسالہ پڑھنے سے نہیں بلکہ کسی اللہ والے سے سیکھنے اور اس سے اس کا سبق لینے سے یہ منزل آسان ہو جاتی ہے۔

### نماز میں وساوس

شیطانی و سو سہ تمام برائیوں اور اللہ تعالیٰ کی نافرمانیوں کی جڑ ہے شیطان کے عمل دخل کا یہ عالم ہے کہ رسول اللہ ﷺ نے فرمایا:

ان الشیطان یجری من ابن ادم مجری الدم

(بخاری: ج ۱ ص ۲۶۳ وغیرہ)

کہ شیطان انسان کے جسم میں خون کی طرح چلتا پھرتا ہے۔

اللہ سبحانہ و تعالیٰ نے فرمایا: ﴿الَّذِي يُؤْسُسُ فِي صُدُورِ النَّاسِ﴾ کہ خناس

جو لوگوں کے سینوں میں وسو سے ڈالتا ہے۔  
 صحیح بخاری (ج اص ۳۶۳) مسلم میں ہے کہ رسول اللہ ﷺ مسجد میں اعتکاف کئے ہوئے تھے، امام المومنین حضرت صفیہؓ زیارت کے لیے رات کو آپ کی خدمت میں حاضر ہوئیں جب واپس جانے لگیں تو رسول اللہ ﷺ تھوڑی دوران کے ساتھ ہو چلے تاکہ انہیں گھر کے قریب چھوڑ آئیں، اسی اثنامیں دو انصاری صحابی سامنے سے گزرے انہوں نے آپ ﷺ کو پہچانا تو تیزی سے آگے نکل گئے، آپ نے انہیں آواز دی تھی جاؤ، پھر فرمایا یہ میری بیوی صفیہ ہے، انہوں نے آپ کی اس صفائی پیش کرنے پر تعجب کیا اور کہا: سبحان اللہ آپ کے بارے میں بھی کسی قسم کا شکر ہو سکتا ہے؟ آپ نے فرمایا: بیشک شیطان انسان کے رگ و ریشہ میں خون کی طرح گردش کرتا ہے اور مجھے خوف تھا کہ کہیں تمہارے دل میں کوئی شک پیدا نہ کرے۔

حافظ ابن قیمؓ نے ذکر کیا ہے کہ وسو سے کے اصل معنی ہیں آہستہ سے کوئی بات کہنا، جس کا دوسرا ہے حاضرین کو احساس نہ ہو، اور اصطلاح میں اس کے معنی شیطان کا کسی کے دل میں برائی کا خیال ڈالنا ہے اور اس میں عموماً تکرار کے معنی پائے جاتے ہیں اور شیطان کے القاء کو اس لیے وسو سے کہا جاتا ہے کہ وہ بھی بار بار القاء کرتا اور وسو سے ڈالتا ہے۔ وسو سے اور اس سے متعلقہ تمام مباحثت کے لیے حافظ ابن قیمؓ کی تفسیر معوذ تین ملاحظہ ہو۔

شیطانی و وسو سے کا ایک پہلو نماز میں وسو سے ڈالنا ہے، چنانچہ حضرت ابو ہریرۃؓ سے مردی ہے کہ رسول اللہ ﷺ نے فرمایا جب نماز کے لیے اذان ہوتی ہے تو نمازیوں کو ورغلانے کے لیے متوجہ مارتا ہوا بھاگتا چلا جاتا ہے۔ جب اذان ختم ہوتی ہے تو نمازیوں کو ورغلانے کے لیے متوجہ ہوتا ہے، جب نماز کے لیے اقامت ہوتی ہے تو وہ پھر بھاگ جاتا ہے، جب اقامت ختم ہو جاتی ہے تو وہ پھر آموجوہ ہوتا ہے اور نمازی کے دل میں وسو سے ڈالنے لگتا ہے بھولی بسری با تین یاد دلاتا ہے، یہاں تک کہ نمازی نہیں جانتا کہ اس نے کتنی رکعتیں پڑھی ہیں۔

(بخاری: ج اص ۸۵، مسلم)

حافظ ابن قیمؓ فرماتے ہیں: کہ انسان جب نماز کے لیے کھڑا ہوتا ہے تو شیطان کو

غیرت آتی ہے کیونکہ انسان اس وقت ایک ایسے مقام پر ہوتا ہے جو تمام مقامات سے افضل و اقرب الی اللہ ہے، اور یہ شیطان کو غصہ چڑھانے کا موجب ہوتا ہے، اس لیے وہ اس مقام و مرتبہ سے گرانے کے لیے پوری کوشش کرتا ہے اسے جھوٹے وعدے دیتا ہے، خواہشات کے سبز باغ دکھاتا ہے، طرح طرح سے بھلاتا اور اپنے حواری اس پر مسلط کر دیتا ہے، حتیٰ کہ اس کے دل سے نماز کی اہمیت کم ہوتی چلی جاتی ہے، اگر وہ اس میں کامیاب نہ ہو تو پھر یہ طرح طرح کے وساوس ڈالنے کی کوشش کرتا ہے، انسان اور اس کے دل میں حائل ہو کر ہر طرح نماز میں وہ چیزیں یاد دلاتا ہے جو نماز شروع کرنے سے پہلے اس کے وہم و مگان میں بھی نہیں ہوتیں یہ اس لیے کہ انسان اللہ تعالیٰ کی بجائے ان چیزوں کے خیالوں میں مگصہ ہو جائے اور نماز کی طرف اس کی توجہ نہ رہے، جس کے نتیجہ میں وہ اللہ تعالیٰ کے انعام و اکرام سے محروم ہو جاتا ہے۔ (الوابل الصیب)

### وسوسہ ڈالنے والے شیطان کا نام اور اس کا اعلان

حضرت عثمان بن ابی العاص سے روایت ہے کہ میں نے رسول اللہ ﷺ سے عرض کیا یا رسول اللہ! شیطان میرے اور میری نماز اور نماز میں میری قراءت کے مابین حائل ہو جاتا ہے، اور قراءت کو مشتبہ کر دیتا ہے۔ آپ ﷺ نے فرمایا:

ذَاكَ شَيْطَانٌ يَقُالُ لِهِ خَنْزِبٌ فَإِذَا أَحْسَنَهُ فَتَعْوَذُ بِاللَّهِ مِنْهُ وَ إِنْفَلَ عَلَى يَسَارِكَ ثَلَاثًا قَالَ فَفَعَلَتْ ذَلِكَ فَأَذْهَبَ اللَّهُ عَنِي -

(مسلم: ص ۲۲۳ ج ۲)

وہ شیطان ہے اسے خنزب کہا جاتا ہے، جب تمہیں اس کا احساس ہوا سے اللہ کی پناہ طلب کرو اور اپنے بائیں طرف (یعنی دل کی جانب) تین بار تھوک دو، یعنی دم کی صورت میں تین بار دل پر پھونک مارلو۔ حضرت عثمانؓ فرماتے ہیں: میں نے ایسا ہی کیا تو اللہ تعالیٰ نے اسے مجھ سے دور کر دیا۔ لہذا وسوسہ کی صورت میں چاہیے کہ اعوذ بالله من الشیطان الرجیم پڑھ کر تین بار دل کی جانب پھونک مار لے۔

امام ابراہیم بن عبد الواحد مقدسیؓ جو حافظ عبد الغنیؓ مقدسی کے بھائی تھے، بڑے

## فلح کی راہیں

عبد وزادہ اور متقی انسان تھے، کہنے والوں نے تو یہاں تک کہہ دیا کہ ہم نے کبھی بھی انہیں اللہ کی نافرمانی کرتے نہیں دیکھا، ان کے بارے میں لکھا ہے کہ جب نماز کے لیے کھڑے ہوتے تو ابتداء ہی میں تکبیر تحریم سے پہلے تعودہ پڑھ کر تین بار دل پر دم کر لیا کرتے۔

(ذیل طبقات احتجابہ ۱۱ ابن رجب: ج ۲ ص ۹۸)

یاد رہے کہ وساوس کا آنا اور وسوسہ لانا دونوں میں بڑا فرق ہے، وسوسہ آنا غیر اختیاری ہے، انسان اس میں مجبور ہے اسے چاہیے کہ جب وسوسہ آئے تو اس کے پیچھے نہ لگ جائے۔ بلکہ اس کی طرف سے توجہ ہٹا کر اپنی نماز کی طرف توجہ کرے۔ انسان کے دل کی مثال جرنیلی سڑک کی ہے جس پر ہر قسم کی ٹریک روائی دواں ہے۔ پیدل چلنے والے بھی، سائیکل، موٹر سائیکل والے بھی، کار اور ہیوی ٹریک والے بھی آجار ہے ہیں ایک سمجھدار، عقلمند اور ہوشیار انسان کی ذمہ داری ہے کہ وہ اپنا سفر جاری رکھے اپنی سمت سیدھی رکھے، جو گاڑیاں آجار ہی ہیں ان کے بارے میں غور و تأمل نہ کرے نظر ان پر پڑے تو وہ اسے دیکھتا ہی نہ رہ جائے، لہس آئی اور گنی ورنہ خطرہ ہے کہ ایک سیڈیٹ ہو جائے گا۔ بالکل اس طرح دل میں وسوسہ آئے تو اس کے پیچھے نہیں پڑنا چاہیے۔ فوراً اس سے توجہ ہٹا کر نماز کی طرف توجہ کر لینی چاہیے۔ اور اسے اپنا سفر جاری و ساری رکھنا چاہیے، راہ چلتے ہوئے کسی رکاوٹ پر رک جانا یا راستہ روکنے والے سے الجھنا منزل مراد پر پہنچنے سے روک دے گا۔

### اللہ پرستی نہ کر لذت پرستی

نماز میں طمینان نصیب ہو، دل جمعی پیدا ہو، لذت و لطف حاصل ہو تو ایسی نماز ہی آنکھ کی ٹھنڈک، دل کا نور اور روح کے سرور کا باعث ہے۔ لیکن اگر لذت نہ آئے تو اس سے قطعاً دل برداشتہ نہیں ہونا چاہیے۔ نماز اللہ تعالیٰ کا حکم سمجھ کر پڑھنی چاہیے، لذت آئے یا نہ آئے، لذت کے لیے نماز پڑھنا، لذت نہ آئے تو نماز چھوڑ دینا، یہ تو لذت پرستی ہوئی، اللہ پرستی نہ ہوئی، اللہ تعالیٰ کی رضا اور خوشنودی کے لیے نماز پڑھنی چاہیے لذت اور لطف کے لیے نہیں۔

یاد رہے کہ جس طرح شیطان انسان کے دل میں وسوسہ ڈالتا ہے، اسی طرح انسان کا اپنا نفس بھی وسوسہ میں بنتا کرتا ہے اور اس کا سبب انسان کے کسب اور اختیار سے ہے چنانچہ اس کا دل جو قدر شہوات اور دنیاوی لذات کی محبت میں گرفتار ہو گا، اسی قدر وہ وساوس میں زیادہ بنتا ہو گا۔ جب دل کہیں اور انکا ہوا ہو، منکرات و فوایح میں گرفتار ہو، تو نماز میں دل خاک لگے گا، دل ان خرافات سے جو قدر فارغ ہو گا نماز میں اسی قدر زیادہ دل لگے گا۔ حضرت شیخ عبد القادر جیلانیؒ فرماتے ہیں: کہ فرشتہ رحمت اس گھر میں نہیں آتا جس میں تصور یہ آؤ یہاں ہوں تو بھلا اس دل میں اللہ اپنی محبت کس طرح ڈالے گا جو صنم خانہ بننا ہوا ہو۔ (ائج اربابی)

تیرا دل تو ہے صنم آشنا تجھے کیا ملے گا نماز میں؟

اور حدیث پاک میں جو ”شرف“ سے پناہ مانگنے کا ذکر ہے اس شر کی ایک صورت دنیاوی شہوات سے محبت ہے، جس میں گرفتار ہو کر انسان اپنے محبوب حقیقی سے دور ہو جاتا ہے۔ لہذا اس قسم کے وساوس ہوں تو سمجھ لینا چاہیے کہ اس کا حصول یا اس پر قدرت تو نماز سے فارغ ہو کر ہی ہو گی۔ لہذا ان کے بارے میں وسوسہ کا کیا فائدہ؟، اور یہ بھی یاد رکھنا چاہیے کہ رب ذوالجلال والا کرام کے سامنے کھڑے ہو کر دنیائے مردار و غدار کے پیچے پڑا ہوا ہوں، اس سے بڑی بے مرمتی اور کیا ہو گی، یوں ان وساوس کے دور کرنے کی کوشش کرنی چاہیے اور اپنی توجہ نماز کی طرف مبذول کرنی چاہیے، یہ وسوسہ ایک بار نہیں بلکہ بار بار آئے گا، کہ وسوسہ میں تکرار کے معنی پائے جاتے ہیں۔

شیخ الاسلام ابن تیمیہؓ نے لکھا ہے، کہ ”وسوسہ یا شیطان کی حیثیت چور یا ذا کوکی ہے، مسافر منزل مقصود تک جانا چاہتا ہے مگر چور راستہ روک لیتا ہے، اسی طرح بندہ مومن سیرالی اللہ میں مصروف ہوتا ہے اور نماز میں اپنے محبوب کا قرب حاصل کرنا چاہتا ہے مگر شیطان اس کا راستہ روک لیتا ہے“، اس کی توجہ اس کے محبوب سے پھیر دیتا ہے، بندہ مومن کو چاہیے کہ وہ اپنا سفر جاری رکھے اور شیطان سے الجھنے کی کوشش نہ کرے۔ بلکہ رسول اللہ ﷺ کی ہدایت کے مطابق تعوذ کے ذریعہ شیطان سے پناہ مانگے، اللہ تعالیٰ کا

فرمان ہے،

(وَالَّذِينَ جَاهَدُوا فِينَا لَهُمْ يَمْلَئُنَا (العنکبوت: ۶۹)

جو ہمارے بارے میں کوشش کرتے ہیں، ہم ان کو اپنی راہ کی ہدایت عطا کرتے ہیں۔

الہذا پچھے پڑنے کی بجائے اس کے ازالہ کی کوشش کرنی چاہیے، جو کوشش کرتا ہے وہ منزل مراد پا لیتا ہے، مقابلہ و مرحلہ بلاشبہ بڑا کٹھن ہے، مگر اللہ تعالیٰ کی رحمت سے نامید نہیں ہونا چاہیے مکمل نہ سہی کچھ نہ کچھ حصہ تو ضرور ان شاء اللہ مل ہی جائے گا۔ اناعند ظن عبدی بی۔

### نمازیوں کی پانچ فتمیں

حافظ ابن قیم لکھتے ہیں کہ نمازوں کو بخاطر نماز پانچ درجوں میں تقسیم کیا جاسکتا ہے

(۱) **مُفْرِط**، یعنی اپنے نفس پر ظلم کرنے والا شخص، جو نماز کے اوقات، حدود و اركان اور وضوء وغیرہ کا نقصان کرتا ہے، نہ وضوء صحیح نہ ہی وقت پر نماز ادا کرتا ہے، اركان کو صحیح طور پر ادا نہیں کرتا، بلکہ کوئے کی طرح مٹھونگے مارتا ہے روشنین و رک کی طرح بس نماز خود بخود ادا ہو رہی، جب سلام پھیرتا ہے تب خبر ہوتی ہے کہ نماز پڑھ لی ہے۔

(۲)۔ جو نماز کے اوقات، حدود، اركان اور وضوء وغیرہ تو صحیح کرتا ہے لیکن وسوسوں کو دور کرنے میں توجہ صرف نہیں کرتا، بلکہ اپنے دل و دماغ کو وسوسوں کی نذر کر دیتا ہے اور خیالات و تفکرات میں ہی الجھار ہتا ہے۔

(۳)۔ جو نماز کی حدود و اركان کی بھی حفاظت کرتا ہے اور وساؤں کو دور کرنے میں بھی ہمت صرف کرتا ہے ایسا شخص چونکہ اپنے دشمن کے ساتھ جہاد میں مشغول ہوتا ہے۔ کہ شیطان اس کی نماز کی چوری نہ کر سکے، تو یہ صرف نمازی ہی نہیں بلکہ مجاہد بھی ہے۔

(۴)۔ وہ شخص جو نماز کے لیے اٹھتا ہے تو اس کے جملہ حقوق اور حدود کو پوری طرح ادا کرتا ہے، اور اس کی حدود و قیود کی حفاظت میں اپنادل مستقرق کرتا ہے کہ نماز میں کہیں کوئی نقصان نہ ہونے پائے، صرف یہی نہیں بلکہ اس کی تمام قوتیں کما حق نماز کی تکمیل و اتمام اور

## فلاح کی راہیں

اقامت میں مصروف ہوتی ہیں، اور نمازوں عبادت الٰہی کی اہمیت نے اس کا دل کلیّہ نماز میں مستغرق کر دیا ہوتا ہے۔

(۵)۔ وہ شخص جو نماز کے جملہ حقوق، ارکان وحدو دو کو پوری طرح ادا کرتا ہے مگر قسم چہارم سے بھی چار قدم آگے وہ اپنا دل حدو دو ارکان نماز کی تکمیل میں صرف مستغرق ہی نہیں کرتا بلکہ دل کو اٹھا کر اللہ سبحانہ و تعالیٰ کی بارگاہ عالیٰ میں رکھ کر دل کی آنکھوں سے اسے دیکھتا ہے اور اس کی محبت و عظمت میں اس قدر مستغرق ہوتا ہے گویا اللہ کو دیکھ رہا ہے دل کے تمام افکار و وساوس ختم ہو جاتے ہیں، اللہ تعالیٰ اور اس کے درمیانی تمام رکاوٹیں اٹھ جاتی ہیں۔ اس شخص اور غیروں کی نماز میں بخلاف عظمت و فضیلت زمین و آسمان کا فرق ہے ایسا شخص نماز میں رب سے مناجات میں مشغول ہوتا ہے اور گویا مشاہدہ الٰہی سے اپنے آنکھیں بار بار ٹھنڈی کرتا ہے۔

## پانچوں قسم کے نمازوں کی جزا

پہلی قسم کا نمازی "مُعَاَبَ" یعنی سزا کا مستحق ہے۔

دوسری قسم کا نمازی "مُحَاسِب" یعنی حساب کے قابل ہے۔

تیسرا قسم "مُكْفَرُ عَنْهُ" یعنی اس کے گناہ معاف ہو جاتے ہیں۔

قسم چہارم "مُثَاب" یعنی گناہ معاف ہونے کے ساتھ ساتھ ثواب بھی ملتا ہے۔

قسم پنجم "مُقرَّب" یعنی اسے اللہ تعالیٰ کا قرب بھی حاصل ہوتا ہے یہی وہ نمازی

ہے جسے نماز میں آنکھوں کی ٹھنڈک نصیب ہوتی ہے۔

جیسے نبی محترم ﷺ نے فرمایا:

**فَرَّةُ عَيْنِي فِي الصَّلَاةِ.**

نماز میری آنکھوں کی ٹھنڈک ہے (نسائی: جام ۸۳، مندرجہ: ج ۲۸ ص ۱۲۸)

اور جسے دنیا میں "قرۃ عینی" حاصل ہوا سے آخرت میں بھی قرب الٰہی کی بدولت

قرۃ عینی حاصل ہو گا بلکہ دنیا میں بھی وہ اس مرتبہ سے محروم نہیں رہے گا، اور جسے ذات الٰہی سے

## فلاح کی راہیں

41

خنک چشمی حاصل ہواں کی آنکھی نہیں بلکہ اس کا ہر بال مجسمہ سرور ہو گا۔ اور جس کو ذات باری تعالیٰ سے بھی خنک چشمی حاصل نہ ہو تو اس کی زندگی کیسی زندگی ہے،؟ یہ تو سرا اسر حرست و ندامت کی زندگی ہے۔ (الواہل الصیب) زندگی بے بندگی شرمندگی۔

### خاشعین کی نماز کے چند مناظر

نماز ہی تزوہ رابطہ ہے جو عبد کو معبدوں سے مربوط کرتا ہے۔ اور جیسا کہ حافظ ابن قیم نے فرمایا: کہ جسے قرۃ عینی کی دولت نصیب ہوتی ہے اس کا بال بال محبت الہی میں مستغرق ہوتا ہے اور وہ مجسمہ سرور بن جاتا ہے۔ دارفانی سے نکل کر دار باقی میں قدم رکھتا ہے، تمام بعد دور ہو جاتے ہیں اور حدیث نبوی، "ان تعبد الله کانک تراہ" کے مطابق محبوب کو گویا دیکھ رہا ہوتا ہے اور دنیا و مافیہا سے غافل ہو جاتا ہے۔

دو عالم سے کرتی ہے بیگانہ دل کو  
عجب چیز ہے لذت آشنائی

آنحضرت ﷺ سید انطاشعین تھے، جن کا ہر لمحہ اللہ سبحانہ و تعالیٰ کی یاد میں گزرتا۔ ایک مجلس میں ستر، ستر اور سو، سو مرتبہ استغفار کرتے۔ یہ نماز میں انہا ک اور خشوع ہی کا نتیجہ تھا کہ طویل قیام کی وجہ سے پاؤں مبارک پر درم آ جاتا ہے اور آپ کو اس کا احساس تک بھی نہ ہوتا۔ نماز پڑھتے تو یہ مبارک سے ہنڈیا کے ابلٹے کی سی آواز آتی۔

(ابوداؤد)

### ایک انصاری صحابی کا واقعہ

حضرت جابر بن عبد اللہ بیان فرماتے ہیں کہ ہم رسول اللہ ﷺ کے ساتھ غزوہ ذات الرقاع میں تھے، آپ ﷺ نے ایک مقام پر پڑا وہ الاتوف فرمایا: آج پھر اکون دے گا؟ دو صحابی تیار ہوئے ایک حضرت عمار بن یاسر جو مهاجر تھے اور دوسرے انصار سے تعلق رکھنے والے حضرت عباد بن بشر تھے۔ آپ ﷺ نے فرمایا: وادی کے کنارے جس رخ پر دشمن ہے وہاں کھڑے ہو کر پھر ادو، چنانچہ تھوڑی دیر بعد حضرت عمار لیٹ گئے اور حضرت

## فلح کی راہیں

عبد بن بشر نماز پڑھنے لگے، دشمن نے جب انہیں کھڑے دیکھا تو سمجھا یہ کھڑا پہرا دے رہا ہے تو اس نے تاک کرتی چلا یا تو وہ حضرت عباد کے جسم میں پیوست ہو گیا، انہوں نے نماز ہی میں تیر نکال کر پھینک دیا اور نماز پڑھتے رہے، اس طرح یکے بعد دیگرے دشمن نے دو اور تیر پھینکے اور وہ بھی ان کے جسم میں پیوست ہو گے۔ حضرت عباد انہیں جسم سے نکال دیتے، انہوں نے نماز منقطع نہ کی، پھر انہوں نے رکوع اور سجده کیا، نماز سے فارغ ہو کر حضرت عمار بن یاسر ”کواٹھایا، ایک روایت میں ہے کہ حضرت عمار بیدار ہوئے، دشمن نے سمجھا کہ وہ خبردار ہو گئے ہیں تو وہ بھاگ گیا، حضرت عمار نے جب حضرت عباد کو خون آلود یکھا تو فرمایا: سبحان اللہ، تم نے پہلا تیر نکالنے پر مجھے اٹھایا کیوں نہیں؟ حضرت عباد نے فرمایا: سورۃ الکھف پڑھ رہا تھا میں نے پسند نہ کیا کہ اسے چھوڑ دوں۔

(ابوداؤد: ج ۱ ص ۷۷، ابن خزیمہ: ج ۱ ص ۲۳، دلائل النبوہ للبیهقی وغیرہ)

### حضرت عبد اللہ بن زبیرؓ

آپ بڑے جلیل القدر صحابی ہیں، ہجرت کے پہلے سال مہاجرین کے گھروں میں سب سے پہلے پیدا ہونے والے یہی حضرت عبد اللہ بن زبیرؓ ہیں عمر بن دینار فرماتے ہیں میں نے عبد اللہ بن زبیرؓ سے بہتر نماز پڑھتے ہوئے کسی کو نہیں دیکھا۔ نماز کے لیے کھڑے ہوتے تو یوں جم کر کھڑے ہوتے کہ دیکھنے والا خیال کرتا یہ لکڑی کا تنا کھڑا ہے بڑی لمبی نماز پڑھتے۔ مسلم بن یناق کا بیان ہے: کہ ایک بار تو رکوع اتنا طویل کیا کہ ہم نے سورۃ البقرہ، آل عمران، النساء، اور المائدہ تلاوت کر لی، جن دنوں حاجج بن یوسف ان کیخلاف حرم کعبہ میں سنگ باری کر رہا تھا، مخفیت سے پتھر برستے، وہ نماز پڑھ رہے ہوتے تو ان سے بے نیاز ہو کر التفات تک نہ کرتے ایک بار نماز پڑھ رہے تھے کہ ان کے بیٹے ہاشم پر چھت سے سانپ آگرا، اہل خانہ گھبرا لٹھے سانپ پکارا، مگر حضرت عبد اللہ بن زبیر برادر نماز پڑھتے رہے، وہ گویا نماز میں اس قدر مستغرق تھے کہ انہیں اس واقعہ کی خبر تک نہ ہوئی۔

(السیر: ج ۳ ص ۳۶۹، ۳۷۰، الحلیہ: ج ۱ ص ۳۳۵، الاصابہ وغیرہ) حضرت عبد اللہ بن زبیرؓ نماز پڑھتے تو اتنا لما بسجدہ کرتے کہ چڑیاں کی پیٹھ پر آ کر بیٹھ جاتی۔ (التجھیز)



## فلح کی راہیں

### حضرت عروۃ بن زبیرؓ

مدینہ طیبہ کے فقہاء سبعد میں ان کا شمار ہوتا تھا بڑے عابدو زاہد اور کبار تابعین میں سے تھے روزانہ دن کو قرآن میں دیکھ کر ربع قرآن تلاوت کرتے اور پھر رات تہجد کی نماز میں بھی اسی قدر تلاوت فرماتے۔ نماز میں ان کے خشوع اور انہماک کا یہ عالم تھا کہ ان کے پاؤں کو موزیٰ بیماری لاحق ہوئی اور بڑھتی چلی گئی۔ طبیبوں نے ثانگ کاٹ دینے کا مشورہ دیا وہ اس پر آمادہ ہوئے تو انہوں نے کہا کہ ہم آپ کو ایسی دوائی پلاتے ہیں جس سے آپ کی قوت عقل و فکر زائل ہو جائے گی اور یوں آپ ثانگ کامنے کی ٹیس و درد سے نجات جائیں گے انہوں نے فرمایا: بالکل نہیں، میں نہیں سمجھتا کہ کوئی شخص ایسی چیز کھائے کہ اس کی عقل مادف ہو جائے، ثانگ کاٹنی ہے تو میں نماز پڑھتا ہوں آپ اسی دوران اپنا کام تمام کر لیں مجھے اس کا احساس نہیں ہوگا۔ چنانچہ حضرت عروۃؓ نے دور کعت نفل شروع کئے تو طبیبوں نے آری سے ان کی ثانگ کاٹ دی، مگر انہیں اس کا احساس تک نہ ہوا۔ (البدایہ: ج ۹ ص ۱۰۲) حافظ ابن کثیرؓ نے ہی لکھا ہے کہ حضرت عروۃؓ نے ایک شخص کو جلدی جلدی نماز پڑھتے دیکھا تو انہوں نے اسے اپنے پاس بلا�ا اور فرمایا: بھائی تمہاری کوئی حاجت و ضرورت ایسی نہ تھی جو تم نماز میں اپنے رب سے طلب کرتے "انی لأسأله فی صلاتی أَسْأَلُ اللَّهَ" میں تو اپنی نماز میں اللہ تعالیٰ سے سوال کرتا ہو جتی کہ نبک کی ضرورت ہوتی ہے تو وہ بھی اللہ تعالیٰ سے مانگتا ہوں۔ (البدایہ: ج ۹ ص ۱۰۳، الزهد لاحم ص ۳۷۱)

### مسلم بن یسار بصریؓ

حضرت مسلم کا شمار بصرہ کے فقہاء اور اصحاب فتویٰ میں ہوتا ہے بڑے عابدو زاہد تابعی تھے ان کے بارے میں لکھا ہے: کہ جب نماز پڑھتے تو اس قدماً طمینان سے کھڑے ہوتے کہ بالکل ادھر ادھر حرکت نہ کرتے، دیکھنے والا سمجھتا کہ گویا کپڑا الٹا کا ہوا ہے، میون بن حیانؓ فرماتے ہیں کہ ایک مرتبہ اچانک مسجد کا ایک کونہ گرگیا، باہر بازار میں لوگ ٹھبرا گئے مگر حضرت مسلمؓ مسجد میں برابر نماز پڑھتے رہے، التفات تک نہ کیا گویا کچھ ہوا ہی نہیں۔ آپ جب گھر

## فلاح کی راہیں

تشریف لاتے تو اہل خانہ ان کے احترام میں ساکت و خاموش ہو جاتے، مگر عجیب بات ہے کہ جب حضرت مسلمؓ گھر میں نوافل پڑھنا شروع کر دیتے تو اہلخانہ آپس میں باتیں کرنے لگتے اور پُنہ مذاق شروع کر دیتے۔ (اسیر: ج ۲۸ ص ۵۱، ۲۹۰، الحدیۃ: ج ۲ ص ۲۹۱، ۲۹۲) گویا وہ سمجھتے تھے کہ ہماری باتوں کا انہیں نماز کے دوران احساس نہیں ہوتا۔

### امام سعید بن جبیرؓ

امام سعیدؓ بن جبیر کا شمار حلیل القدر تابعین میں ہوتا ہے، خود ان کا بیان ہے کہ چالیس سال سے نماز پڑھتے ہوئے مجھے احساس نہیں ہوتا کہ میرے دائیں طرف کون کھڑا ہے اور باکی میں جانب کون ہے، کیونکہ میں نے حضرت ابن عباسؓ سے سنا ہے، فرماتے تھے کہ نماز میں خشوع یہ ہے کہ نمازی کو یہ علم نہ ہو کہ اس کے دائیں باکیں کون ہے۔ (التحمذ)

### امام مالکؓ

امام ابوالصعب کا بیان ہے کہ امام مالکؓ بڑےطمینان و سکون سے نماز پڑھتے، بالکل حرکت نہ کرتے، خشک لکڑی کی طرح جم کر کھڑے ہوتے اور بڑا المبارکوں کرتے، حاکم وقت نے جب انہیں کوڑے لگوائے تو اس کے نتیجہ میں وہ بیمار ہو گئے مگر نماز بدستور اسی طرح سکون سے پڑھتے انہیں کہا گیا کہ آپ مختصر نماز پڑھ لیا کریں تو انہوں نے فرمایا: جو کوئی عمل کرے اسے چاہیے کہ وہ عمل خوبصورتی سے کرے کیونکہ اللہ تعالیٰ نے فرمایا: ﴿لِيَنْلُوْكُمْ أَيُّكُمْ أَخْسَنُ عَمَلاً﴾ تاکہ اللہ تمہیں آزمائے کہ تم میں سے اچھا عمل کرنے والا کون ہے۔ (التهجد)

### حضرت عباسؓ بن عبد اللہ

حضرت عباسؓ بن عبد اللہ بن قیس کا شمار بھی امت کے غاشیین میں ہوتا ہے، جب وہ نماز کے لیے کھڑے ہوتے تو اہل خانہ باتوں میں مشغول ہو جاتے، مگر انہیں ان کی باتوں کا احساس نہ ہوتا، ان سے پوچھا گیا کہ کیا نماز کے دوران میں آپ کو کوئی خیال نہیں آتا؟ انہوں نے فرمایا: کیوں نہیں، نماز میں خیال آتا ہے کہ میں اللہ تعالیٰ کے حضور کھڑا ہوں

اور ٹھکانا کیا ہوگا۔ (کتاب التهجد)

### منصور بن معتمر کوفیؓ

حضرت منصورؓ کا شمار کوفہ کے کبار محدثین میں ہوتا ہے، حضرت حسن بصریؓ، ابراہیم نجفیؓ، سعید بن جبیرؓ اور مجاہد ایسے تابعین کے وہ شاگرد رشید تھے، نہایت عابدو زاہد، روزہ دار اور شب زندہ دار تھے، کثرت سے رونے کے سبب بینائی جاتی رہی تھی سماں سال ان کا معمول رہا کہ دن کو روزہ رکھتے اور شب بھر قیام کرتے، حافظ عبد الحق الشبلیؓ نے لکھا ہے، کہ ان کی ایک پڑوسن تھی، رات کو سونے کے لیے اپنی بیٹی کے ہمراہ چھت پر چلی جاتی اور رات کے آخری حصہ میں نیچے آ جاتی اس کی بیٹی حضرت منصورؓ کو نماز پڑھتے دیکھتی، جب ان کی وفات ہو گئی تو اس نے اپنی والدہ سے پوچھا یہاں چھت پر رات کو لکڑی کا ایک تنا ہوتا تھا وہ اب کہاں ہے؟ اس کی والدہ نے کہا بیٹی وہ تانہیں بلکہ منصور بن معتمر تھے، جو شب بھر نماز پڑھتے تھے، اس نے کہا اماں اسقدر عبادت میں تو کئی سالوں سے اسے دیکھتی رہی اور آپ کہتی ہیں وہ منصور تھے، ان کو کیا ہوا؟ اس نے جواب دیا کہ وہ فوت ہو گئے اور لوگوں نے انہیں دفن کر دیا، سعادت مند بیٹی نے کہا اماں آج سے میں بھی اللہ کی عبادت کیا کروں گی، چنانچہ اس کے بعد وہ نیک خاتون بیس سال زندہ رہی، دن کو روزہ اور شب بھر قیام کرتی۔ (کتاب التهجد، الحلیۃ: ج ۵ ص ۲۰۰) سفیان ثوریؓ فرماتے ہیں: کہ اگر تم منصورؓ کو نماز پڑھتے دیکھتے تو سمجھتے کہ نماز کے دوران ان کی روح پر واز کر جائے گی۔ (الحلیۃ: ج ۵ ص ۲۰۰)

### حضرت کرز بن حارثؓ

حضرت کرزؓ کا شمار بھی بڑے عبادت گزاروں میں ہوتا تھا، نماز میں بسا اوقات استقدار لمبا سجدہ کرتے تھے کہ چڑیاں کی پیٹھ پر بیٹھ جاتی۔ (کتاب التهجد) بالکل یہی کیفیت نماز میں حضرت ابراہیمؓ بن یزید میمنی کی ہوتی تھی۔ (الحلیۃ: ص ۲۱۲ ج ۲)

### حضرت صلة بن اشیمؓ

حافظ عبد الحقؓ نے جعفر بن زید العبدی سے نقل کیا ہے کہ میں کابل کی لڑائی میں تھا اور لشکر میں حضرت صلة بن اشیم بھی تھے رات ہوئی تو میں نے ارادہ کیا کہ آج رات میں

دیکھوں گا صلیٰ کیا کر رہتے ہیں، چنانچہ لشکر سو گیا تو وہ لشکر سے علیحدہ ہو گئے، انہوں نے خصوصی کیا اور نماز پڑھنے لگے، اسی دوران ایک شیر آیا اور آ کران کے سامنے بیٹھ گیا۔ میں ڈر کے مارے درخت پر چڑھ گیا اور سارا منظر دیکھا رہا، حضرت صلد شب بھر نماز پڑھتے رہے اور شیر ان کے سامنے بیٹھا رہا، جب سلام پھیرا تو شیر سے کہا چلے جاؤ، جا کر اپنا رزق تلاش کرو، شیر چلا گیا اس کے بعد انہوں نے اتنا لمبا سجدہ کیا کہ مجھے خطرہ محسوس ہونے لگا کہ کہیں سجدہ میں فوت ہی نہ ہو گئے ہوں، سجدہ سے سرا اٹھایا تو وہ گم شدہ بچے کی طرح رور ہے تھے۔

(کتاب التہجد، الحلیہ ص ۲۳۰ ج ۲)

### امام سعید بن عبد العزیز تنوخیؓ

دمشق کے ممتاز محدثین میں ان کا شمار ہوتا تھا امام حاکمؓ فرماتے ہیں: کہ اہل شام کے نزدیک ان کا وہی مقام تھا جو اہل ججاز کے نزدیک امام مالکؓ کا، امام سعید شب بھر اللہ تعالیٰ کی عبادت میں مصروف رہتے اور فرمایا کرتے: جب میں نماز کے لیے کھڑا ہوتا ہوں تو جہنم کا نقشہ میری آنکھوں کے سامنے آ جاتا ہے۔ ابو نصر فرماتے ہیں: کہ نماز میں اس قدر روتے کہ مجھے چٹائی پر ان کے آنسو گرنے کی آواز سنائی دیتی تھی۔ (الذکر ۵)

### حضرت زین العابدینؑ

حضرت سیدنا علی بن حسین بن علیؑ جن کا لقب کثرت عبادت کی بنا پر زین العابدین ہوا، اللہ کی راہ میں بلا حساب خرچ کرتے، رات کے اندر ہیرے میں ققراء و مسکین کے گھروں میں سامان خود اٹھا کر پہنچاتے، اور ان کو خبر تک نہ ہوتی کہ سامان لانے والا کوں ہے، یہ راز تو تب کھلا جب ان کا انتقال ہوا اور فقراء کے گھروں میں سامان پہنچانا بند ہو گیا۔ اللہ کے ذریعہ خوف کا یہ عالم تھا کہ حضرت امام مالکؓ اور امام ابن عینہؓ فرماتے ہیں: حج کے لیے احرام باندھا اور لبیک کہنے لگے تو جسم کا پنے لگا، لبیک کہنے کی بہت نرہی فرمایا: مجھے خوف آ رہا ہے کہ میں لبیک کہوں تو کہیں یہ جواب نہ آئے " لا لبیک " تیری حاضری قبول نہیں، بڑی مشکل سے لبیک کہا تو ان پر غشی طاری ہو گئی، اس طرح لرزتے کا نیتے انہوں نے

فریضہ عج ادا کیا، وضو کرتے تو رنگ زرد ہو جاتا، نماز پڑھنے کے لیے کھڑے ہوتے تو جسم پر لرزہ طاری ہو جاتا، پوچھنے والے نے اس کا سبب پوچھا تو فرمایا:  
الا تدری بین یہ دی من اقوم ولمن اناجی۔  
کیا تمہیں معلوم نہیں کہ میں کس کے سامنے کھڑا ہوتا ہوں اور کس سے مناجات کرتا ہوں۔

ایک بار تو ایسا بھی ہوا کہ گھر میں آگ بھڑک اٹھی آپ نماز پڑھتے رہے، نماز سے فارغ ہوئے تو آپ سے کہا گیا: کہ اس پریشانی میں نماز ختم کر دیتے، فرمایا: آخرت کی آگ نے دنیا کی آگ سے غافل کر دیا تھا۔

(البدایہ، السیر: ج ۳ ص ۳۸۶ الی ۳۰۰، الحمدیہ: ج ۷ ص ۲۰۲ الی ۳۰۷ وغیرہ)

امام طاؤسؑ فرماتے ہیں کہ ایک رات حضرت زین العابدینؑ نماز کے لیے حرم پاک میں داخل ہوئے میں نے ساجدہ میں یہ کلمات کہہ رہے تھے  
عَيْدُكَ بِفَنَائِكَ فَقِيرُكَ بِفَنَائِكَ مُسْكِينُكَ بِفَنَائِكَ سَائِلُكَ بِفَنَائِكَ (السیر: ج ۳ ص ۳۹۳)

تیرا چھوٹا سا بندہ تیرے صحن میں، تیر افسیر تیرے صحن میں، تیر اسکین تیرے صحن میں، تیر بھکاری تیرے صحن میں۔

امام طاؤسؑ فرماتے ہیں میں نے یہ کلمات یاد کر لیے، جب بھی ان کلمات سے میں نے کسی مصیبت کے موقع پر دعا کی اللہ تعالیٰ نے وہ مشکل دور فرمادی۔

### حضرت امام بخاریؓ

سید القہباء امام الحمدشین حضرت امام محمد بن اسماعیل بخاریؓ کے بارے میں تذکرہ نگاروں نے لکھا ہے کہ ایک بار آپ کے رفقاء نے آپ کو ایک باغ میں آنے کی دعوت دی۔ جب نماز ظہر کا وقت ہوا تو نماز پڑھانے کے بعد سنتیں پڑھنے لگے اور ان میں بڑا مبارقیام کیا جب نماز سے فارغ ہوئے تو اپنا قمیض اٹھا کر اپنے ایک ساتھی سے فرمایا: دیکھیں میری قمیض کے نیچے کیا ہے چنانچہ اس نے دیکھا تو بھرنگی، جس کے ڈنک کے جنم

## فلاح کی راہیں

پرسوں سترہ شان تھے اور جسم متورم ہو چکا تھا۔ ساتھی نے عرض کیا، آپ نے نماز کیوں نہ توڑ دی؟ انہوں نے فرمایا: میں ایک سورت پڑھ رہا تھا اور دل چاہتا تھا اس کو ختم کرلوں۔

(تاریخ بغداد: ج ۲ ص ۱۲، السیر: ج ۱۲ ص ۳۴ وغیرہ)

## امام محمد بن نصر مروزی

امام مروزی کا کبار محدثین میں شمار ہوتا ہے ”قیام اللیل“ ان کی معروف کتاب ہے امام محمد بن یعقوب بن الاخرم وغیرہ فرماتے ہیں: کہ میں نے امام محمد بن نصر سے بہتر نماز پڑھتے ہوئے کسی کو نہیں دیکھا، بھر ان کی پیشانی پڑنگ مارتی رہی، ایک قول میں ہے کہ کان پڑنگ مارتی رہی، یہاں تک کہ خون رنسے لگا مگر آپ نے حرکت نہ کی، ہم ان کے خشوع اور بہترین طریقے پر نماز پڑھنے سے تعجب کرتے تھے، اپنی ٹھوڑی سینہ پر لگا لیتے اور ایسے کھڑے ہوتے جیسے کوئی لکڑی کا ستون ہے۔ (الذکرہ، السیر: ج ۳۶ ص ۳۶)

## حضرت عبد اللہ غزنوی

حضرت مولانا عبد اللہ غزنوی للہیت و تقوی میں یکتائے روزگار تھے اور شیخ الکل حضرت میاں نذر حسین محدث دہلوی کے ارشد تلامذہ میں شمار ہوتے تھے، نماز میں محیت اور توجہ الی اللہ کا یہ عالم تھا کہ اپنی جان کی خبر نہ رہتی، ایک مرتبہ عصر کی نماز پڑھا رہے تھے کہ یک سخت بارش ہو گئی، ایسی سخت بارش کہ مقتدی سب نماز چھوڑ کر بھاگ گئے، صرف دو چار رہ گئے، نماز سے فارغ ہو کر جب دعا کے لیے ہاتھ اٹھائے تو ہاتھ کیچھ سے بھرے ہوئے تھے، فرمانے لگے، باراں شد، واللہ عبد اللہ را خبر نہ شد، بارش ہوئی اللہ کی قسم عبد اللہ کو خبر نہیں ہوئی۔ (داد غزنوی ص ۱۸) حضرت میاں صاحب فرمایا کرتے تھے: کہ مولوی عبد اللہ حدیث ہم سے پڑھ گیا اور نماز پڑھنی ہمیں سکھا گیا۔ حضرت میاں صاحب کا یہ فرمان غور طلب ہے، نماز پڑھنے کا سلیقہ و طریقہ محض کتاب میں پڑھنے سے حاصل نہیں ہوتا، اس کے لیے بھی مرتبی و راہنمائی کی ضرورت ہے، رہبر کی راہنمائی میں جہاں اور مشکل منزليں آسان ہو جاتی ہیں وہاں نماز پڑھنے کا سلیقہ بھی حاصل ہو جاتا ہے، اس لیے نماز کو خشوع

و خصوص کے ساتھ پڑھنے کے لیے اہل خشوع کی صحبت اختیار کرنا ضروری ہے، اور اہل اللہ کی یہی صحبت، بہتر از صد سال طاعت بے ریا کا مصدقہ ہے۔

امام احمد بن حرب شیخ نیسا پور المتنی ۲۳۲ ھ فرماتے ہیں

عبد اللہ خمسین سنۃ فما وجدت حلاوة العبادۃ حتی  
ترکت ثلاثة اشیاء، ترکت رضی الناس حتی قدرت ان اتكلیم بالحق،  
و ترکت صحبة الفاسقین حتی وجدت صحبة الصالحین، و ترکت  
حلاوة الدنيا حتی وجدت حلاوة الاخرة۔ (السیر ص ۳۲ ج ۱۱)

میں نے اللہ تعالیٰ کی پچاس سال عبادت کی میں نے اس وقت تک عبادت میں حلاوت نہیں پائی۔ مجب تک تین چیزوں کو چھوڑنیں دیا۔ لوگوں کی رضا کی پروانہ کی پھر حق باش کہنے پر قادر ہوا، فاسقین کی صحبت چھوڑ کر صحبت صالحین حاصل ہوئی دنیا کی حلاوت چھوڑ کر آخرت کی حلاوت ملی۔ اللہ تعالیٰ ہمیں پکا سچانمازی بنائے، خشوع و خصوص سے سنت کے مطابق نماز پڑھنے کی توفیق عطا فرمائے۔ آمین یا رب العالمین۔



وَالَّذِينَ هُمْ عَنِ اللَّغُو مُعْرِضُونَ ﴿المؤمنون: ٣﴾

اور وہ جو لغویات سے اعراض کرتے ہیں۔

## لغو کے معنی

فلاح و فوز پانے والوں کا دوسرا صفت یہ ہے کہ وہ لغویات سے منہ موڑ لیتے ہیں، ”لغو“، ہر اس قول و عمل کو کہتے ہیں جو بغیر سوچ سمجھے اور بلا مقصد و فائدہ کیا جائے۔ یا جو کسی شمار و قطار میں نہ ہو، اسی سے ہر اس قسم کو لغو قرار دیا گیا ہے جو بلا ارادہ زبان سے نکل جائے، چنانچہ اللہ تعالیٰ کا فرمان ہے کہ:

لَا يُؤَاخِذُكُمُ اللَّهُ بِاللَّغُو فِي أَيْمَانِكُمْ ﴿البقرة: ٢٢٥﴾

کہ اللہ تمہاری لغویں پر تم سے مواخذہ نہیں کریں گے۔

ہر بڑی بات کو بھی ”لغو“ کہا جاتا ہے، چنانچہ قرآن پاک میں ہے:

لَا يَسْمَعُونَ فِيهَا لَغُواً وَلَا كِذَابًا ﴿آلہ: ٣٥﴾

کہ اس (جنت) میں نہ یہودہ بات سنیں گے نہ جھوٹ و خرافات۔

اسی طرح دوسرے مقام پر ارشاد ہوتا ہے:

لَا يَسْمَعُونَ فِيهَا لَغُواً وَلَا تَأْثِيمًا ﴿الواقعة: ٢٥﴾

اس (جنت) میں نہ کوئی یہودہ بات سنیں گے اور نہ ہی گناہ کی کوئی بات۔

ایک اور آیت کریمہ ہے:

لَا تَسْمَعُ فِيهَا لَاغِيَةً ﴿الغاشیة: ١١﴾

کہ وہاں کوئی لغوبات نہیں سنو گے۔

یہاں ”لا غیة“، اسم فاعل کلام کی صفت واقع ہوا ہے جیسا کہ ”کاذبة“

وغیرہ، یہ جنت کے ماحول کا بیان ہے کہ وہاں لغویات کا کوئی تصور نہیں، ایمانداروں سے یہاں اس دنیا کے ماحول کو پاک صاف رکھنے اور جتنی ماحول کی پاسداری کے لیے فرمایا گیا ہے: کہ وہ لغویات سے اس دنیا میں اجتناب کرتے ہیں۔

چنانچہ ”عبد الرحمن“ کے جو اوصاف سورہ الفرقان میں بیان ہوئے ہیں ان میں فرمایا گیا ہے کہ:

﴿وَالَّذِينَ لَا يُشْهَدُونَ الرُّؤْرَ وَإِذَا مَرُوا بِاللِّغْوِ مَرُوا كَرَاماً﴾

(الفرقان: ۲۷)

اور وہ جو جھوٹ کے گواہ نہیں بنتے اور جب کسی انفو پر گزر ہو جائے تو قارئے گزر جاتے ہیں۔

کہ اگر کہیں اتفاق سے ایسی مجلس میں چلے جاتے ہیں یا یہودہ کام کرنے والوں کے پاس سے گزرنے کا اتفاق ہو تو اس سے دامن بچا کر نظریں پیچی کئے ہوئے شریفانہ انداز سے گزر جاتے ہیں، لایعنی مشاغل میں مشغول نہیں ہوتے، بلکہ معصیت میں بتلا ہونے والوں کی تحقیر کر کے کبر و نحوت کا اظہار نہیں کرتے۔

اسی طرح ایک دوسرے مقام پر ارشاد ہوتا ہے:

﴿وَإِذَا سَمِعُوا الْلَّغْوَ أَغْرِضُوا عَنْهُ وَقَالُوا لَنَا أَعْمَالُنَا وَلَكُمْ أَعْمَالُكُمْ سَلَمٌ عَلَيْكُمْ لَا يَنْتَغِي الْجَهَلِيُّونَ﴾ (القصص: ۵۵)

اور جب انہوں نے یہودہ بات سنی تو یہ کہہ کر اس سے کنارہ کش ہو گئے: کہ ہمارے اعمال ہمارے لیے اور تمہارے اعمال تمہارے لیے، تم کو سلام ہے، ہم جاہلوں کا سا طریقہ اختیار کرنا نہیں چاہتے۔

یعنی وہ ایسی یہودہ مجلسوں سے کنارہ کشی اختیار کر لیتے ہیں، ایسی مجلسوں کو جاہلوں اور نادانوں کی مجلس سمجھ کر خیر باد کہہ دیتے ہیں، یہاں ”سلام علیکم“ سے مراد سلام متارکت اور علیحدگی ہے۔ سلام متعارف مراد نہیں۔ جیسا کہ سورہ الفرقان میں ہے کہ:

﴿وَإِذَا خَأْطَبُهُمُ الْجَهَلُوْنَ قَالُوا سَلَمًا﴾ (الفرقان: ۶۳)

کہ جاہل ان کے منہ آتے ہیں تو وہ کہتے ہیں سلام۔

علامہ قرطبی نے کہا ہے: کہ سلام یہاں تسلیم سے نہیں سلام سے ہے، کہ میرا تم سے کوئی ناط نہیں اردو محاورہ میں بھی ”سلام ہے“، ”چھوڑنے، بازاں، دست

بردار ہونے کے معنی میں بولا جاتا ہے۔ گویا مومن نہ لغو مجلسوں میں شرکیک ہوتا ہے، نہ ہی لغوباتوں میں وقت ضائع کرتا ہے۔

### نماز میں خشوع اور لغو سے اجتناب

پہلی آیت میں ”خشوع صلاة“ کا ذکر ہے اور اسکے معاً بعد لغویات سے اجتناب کا۔ امام رازیؒ نے فرمایا ہے: کہ لغویات سے اجتناب نماز کی تکمیل کا باعث ہے۔

الا عراض عن اللغو من متممات الصلاة۔ (الکبیر: ج ۲۳ ص ۸۰)

انسان کا دل و دماغ لغویات سے اٹا پڑا ہو، کان تلاوت قرآن کی لذت آشنائی کی بجائے لغوباتوں میں لذت محسوس کرتے ہوں، نظر، رحمت الہی اور رب البيت کی بجائے بیت کی زینت میں الجھی ہوئی ہو، زبان محبوب سے سرگوشی میں لطف اندوڑ ہونے کی بجائے لغویات میں پھنسی ہوئی ہو، تو نماز میں خشوع و خضوع کہاں سے آئے گا۔

تیرا دل تو ہے صنم آشنا تجھے کیا ملے گا نماز میں

حضرت ابوذرؓ فرماتے ہیں کہ رسول اللہ ﷺ نے فرمایا:

لَا يَزِدُ إِلَّا اللَّهُ مَقْبِلًا عَلَى الْعَبْدِ فِي صَلَاتِهِ مَا لَمْ يَلْتَفِتْ فَإِذَا صَرَفَ وَجْهَهُ

انصراف عنه۔ (احمد، ابو داؤد، نسائی، ابن خزیمہ، حاکم، صحیح الترغیب: ج ۱ ص ۳۶۰)

اللہ تعالیٰ اس وقت تک نمازی کی طرف متوجہ رہتے ہیں جب تک نمازی نماز میں التفات نہیں کرتا، جب وہ ادھراً هر جھاٹکتا ہے تو اللہ تعالیٰ بھی اس سے اپنی توجہ پھیر لیتے ہیں۔

نماز میں آنکھ سے التفات ادھراً هر دیکھنا بھی دراصل ایک لغور کرت ہے، جس سے نمازؐ کی توجہ بٹ جاتی ہے، جب اس کا نماز اور نمازی پر یا اثر ہے تو دیگر لغویات میں الجھنے کا انعام ظاہر ہے۔

لغویات کو چھوڑنا اچھے اسلام کی علامت ہے

حضرت ابو ہریرۃؓ سے مروی ہے کہ رسول اللہ ﷺ نے فرمایا:

## فلاح کی راہیں

53

من حسن اسلام المرء تر کہ ما لا یعنیه -

(تر مذکی، ابن ماجہ، صحیح الترغیب: ج ۳ ص ۹۶ وغیرہ)

انسان کے اپنے اسلام میں سے ہے کہ وہ لا یعنی کام چھوڑ دے۔  
یعنی جو اقوال و اعمال بے معنی اور بے مقصد ہیں انہیں ترک کر دینا اپنے  
کی علامت ہے، محمرات و مکروہات اور مشتبہات سے اجتناب تو مسلمان کے لئے ضروری  
ہے مگر اس کے ساتھ ساتھ ہر وہ قول و عمل جس کا دنیوی و آخری کوئی فائدہ نہیں، اس کو چھوڑ  
دینا ایک اپنے مسلمان کی علامت ہے۔ امام ابن الصلاح نے معروف مأکلی امام ابو محمد بن ابی  
زید سے نقل کیا ہے کہ تمام آداب خیر چار احادیث پر مشتمل ہیں۔

(۱)- من کان یؤمن بالله والیوم الآخر فلیقل خيرا او ليصمت .  
کہ جو اللہ اور قیامت کے دن پر ایمان رکھتا ہے اسے چاہیے کہ ہمیشہ اچھی بات  
کہے یا خاموش رہے۔

(۲)- من حسن اسلام المرء تر کہ ما لا یعنیه .  
یہی حدیث جس کا ذکر ہو رہا ہے

(۳)- لا تغضب ،

غضنه کھایا کرو۔

آپ ﷺ نے سائل کو وصیت فرمائی

(۴)- المؤمن يحب لأنبياء ما يحب لنفسه .

مؤمن اپنے بھائی کے لیے وہی پسند کرتا ہے جو وہ اپنے لیے پسند کرتا ہے۔  
امام ابو محمدؐ کے اس فرمان سے اس حدیث کی اہمیت کا اندازہ لگایا جاسکتا ہے،  
حضرت انسؓ سے مردی ہے کہ ایک صحابی کا انتقال ہو گیا تو ایک صاحب نے کہا  
”ابشر بالجنة“ تمہیں جنت کی بشارت ہو آنحضرت ﷺ نے یہ سناتو فرمایا:  
”او لاتدری؟ فلعله تکلم بما لا یعنیه أو بخل بما لا یعنیه“ تمہیں کیا  
معلوم شاید اس نے لا یعنی بات کی ہو یا ایسی چیز کے دینے میں بخل کیا ہے جو اسے غنی نہیں

## فلاح کی راہیں

54

بنا سکتی۔ (تر مذی ص ۲۲۰ ج ۳ و حسنہ و صحیح التر غیب ج ص ۹) بلکہ ابو یعلیٰ اور یہیقی میں حضرت ابو ہریرہؓ سے مردی ہے کہ آنحضرت ﷺ کے دور مبارک میں ایک صحابی شہید ہو گئے، اور ابو یعلیٰ میں حضرت انسؓ سے ہے کہ وہ شہید ہونے والے غزوہ احمد کے شہداء میں سے تھے، شہید ہوئے تو اس کے پیٹ پر بھوک کی وجہ سے پھر بندھا ہوا تھا۔ اس کی والدہ نے اس کے چہرے سے مٹی صاف کرتے ہوئے کہا ”ہنیئا لک یا بُنَى الْجَنَّةَ“ اے بیٹے! تمہیں جنت کی بشارت ہو، نبی کریم ﷺ نے فرمایا: ”مَا يَدْرِي كَلْمَعْلَه؟ كَانَ يَتَكَلَّمُ فِيمَا لَا يَعْلَمُ وَ يَمْنَعُ مَا لَا يَضُرُّ“ (صحیح التر غیب: ج ۳ ص ۹۸)

تمہیں کیا معلوم شاید وہ لا یعنی کلام کرتا تھا، یا وہ اللہ کی راہ میں ایسی چیز دینے سے گریز کرتا تھا جس کے دینے سے اسکا کوئی نقصان نہ تھا۔

اسی طرح حضرت کعب بن عجرةؓ سے روایت ہے کہ میں ایک روز آنحضرت ﷺ کی خدمت اقدس میں حاضر ہوا۔ میں نے دیکھا کہ آپ کارخ انور اترا ہوا ہے۔ میں نے عرض کیا: میرے ماں باپ آپ پر قربان ہوں، آپ کا چہرہ اتراء ہوا کیوں ہے؟ آپ ﷺ نے فرمایا کہ تم ٹھیک دیکھ رہے ہو۔ میرے پیٹ میں تین دن سے کوئی دانا داخل نہیں ہوا۔ حضرت کعبؓ فرماتے ہیں کہ میں آپ کی یہ بات سن کر وہاں سے نکلا اور ایک یہودی کے پاس گیا۔ وہ اپنے اونٹ کو پانی پلا رہا تھا۔ میں نے اسے پانی پلایا اور ہر ڈول کے بد لے ایک کھجور اس سے لی اور یہ کھجوریں لے کر میں آنحضرت ﷺ کی خدمت اقدس میں حاضر ہوا۔ آپ ﷺ نے فرمایا کہ کعبؓ! یہ کھجوریں کہاں سے لائے ہو؟ میں نے سارا واقعہ بیان کر دیا۔ آپ نے فرمایا: ”أَتَحْبُنِي يَا كَعْبَ“ اے کعبؓ! کیا تم مجھ سے محبت کرتے ہو؟ میں نے عرض کیا: جی ہاں۔ آپ نے فرمایا: اے کعبؓ! فقر و فاقہ میرے ساتھ دوڑتا ہے۔ بے شک تجھے آزمائش گھیرے گی۔ لہذا تم اس کے لیے ڈھال تیار کرو۔ (آپ کا مقصد ان کو صبر و تحمل کے لیے تیار کرنا تھا) پھر کچھ عرصہ آنحضرت ﷺ نے حضرت کعبؓ کو نہ دیکھا تو ان کے بارے میں صحابہؓ سے دریافت کیا کہ کعبؓ کہاں چلے

گئے؟ انہوں نے عرض کیا: وہ بیمار پڑے ہیں۔ آپ ﷺ ان کی عیادت کے لیے تشریف لے گئے اور فرمایا: ”أَبْشِرْ يَا كَعْبٌ“ اے کعبؓ مبارک ہو۔ ان کی والدہ نے یہ کہا: ”هنسیا لک الجنۃ یا کعبؓ“ کعبؓ تجھے جنت کی بشارت ہو۔ آنحضرت ﷺ نے یہ سنات تو فرمایا: ”مَنْ هَذِهِ الْمُتَّالِيَةُ عَلَى اللَّهِ“ یہ اللہ پر کون قسم چڑھا رہی ہے؟ کعبؓ نے کہا: جناب یہ میری ماں ہے۔ آپ نے فرمایا:

”مَا يَدْرِي كَيْ يَا أَمْ كَعْبٌ لِعْلَ كَعْبٌ قَالَ كَعْبٌ مَالًا يَعْنِيهِ وَمَنْعَ مَا لَا يَغْنِيهِ“

(مجمع الزوائد و استناده جید ص ۳۱۲ ج ۰، الصمت لابن ابی الدنبیا ص ۸۸ وغیره)

اے کعب کی ماں! تمھیں کیا خبر کہ کعبؓ نے فضول اور بے مقصد بات کی ہو گیا۔ ایسی چیز دینے سے گریز کیا ہو جو اسے غنی نہ بناتی ہو۔ یعنی کسی معمولی چیز کے دینے سے انکار کیا ہو۔

غور فرمائیے! آنحضرت ﷺ یہ ارشاد کرن کے بارے میں ہے؟ حضرت کعبؓ اور بعض دوسرے صحابہؓ کے بارے میں۔ حتیٰ کہ شہید کے بارے میں بھی جن کے بارے میں آپ کو یقین تھا کہ انہوں نے فرائض و اجرات کی ادائیگی میں کوئی کوتاہی نہیں کی ہو گی۔ دین کے فرائض کے بارے میں وہاں سستی و کاملی کا سوال ہی پیدا نہیں ہوتا۔ البتہ ان کے بارے میں لا یعنی اور غیر مقصد باتوں سے اجتناب نہ کرنے کا اندیشہ ظاہر کیا۔ جس سے اس بات کی وضاحت مقصود تھی کہ جنت کی حق داری کے لیے صرف نمازو زہ ہی کافی نہیں بلکہ اس کے لیے اخلاقی قدروں کا اہتمام بھی ضروری ہے۔ حتیٰ کہ لا یعنی اور فضول باتوں سے اجتناب بھی ضروری ہے کہ مومن کی زندگی ایک مقصد کی زندگی ہے۔ لا یعنی اور بے مقصد کاموں کے لیے نہیں۔ بلاشبہ اللہ تعالیٰ کی رحمت بڑی وسیع ہے لیکن اگر اللہ تعالیٰ لا یعنی باتوں کے بارے میں مناقشہ فرمائیں جو بذات خود ایک عذاب ہے تو اللہ تعالیٰ سے کوئی بھی پوچھنے والا نہیں۔ ﴿لَا يُسْتَئِلُ عَمَّا يَفْعَلُ وَهُمْ يُسْتَنَدُون﴾ (الأنبياء: ۲۳) کہ اللہ تعالیٰ جو کرے اس سے کوئی سوال نہیں کر سکتا۔ ان بندوں سے سوال کیا جائے گا۔

حضرت لقمانؓ سے کسی نے کہا کہ کیا آپ وہی نہیں جو فلاں فلاں پہاڑ پر بکریاں

## فلاح کی راہیں

56

چار ہاتھ تو انہوں نے فرمایا: میں وہی ہوں، اس نے پوچھا ”مابلغ بک ما اری“ آپ کی جوشان میں دیکھ رہا ہوں یہ مرتبہ آپ کو کیونکر نصیب ہوا؟ انہوں نے فرمایا:

صدق الحدیث و طول السکوت عما لا یعنی  
سچی بات کہنے اور لایعنی کلام سے اکثر خاموش رہنے سے۔

حضرت وہب بن منبهؓ فرماتے ہیں: کہ بنی اسرائیل میں دو برگزیدہ آدمی ایسے تھے کہ وہ پانی پر چلتے تھے ایک روز وہ دریا میں اسی طرح چل رہے تھے کہ ایک شخص کو انہوں نے ہوا میں اڑتا ہوا دیکھا انہوں نے اس سے کہا: اے اللہ کے بندے! تمہیں یہ مرتبہ کیونکر حاصل ہوا؟ تو اس نے فرمایا:

فطمت نفسی عن الشهوات و كفت لسانی عما لا یعنی و رغبت  
فيما دعاني اليه ربی ولزمت الصمت فان اقسمت على الله أبى قسمى.

(جامع العلوم والحكم: ص ۹۹ وغیرہ)

میں نے اپنے نفس کوشہوات سے روک لیا اور اپنے زبان کو لا یعنی باتوں سے باز رکھا، اور میں ہر اس عمل کی طرف راغب ہو گیا جس کی طرف میرے رب نے مجھے بلایا، خاموشی کو میں نے لازم پکڑا، اس کی برکت سے اگر میں اللہ تعالیٰ پر قسم بھی ڈالوں تو اللہ تعالیٰ اسے پورا کر دیتے ہیں۔

ان احادیث و واقعات سے لا یعنی اور فضول باتوں سے اجتناب کی اہمیت کا اندازہ ہو سکتا ہے، کہ اس کی پابندی بندہ مومن کے اوصاف میں شامل ہے، کہنے کو یہ معمولی عمل ہے مگر اس کا اہتمام نہایت مشکل ہے۔ حضرت موزق الحبلیؓ جنکا شمار بصرہ کے عابدو زادہ اور شفیق محمد شین میں ہوتا ہے فرماتے ہیں: میں ایک عمل کا میں سال سے طلبگار ہوں مگر میں اس کے حصول میں تاحال کامیاب نہیں ہو سکا، تاہم آئندہ بھی اس کے حصول میں کوئی کسر نہیں اٹھا رکھوں گا، ان سے دریافت کیا گیا وہ کونسا عمل ہے تو انہوں نے فرمایا: ”الصمت عما لا یعنی“ کہ جس کا مجھے کوئی فائدہ نہیں اس سے خاموشی اختیار کروں۔ (العزلة للخطابی: ص ۵۲، الصمت لابن ابی الدنيا)

اسی طرح حضرت یونس بن عبید کی خدمت میں ان کے دوست نے خط لکھا کہ اپنے احوال سے مطلع کیجئے، اس کے جواب میں انہوں نے لکھا کہ آپ مجھ سے میرے حال و احوال کے بارے میں پوچھتے ہیں، میں تمہیں بتلاتا ہوں کہ گرمیوں کے بڑے دنوں میں میر افسوس روزہ رکھنے کی مشقت تو برداشت کر لیتا ہے، مگر لا یعنی کلام کو چھوڑنا پسند نہیں کرتا۔

(العزلة)

انسان کو چاہیے کہ ہر کام کرنے اور بات کرنے سے پہلے یہ حقیقت متحض کر لے کہ اللہ تعالیٰ میری بات کو سنتے اور میری ہر حرکت و ادا کو دیکھ رہے ہیں۔ اللہ تعالیٰ کا فرمان ہے:

☆ ”العزلة“ میں یونس بن عبید اللہ ہے، مگر صحیح یونس بن عبید معلوم ہوتا ہے، حضرت حسن بصریؓ، ابن سیرینؓ اور ثابت بن علیؓ ایسے تابعین کے تلمذ تھے، اور بڑے عابد و زاہد اور محدث گزرے ہیں، سلمۃ بن علقہؓ فرماتے ہیں: کہ میں یونسؓ کی خدمت میں رہا ہوں مگر کبھی ان کے ایک کلمہ پر بھی میں مواغذہ نہ کر سکا، سوق برازین میں ایک شخص نے آکر پوچھا کہ آپ کے پاس ۴۰۰ روپیہ کی قیمتی نقش و نگار کی ریشی چادر ہے، تو امام یونسؓ نے فرمایا: میرے پاس دوسو روپیہ کی ایسی چادر ہے، یہ کہہ کروہ نماز کے لیے چلے گئے، ان کے پیچھے ان کے برادرزادہ ہی نے وہی چادر چارچار سو روپیہ میں فروخت کر دی، حضرت یونسؓ واپس آئے، جب انہیں حقیقت کا علم ہوا تو فرمایا: اے اللہ کے بندے! یہ چادر دو روپیہ کی ہے چاہو تو دو روپیہ واپس لے لو، ورنہ تمہاری مرضی ہے، اس نے پوچھا آپ کا کیا نام ہے؟ فرمایا: یونس بن عبید، اس نے کہا: اللہ کی قسم جب ہماری دشمن سے مدد بھیڑ ہوتی ہے تو ہم کہتے ہیں: ”اللهم رب یونس فرج عنا“ اے یونس کے رب! ہماری مشکل آسان فرمادے، تو اللہ تعالیٰ ہماری مشکل دور کر دیتے تھے۔

(التحذیف: ص: ۲۸۳، ج: ۱۱)

امام یونس ریشم کا کام کرتے تھے۔ ایک دفعہ ریشم مہنگا ہو گیا آپ نے ایک آدمی سے ایک ہزار کا ریشمی سامان خریدا، بعد میں اسے بلا کر فرمایا: تمہیں معلوم ہے کہ فلاں فلاں ملک میں ریشم کے نرخ بڑھ گئے ہیں، اگر تمہیں معلوم ہوتا تو تم یہ سامان کبھی فروخت نہ کرتے، بھر اپنا تمیں ہزار روپیہ لے کر اس کا سامان واپس کر دیا۔ ایک دفعہ ایک عورت ان کے ہاتھ ریشم کا کوٹ فروخت کرنے کے لیے لائی، آپ نے پوچھا اس کی قیمت کیا ہے؟ وہ بولی، پانچ روپیہ، آپ نے فرمایا: نہیں اس کی قیمت اس سے زیادہ ہے، عورت بولی، پھر چھ سو روپیہ دیتے ہے۔ فرمایا: اس کی قیمت اس سے بھی زیادہ ہے، آپ اس کی قیمت اسی طرح بتلاتے رہے، حتیٰ کہ اس کا ایک ہزار روپیہ ادا کیا۔ (التد کرہ: ج: ج: ۱۳۵، ۱۳۶، ۱۳۷، السیر: ج: ۲۸۹، ۲۹۲)

## فلاح کی راہیں

58

وَلَقَدْ خَلَقْنَا إِلَّا نُسَانَ وَنَعْلَمُ مَا تُوَسِّعُ بِهِ نَفْسُهُ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ۝ إِذْ يَتَلَقَّى الْمُتَلَقِّيَانَ عَنِ الْيَمِينِ وَعَنِ الشَّمَاءِ لِقَعِيدٌ۝ مَا يَنْفَظُ مِنْ قَوْلٍ إِلَّا لَدِيهِ رَقِيبٌ غَيْدٌ . (ق: ۱۲، ۱۷)

اور ہم نے انسان کو پیدا کیا، اور جو کچھ اس کے دل میں وسوسہ لگرتا ہے ہم اسے جانتے ہیں، اور اس کی شرگ سے بھی زیادہ اس کے قریب ہیں، جب دو فرشتے کھنے والے اس کے دائیں اور بائیں میٹھے سب کچھ ریکارڈ کرتے ہیں، وہ کوئی بات بھی منہ سے نہیں نکالتا مگر اس کے پاس ایک تیار نگہبان ہوتا ہے۔ نیز فرمایا:

﴿أَمْ يَخْسِسُونَ آنَا لَا نَسْمَعُ سِرَّهُمْ وَنَجْوَاهُمْ طَبَلَىٰ وَرَسُلُنَا لِدِيهِمْ يُكْتُبُونَ﴾ (الزخرف: ۸۰)

کیا وہ خیال کرتے ہیں کہ ہم ان کے راز اور مشورے نہیں سن سکتے، بلکہ ہمارے فرشتے (بھی) ان کے پاس لکھتے رہتے ہیں۔ فرمایا:

﴿إِنْ تَجْهَرُ بِالْقَوْلِ فَإِنَّهُ يَعْلَمُ السِّرَّ وَأَخْفَى﴾ (طه: ۷)

اگر تم بلند آواز سے بات کرو تو وہ چپکے سے کہی ہوئی بلکہ اس سے بھی خفی تربات کو جانتا ہے۔

رب ذوالجلال والا کرام تو وہ ذات ہے کہ:

﴿يَعْلَمُ خَائِنَةَ الْأَغْرِيْنِ وَمَا تُخْفِي الصُّدُورُ﴾ (المؤمن: ۱۹)

وہ آنکھوں کی خیانت کو جانتا ہے اور ان مخفی باتوں کو بھی جو سینوں نے چھپا رکھی ہیں

نیز فرمایا:

﴿يَسْتَخْفُونَ مِنَ النَّاسِ وَلَا يَسْتَخْفُونَ مِنَ اللَّهِ وَهُوَ مَعْهُمْ إِذْ يُبَيِّنُونَ مَا لَا يَرْضِي مِنَ الْقَوْلِ طَوَّكَانَ اللَّهُ بِمَا يَعْمَلُونَ مُحِيطًا﴾ (الساۡء: ۱۰۸)

وہ لوگوں سے تو اپنی حرکات چھپا سکتے ہیں لیکن اللہ سے نہیں چھپا سکتے۔ اور جب وہ رات کو باہم مشورہ کرتے ہیں جو اللہ کو ناپسند ہے تو وہ اس وقت ان کے ساتھ ہوتا ہے، اور

## فلح کی راہیں

59

اللہ جو کچھ بھی وہ کرتے ہیں ان سب چیزوں کو گھرے ہوئے ہے۔  
الہذا جب اللہ سبحانہ تعالیٰ سے ہماری کوئی بات مخفی نہیں، ہماری ہر حرکت سے  
وہ واقف اور دل کے ہر راز سے خبردار ہے تو ہماری زبان کا ہر بول، قول کی فکر سے  
آزاد نہیں ہونا چاہیے۔

### زبان کی حفاظت

زبان اللہ تعالیٰ کی عظیم نعمتوں میں سے ایک ہے اس کا ایک بول (لَا إِلَهَ إِلَّا  
اللَّهُ مُحَمَّدٌ رَسُولُ اللَّهِ) بولنے سے جنت واجب ہو جاتی ہے۔ اور بے پرواہی میں کہا  
ہوا ایک بول جہنم کا بیندھن بنادیتا ہے، اس کا ایک بول جہاں عزت و قارکا باعث بنتا ہے  
وہاں اس کا ایک بول ذلت و رسائی کا باعث بھی بن جاتا ہے، بلکہ بعض اوقات تخت سے  
تختتک پہنچانے میں اسی زبان کا بنیادی کردار ہوتا ہے۔ حضرت ابو سعید خدریؓ سے روایت  
ہے کہ رسول اللہ ﷺ نے فرمایا:

إِذَا أَصْبَحَ ابْنُ آدَمَ فِي الْأَعْضَاءِ كُلُّهَا تَكْفُرُ اللِّسَانُ تَقُولُ اتْقِ  
اللَّهَ فِينَا فَإِنَّمَا نَحْنُ بِكَ فَإِنْ أَسْتَقْمِنَا وَإِنْ أَعْوَجْجِنَا

اعوججننا۔ (ترمذی، حسن، و صححه ابن خزیمه، صحيح الترغیب: ج ۳ ص ۹۳)  
کہ جب آدم کا بیٹا صبح کرتا ہے تو بدن کے سارے اعضاء زبان کے سامنے<sup>ع</sup>  
عاجزی کرتے ہیں اور کہتے ہیں کہ ہمارے معاملے میں اللہ سے ڈر، اس لیے کہ ہم تیرے  
ساتھ وابستہ ہیں، اگر تو درست رہے گی ہم بھی درست رہیں گے، اگر تو کھرو ہو گی تو ہم بھی  
کھرو ہو جائیں گے۔

حضرت ابو ہریرہؓ سے مروی کہ رسول اللہ ﷺ نے فرمایا:

إِنَّ الْعَبْدَ لَيَتَكَلَّمُ بِالْكَلْمَةِ مِنْ رِضْوَانِ اللَّهِ تَعَالَى لَا يَلْقَى لَهَا بَالًا  
يَرْفَعُ اللَّهُ بِهَا دَرَجَاتٍ، وَإِنَّ الْعَبْدَ لَيَنْتَكَلِمُ بِالْكَلْمَةِ مِنْ سُخْطَةِ اللَّهِ تَعَالَى لَا  
يَلْقَى لَهَا بَالًا يَهُوَ بِهَا فِي جَهَنَّمَ۔ (بخاری: ج ۲ ص ۹۵۹)

## فلاح کی راہیں

60

کہہ بلا ریب کبھی بندہ اللہ تعالیٰ کی رضا مندی کا ایسا کلمہ کہہ دیتا ہے جس کی طرف اس کا کچھ خیال نہیں ہوتا کہ یہ بھی کوئی نیکی ہے، اللہ تعالیٰ اس کلمہ کی برکت سے اس کے بہت سے درجات بلند فرمادیتے ہیں، اور بلاشبہ کبھی بندہ اللہ تعالیٰ کی نافرمانی کا ایسا کلمہ کہہ گزرتا ہے کہ اس کی طرف اس کا کوئی خیال نہیں جاتا کہ یہ کوئی بڑا گناہ ہے مگر اس کی وجہ سے دوزخ میں گر جاتا ہے۔

زبان کی حفاظت کے بارے میں صحیح بخاری ہی میں حضرت سہل بن سعدؓ سے مروی ہے کہ آپ ﷺ نے ارشاد فرمایا:

من يضمن لى ما بين لحييه وما بين رجليه أضمن له الجنة.

(بخاری: ج ۲ ص ۹۵۸)

کہ جو مجھے ضمانت دے اس چیز کی جودوں جزوں کے مابین ہے (یعنی زبان کی) اور جودوں ناگوں کے درمیان ہے (یعنی شرمگاہ کی) تو میں اس کو جنت کی ضمانت دیتا ہوں۔ زبان اور شرمگاہ کی ضمانت سے مراد اس سے متعلقہ حقوق ہیں، کہ زبان کو روکے رکھے اسی طرح شرمگاہ کی بھی حفاظت کرے، حرام کاری سے بچے اور محل حلال پر قانع رہے، نہ زبان سے غلط بات کہنے کی کوئی گنجائش ہے نہ ہی شرمگاہ حرام کاری کے لیے آزاد ہے۔ زبان کے بارے میں تو آپ نے صاف صاف فرمایا:

من كان يؤمن بالله و اليوم الآخر فليقل خيرا أو ليسكت.

(بخاری: ج ۲ ص ۹۵۹)

جو اللہ تعالیٰ اور قیامت کے دن پر ایمان رکھتا ہے اسے چاہیے کہ اچھی بات مند سے نکالے ورنہ خاموش رہے۔

مسلمان کی علامت بیان کرتے ہوئے آپ ﷺ نے ارشاد فرمایا:

الْمُسْلِمُ مِنْ سَلْمٍ الْمُسْلِمُونَ مِنْ لِسَانٍهُ وَ يَدِهِ۔ (بخاری: ج ۱ ص ۶)

مسلمان وہ ہے کہ جس کی زبان اور جس کے ہاتھ سے مسلمان محفوظ رہیں۔ زبان سے ایذا دینا اور پریشان کرنا مسلمان کی شان نہیں۔ مند امام احمد،

## فلح کی راہیں

61

ابن حبان، مسدر ک حاکم اور صحیح الترغیب ج ۲۸۲ وغیرہ میں حضرت ابو ہریرہؓ سے مردی ہے کہ ایک شخص نے آنحضرت ﷺ سے ایک عورت کا ذکر کیا بڑی نقی نمازیں پڑھتی، صدقہ و خیرات کرتی اور روزے رکھتی مگر زبان سے اپنے پڑوں کو تگ کرتی تھی، آپ ﷺ نے اس کے بارے میں فرمایا: وہ جنہیں ہے، پھر ایک اور عورت کا ذکر کیا جو نقی نماز اور روزہ کا کم ہی اہتمام کرتی تھی اور پیغمبر کے کچھ مکملے سے صدقہ کرتی تھی، البتہ وہ اپنے پڑوں کو تکلیف نہیں دیتی تھی، آپ نے فرمایا: وہ جنت میں جائے گی۔

زبان کی حفاظت کے نتیجہ میں انسان بہت سی آفات سے بچ جاتا ہے، مثلاً جھوٹ، غیبت، چغل خوری، بد زبانی، لڑائی جھگڑا، بھی و مذاق، ہنگ عزت، مدح و ذم، پرده دری، تمثیر، تکبر لعن و طعن، بہتان وغیرہ سے حتی الیک اوس محفوظ ہو جاتا ہے۔  
اس لیے نبی اکرم ﷺ نے بڑے جامع انداز میں فرمایا:  
”من صمت نجا“ جو خاموش رہا وہ نجات پا گیا۔

(احمد، ترمذی، صحیح الترغیب: ج ۳ ص ۹۶ وغیرہ)

حضرت عقبہ بن عامرؓ فرماتے ہیں: کہ میں نے رسول اللہ ﷺ سے ملاقات کی تو آپ سے عرض کیا کہ نجات کا ذریعہ کیا ہے، آپ نے ارشاد فرمایا:  
املک علیک لسانک ویسعک بیتک و ابک علی خطیئتک.

(ترمذی، احمد، صحیح الترغیب: ج ۳ ص ۸۳)

اپنی زبان کو قابو میں رکھو اپنے گھر میں پڑے رہو۔ اور اپنے گناہوں پر رو رو۔  
حضرت سفیان بن عبد اللہؓ کا بیان ہے کہ میں نے رسول اکرم ﷺ سے عرض کیا:  
ما أخو ف ما تخاف على؟ قال: فأخذ بلسان نفسه وقال: هذا.

(ترمذی صحیح الترغیب: ج ۳ ص ۸۷)

کس چیز کو آپ میرے لیے سب سے زیادہ خوفناک سمجھتے ہیں؟ آپ نے اپنی زبان کو پکڑا اور فرمایا: یہ، (میں سب سے زیادہ خوفناک سمجھتا ہوں)۔  
حضرت ابو بکرؓ جنہیں دربار رسالت سے صدیق و عتیق کا لقب ملا تھا، زبان کے

## فلاح کی راہیں

62

بارے میں کس قدر خائن تھے اس کا اندازہ حضرت عمرؓ کے بیان سے لگ جائے کہ ایک باروہ حضرت ابو بکرؓ کے پاس آئے دیکھتے ہیں کہ وہ اپنی زبان کو کھینچ رہے ہیں، حضرت عمرؓ نے فرمایا: شہر میں اللہ تعالیٰ آپ کی مغفرت فرمائے، (یہ کیا ہو رہا ہے) حضرت ابو بکرؓ نے فرمایا: ”اِنَّ هَذَا أَوْرَدْنِي الْمَوْأِدُ“ اس نے مجھے ہلاکت میں ڈال دیا ہے۔

(موطا : ص ۳۸ وغیرہ)

اگر غور کیا جائے تو کلام کی مجموعی طور پر چار قسمیں ہیں۔

۱۔ وجود نیا و آخرت میں نفع بخش ہو۔

۲۔ جونقصان اور ضرر پر منی ہو۔

۳۔ جس میں نقصان یا نفع دونوں کا احتمال ہو۔

۴۔ جس میں نہ کوئی فائدہ نہ ہی نقصان ہو۔

جو کلام محض ضرر پر منی ہوا سے اجتناب واجب ہے، اور جس میں نفع و نقصان دونوں کا احتمال ہے اس سے بھی پرہیز کرنا چاہیے۔ چوچی قسم فضول کلام کی ہے، جس میں وقت کا ضیاع ہے، سراسر گھاٹے کا باعث ہے، اور مومن کی شان کے منافی ہے، صرف پہلی قسم نفع کا سبب ہے، مگر یہ بھی خطرہ سے خالی نہیں، اس میں ریاء، تصنیع اور تکبر کا احتمال ہے، اس لیے خاموشی اور سکوت میں ہی عافیت ہے، عبداللہ بن مسعودؓ سے مردی ہے کہ ابن آدم کی اکثر خطا کا سبب اس کی زبان ہے۔ (بیہقی، طبرانی، الترغیب: ج ۲ ص ۵۳۳)

امام عطاءؓ فرماتے ہیں کہ ہمارے اسلاف ہر اس کلام کو فضول سمجھتے تھے جو کتاب اللہ اور سنت رسول اللہ ﷺ کے علاوہ ہو، امر بالمعروف اور نهي عن المنكر سے جس کا تعلق نہ ہو یا کوئی جائز دینوی فائدہ اس میں نہ ہو۔ اس کی تائید حضرت ام حبیبؓ کی حدیث سے ہی ہوتی ہے کہ رسول اللہ ﷺ نے فرمایا:

کل کلام ابن آدم عليه لا له إِلَّا أمر بمعروف أو نهي عن منكر

او ذکر الله. (تر مذی، ابن ما جه، ضعیف الترغیب: ج ۲ ص ۲۲۲)

ابن آدم کا ہر کلام اس پر بوجھ ہے، اس کے لیے (مفید) نہیں الا یہ کہ امر

## فلاح کی راہیں

63

بالمعرفة، بخی عن المتنبر ہو یا اللہ کا ذکر ہو۔

امام سفیان ثوریؓ کے پاس کسی نے اس فرمان نبوی پر تجуб کا اظہار کیا تو انہوں نے فرمایا: اس میں تجуб کی کوئی بات نہ ہے، اللہ سبحانہ و تعالیٰ کافرمان ہے۔  
 لَا حَيْرَ فِي كَثِيرٍ مِّنْ نَجْوَاهُمْ إِلَّا مَنْ أَمْرَ بِصَدَقَةٍ أَوْ مَعْرُوفٍ أَوْ إِصْلَاحٍ مَّبْيَنٍ  
 النساء۔ (النساء: ۱۱۳)

ان کے آخر مشوروں میں کوئی خیر نہیں، الایہ کہ کوئی شخص صدقہ کرنے یا اچھا کام کرنے یا لوگوں کے مابین صلح کرانے کا حکم دے۔  
 اسی طرح اللہ تعالیٰ نے فرمایا ہے:

﴿وَالْعَصْرِ﴾ إِنَّ الْأَنْسَانَ لَفْيُ خُسْرٍ ﴿٥﴾

کہ انسان سراسر خارے میں ہے، مگر ایمان دار عمل صالح کرنے والے، حق اور صبر کی وصیت کرنے والے، اور اس حدیث میں بھی یہی کچھ ہے۔ (تفہیم ابن کثیر: ج ۲۰، ص ۶۱، ج ۱)  
 اسی طرح حضرت عبد اللہ بن عمرؓ سے مروی ہے کہ رسول اللہ ﷺ نے فرمایا:  
 لَا تكثروا الْكَلَامَ بغير ذكر الله فَإِنَّ كثرة الْكَلَامِ بغير ذكر الله  
 قسوة للقلوب۔ (تر مذی: ج ۲۸۹ و حسنہ قالہ المنشدی)  
 کہ اللہ تعالیٰ کے ذکر کے بغیر زیادہ باتیں نہ کیا کرو، کیونکہ زیادہ باتیں کرنے سے دل سخت ہو جاتا ہے۔

حضرت انسؓ سے مروی ہے کہ آنحضرت ﷺ نے فرمایا:

لَا يُستقيم إيمان العبد حتّى يستقيم قلبه ولا يستقيم قلبه حتّى  
 يستقيم لسانه۔ (احمد، صحيح البخاري: ج ۱ ص ۸۷ و غيره)  
 انسان کا ایمان اس وقت تک سیدھا نہیں ہوتا جب تک دل سیدھا ہو، اور دل اس وقت تک درست نہیں جب تک زبان درست نہیں۔

زبان کی اسی اہمیت اور کثرت سے خطاؤں کا باعث بننے کی بنا پر ہی حضرت عبد اللہ بن مسعودؓ فرماتے ہیں: کہ اس اللہ کی فسم جس کے بغیر کوئی معبود نہیں، روئے زمین پر سب سے

## فلاح کی راہیں

64

زیادہ قید میں رکھنے والی چیز زبان ہے۔ (مجمع الزوائد ص ۳۰۳ ج ۱۰، الزهد لابن المبارک ص ۱۲۹ وغیرہ) بلکہ عمرو بن دینار سے مرسل امر وی ہے کہ رسول اللہ ﷺ کے پاس ایک شخص کثرت سے باتیں کر رہا تھا آپ نے اسے فرمایا: کہ تمہاری زبان کتنے پر دوں میں ہے؟ اس نے عرض کیا دو ہونٹوں اور دانتوں (یعنی دو پر دوں) میں، آپ نے فرمایا: ان میں سے کسی نے بھی تمہیں کلام کرنے سے منع نہیں کیا؟

(المعنى للعراقي: ص ۱۱۲ ج ۳، على الاحباء رجاله ثقافات)

امام ربيع بن خثيم کا شمار حضرت عبد اللہ بن مسعودؓ کے ارشد تلامذہ میں ہوتا ہے، زبان کے بارے میں ان کے احتیاط کا یہ عالم تھا کہ ان کی بیٹی نے ان سے کھلینے کی اجازت طلب کی جب اس کا اصرار بڑھا تو حاضرین میں سے ایک نے عرض کیا: آپ اجازت دے دیجئے، فرمایا:

”لَا وَاللَّهِ لَا يَكْتُبُ اللَّهُ عَلَى الْيَوْمِ أَنِي أُمْرَتُهَا تَلْعَبُ“  
اللہ کی قسم نہیں، اللہ تعالیٰ آج کے روز میرے نامہ اعمال میں یہ نہ لکھ دیں کہ میں نے اسے کھلینے کی اجازت دی تھی۔ (الثقات للعجلی: ص ۱۵۳)

امام عامر شععیؓ کا بیان ہے کہ حضرت ربعؓ جب سے تہبند باندھنے لگے اس وقت سے کبھی بھی عام مجلس میں یا بازار میں نہیں بیٹھتے تھے کہ کہیں ایسا نہ ہو کہ کسی پر ظلم ہو اور میں گواہی دینے میں پیچھے رہوں، یا کسی کا بھاری بوجھ نہ اٹھا سکوں، یا کوئی سلام کہے تو میں اس کا جواب نہ دوں، یا میں اپنی نگاہ پنجی نہ رکھ سکوں، یا بھولے ہوئے کوراستہ بتاؤں، بس اس ڈر سے وہ ہمیشہ گھر میں بیٹھتے۔ ان کے زہدورع کی داستان طویل ہے، امام غزالیؓ نے لکھا ہے: کہ امام ربيع قلم و قرطاس پاس رکھتے جو بولتے لکھتے جاتے، شام ہوتی تو اس کا محاسبہ کرتے۔

امام محمدؓ بن واسع نے حضرت مالکؓ بن دینار سے فرمایا:  
یا أبا يحيى حفظ اللسان أشد على الناس من حفظ الدینار  
الدرهم.

## فلاح کی راہیں

کہ اے ابو بیجی! لوگوں پر زبان کی حفاظت، درہم و دینار کی حفاظت سے کہیں بھاری اور ضروری ہے، مگر لوگ درہم و دینار کی حفاظت میں سرگردان ہیں اور زبان کی حفاظت میں بے پرواہ ہیں۔

### قیل و قال اور کثرت سوال سے اجتناب

زبان کی حفاظت کا ایک پہلو یہ بھی ہے کہ کثرت سوال اور قیل و قال سے اجتناب کیا جائے، چنانچہ حضرت مغیرہ بن شعبہؓ سے مروی ہے کہ رسول اللہ ﷺ نے فرمایا:

إِنَّ اللَّهَ حَرَمَ عَلَيْكُمْ عَقُوقَ الْأَمْهَاتِ وَمَنْعَالَ وَهَاتِ وَوَادِ الْبَنَاتِ  
وَكُرْهَ لِكُمْ قِيلٌ وَقَالٌ، وَكُثْرَةُ السُّؤَالِ وَإِضَاعَةُ الْمَالِ .

(بخاری، مسلم: ج ۲ ص ۸۸۳)

تم پراللہ تعالیٰ نے ماوں کی نافرمانی اور ان کو ستانا اور دینے والی عام چیزیں (آگ پانی، برلن، دی اسلامی وغیرہ) نہ دینا اور لوگوں سے مانگنا اور بیٹھیوں کو زندہ درگور کرنا حرام قرار دیا ہے، اور بے فائدہ با تین کرنے، بے ضرورت کثرت سے سوال کرنے اور مال ضائع کرنے کو ناپسند اور مکروہ ٹھہرایا ہے۔

حضرت معاویہؓ نے حضرت مغیرہ بن شعبہؓ کو خط لکھا کہ رسول اللہ ﷺ کا ایسا فرمان لکھ بھیجی جو آپؓ نے ان سے سنائے، تو انہوں نے یہ حدیث لکھ کر بھجوائی:

إِنَّ اللَّهَ كَرِهَ لِكُمْ ثَلَاثًا : قِيلٌ وَقَالٌ وَإِضَاعَةُ الْمَالِ وَكُثْرَةُ السُّؤَالِ .

(بخاری: ۱۳۷۷، ۷۲۹۲).  
کہ اللہ تعالیٰ کو تین چیزیں ناپسند ہیں، بے فائدہ با تین، مال کو ضائع کرنا اور کثرت سے سوال کرنا۔

قیل و قال سے مراد لوگوں کی لا یعنی باتوں کی حکایت ہے اور وہ با تین بھی جن کی صحت کا علم نہ ہو، بلکہ امور دین میں علماء کی مختلف آراء کی حکایت بھی اس میں شامل ہے جس میں کہا جاتا ہے۔ ”قال فلان کذا و قال فلان کذا“ کہ فلاں نے یوں کہا، فلاں نے یوں کہا، ”یوں اختلاف اقوال سے غیر محتاط اور آزاد طبع لوگ اپنے لیے خصتوں کا چور دروازہ

## فلاح کی راہیں

66

اور زیغ و ضلال کی راہ اختیار کر لیتے ہیں۔

اور کثرت سوال سے مراد وہ سوال ہے جو در، در پر حصول زر کے لیے سائلین کرتے ہیں، اور وہ بے معنی سوالات بھی جن کا عقیدہ عمل سے کوئی تعلق نہیں اسی طرح تتشابہات کے بارے میں سوال یا کسی حدادش یا کسی انسان یا تاریخی واقعات سے متعلقہ جزئیات کا سوال جیسے حضرت نوح کی کشتی کی تفصیلات، حضرت موسیٰ کے عصایا حضرت عیسیٰ پر ماکدہ کے نزول کی تفصیلات کا سوال۔ بنی اسرائیل کو گائے ذبح کرنے کا حکم ملا انہوں نے سوال در سوال سے کہ گائے کیسی ہو، اس کا رنگ کیسا ہو؟ اس کی نوعیت و ماہیت کیسی ہو؟ خود اپنے لئے مشکلات پیدا کر لیں۔ آنحضرت ﷺ نے اس طرح کے سوالات سے منع فرمایا، چنانچہ حضرت ابو ہریرہؓ سے مروی ہے کہ آنحضرت ﷺ نے خطبہ ارشاد فرمایا: کہ لوگو! اللہ تعالیٰ نے تم پر حج فرض کیا ہے تم حج کرو، تو ایک آدمی نے عرض کیا، کیا ہر سال حج ہے؟ آپ اس کے جواب میں خاموش رہے، اس نے تین بار یہ سوال دہرایا، تو آپ نے فرمایا: اگر میں ہاں کہہ دیتا تو حج ہر سال فرض ہو جاتا۔ پھر آپ نے ارشاد فرمایا:

ذرونی ما ترکتم فَإِنَّمَا هَلْكَ مِنْ كَانَ قَبْلَكُمْ بِكَثْرَةِ سُؤالِهِمْ وَ

اختلا فِهِمْ عَلَى النَّبِيِّاءِ هُمْ۔ (مسلم: ج ۱ ص ۳۲۲)

جب تک میں تمہیں تمہارے حال پر چھوڑ رکھوں مجھے میرے حال پر چھوڑ دو، اس لیے کہ پہلے لوگ کثرت سوال اور اپنے انبیاء سے اختلاف کرنے کی وجہ سے ہلاک ہوئے۔

صحابہ کرامؐ کثر و بیشتر سوال کرنے سے گریز کرتے، ان کی تمنا بھتی کہ کوئی باہر سے دیہاتی آئے اور وہ مسئلہ پوچھ لے، ہمیں بھی اس کا علم ہو جائے۔ (فتح الباری: ج ۲ ص ۲۲۶)

ضرورت مند کے لیے سوال کرنا اور مسئلہ دریافت کرنے کا خود آپ ﷺ نے حکم فرمایا: کہ ”انما شفاء العی السوال“ (ابو داود: ج ۱ ص ۱۳۲ وغیرہ) کہ یہاں کا علاج سوال کرنے میں ہے لیکن بے مقصد اور آئندہ حوادثات کے بارے میں سوال در سوال سے آپ نے منع فرمایا، بلکہ ایسے سوالات سے آپ ناراضی کا اظہار بھی فرماتے۔ کسی نے

پوچھا میر اب اپ کون ہے؟ کسی نے دریافت کیا میر اٹھ کانے کہاں ہوگا؟ آپ نے انہیں جواب دیتے ہوئے غصہ میں فرمایا: پوچھو کیا پوچھتے ہو، حضرت عمرؓ نے جب یہ صورت حال دیکھی تو پکارا تھے:

ر ضینا باللہ ربّا و بالاسلام دینا و بمحمد رسولہ.

(بخاری مع الفتح: ص ۲۶۳، ۲۶۵، ۲۶۷) (۱۳ ج ۲۶۵)

اسی طرح ایسے مسائل کے بارے میں سوالات جنکارونما ہونا عادۃ محال ہے، اسی کثرت سوال کے زمرہ میں آتا ہے بلکہ صحابہ کرامؐ تو ایسے مسائل کے بارے جواب دینے سے گریز کرتے تھے جو وقوع پذیر نہیں ہوتے تھے۔ امام دارمیؐ نے اپنی سنن کے مقدمہ (ص ۲۷ ج ۱) میں اور حافظ ابن حجرؓ نے فتح الباری (ص ۲۶۲ ج ۱۳) میں اس سلسلے میں متعدد آثار نقل کئے ہیں۔ چنانچہ حضرت عبداللہ بن عمرؓ فرماتے ہیں: کہ جو واقعہ ہو انہیں اس کے بارے میں مت سوال کیا کرو، کیونکہ میں نے حضرت عمرؓ سے سنا "یلعن من سأل عمالم يكـن" کہ وہ اس شخص پر لعنت کرتے تھے جو ایسی بات کے معاملے میں سوال کرتا جو ابھی واقع نہیں ہوئی ہوتی تھی، بلکہ حضرت شاہ ولی اللہ محدث دہلویؓ نے تو اس نوعیت کی جسارت کو اسباب فتن میں شمار کیا ہے، چنانچہ اپنی معرفتہ الاراء تصنیف ازالۃ الخفاء عن خلافۃ الخفاء کی فصل پنجم میں اسباب فتن کا ذکر کرتے ہوئے لکھتے ہیں:

ہفتتم تعمق مردم درمسائل فقهیہ و تکلم برصور  
مفروضہ کہ ہنوز واقع نہ شدہ است و سابق این معنی راجائز  
نمی داشتند اللخ۔ (ازالہ مترجم: ص ۳۹۹، ج ۱)

فتنه کے دور میں ہونے والا ساتواں عمل یہ کہ مسائل فقہیہ میں غور و خوض کرنا اور مسائل کی فرضی صورتیں جو ابھی واقع نہیں ہوئیں (اپنے ذہن سے تراش کر لوگوں کے سامنے) بیان کرنا، پہلے حضرات اسے جائز نہیں سمجھتے تھے۔

اس کے بعد انہوں نے دارمیؐ کے حوالے سے ان آثار نقل کیا ہے، جن کی طرف ابھی ہم اشارہ کرائے ہیں۔ حافظ ابن حجرؓ بھی رقمطر از ہیں:

و ثبت عن جمع من السلف كراهة تکلف المسائل التى

يستحيل و قوعها عادة أو يندر جدا . (فتح البارى: ص ٢٠٧، ج ١٠)

کے سلف کی ایک جماعت ان مسائل کے بارے تکلف کو کروہ سمجھتی ہے، جن کا  
واقع ہونا عادۃ محال ہے یا بہت شاذ و نادر ہیں۔

بلاشبہ اس بارے میں فقہاء اہل الرائے کا مشغله بڑا ہی وسیع و غیرہ رہا ہے، جس  
کی تفصیل کا محل نہیں۔ حضرت مولا ناخیل احمد سہار نپوریؒ نے بھی اس حقیقت کا اعتراف  
کیا ہے: کہ کتب فقه میں بعض ایسے سوال مندرج ہیں کہ محال عادی ہیں۔ (ابہ اہمین القاطع)  
ص ۱۲) غور فرمایا آپ نے کہ سلف میں جو بات ناپسند تھی فتنہ کے دور میں وہی خوب سے خوب  
تر ہوتی چلی گئی۔ ع

تحا جو ناخوب بدرنج وہی خوب ہوا  
اور ایسی کوشش بھی کثرت سوال اور قیل و قال کی ہی ایک شکل ہے جس سے  
آنحضرت ﷺ نے منع فرمایا۔

### لا یعنی با تیم وقت کا ضیاع

اس جہاں میں ایک قیمتی متعاق وقت ہے مال بلاشبہ بہت بڑی نفثت ہے۔ جو  
بڑی محنت و مشقت سے حاصل ہوتا ہے۔ یہ ”قوام“ انسانیت ہے، مگر یہ بھی تبھی جب اس  
کے حصول میں وقت ضائع نہ کیا جائے، پھر مال تو بجمع ہوتا ہے اور ذخیرہ کر لیا جاتا ہے مگر گیا  
وقت پھر ہاتھ آتا نہیں، بچپن گیا، جوانی کیا گئی کہ زندگی کی بیماری چلی گئی، صحت و جوانی کی  
شام ہونے لگی تو بڑھا پا دستک دینے لگا، جو چلنے کے لیے لاٹھی، دیکھنے کے لیے چشمہ اور  
مختلف پریشانیوں کی سو نعمات دیتا ہے، اس لیے وقت حقیقتہ مال وزر سے بھی قیمتی بلکہ وقت  
ہی زندگی ہے۔ انسانی زندگی اس وقت سے وابستہ ہے اس کو لا یعنی با توں اور مشغلوں میں  
ضائع کر دیا تو گویا زندگی ہی ضائع کر دی سب سے زیادہ نقصان اٹھانے والا یہی غافل  
شعار، وقت کی قدر و قیمت نہ پہنچانے والا ہے۔ حضرت محمد بن حاتم ”ائز مدی فرماتے ہیں:  
رأس مالک قلبک و وقتک وقد شغلت قلبک بهو اجس

الظنوں و ضیعت او قاتک بارتکاب ما لا یعنیک فمتی یربح من خسر  
رأس ماله۔ (ذم الھوی: ص ۳۹۹)

تیرا اس المال نیز ادال اور وقت ہے تو نے اپنے دل کو ظنوں کے وساوس سے  
مشغول کر لیا، اور اپنے اوقات کو لایعنی مشاغل میں بر باد کر لیا ہے، جس کاراس المال ہی اجر  
جائے اسے فائدہ کیے پہنچ گا۔

مزید غور کیجئے کہ زندگی کا یہ وقت مختلف اور ایک سے ایک قیمتی اور برکت و  
سعادت کے لحاظ سے متفاوت، اس کا ایک لمحہ دوسرے لمحے سے کہیں بڑھ کر ہے، اور ان  
اوقات میں عمل کی حیثیت بھی کئی درجہ بڑھ جاتی ہے رمضان المبارک، رمضان کی آخری  
در راتیں، بالخصوص لیلۃ القدر، عشرہ ذوالحجہ رات کا آخری حصہ وغیرہ، ان قیمتی ایام ولیاں کو  
لایعنی مشاغل میں گزارنا سارے گھانے کا سودا ہے۔ اللہ سبحانہ و تعالیٰ نے فرمایا:

﴿وَالْعَصْرِ ۝ إِنَّ الْإِنْسَانَ لَفِي خُسْرٍ ۝﴾

زمانے کی قسم، انسان خسارے میں ہے۔

اس میں بھی اس بات کی طرف اشارہ ہے کہ ہمارا صل سرمایہ وقت ہے جو بڑی  
تیزی سے گزر رہا ہے۔ امام الرازی نے ایک بزرگ کا قول نقل کیا ہے: کہ میں نے  
سورہ العصر کا مطلب ایک برف فروش سے سمجھا جو بازار میں آواز گارہاتھا، کہ اس شخص پر حرم  
کرو جس کا سرمایہ گھلا جا رہا ہو، اس کی یہ بات سن کر میں نے کہا ﴿وَالْعَصْرِ إِنَّ الْإِنْسَانَ  
لَفِي خُسْرٍ ۝﴾ کا مطلب یہ ہے کہ عمر کی جو مدت انسان کو دی گئی ہے، وہ برف کے گھلنے کی  
طرح تیزی سے گزر رہی ہے، اسے اگر ضائع کیا جائے یا غلط کاموں میں صرف کرڈا  
جائے تو یہی انسان کا خسارہ ہے، اور اس خسارہ سے وہی محفوظ ہوتا ہے جو چار اوصاف سے  
متتصف ہوگا، ایمان، عمل صالح، تواصی بالحق، تواصی بالصبر۔

حضرت عبد اللہ بن عباسؓ فرماتے ہیں کہ رسول اللہ ﷺ نے ارشاد فرمایا:

نعمتان مغبون فيهما كثير من الناس، الصحة و الفراج.

دونوں تین ہیں کہ ان کے بارے میں اکثر لوگ (ان کے غلط استعمال کی وجہ سے) خسارے اور گھٹائے میں رہیں گے، صحت اور فراغت۔

گویا اس حدیث میں انسان کوتا جراحت اور صحت و فراغت کو راس المال کے ساتھ تشبیہ دی گئی ہے جو تا جراحت پنے راس المال کو بڑی احتیاط سے خرچ کرتا ہے وہ نفع اٹھاتا ہے، مگر جو اس سے ضائع کر دے اس کا استعمال غلط کرے وہ بہر نو ع خسارہ اٹھاتا ہے، اسی طرح جو انسان اپنا وقت اور اپنی صحت و تو انائی بے فائدہ اور فضول کا میں میں ضائع کرتا ہے اس کا خمیازہ قیامت کے دن اسے بہر حال بھلگلتا پڑے گا جب ہر چیز کا حساب و کتاب ہو گا اور اس کے ایک ایک قول و عمل کو میرزاں عدل میں تو لا جائے گا، اس لیے زندگی کے یقینی لمحات، گپ شپ میں اور وقت کئی کے لیے فضول مخلوقوں میں بیٹھ کر بر باد کرنے کے لیے نہیں۔

حضرت عبداللہ بن عباسؓ ہی سے مردی ہے کہ رسول اللہ ﷺ نے فرمایا:

اغتنم خمساً قبل خمس، شبابك قبل هرمك، و  
صحتك قبل سقمك و غناك قبل فقرك ، و فراغتك قبل  
شغلك، و حياتك قبل موتك.

(حاکم وقال: صحيح على شرطهما، صحيح الترغيب: ج ۳ ص ۱۱)

تم پانچ چیزوں کو پانچ سے پہلے غنیمت جانو، بڑھاپے سے پہلے جوانی کو، یہاڑی سے پہلے صحت کو، فقیری سے پہلے غنا کو، مشغولیت سے پہلے فراغت کو، اور موت سے پہلے زندگی کو۔

اللہ تعالیٰ نے زندگی عطا فرمائی ہے تو اسے غنیمت سمجھنا چاہیے اور زندگی کے ان قیمتی لمحات کو فضول مشاغل میں ضائع کرنے کی حماقت نہیں کرنی چاہیے، قیامت کے روز دوسرے انعامات کے ساتھ ساتھ زندگی کے بارے میں بھی سوال کیا جائے گا۔ چنانچہ حضرت معاذؓ بن جبل سے روایت ہے کہ رسول اکرم ﷺ نے فرمایا:

ما تزال قدما عبد يوم القيمة حتى يسأل عن أربع عن عمره فيم  
أفناه وعن شبابه فيم أبلاه؟ وعن ماله من أين اكتسبه وفيم أنفقه وعن علمه

## فلح کی راہیں

71

ما ذا عمل فيه۔ (بیہقی، صحیح الترغیب: ج ۱ ص ۶۳ اورغیرہ)

قیامت کے روز انسان کھڑا رہے گا، تا آنکہ اس سے چار چیزوں کے بارے میں سوال کیا جائے گا، اس کی عمر کے بارے میں کہ اسے کہاں صرف کیا، اس کی جوانی کے بارے میں کہ وہ کہاں ضائع کی، اس کے مال کے بارے میں کہ وہ کہاں سے کمایا اور کہاں صرف کیا؟ اور اس کے علم کے بارے میں کہ اس کے مطابق کس قدر عمل کیا؟

البذا لیعنی باتوں اور مشغلوں میں اپنا قیمتی وقت ضائع کرنا سر اسر خسارے کا سودا ہے، ہم نے عرض کیا کہ وقت کی حیثیت راس المال کی ہے، ظاہر ہے کہ جس قدر راس المال ہو گا اور اسے اچھی جگہ پر صرف کیا ہو گا، اس کا فائدہ بھی زیادہ ہو گا، بالکل اس طرح جس کو اللہ تعالیٰ نے لمبی عمر عطا فرمائی اور وہ اس میں نیک عمل کرتا رہا، وہ کامیاب ہو گا۔ آنحضرت ﷺ کا ارشاد ہے:

خیر النا س من طال عمر و حسن عمله.

(ترمذی مع التحفة: ص ۲۶۳، ج ۳، صحیح الترغیب: ج ۳ ص ۳۱۳)

بہتر انسان وہ ہے جس کی عمر لمبی اور عمل نیک ہے۔

حضرت ابو ہریرۃؓ سے مردی ہے کہ دو آدمی مسلمان ہوئے ایک جہاد کے دوران میں شہید ہو گیا اور دوسرا ایک سال بعد انقال کر گیا حضرت طلحہ بن عبد اللہؓ نے بتایا کہ میں نے خواب میں دیکھا ایک سال بعد فوت ہونے والا شہید سے پہلے جنت میں جا رہا ہے میں نے اس پر تعجب کا اظہار کیا اور آنحضرت ﷺ سے اس کا تذکرہ کیا، آپ نے فرمایا کہ اس نے اپنے شہید بھائی کے بعد رمضان کے روزے نبیں رکھے اور سال بھر نمازیں نہیں

پڑھیں؟ (مسند احمد، ابن حبان، صحیح الترغیب: ج ۳ ص ۳۱۳)

جس سے عیاں ہوتا ہے کہ عمر کی قدر و قیمت کیا ہے اور اسے فضول کا مous میں صرف کرنے کا نقصان کتنا ہے۔ حضرت ابو ہریرۃؓ سے روایت ہے کہ رسول اللہ ﷺ نے فرمایا:

ما جلس قوم مجلسًا لم يذکر الله فيه ولم يصلوا على نبيهم إلا

کان علیہم ترہ فاٰن شاء عذبہم و ان شاء غفرلہم۔

(ترمذی، وابوداؤد، صحیح الترغیب: ج ۲ ص ۱ وغیرہ)

جو لوگ کسی مجلس میں بیٹھیں، اس میں اللہ کا ذکر نہ کریں اور نہ اپنے نبی ﷺ پر درود بھیجیں تو یہ مجلس ان کے لیے حسرت ہوگی، پس اگر اللہ تعالیٰ چاہے تو انہیں عذاب دے گا چاہے گا تو معاف فرمادے گا۔

گویا قیامت کے روز جب زندگی کی کیست چلا دی جائے گی اور انسان اپنی تمام حرکات و سکنات کو اپنی آنکھوں سے دیکھے گا، تو ایسی مجلسوں پر حسرت و یاں کا اظہار کرے گا جن میں اللہ تعالیٰ کا ذکر اور نبی ﷺ پر درود نہیں پڑھا گیا ہوگا۔ بلکہ صحیح ابن حبان اور مسند احمد میں تو یہ الفاظ بھی ہیں کہ:

إِلَّا كَانَ عَلَيْهِمْ حُسْرَةٌ يَوْمَ الْقِيَامَةِ وَانْ دَخَلُوا الْجَنَّةَ لِلثَّوَابِ.

(صحیح الترغیب ج ۲ ص ۱)

جنت میں جانے کے باوجود وہ ان مجلسوں پر حسرت کریں گے۔

یعنی کاش ان مجلسوں میں گپ شپ کی بجائے اللہ تعالیٰ کا ذکر کرتا، آنحضرت

ﷺ پر درود پڑھتا تو جنت میں اس سے بلند مقام پر ہوتا۔ حضرت جابرؓ سے روایت ہے کہ رسول اللہ ﷺ نے فرمایا: جو شخص "سبحان الله العظيم وبحمده" پڑھتا ہے، اس کے لیے ایک کھجور کا درخت جنت میں بودیا جاتا ہے (الترمذی وغیرہ الصحیحة ۲۳) یہ اور اسی نوعیت کے دوسرے اذکار کی فضیلت ملحوظ رکھیں اور غور فرمائیں یہ وقت کتنا قیمتی ہے۔

امام ابو الحسن عبد الرحمن بن محمد الداودیؓ کے بارے میں لکھا ہے کہ وہ بڑے ذاکر اور متقد انسان تھے۔ ہر لمحہ اللہ کی یاد میں صرف ہوتا اور ان کے ہونٹ ذکر الہی سے ملتے رہتے۔ ایک بار حمام سے بال کٹوانے لگے تو حمام نے کہا: جناب! ہونٹ نہ ہلا کیں تاکہ بال کاٹ سکوں، فرمایا: "قل للزمان يسكن" زمانہ سے کھو کر وہ رک جائے (السیر ص ۲۲۵ ج ۱۸)

گویا اتنا وقت ضائع کرنا بھی انھیں گوارا نہ تھا۔

## فلاح کی راہیں

کے شاگرد امام ربعؑ کا بیان ہے کہ امام البویطیؓ کے ہونٹ ذکر الہی سے ملتے رہتے تھے۔ خلق قرآن کے مسئلہ میں حاکم وقت نے انھیں جیل میں ڈال دیا تھا۔ جیل ہی میں جمعہ کی اذان سننے تو غسل کر کے صاف لباس پہن کر جیل کے دروازے پر آ جاتے۔ داروغہ کہتا: واپس چلے جائیں۔ وہ اللہ تعالیٰ کو مخاطب کر کے کہتے: ”اللهم انک تعلم انسی قد اجبت داعیک فممنعونی“ اے اللہ! آپ جانتے ہیں کہ میں نے آپ کے دائیٰ کی آواز پر بلیک کہا مگر انھوں نے مجھے روک دیا ہے۔ (التهذیب ص ۳۲۷، ۳۲۸ ج ۱۱ وغیرہ)

ذکر الہی میں استغراق کی یہی کیفیت شیخ خراسان امام ابو عبد اللہ احمد بن حرب کی تھی کہ ہر وقت ان کے ہونٹ ذکر الہی سے ملتے رہتے۔ حجام نے انھیں کہا کہ ذرا رک جائیں تاکہ میں بال کاٹ سکوں۔ فرمایا: آپ اپنا کام کریں۔ اسی سبب سے بعض دفعہ ان کا ہونٹ زخمی ہو جاتا مگر انھیں اس کا احساس نہ ہوتا۔ (السیر ص ۳۳ ج ۱۱)

امام بخاریؓ کے استاد امام عبید بن یعیش کے بارے میں لکھا ہے کہ خود انھوں نے فرمایا: تمیں سال سے رات کو میں نے اپنے ہاتھ سے لقبہ منہ میں نہیں ڈالا۔ میں احادیث لکھتا تھا اور میری بہن نوالے بنا بنا کر میرے منہ میں ڈالتی رہتی۔

(السیر ص ۲۵۹ ج ۱۱، تاریخ جرجان ص ۳۱)

امام سلیم بن ایوب الرازیؓ کے بارے میں ابن عساکرنے ذکر کیا ہے کہ ان کا کوئی وقت ضائع نہیں ہوتا تھا۔ ایک بار ان کا قلم لکھتے لکھتے گھس گیا تو انھوں نے قلم ساتھی کو دے دیا کہ وہ اسے درست کر دے اور خود اللہ کا ذکر کرنے لگے کہ مباردیہ وقت ضائع ہو جائے۔ (تبیین کذب المفتری ص ۲۶۳)

یہ اور اسی نوعیت کے دیگر واقعات سے اندازہ کیجیے کہ ہمارے اسلاف کے ہاں وقت کی کیا قدر و منزلت تھی؟

وقت خام مال کی مانند ہے، جیسے خام لکڑی بڑھی کے ہاتھ میں، یا خام لوہا بار کے ہاتھ میں، کار گیر چاہے تو اس سے عمدہ چیز تیار کر لے، یا اسے ضائع کر دے۔ وقت کی قدر کر کے بندہ مومن اپنی دنیا و آخرت سنوارتا ہے، طالب علم ترقی کی منازل طے کرتا ہے، مسافر

## فلاح کی راپس

74

منزل مقصود تک پہنچ جاتا ہے، تاجر منزل مراد پاتا ہے۔ لیکن اگر مسافر اور تاجر ہاتھ پہ ہاتھ دھر کر بیٹھا وقت ضائع کر دے وہ کبھی اپنی منزل نہیں پاسکتا۔ طالب علم محنت نہ کرے امتحان گاہ میں پرچہ حل کرنے کی بجائے ادھرا دھر جھانکنے میں وقت ضائع کر دے تو وہ کبھی کامیابی سے ہمکنا رہیں ہو سکتا، یہ دنیادار اعمل ہے اور عمل بھی عمل صالح جو اللہ تعالیٰ اور اللہ تعالیٰ کے رسول ﷺ کی اطاعت و فرمانبرداری میں ہواں سے ہٹ کر ہر عمل باطل اور زندگی برپا کرنے کے متادف ہے، بندہ مومن کو چاہیے کہ وہ زندگی کے لمحات کو قیمتی بنانے کی کوشش کرے اور لا یعنی وضصول قول و عمل میں ضائع کرنے سے اجتناب کرے۔



﴿وَالَّذِينَ هُمْ لِلزَّكُوٰةِ فَعُلُونَ﴾ (المؤمنون: ۳)

اور وہ جو زکوٰۃ دیا کرتے ہیں۔

فلاح و فوز کا تیرا ذریعہ ”زکاۃ“ بتلایا گیا ہے۔ جس کے معنی اکثر مفسرین نے مالی زکاۃ کے کئے ہیں، اور بعض کے نزدیک اس سے مراد شرک و نجاست سے اپنے آپ کو پاک صاف رکھنا ہے، اور معنی یہ ہوں گے کہ وہ ترکیہ کا کام کرنے والے ہیں، جس میں ہر قسم کا ترکیہ شامل ہے، ترکیہ نفس، ترکیہ اعمال و اخلاق، ترکیہ مال۔

علامہ آلویؒ نے کہا ہے: ظاہر بات یہ ہے کہ یہاں مراد ترکیہ ہے (روح: ص ۱۸) علامہ راغب اصفہانی فرماتے ہیں: کہ زکاۃ سے یہاں مراد طہارت اور پاکیزگی ہے اور ”للزَّكُوٰةِ“ میں لام تعطیل کے لیے ہے، یعنی وہ جو بھی نیک عمل کرتے ہیں، اس لیے کرتے ہیں کہ اللہ تعالیٰ انہیں پاک صاف کر دے، یا وہ اپنے نفس کو پاک صاف کرنے کے لیے عبادت کرتے ہیں، اس کی تائید ان آیات سے بھی ہوتی ہے: ﴿قَدْ أَفْلَحَ مَنْ تَزَكَّىٰ وَذَكَرَ اسْمَ رَبِّهِ فَصَلَّى﴾ (الأعلى: ۱۵، ۱۶) بے شک فلاح پائی اس نے جو پاک ہوا اور اپنے رب کا نام یاد کیا، نماز پڑھی، اور ﴿قَدْ أَفْلَحَ مَنْ زَكَّهَا وَقَدْ خَابَ مَنْ دَسَّهَا﴾ (الشمس: ۹، ۱۰) بیشک فلاح پائی جس نے اپنے نفس کو پاک کیا اور بے شک نامزاد ہوا وہ جس نے اسے (گناہوں میں) دبادیا، کہ دونوں جگہ گناہوں سے پاک صاف ہونا، یہی مراد ہے۔ (مفردات القرآن، روح المعانی)

تاہم اجلہ و اکثر مفسرین نے اس سے زکاۃ مالی مراد لی ہے، اس پر یہ اعتراض وارد ہوتا ہے کہ معروف قول کے مطابق زکاۃ ہجرت کے بعد فرض ہوتی، جبکہ یہ سورۃ کمی ہے، تو اس کا جواب یہ ہے: کہ مطلقاً زکاۃ و انفاق کا حکم تو مکہ مکرمہ میں تھا مگر اس کا باقاعدہ حکم اور اس کی مقدار اور اس کا نصاب مدینہ طیبہ میں مقرر ہوا۔

سورہ المزمل ابتدائی سورتوں میں سے ہے، جس میں ارشاد ہوتا ہے:

﴿وَأَقِيمُوا الصَّلَاةَ وَاتُّوا الزَّكُوٰةَ وَأَقْرِضُوا اللَّهَ قَرْضاً حَسَنَا﴾ (المزمل: ۲۰)

## فلاح کی راہیں

76

نماز قائم کرو اور زکاۃ ادا کرو اور اللہ کو اچھا قرض دو۔

اسی طرح سورۃ الانعام بھی کمی سورتوں میں شمار ہوتی ہے، جس میں فرمایا گیا ہے

﴿وَاتُّوْا حَقَّهُ يَوْمَ حَصَادِهِ﴾ (الانعام: ۱۳۱)

کہ کٹائی کے دن فصل کا حق ادا کرو۔

سورۃلقمان کمی ہے، جس میں محسینین کی علامت بیان کرتے ہوئے فرمایا گیا ہے:

﴿الَّذِينَ يُقِيمُونَ الصَّلَاةَ وَيُؤْتُونَ الزَّكُوَةَ وَهُمْ بِالْآخِرَةِ هُمْ يُوْقِنُونَ﴾ (لقمان: ۲)

جو نماز پڑھتے ہیں، زکوۃ ادا کرتے ہیں اور آخرت پر یقین رکھتے ہیں۔

بعثت کے پانچویں سال بھرت جب شہ ہوئی، نجاشی کے دربار میں حضرت جعفر طیار

نے اسلام کی تعلیمات کا جو نقشہ کھینچا اس میں یہ بھی تھا کہ پیغمبر ﷺ نے ہمیں سکھایا ہے کہ ہم نماز پڑھیں، روزے رکھیں اور زکوۃ ادا کریں۔ (مندرجہ ذیل ص ۲۰۲، ۲۰۳ وغیرہ)

حافظ ابن حجر نے فتح الباری (ص ۲۶۷ ج ۳) میں اس کے ضعیف ہونے کی طرف

اشارہ کیا ہے، اور فرمایا ہے: کہ ابھی تو نماز اور روزہ بھی فرض نہیں ہوا تھا اس لیے اس سے

مراد مطلقاً نماز، روزہ اور زکوۃ ہے۔ فرض نماز، رمضان کا روزہ اور فرض زکوۃ نہیں۔ گویا کمی

سورتوں میں زکاۃ سے مراد مطلقاً اللہ تعالیٰ کی راہ میں مال خرچ کرنا ہے۔ علامہ سیوطی اور ان

سے قبل علامہ زرشی وغیرہ نے کہا ہے: کہ کبھی آیت کا نزول حکم سے پہلے بھی ہوتا ہے،

الاتفاق کی النوع الثانی عشر میں اور علامہ زرشی نے (البرہان: ص ۳۲ ج ۱) میں اس پر مفصل

بحث کی ہے اور اس کی مثالیں پیش کی ہیں اور اس میں انہوں نے زکاۃ کو بھی شامل کیا ہے،

لکھتے ہیں:

قد ذکر اللہ الزکوۃ فی السور المکیات کثیراً تصریحاً و

تعربیضاً بان اللہ سینجز وعدہ رسوله ویقیم دینه و یظہر حتی یفرض

الصلاۃ والزکاۃ وسائل الشرائع۔ (الاتفاق: ص ۳۲ ج ۱)

اللہ تعالیٰ نے زکاۃ کا ذکر کمی سورتوں میں تصریحاً و تعربیضاً باکثرت کیا ہے، اور وہ

## فلاح کی راہیں

77

اس اعتبار سے کہ اللہ تعالیٰ اپنے رسول ﷺ سے کئے ہوئے وعدہ کو پورا فرمائے گا دین کو قائم کرے گا اور تمام ادیان پر اسے غالب کرے گا۔ تا آنکہ نماز و زکاۃ اور تمام احکام شریعت فرض قرار دیئے جائیں گے۔ لہذا اکی سورتوں میں زکاۃ کا حکم فرضی زکاۃ کا نہیں جیسا، کہ امام ابن خزیمہ امام ابن حزمؓ وغیرہ نے سمجھا ہے، بلکہ نفلی صدقہ مراد ہے۔

### زکاۃ کی اہمیت

نماز کے بعد دوسرا بڑا افریضہ زکاۃ ہے جس طرح نماز پہلے ادیان کا جزو لا یتفک تھی اسی طرح زکاۃ بھی تمام ادیان میں ہمیشہ ضروری جز رہی ہے، حضرت اسماعیل کے بارے ارشاد ہوتا ہے:

**﴿وَإِذْ كُرِّرَ فِي الْكِتَبِ إِسْمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا ۖ وَكَانَ يَأْمُرُ أَهْلَهُ بِالصَّلَاةِ وَالرَّزْكُوּةِ ۚ وَكَانَ عِنْدَ رَبِّهِ مَرْضِيًّا ۝﴾**

(مریم: ۵۳۔ ۵۵)

اور کتاب میں اسماعیل کا قصہ بیان کرو، وہ وعدہ کے سچے اور رسول نبی تھے اور اپنے گھر والوں کو نماز پڑھنے اور زکاۃ ادا کرنے کا حکم دیتے تھے اور اپنے رب کے نزدیک پسندیدہ تھے۔

اسی طرح حضرت عیسیٰ کے بارے میں فرمایا: کہ انہوں نے محدث مادر میں فرمایا تھا: کہ مجھے حکم ملا ہے:

**﴿وَأَوْصَنَنِي بِالصَّلَاةِ وَالرَّزْكُوּةِ مَا دُمْتُ حَيًّا ۝﴾** (مریم: ۱۳)

جب تک زندہ رہوں نماز و زکاۃ کا اہتمام کروں۔

بلکہ سورۃ الانبیاء میں اللہ سبحانہ و تعالیٰ نے حضرت موسیٰ، حضرت ہارون، حضرت ابراہیم، حضرت لوٹ، حضرت اسحاق اور حضرت یعقوب کا ذکر کرتے ہوئے فرمایا ہے:

**﴿وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامِ الصَّلَاةِ وَإِيتَاءِ الرَّزْكُوּةِ وَكَانُوا لَنَا عَابِدِينَ ۝﴾** (الانبیاء: ۲۷)

اور ہم نے ان کی طرف نیک کام کرنے، نماز قائم کرنے اور زکاۃ ادا کرنے کی

وَحِیٌ کی اور وہ سب ہمارے عبادت گزار تھے۔

ان آیات سے یہ بات واضح ہو جاتی ہے کہ نماز اور زکاۃ کا حکم پہلے سب انبیاء کرام کو تھا، بنی اسرائیل سے عہد و بیان کا ذکر کرتے ہوئے اللہ تعالیٰ فرماتے ہیں:

**وَإِذْ أَخَذْنَا مِيشَاقَ بَنِي إِسْرَآءِيلَ لَا تَعْبُدُونَ إِلَّا اللَّهُ فَوَبِالْوَالِدِينِ إِحْسَانًا وَذِي الْقُرْبَى وَالْيَتَامَى وَالْمَسْكِينِ وَقُولُوا لِلنَّاسِ حُسْنًا وَأَقِيمُوا الصَّلَاةَ وَأَنْوَأُوا الرَّكْوَةَ طَمَّ تَوَلَّتُمْ إِلَّا قَلِيلًا مِنْكُمْ وَأَنْتُمْ مُغْرَضُونَ**

(البقرة: ۸۳)

اور جب ہم نے بنی اسرائیل سے پختہ عہد لیا کہ تم اللہ تعالیٰ کے علاوہ کسی کی عبادت نہ کرو گے اور والدین سے، رشتہ داروں، تیمبوں اور مسکینوں سے اچھا برتاؤ کرو گے، لوگوں سے اچھی باتیں کھو گے، نماز قائم کرو گے، اور زکوٰۃ دیتے رہو گے، پھر مساویے چند آدمیوں کے باقی عہد سے پھر گئے۔ اور تم ہو ہی اعراض کرنے والے۔

بنی اسرائیل حضرت یعقوب کی اولاد ہیں، حضرت یعقوب کے بارہ بیٹے تھے، اس بنا پر بنی اسرائیل بارہ قبیلوں میں تقسیم تھے، بنی اسرائیل جب جزیرہ نماۓ سینا کے ریگستان میں مارے مارے پھر رہے تھے، تو شدت پیاس کی بنا پر حضرت موسیٰ سے الجھ پڑے، تورات کا بیان آج بھی دیکھا جاسکتا ہے کہ ”وہاں ان لوگوں کو پینے کے لیے پانی نہ ملا، وہاں وہ لوگ موسیٰ سے جھگڑا کر کے کہنے لگے کہ ہم کو پینے کا پانی دے، موسیٰ نے ان سے کہا تم مجھ سے کیوں جھگڑتے ہو اور خداوند کو کیوں آزماتے ہو؟ وہاں ان لوگوں کو بڑی پیاس لگی، سو وہ لوگ موسیٰ پر بڑا نے لگے اور کہا کہ تو ہم کو اور ہمارے بچوں اور چوپانیوں کو پیاسا مارنے کے لیے ہم لوگوں کو کیوں ملک مصر سے نکال لایا؟“ (خودج: ب ۲۷، ۲۸)

ان کی اس نالائقی اور تلخی و ترشی کے باوجود حضرت موسیٰ نے ان کے لیے پانی کی دعا کی تو اللہ تعالیٰ نے اس جھگڑا الوقم کے لیے پھر سے بارہ چشمے جاری کر دیئے جس کا ذکر سورہ البقرہ کی آیت ۶۰ میں ہے، تاکہ یہ پانی لینے میں جھگڑنے اور تنگ دلی کا مظاہرہ کرنے سے بچ سکیں۔ اس طرح حضرت موسیٰ نے ان کی تعلیم و تربیت کے لیے ہر قبیلے میں علیحدہ

علیحدہ بارہ نقیب مقرر کئے۔ اس حقیقت کو بیان کرتے ہوئے اللہ سبحانہ و تعالیٰ نے فرمایا:

﴿وَلَقَدْ أَخَذَ اللَّهُ مِيثَاقَ بَنِي إِسْرَائِيلَ حَوَّلَ بَعْنَانَ مِنْهُمُ الْشَّيْءَ عَشَرَ نَقِيبًا طَوَّقَ اللَّهُ إِنِّي مَعَكُمْ طَلَبْنَا أَقْمَتُمُ الصَّلَاةَ وَأَتَيْتُمُ الزَّكَوَةَ وَأَمْثَمْتُ بِرُسُلِيْ وَغَزَّرْتُمُهُمْ﴾ (المائدہ: ۱۲)

اور اللہ نے بنی اسرائیل سے پختہ عہد لیا، اور ان میں بارہ نقیب (سردار) مقرر کئے اور فرمایا: میں تمہارے ساتھ ہوں، اگر تم نے نماز قائم کی اور زکاۃ ادا کی اور میرے رسولوں پر ایمان لا کر ان کی مدد کرتے رہے۔

یہاں بھی میثاق میں دوسرے وعدوں کے ساتھ ساتھ نماز کی پابندی اور زکاۃ ادا کرنے کو اپنی مدد و نصرت کے لیے شرط قرار دیا ہے، جس طرح بنی اسرائیل کیلئے نمازو زکاۃ کا حکم ایک ساتھ ہے اسی طرح اس امت کو بھی دونوں کا ایک ساتھ حکم دیا، اور تقریباً اکیس مقامات پر "أَقامَ الصَّلَاةَ وَآتَى الزَّكَاءَ" یا "أَقِيمُوا الصَّلَاةَ وَآتُوا الزَّكَاءَ" یا "وَالْمُقِيمِينَ الصَّلَاةَ وَالْمُؤْتُونَ الزَّكَاءَ" یا "يُقِيمُونَ الصَّلَاةَ وَيُؤْتُونَ الزَّكَوةَ" یا "يُقِيمُوا الصَّلَاةَ وَيُؤْتُوا الزَّكَوةَ" یا "أَقَمُوا الصَّلَاةَ وَآتُوا الزَّكَاءَ" کے الفاظ وارد ہوئے ہیں۔ اس طرح احادیث پاک میں بھی دونوں کا ایک ساتھ حکم ہے،

چنانچہ حضرت عبد اللہ بن عمرؓ سے روایت ہے کہ رسول اللہ ﷺ نے فرمایا:

بَنِي إِسْلَامَ عَلَى خَمْسٍ شَهادَةً أَنَّ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ وَإِقَامَ الصَّلَاةَ وَإِيتَاءِ الزَّكَاةِ وَالْحِجَّةِ وَصُومُ رَمَضَانَ.

(بخاری: ج ۱ ص ۲ و مسلم: ج ۱ ص ۳۲)

اسلام کے محل کی بنیاد پانچ چیزوں پر ہے۔ اس بات کی گواہی دینا کہ اللہ کے علاوہ کوئی معبود نہیں اور محمد ﷺ اللہ کے بندے اور اس کے رسول ہیں نماز قائم کرنا، زکوٰۃ ادا کرنا، حج کرنا، اور رمضان کے روزے رکھنا۔

اسی طرح حضرت عمر فاروقؓ سے روایت ہے کہ جب حضرت جبرایلؓ نے حاضر ہو کر آپ سے دریافت کیا کہ اسلام کیا ہے؟ تو اس کے جواب میں آپ نے

ارشاد فرمایا:

إِلَّا سَلَامٌ أَنْ تَشْهُدَ أَنْ لَا إِلَهَ إِلَّا اللَّهُ وَأَنْ مُحَمَّداً رَسُولُ اللَّهِ وَتَقْيِيمُ الصَّلَاةِ وَتَؤْتِي الزَّكَاةَ وَتَصُومُ رَمَضَانَ وَتَحْجُجُ الْبَيْتَ إِنْ اسْتَطَاعَ إِلَيْهِ سَبِيلًا۔

(مسلم: ج ۱ ص ۲۷)

اسلام یہ ہے کہ تو اس بات کی گواہی دے کہ اللہ کے علاوہ کوئی معبد نہیں اور محمد ﷺ کے رسول ہیں اور نماز قائم کرے، زکاۃ ادا کرے، رمضان کے روزے رکھے اور بیت اللہ کا حج کرے، اگر تمہیں اس طرف جانیکی استطاعت ہے۔

اس سلسلے میں بہت سی احادیث وارد ہیں جو صحابہ و سنن اور مسانید میں بھی دیکھی جاسکتی ہیں۔ تمام کا استیعاب مشکل بھی ہے اور تطبیل کا باعث بھی، اسلام جس دین قیم کی رہنمائی کرتا ہے اس کا تصور نمازوں کے بغیر مکمل نہیں ہوتا، اللہ تعالیٰ فرماتے ہیں:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينُ هُنَّ حُنَفَاءُ وَيُقِيمُوا الصَّلَاةَ وَيُؤْتُوا الزَّكُوَةَ وَذَلِكَ دِينُ الْقِيَمَةُ﴾ (آلہ بنیہ: ۵)

اور انہیں یہی حکم دیا گیا ہے کہ اللہ کی بندگی کریں اپنے دین کو اس کے لیے خالص کر کے بالکل یکسو ہو کر نماز قائم کریں اور زکاۃ ادا کریں یہی دین قیم ہے، گویا شہادت ایمان کے ساتھ نمازوں کا لازم و ملزم ہے اور ان کی عدم ادا بھی ایمان کے منافی ہے۔

## مومنوں کا وصف

نمازوں کو کی اہمیت کا ایک پہلو یہ بھی ہے کہ اہل ایمان کے اوصاف میں بھی اللہ تعالیٰ نے ان دونوں کو یکے بعد دیگرے ذکر کیا ہے، کہ مومن نمازوں پڑھتے اور زکاۃ ادا کرتے ہیں، چنانچہ سورۃ التوبہ میں مومنوں کے اوصاف بیان کرتے ہوئے فرمایا گیا ہے کہ:

﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلَيَاءُ بَعْضٍ ۝ يَأْمُرُونَ بِالْمَعْرُوفِ وَيَنْهَاونَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكُوَةَ وَيُطْبِعُونَ اللَّهَ وَرَسُولَهُ طُ ۝ أُولَئِكَ سَيِّرَ حَمْهُمُ اللَّهُ طِ إِنَّ اللَّهَ عَزِيزٌ حَكِيمٌ ۝﴾ (التوبہ: ۱۷)

مسلمان مرد اور مسلمان عورتیں باہم ایک دوسرے کے دوست ہیں، وہ ابھی کاموں کا حکم دیتے ہیں اور برے کاموں سے روکتے ہیں، وہ نماز قائم کرتے ہیں اور زکاۃ ادا کرتے ہیں، اللہ اور اس کے رسول کے اطاعت گزار ہیں، یہی لوگ ہیں جن پر اللہ رحم فرمائے گا، بے شک اللہ غالب حکمت والا ہے۔

اسی طرح ایک اور مقام پر ارشاد ہوتا ہے:

﴿إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا إِذْلِيلٌ الصَّلَاةَ وَيُؤْتُونَ الرَّزْكَوَةَ وَهُمْ رَأَكُعُونَ﴾ (المائدۃ: ۵۵)

(ایمان والو) تمہارے دوست صرف اللہ، اس کے رسول اور ایمان والے ہیں۔

جونماز قائم کرتے ہیں، زکاۃ ادا کرتے ہیں، اور اللہ کے حضور مجھتے ہیں۔

قرآن پاک سے براہ راست کون خوش نصیب مستفید ہوتے ہیں؟ اور یہ کن کے لیے ہدایت و بشارة ہے، سورہ النمل میں بتایا گیا ہے: کہ وہ مومن ہیں جن کے اوصاف یہ ہیں:

﴿الَّذِينَ يُقِيمُونَ الصَّلَاةَ وَيُؤْتُونَ الرَّزْكَوَةَ وَهُمْ بِالْآخِرَةِ هُمْ يُوقِنُونَ﴾ (النمل: ۳)

کہ وہ نماز پڑھتے ہیں، زکاۃ ادا کرتے ہیں اور آخرت پر یقین رکھتے ہیں۔

بالکل یہی بات سورۃ البقرہ کی ابتداء میں بھی فرمائی گی، مگر وہاں ”زکاۃ“ کی بجائے ”وَمِمَّا رَزَقْنَاهُمْ يُنْفِقُونَ“ فرمایا گیا ہے، کہ جو کچھ ہم نے دیا اس میں سے خرچ کرتے ہیں، جو زکاۃ سے وسیع تر مفہوم کو شامل ہے۔

## نمازو زکاۃ کی عدم ادا یا لیگ کی پر حکم

ان آیات سے یہ بات عیاں ہو جاتی ہے کہ نمازو زکاۃ کے بغیر ایمان کا دعوی مسلکوں، بلکہ ناقابل اعتبار ہے، یہی وجہ ہے کہ ان کے تارک کی جان و مال کی حرمت و حفاظت ختم ہو جاتی ہے، چنانچہ حضرت عبداللہ بن عمرؓ سے روایت ہے کہ رسول اللہ ﷺ نے فرمایا:

امرت ان اقاتل الناس حتیٰ يشهدوا ان لا إله إلا الله و ان  
محمد رسول الله ويقيموا الصلوة ويؤتوا الزکوة فإذا فعلوا ذلك  
عصموا مني دمائهم و اموالهم الا بحق الإسلام و حسابهم على الله.

(بخاری: ج ۱ ص ۸ و مسلم: ج ۱ ص ۲۷)

مجھے لوگوں سے اس وقت تک لڑنے کا حکم دیا گیا ہے جب تک وہ شہادت نہ دیں  
کہ اللہ کے بغیر کوئی معبود نہیں، اور محمد ﷺ کے رسول ہیں، اور وہ نماز قائم کریں، اور  
زکاۃ ادا کریں، جب وہ یہ کام کرنے لگ جائیں، تب انہوں نے اپنے خون اور مال کو مجھ  
سے محفوظ کروالیساوائے اسلام کے حق کے، (مثلاً اگر قاتل ہے تو اسلام اس کے قتل کا حکم  
دیتا ہے) اور ان کا حساب اللہ تعالیٰ کے ذمے ہے۔

گویا شہادت ایمان کے ساتھ ساتھ نمازو زکاۃ کی پابندی بھی ضروری ہے،  
اگر کوئی ان کی پابندی نہیں کرتا تو اس کا مال و جان مباح ہے، اس سے جہاد و قتال کا حکم  
ہے، اور یہ خلیفۃ المسلمين کی ذمہ داری ہے۔ اللہ سبحانہ و تعالیٰ فرماتے ہیں:

﴿فَإِذَا أُنْسَلَخَ الْأَشْهُرُ الْحُرُمُ فَاقْتُلُوا الْمُشْرِكِينَ حِينَ  
وَجَدْتُمُوهُمْ وَخُذُّوهُمْ وَاحْصُرُوهُمْ وَاقْعُدُوهُمْ كُلَّ مَرْضِدٍ حَفَانُ تَابُوا  
وَأَقَامُوا الصَّلَاةَ وَاتَّوْا الزَّكُوَةَ فَخَلُوْا سَبِيلَهُمْ طَإِنَّ اللَّهَ غَفُورٌ رَّحِيمٌ﴾

(التوبۃ: ۵)

جب حرمت والے مہینے گزر جائیں تو مشرکوں کو جہاں پاؤ قتل کرو، انہیں پکڑو،  
ان کا محاصرہ کرو، اور انکی تاک میں ہر گھات کی جگہ بیٹھو، پھر اگر وہ تو بہ کر لیں، نماز قائم کریں  
اور زکاۃ ادا کریں تو ان کی راہ چھوڑ دو، بے شک اللہ نخشنے والے مہربان ہیں۔

اس آیت میں حرمت والے چار مہینوں (رجب، ذوالقعدہ، ذوالحج اور محرم)  
کے گزر جانے کے بعد مشرکین سے جہاد و قتال اور بہنوں اور ان کے تعاقب کا حکم ہے  
البتہ اس کے ساتھ ساتھ اس بات سے بھی خبردار کیا گیا ہے کہ اس سے بچنے کے لیے  
تین شرطیں ہیں۔

- ۱۔ کفر و شرک سے توبہ، یعنی کلمہ شہادت کا اقرار۔
- ۲۔ توبہ کی عملی تصدیق، نماز کی پابندی۔
- ۳۔ اور زکاۃ کی ادائیگی۔

اگر کوئی ان شرائط کو پورا کرے گا۔ تو اس کامال و جان محفوظ رہے گا، ورنہ اپنے آپ کو مقابلہ و مقاتله سے محفوظ نہ سمجھے، یہی وجہ ہے کہ رسول اللہ ﷺ کے حرم راز سیدنا ابو بکر صدیقؓ نے آنحضرت ﷺ کے انتقال کے بعد زکاۃ کا انکار کرنے والوں کے خلاف اعلانِ جہاد کیا اور فرمایا:

وَاللَّهُ لِأَقْاتَلِنَّ مِنْ فَرَقَ بَيْنَ الْصَّلَاةِ وَالزَّكُوْةِ فَإِنَّ الزَّكُوْةَ حَقٌّ  
الْمَالُ وَاللَّهُ لَوْ مَعْنَوْنِي عَقَالًا كَانُوا يُؤْدُونَهُ إِلَى رَسُولِ اللَّهِ ﷺ لِقَاتَلُهُمْ  
عَلَى مَنْعِهِ۔ (بخاری مع الفتح: ص ۲۵۰ ج ۱۳)

اللہ کی قسم جو نمازوں کا احتساب میں فرق کرے گا میں اس سے ضرور اڑوں گا، زکاۃ مال کا حق ہے، اللہ کی قسم جو رسول اللہ ﷺ کے زمانہ میں بھیڑ کا پچدیتے تھے مگر آج اس کو نہیں دیں گے تو میں آج ان کے خلاف اڑوں گا۔

لہذا انہا نمازوں نہیں بلکہ اگر کوئی نماز پڑھتا ہے مگر زکاۃ ادا نہیں کرتا تو آنحضرت ﷺ کے فرمان اور حضرت ابو بکر صدیقؓ کے اقدام کے مطابق خلیفۃ المسلمين پر حق ہے کہ وہ اس کے خلاف قتال کرے۔

### زکاۃ نہ دینے کا انعام

اگر کوئی خلیفۃ المسلمين کی دسترس سے نجٹ نکلتا ہے یا حاکم وقت اپنی نالائقوں کی بنابریہ اقدام نہیں کرتا، تو وہ مت سمجھے کہ میں محفوظ رہا، اللہ ذوالجلال کی پکڑ سے بہرآئینہ وہ نجٹ نہیں سکتا، اللہ تعالیٰ فرماتے ہیں:

﴿ وَالَّذِينَ يَكْنِزُونَ الْذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرُهُمْ بِعَذَابٍ أَلِيمٍ ۝ يَوْمَ يُحْمَى عَلَيْهَا فِي نَارِ جَهَنَّمَ فَتُحْكُمَى بِهَا جِبَاهُهُمْ وَجُنُوبُهُمْ وَظُهُورُهُمْ ط هَذَا مَا كَنَزْتُمْ لَا نَفْسٌ كُمْ فَذُو قُوَّا مَا كُنْتُمْ تَكْنِزُونَ ۝ ﴾

اور وہ لوگ جو سونا چاندی جمع کر کے رکھتے ہیں اور اسے اللہ کی راہ میں خرچ نہیں کرتے، (اے نبی! ) انہیں آپ المناک عذاب کی بشارت دے دیں، جس دن سونا و چاندی کو جہنم کی آگ میں تپایا جائے گا پھر اس سے ان کی پیشانیوں، پہلوؤں اور پشتوں کو داغا جائے گا، (اور انہیں کہا جائے گا) یہ ہے وہ خزانہ جو تم نے اپنے لیے جمع کر کھاتا، الہذا اپنے جمع شدہ خزانہ کا مزہ چکھو۔

”کنز“، ہر اس پونجی پر بولا جاتا ہے جس کی زکاۃ ادا نہ کی جائے۔ حضرت ابو ہریریہؓ فرماتے ہیں: کہ رسول اللہ ﷺ نے فرمایا: جو شخص مال کی زکاۃ ادا نہیں کرتا قیامت کے روز اس کے مال کو آگ کے تختے بنادیا جائے گا، پھر انہیں جہنم کی آگ میں گرم کر کے اس کی پیشانی اس کے پہلو اور اس کی پیٹھ پر داغ لگائے جائیں گے، یہ عمل ان کے ساتھ مسلسل قیامت کے دن ہوتا رہے گا۔ جس کی مقدار پچاس ہزار سال ہے، بالآخر جب بندوں کا فیصلہ ہو جائے گا تو اسے جہنم میں ڈال دیا جائے گا یا جنت میں۔ (بخاری و مسلم: ج اص ۳۱۸) حضرت عبد اللہ بن مسعود فرماتے ہیں: کہ زکاۃ نہ دینے والوں کے جسم کو بڑا کر دیا جائے گا، اور اس پر اس کا (خزانہ) درہم و دینار چپا کر دیئے جائیں گے۔ (بلرانی، صحیح الترغیب: ج اص ۲۶۹)

حضرت ابو ہریریہؓ سے مروی ہے کہ رسول اللہ ﷺ نے فرمایا: کہ یہ خزانہ قیامت کے دن سانپ کی شکل دھار لے گا، خزانہ جمع کرنے والا اس کے آگے آگے بھاگے گا اور یہ اس کا پیچھا کرے گا، تا آنکہ اس کی الگیوں کو لقہ بنالے گا۔ (احمد: ج ۲ ص ۲۷۹) اور ایک روایت میں ہے کہ وہ مال گنج سانپ کی شکل بن جائے گا، اس کی آنکھوں پر دو سیاہ نشان ہوں گے اور وہ گلے کا طوق بن جائے گا، اور اس کی دونوں باچھیں پکڑ کر کہے گا: میں تیرمال ہوں میں تیرا خزانہ ہوں۔ (بخاری: ج اص ۱۸۸)

اعاذنا اللہ تعالیٰ منه .

### اصل خزانہ

جس خزانہ کو انسان آج جمع کرنے میں مصروف ہے، اس کے انجام سے جب

## فلح کی راہیں

آنحضرت ﷺ نے خبردار فرمایا تو صحابہ اکرام نے پریشان ہو کر عرض کیا ہے کہ ہم کس مال کو حاصل کریں، آپ نے فرمایا:

أفضله لسان ذا كر، و قلب شاكر، و زوجة مؤمنة تعينه على

(ایمانہ۔ (ترمذی: ج ۲ ص ۷۱، ابن ماجہ، صحیح الترغیب: ج ۲ ص ۲۰۷، ۲۰۸) سب سے افضل خزانہ ذکر کرنے والی زبان، شاکر دل، مومنہ بیوی، جو ایمان میں شوہر کی مدد کرے۔

جس کی تائید حضرت عبد اللہ بن عمر وہی حدیث سے بھی ہوتی ہے کہ:

لیس من متاع الدنیا شیء افضل من المرأة الصالحة.

(مسلم نسانی: ج ۲ ص ۲۳ ابن ماجہ ص ۱۳۲ وغیرہ<sup>۵</sup>)

دنیا کے مال و متاع میں نیک بیوی سے بہتر کوئی متاع نہیں۔

مال و دولت تو بوجھ ہے مگر صاحب بیوی غربت ہو یا امیری، ہر حال میں بہترین وفادار ساتھی ہے، دنیا کا گھر اس کی بدولت جنت بنتا ہے، اس کے ساتھ ساتھ قلب شاکر اور لسان ذا کرمل جائے تو سونے پہاگہ ہے۔

## زکاۃ کا اجتماعی نظام

اسلام میں انفرادی زندگی کا کوئی تصور نہیں، اسلام اجتماعیت کا داعی ہے، بل جل کر رہنے اور بینکی کے کاموں میں باہم ایک دوسرے سے تعاون کا حکم دیتا ہے۔

﴿وَتَعَاوُنُوا عَلَى الْبِرِّ وَالتَّقْوَى﴾

ایک دوسرے سے محبت اور ایک دوسرے سے خیر خواہی کی تاکید کرتا ہے، دو ساتھی ہوں تو حکم ہے کہ ایک امیر دوسرے امیر ہو۔ نماز کا وقت ہو تو ایک امام دوسرے امیر ہو، انفراداً نہیں بلکہ ﴿وَ ازْكَعُوا مَعَ الرَّاكِعِينَ﴾ باجماعت نماز پڑھنے کا حکم ہے، روزہ ہے تو کبھی مسلمانوں کو رمضان میں روزہ رکھنے کا حکم دیا، یا ۳۰ دن کی گنتی پوری کرنے کا حکم نہیں فرمایا: رمضان کا پورا ماحول، ہجری، افطاری، تراویح وغیرہ روزہ کی آسانی کا باعث بنتا ہے، ورنہ اس کی تکمیل مشکل ہو جاتی۔ حجج ہے تو اس کے لیے بھی ایام حجج مخصوص ہیں، بھی

## فلاح کی راہیں

انہی دنوں میں ایک جیسے لباس میں ایک جیسی لبیک کی آواز میں ارکان حج پورے کرتے ہیں۔ زکاۃ کا نظام بھی اپنے اندر اجتماعیت کو لیے ہوئے ہے، مسلمان سربراہ کی ذمہ داری ہے کہ زکاۃ وصول کرے۔

**﴿الَّذِينَ إِنْ مَكْنُنُهُمْ فِي الْأَرْضِ أَقَمُوا الصَّلَاةَ وَاتَّوَالرَّزْكُوَةَ وَأَمْرُوا بِالْمَعْرُوفِ وَنَهَا عَنِ الْمُنْكَرِ طَوَّلَلِهِ عَاقِبَةُ الْأُمُورِ﴾** (الحج: ٣١)

یہ لوگ ہیں کہ اگر ہم انہیں زمین میں اقتدار بخشیں تو نماز قائم کریں، زکاۃ ادا کریں، بھلے کاموں کا حکم دیں اور برے کاموں سے روکیں، اور سب کاموں کا انجام اللہ کے ہاتھ میں ہے۔

یہ گویا اسلامی ریاست کا بنیادی اصول ہے، نبی کریم ﷺ کو حکم دیا جاتا ہے:

**﴿خُذْ مِنْ أَمْوَالِهِمْ صَدَقَةً تُطْهِرُهُمْ وَتُرْزِكِيهِمْ بِهَا وَصَلِّ عَلَيْهِمْ إِنَّ صَلَوَاتَكَ سَكِنْ لَهُمْ وَاللَّهُ سَمِيعُ عَلَيْهِمْ﴾** (التوبہ: ١٠٣)

اسے نبی ﷺ ان کے اموال سے صدقہ لیجئے اور ان کو پاک کیجئے ان کا ترکیہ لیجئے اور ان کے لیے دعا کیجئے، بلاشبہ آپ کی دعا ان کے لیے باعث تسلیم ہے، اللہ سننے والا ہے۔

صدقہ وصول کرنے کا یہ حکم رسول اللہ ﷺ کے لیے خاص نہ تھا، جن لوگوں نے آپ کے انتقال کے بعد اس حکم کی بنا پر زکاۃ دینے سے انکار کر دیا ان کے بارے سیدنا ابو بکرؓ نے واشگاف الفاظ میں فرمایا: کہ اللہ کی قسم میں ان سے اس وقت تک لڑتا ہوں گا جب تک وہ بھیڑ کا بچہ جسے وہ آنحضرت ﷺ کے دور میں زکاۃ میں دیتے تھے وہ ادا نہ کریں۔

(بخاری: ج ۱ ص ۱۸۸ و مسلم: ج ۱ ص ۳۰ غیرہ)

غور فرمائیں جب "أَقِيمُوا الصَّلَاةَ كَا تَقَاضَى بَابِ جَمَاعَتِ نَمَازِ اَدَاءٍ" کے بغیر پورا نہیں ہوتا تو واتوا الرَّزْكُوَةَ "کا تقاضا بابت المال کے بغیر صحیح طور پر کیونکر پورا ہوگا؟" زکاۃ کے بارے میں حکم یہ ہے کہ

"تُؤْخَذُ مِنْ أَغْنِيَاءِ هُمْ وَتُرْدَ إِلَى فُقَرَاءِهِمْ." (بخاری: ج ۱ ص ۱۸۷ او غیرہ)

کہ مسلمانوں کے اغذیاء سے وصول کی جائے اور ان کے فقراء میں خرچ کی جائے۔  
 یہ ”تؤخذ“ کا تقاضا بھی پورا ہوتا ہے جب اجتماعی طور پر اغذیاء سے زکاۃ  
 وصول کی جائے اور مسلمان جماعت کے فقیر، مسکین، مفلح اور بے سہار لوگوں میں تقسیم کی  
 جائے۔ مصارف زکاۃ میں ایک مستقل مصرف ”والعاملین علیہما“ ہے کہ زکاۃ، زکاۃ  
 وصول کرنے والوں کا بھی حق ہے، جو اس مشن کے لیے وقف ہیں کہ لوگوں سے زکاۃ وصول کر  
 کے بیت المال میں جمع کرائی جائے، بیت المال میں زکاۃ جمع کرنے کی اہمیت کا اندازہ اس  
 سے بھی لگایا جاسکتا ہے، کہ آنحضرت ﷺ نے جب بدترین حامکوں کا تذکرہ کیا، اور ان  
 کے ظلم و تعدی سے خبر دار کیا، تو صحابہ کرام نے عرض کیا کہ ہم ان کے خلاف نہ لڑیں؟ آپ نے  
 فرمایا: ”لاما صلوا“ جب تک وہ نماز پڑھیں، ان سے مت لڑو۔ بنو امیہ کے دور میں جب  
 یے اعتدالی ہونے لگی تو اکثر صحابہ کرام نے پھر بھی بیت المال میں زکاۃ جمع کرانے کا حکم  
 دیا اور فرمایا: کہ امراء جب تک نماز پڑھیں زکاۃ ان کے ہاں جمع کرو۔

(کتاب الاموال لا بی عبید: ص ۵۶۸، ۵۶۹ وغیرہ)

امام ابو عبید نے لکھا ہے کہ حضرت عثمانؓ کے دور خلافت تک تو زکاۃ بیت المال  
 میں جمع ہوتی تھی، اس کے بعد بعض نے از خود بھی زکاۃ تقسیم کرنا شروع کر دی، فرماتے ہیں:  
 کہ اموال باطنہ روپے اور سونا چاندی کی زکاۃ تو خود بھی دے سکتا ہے مگر اموال ظاہرہ یعنی  
 جانور اور زمین کا عشرہ بیت المال میں ہی جمع ہونا چاہیے۔ حضرت ابو بکر صدیقؓ کا قول بھی  
 اس کو موئید ہے کہ انہوں نے بھیز کے بچے کا زکاۃ میں وصول کرنے کا ذکر کیا ہے۔ سونا اور  
 چاندی کا نہیں۔ (الاموال: ص ۵۲۳)

بیت المال کے ذریعے اگر زکاۃ کا انتظام و انصرام ہو تو ”المحروم“ محروم  
 نہیں رہتا، عزت نفس مجروح نہیں ہوتی، احسان جتنا نے سے انسان فتح جاتا ہے، در پر دہ  
 مال مستحقین تک پہنچ جاتا ہے اور نمود و نمائش سے انسان محفوظ ہو جاتا ہے۔

### انفاق فی سبیل اللہ

زکاۃ کا ایک نصاب ہے، اور اشیاء زکاۃ کی مقدار اور وقت مقرر ہے، مگر یہ ساری

## فلاح کی راہیں

88

تفصیلات ہمارے موضوع سے خارج ہیں، ہم یہاں یہ عرض کرنا چاہتے ہیں، کہ مقدار زکاۃ کے تعین سے پہلے مطلق اللہ تعالیٰ کی راہ میں خرچ کرنے کا حکم تھا، بلکہ عموماً مسلمانوں کے ابتدائی حالات کے پیش نظر ضرورت سے زائد مال خرچ کر دینے کا حکم تھا، چنانچہ اللہ تعالیٰ فرماتے ہیں کہ:

﴿ وَيَسْأَلُونَكَ مَاذَا يُنِفِّقُونَ هُنَّ قُلْ الْعَفْوُ ﴾ (البقرة: ٢١٩)

کہ آپ سے دریافت کرتے ہیں کہ اللہ کی راہ میں کیا خرچ کریں؟ کہہ دیجئے کہ ضرورت سے جو کچھ بھی زائد ہے (خرچ کرو)۔

مہاجرین لرث پٹ کر مدینہ طیبہ پہنچتے تھے، انصار صحابہؓ نے جس ایثار و قربانی کا مظاہرہ کیا آسمان دنیا نے یہ نظارہ اس سے پہلے بھی نہیں دیکھا نہ بعد میں۔ اور ان کے اسی ایثار کا تذکرہ اللہ سبحانہ و تعالیٰ نے اپنے پاک کلام میں یوں کیا:

﴿ وَالَّذِينَ تَبَوَّءُوا الدَّارَ وَالْأَيْمَانَ مِنْ قَبْلِهِمْ يُحْبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَى أَنفُسِهِمْ وَلَوْ كَانَ بِهِمْ خَصَاصَةً ﴾ (الحشر: ٩)

اور جوان کے (آنے) سے پہلے ایمان لا چکے، اور یہاں (مدینہ میں) مقیم ہیں وہ ان کی طرف ہجرت کر کے آنے والوں سے محبت کرتے ہیں، اور جو کچھ انہیں دیا جائے وہ اپنے دلوں میں اس کی کوئی حاجت نہیں پاتے، اور وہ ان کو اپنی ذات پر ترجیح دیتے ہیں، خواہ وہ خود فاقہ سے ہوں۔

صحیح بخاری میں حضرت ابو ہریرہؓ سے مردی ہے کہ انصاری صحابہ کرامؓ نے رسول اللہ ﷺ کی خدمت اقدس میں حاضر ہو کر یہ پیش کش کی کہ ہمارے بھجوں کے باغات ہمارے اور ہمارے مہاجر بھائیوں کے درمیان تقسیم کر دیجئے، آنحضرت ﷺ نے فرمایا: نہیں، یہ لوگ تو باغبانی جانتے نہیں، کیا یوں نہیں ہو سکتا کہ باغبانی تم کرو اور پیداوار میں سے حصہ ان کو دو، انہوں نے عرض کیا "سمعنا و أطعنا" ٹھیک ہے ہم نے سن لیا اور تسلیم کیا۔ (بخاری: ج ۱ ص ۵۳۲)

حضرت عبد الرحمن بن عوفؓ اور حضرت سعد بن ربيعؓ انصاری کے مابین بھائی چارہ ہوا تو حضرت سعدؓ نے حضرت عبد الرحمنؓ سے کہا میں انصار میں سب سے زیادہ مالدار ہوں، آپ میرا مال دو حصوں میں بانٹ کر آؤ دھالے لیں، میری دو بیویاں ہیں، جسے آپ پسند کریں اسے طلاق دے دیتا ہوں، عدت گزر جانے کے بعد آپ اس سے نکاح کر لیں، حضرت عبد الرحمنؓ نے کہا: اللہ تعالیٰ آپ کے اہل و مال میں برکت دے، آپ کا بازار کہاں ہے؟ اس کے بعد انہوں نے تجارت کی اور نفع پایا۔ (بخاری: ج ۱ ص ۵۳۳)

حضرت ابو ہریرہؓ سے مروی ہے کہ ایک شخص آپ ﷺ کی خدمت اقدس میں حاضر ہوا اور کہنے لگا اللہ کے رسول ﷺ میں بھوکا ہوں، آپ نے اہل خانہ سے پتا کرایا کہ کچھ کھانے کو ہے، لیکن وہاں سے جواب آیا کہ کچھ نہیں، پھر آپ نے صحابہؓ سے فرمایا: کوئی ہے جو اس شخص کی مہمانی کرے ایک انصاری صحابی ابو طلحہؓ نے عرض کیا: حضور میں اسکی مہمانی کروں گا، اور وہ اس شخص کو اپنے گھر لے گئے، اپنی بیوی ام سلیمؓ سے کہا: یہ رسول اللہ ﷺ کا (بھیجا ہوا) مہمان ہے، لہذا جو چیز ہے اسے کھلاو، وہ کہنے لگی: اللہ کی قسم میرے پاس تو بمشکل بچوں کا کھانا ہے، حضرت ابو طلحہؓ نے فرمایا: یوں کرو کہ جب بچ کھانا طلب کریں تو انہیں پیار و محبت سے سلا دیا اور جب ہم دونوں کھانا کھانے لگیں تو چراغ گل کر دینا۔ اس طرح آج رات ہم کچھ نہیں کھائیں گے، اور مہمان کھائے گا، چنانچہ حضرت ام سلیمؓ نے اسی طرح کیا صحیح حضرت ابو طلحہؓ جب رسول اللہ ﷺ کی خدمت اقدس میں حاضر ہوئے تو آپ نے فرمایا: اللہ تعالیٰ فلاں مرد اور عورت (ابو طلحہ، ام سلیم) پر بہت خوش ہوئے ہیں، اور یہ آیت نازل ہوئی ﴿وَيُؤْثِرُونَ عَلَى أَنفُسِهِمْ وَلَوْ كَانَ بِهِمْ حَصَّةً﴾ (بخاری: ج ۱ ص ۵۳۵، ۵۳۶) وہ ان کو اپنی ذات پر ترجیح دیتے ہیں اگرچہ خود فاقہ سے ہوں۔

جب امریکی میں بنو نصریہ کا علاقہ فتح ہوا تو رسول اللہ ﷺ نے انصار صحابہ کرامؓ سے فرمایا: کہاب بن دوبست کی ایک صورت یہ ہے کہ تمہارے باغات اور بنو نصریہ کے چھوڑے ہوئے باغات کو ملا کر ایک کردیا جائے، پھر اس مجموعہ کو تمہارے اور مہاجرین کے درمیان تقسیم کر دیا جائے۔ اس صورت میں مہاجرین بدستور تمہارے گھروں میں رہیں گے اور تمہارے اموال

## فلح کی راہیں

90

میں بھی شریک رہیں گے یا پھر وہ بنو انصیر کے متروکہ باغات سب کے سب مہاجرین میں تقسیم کر دیئے جائیں، یوں وہ آئندہ تمہارے گھروں سے علیحدہ رہیں گے، یہ بات سن کر انصار نے عرض کیا: کہ یہ جاند ادا ان میں تقسیم کر دیں: ہماری تمنا ہے کہ وہ ہمارے ساتھ رہیں اور ہمارے باغات میں سے بھی جو کچھ آپ دینا چاہیں ان کو دے دیں۔ (قرطبی: ص ۲۲۳، ہبی بن آدم)

حضرت اُنسؓ سے روایت ہے کہ مہاجرین نے انصار کے اس بے مثال ایثار کو دیکھ کر رسول اللہ ﷺ سے عرض کیا: کہ یا رسول اللہ! جس قوم کے پاس ہم آئے ہیں ان سے بڑھ کر ہم نے کسی کو ہمدرد، مخلص اور فاشعار اور تنگی و فراخی میں مددگار نہیں دیکھا، ہمیں اندیشہ ہے کہ سب اجر و ثواب تو انہیں مل جائے گا۔ آپ نے فرمایا: نہیں جب تک تم ان کے لیے دعا کرتے رہو۔ (احم: ص ۲۰۰، ح ۳، البدایہ: ص ۲۲۸ وغیرہ)

صحابہ کرامؓ کے ایثار و قربانی کی بے شمار داستانیں سیرت و تاریخ کی کتابوں میں موجود ہیں، یہ سب کچھ ضرورت سے زائد خرچ کر دینے کا جذبہ صادقہ ہے، اور ان کے اسی اخلاص و ایثار کی تعریف اللہ تعالیٰ نے ان الفاظ سے فرمائی کہ:

﴿وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا ۚ إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً وَلَا شُكُورًا ۚ﴾ (الدهر: ۸، ۹)

وہ کھانے کی چاہت کے باوجود محتاج، یتیم اور قیدی کو کھانا کھلاتے ہیں، (اور کہتے ہیں): ہم تو صرف اللہ تعالیٰ کے لیے کھلاتے ہیں، تم سے نہ بدلا چاہتے ہیں نہ شکریہ۔ آنحضرت ﷺ مدینہ طیبہ تشریف لائے، تو دو ہجری میں با قاعدہ زکاۃ فطر کا حکم دیا اور اسے ہر مسلمان بڑا ہو یا چھوٹا، مرد ہو یا عورت، آزاد ہو یا غلام سب پر فرض قرار دیا، کہ کھانے کی اشیاء میں سے عید الفطر پڑھنے سے پہلے ایک صاع (تقریباً اڑھائی کلو) فقراء و مسکین پر خیرات کرے تاکہ وہ بھی عید کا دن مسرت و خوشی سے گزاریں، اور طلب معاش میں در در پر صدارت نے سے بچیں، چند سال بعد جب فتوحات کا دروازہ کھلا اور مسلمانوں کے ہاتھ یہود کی چھوڑی ہوئی زمینیں اور باغات آئے تو حکم ہوا:

﴿يَا أَيُّهَا الَّذِينَ آمَنُوا آنفُقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا

## فلاح کی راہیں

۹۱

لَكُمْ مِنَ الْأَرْضِ هُنَّ (القراءة: ۲۶۷)۔  
 اے ایمان والو! جو اچھی عمدہ چیزیں تم کاہان میں سے خرچ کرو اور جو ہم نے  
 تمہارے لئے زمین سے پیدا کیا۔

### صدقہ کی ترغیب

اسی طرح آنحضرت ﷺ نے حکم دیا کہ ”علیٰ کل مسلم صدقہ“ ہر مسلمان پر صدقہ ہے، اور ایک روایت میں ہے کہ ہر روز مسلمان پر صدقہ ہے، صحابہ کرامؓ نے عرض کیا: اے اللہ کے رسول ﷺ! جس کے پاس کچھ نہ ہو وہ کیا کرے؟ آپ نے فرمایا: وہ محنت و مزدوری کر کے خود فائدہ اٹھائے اور صدقہ بھی کرے انہوں نے پھر عرض کیا: کہ جس میں اس کی بھی طاقت نہ ہو وہ کیا کرے؟ فرمایا: وہ حاجت مندوں کی مدد کرے انہوں نے پھر عرض کی: کہ اگر اس کی بھی قدرت نہ ہو تو کیا کرے؟ فرمایا: وہ نیکی کا کام کرے اور برائی سے بچے، یہی اس کا صدقہ ہے۔ (بخاری مع الفتح: ج ۳۰ ح ۳۷) اور ایک روایت میں ہے کہ وہ بھلانی کا حکم دے اور برے کاموں سے منع کرے یہ اس کا صدقہ ہے۔

حضرت ابوذر رغفاریؓ سے روایت ہے کہ میں نے آپ ﷺ سے دریافت کیا کہ اگر صدقہ کرنے کی بمحظیں بہت ہی نہ ہوتی کیا کروں؟ تو آپ نے فرمایا: اہل و عیال کی ضرورت سے جو نجج جائے وہی صدقہ کرو، میں نے عرض کیا: اگر یہ بھی نہ ہو سکے تو، آپ ﷺ نے فرمایا: صدقہ کرو اگرچہ کھجور کا ٹکڑا ہی کیوں نہ ہو، میں نے پھر عرض کیا: اگر یہ بھی نہ ہو سکے تو، آپ ﷺ نے فرمایا: اچھی اور بھلی بات کرو، میں نے پھر عرض کیا: کہ یہ بھی نہ ہو سکے تو کیا کروں؟ فرمایا: لوگوں کو شرف و فضاد سے بچاؤ۔ (المزار، ابن حبان، الترغیب: ج ۱ ح ۲۸)

یہ اور اس موضوع کی دوسری احادیث سے معلوم ہوتا ہے کہ آپ نے بہرائیہ صدقہ و خیرات کا حکم دیا۔ صحابہ کرامؓ بازار جاتے، محنت و مزدوری کرتے، جو ملت اس میں سے ضرورت سے زائد صدقہ کر دیتے، پھر جب کچھ مال و وزر کی فراوانی ہونے لگی تو نصاب زکوٰۃ

متین کر دیا اور اس سے زائد صدقہ کا حکم مستحب ہو گیا مگر قبل غور بات یہ ہے، استحباب یا مستحب کا اصل تو ”حب“ ہے، اللہ تعالیٰ کی محبت اور قرب کا باعث ہے حدیث قدسی ہے کہ۔

لایزال عبدی يتقرب الى بالنوافل .

میرابندہ نوافل کے ذریعے میرے قریب ہوتا ہے۔

حضرت بلاں سے آپ ﷺ نے فرمایا: کہ تم کیا عمل کرتے ہو کہ میں نے تمہاری جو ٹیوں کی آواز اپنے آگے جنت میں سنی ہے؟ انہوں نے عرض کیا کہ میں جب بھی وضوء کرتا ہوں تو حسب توفیق نفل پڑھتا ہوں۔ (بخاری و مسلم: ج ۲۹۲ ص ۲۹۲) یعنی صدقہ جو مستحب ہے، اس کے بارے میں حضرت عقبہ بن عامرؓ سے مروی ہے کہ رسول اللہ ﷺ نے فرمایا:

کل امرئٌ فی ظل صدقته حتیٰ یقضی بین الناس .

(ابن خزیمة، ابن حبان، صحیح الترغیب: ج ۱ ص ۵۲۳ وغیرہما)

قیامت کے روز ہر آدمی اپنے صدقہ کے سائے کے نیچے ہو گا تا آنکہ لوگوں کے مابین فیصلہ کر دیا جائے گا۔

راوی کا بیان ہے کہ حضرت عقبہؓ سے اس روایت کو بیان کرنے والے ان کے شاگرد مرشد ابو الحیرہ روزانہ کچھ نہ کچھ ضرور صدقہ کرتے، اگرچہ روٹی کا ایک مکڑا ہی ہوتا، یا تھوم ہوتا۔ اسی طرح رسول اللہ ﷺ نے جن سات قسم کے خوش نصیبوں کے بارے میں فرمایا: کہ میدان محشر میں انہیں اللہ تعالیٰ کے عرش کا سائیہ نصیب ہو گا، ان میں ایک وہ بھی ہے:

رجل تصدق بصدقۃ فاخفاها حتیٰ لاتعلم شملة ما تفقی یمنیه .

(بخاری: ج ۱ ص ۱۹۱ و مسلم)

جو اس طرح پوشیدہ اور مخفی طور پر صدقہ کرے کہ اس کے باعث میں ہاتھ کو بھی معلوم نہ ہو سکے کہ دائیں ہاتھ نے کیا خرچ کیا ہے۔

آپ نے فرمایا: صدقہ گناہوں کو اس طرح ختم کر دیتا ہے جیسے پانی آگ کو ختم کر

دیتا ہے۔ (ابو عطیٰ، صحیح الترغیب: ج ۱ ص ۱۹۵ وغیرہ) نیز فرمایا: جہنم کی آگ سے بچنے کا ذریعہ صدقہ ہے، صدقہ کرو اگرچہ کھجور کا لکڑا ہی کیوں نہ ہو۔ حضرت عائشہؓ کے ہاں سائل آیا تو گھر میں انگور کے ایک دانہ کے بغیر اور کچھ نہیں تھا۔ انہوں نے وہی سائل کو دے دیا، تو کسی نے کہا یہ آپ نے کیا دیا؟ تو انہوں نے فرمایا: ”اعجب کم تری فی هذه الحبة من مشقال ذرة“، تم اس پر تعجب کرتے ہو، اس ایک دانے میں کتنے ذرات ہیں؟

(موطأ امام مالک: ج ۳ ص ۲۹۰ وغیرہ)

یہ اس بات کی طرف اشارہ تھا کہ اللہ تعالیٰ نے فرمایا ہے کہ: ”فَمَنْ يَعْمَلْ مِثْقَالَ ذَرَّةٍ خَيْرًا يَأْرَهُ“ جو کوئی ذرہ برابر نکلی کرے گا وہ اسے دیکھ لے گا، سچ ہے کہ اس کو بخشش کے لیے اک بہانہ چاہیے۔

یہ صدقہ گناہ کا کفارہ، میدانِ محشر میں سائے کا باعث ہی نہیں، دنیا میں بھی ابتلاء و مصائب سے بچنے کا ایک بہت بڑا ذریعہ ہے، چنانچہ ایک ضعیف روایت میں حضرت انسؓ سے مردی ہے کہ رسول اکرم ﷺ نے فرمایا:

بَا كَرُوا بِالصَّدَقَةِ فَإِنَّ الْبَلَاءَ لَا يَتَخْطِي الصَّدَقَةَ.

(بیہقی، ضعیف الترغیب: ج ۱ ص ۲۶۳)

صدقہ سے صحیح کرو، یعنی صحیح سوریے صدقہ کرو مصیبت صدقہ سے تجاوز نہیں کرتی۔ صدقہ مصیبت کے سامنے ڈھال بن جاتا ہے۔

صدقہ کے بارے میں مثال بیان کرتے ہوئے آپ ﷺ نے ارشاد فرمایا: صدقہ کرنے والے کی مثال اس قیدی شخص کی طرح ہے، جسے لو ہے کی خود پہنادی گئی ہو اس کے ہاتھ کندہ ہوں تک باندھ دیئے گئے ہوں، جب صدقہ کرے تو گرہیں کھلے لیں تا آنکہ صدقہ کی بدولت وہ بالکل آزاد ہو جائے۔ (بخاری: ج ۱ ص ۱۹۳ و مسلم)

صحیح ابن حبان میں حضرت ابوذرؓ سے مردی ہے کہ رسول اللہ ﷺ نے فرمایا: کہ بنی اسرائیل کا ایک عابد وزہد ساٹھ سال تک اپنے معبد خانہ میں عبادت کرتا رہا، ایک روز بارش ہوئی، زمین سر سبز و شاداب نظر آنے لگی، اس نے معبد خانہ سے باہر جھانا کا تو بڑا

مسرور ہوا، اور خیال کیا کہ باہر نکل کر اللہ تعالیٰ کا ذکر کرتا ہوں، چنانچہ باہر نکلا، اس کے ہاتھ میں دور و ٹیاں تھیں ابھی نیچے اتر اتھا کہ ایک عورت سے آمنا سامنا ہو گیا، دونوں باہم باتیں کرنے لگے، راہب نقد دل ہار بیٹھا اور اس سے برائی کا ارتکاب کر لیا، بڑا پریشان ہوا، اسی حالت میں ایک کنویں پر جا کر غسل کیا، پریشانی میں اس پر بیہو شی کا عالم طاری تھا، کہ ایک سائل نے آواز دی، اس راہب نے دونوں روٹیوں کی طرف اشارہ کیا کہ یہ لے جاؤ، کچھ دیر بعد وہ موت کے منہ میں چلا گیا اس کا حساب ہوا تو اس بد کاری کے نتیجے میں اس کی ساخت سالہ عبادت بے وزن ثابت ہوئی پھر سائل کو دوئی ہوئی دور و ٹیاں اس کی حنات میں شامل کی گئیں تو اس کی نیکیاں بڑھ گئیں اور وہ اس کے لیے بخشش کا سبب بن گئیں۔

(موارد الظمان: ص ۲۰۹، صحیح الترغیب: ج ۱ ص ۵۲۹)

اس نوعیت کا ایک واقعہ امام احمدؓ نے الزحد میں ذکر کیا، کہ حضرت صالح علیہ السلام کی قوم میں ایک نہایت شریر آدمی تھا، جس سے سبھی تنگ تھے، انہوں نے اس کے بارے حضرت صالحؓ سے بدعما کی اپیل کی، تو انہوں نے فرمایا: تم جاؤ تمہارا پیچھا چھوٹ جائے گا، وہ لکڑیاں جنگل سے لا کر بستی میں فروخت کرتا تھا، ایک روز وہ لکڑیاں لینے کے لیے نکلا، تو اپنے ساتھ کھانے کے لیے دور و ٹیاں لے لیں، ایک ان میں سے صدقہ کر دی اور دوسرا بھوک لگنے پر کھالی، شام کو لکڑیوں کا گٹھا لکیر بستی میں آگیا، تو قوم نے حضرت صالح علیہ السلام سے شکایت کی کہ اس کا تو کچھ بھی نہیں بگڑا، انہوں نے اس شخص کو بلا یا اور اس سے پوچھا کہ آج تم نے کیا کام کیا ہے؟ تو اس نے اپنا ماجرہ کہہ سنایا، حضرت صالح علیہ السلام نے فرمایا: لکڑیوں کا بند کھولو اس نے لکڑیوں کے گٹھے سے بند کھولا، تو دیکھتا ہے کہ ایک سیاہ رنگ کے سانپ نے لکڑی کو منہ سے پکڑ رکھا ہے حضرت صالحؓ نے فرمایا: کہ اس صدقہ کی بدولت تو اس سے فتح گیا ہے۔ (حیاة الحجوان: ص ۲۳ ج ۱)

علامہ دمیریؒ نے اس نوعیت کا ایک اور واقعہ بھی ذکر کیا ہے کہ ایک عورت اپنے بچے کے ہمراہ جا رہی تھی، اس کے ہاتھ میں دور و ٹیاں تھیں، ایک سائل نے روٹی طلب کی، تو اس نے ایک روٹی اسے دے دی اس اثنامیں ایک بھیڑ یا آیا اور اس کا بچہ اٹھا کر بھاگ گیا

## فلح کی راہیں

95

اور وہ بھی دیوانہ وار اسکے پیچے دوڑنے لگی تو بھڑیے نے بچ کو چھوڑ دیا اس نے سنا،  
”فتو دیت لقمة بلقمة“ کہا جا رہا ہے کہ یہ لقمه کے بد لے لقمه ہے۔

(حياة الحيوان : ص ۲۸۳ ج ۱)

حضرت امام عبد اللہ بن مبارکؓ سے ایک آدمی نے عرض کی کہ میرے گھٹنے میں سات سال سے زخم ہے، جس سے خون لکھتا رہتا ہے، ہر قسم کا علاج کر چکا ہوں، اطباء سے اس کے بارے میں بہت مشورے کر لیے، مگر یہ مندل نہیں ہوا، انہوں نے فرمایا: جاؤ کوئی ایسی جگہ تلاش کرو جہاں لوگوں کو پانی کی ضرورت ہو، وہاں کنوں الگوادو، امید ہے اس کنوں کی بد ولت تمہارا زخم خشک ہو جائے گا۔ چنانچہ اس نے اسی طرح کیا اور اللہ تعالیٰ نے اس کا زخم درست کر دیا۔ امام یہی سبھی واقعہ نقل کرنے کے بعد لکھتے ہیں، کہ ہمارے شیخ امام ابو عبد اللہ حاکم کا واقعہ بھی اس نوعیت کا ہے، ان کے چہرے پر زخم ہو گیا ہر قسم کا علاج کیا مگر شفاف نہ ہوئی، اس طرح ایک سال بیت گیا، بالآخر انہوں نے امام ابو عثمان صابوئی سے عرض کیا کہ میرے لئے اپنی مجلس میں جمعہ کے دن دعا کریں، چنانچہ انہوں نے دعا کی، حاضرین مجلس نے اس پر آمین کہا، دوسرا جمعہ آیا تو امام صابوئیؒ کی مجلس میں ایک عورت نے مکتوب بھیجا، جس میں لکھا تھا: کہ میں نے بھی امام حاکمؓ کے لیے بہت دعا کی ہے رات کو خواب میں آنحضرت ﷺ کی زیارت سے مشرف ہوئی ہوں، آپ نے ارشاد فرمایا: کہ ابو عبد اللہ حاکمؓ سے کہو کہ لوگوں کے لیے پانی پینے کا انتظام کرے۔ چنانچہ امام حاکمؓ نے گھر کے دروازے پر ایک بڑا حوض سا بنادیا اور اسے پانی سے بھر دیا گیا۔ لوگ اس سے پانی پینے لگے۔ ابھی ایک ہفتہ نہیں گزر اتھا کہ اللہ تعالیٰ نے امام حاکمؓ کو صحبت عطا فرمائی، ان کا چہرہ اساف ہو گیا اور اس کے بعد وہ کئی سال تک زندہ رہے۔

(صحیح الترغیب : ج ۱ ص ۵۶۸، شعب الا یمان : ج ۳ ص ۲۲۱، ۲۲۲)

امام ابو داؤدؓ نے مراہل میں حضرت حسن بصریؓ سے یہ مرسل روایت ذکر کی

ہے کہ:

حصنوا اموالکم بالزکوٰۃ و داولوا مرضاکم بالصدقة واستقبلوا

امواج البلاء بالدعا و والتضرع (الترغیب: ص ۵۲۰ ج ۱)

اپنے اموال کو زکاۃ کے ذریعہ محفوظ کرو، اپنے مريضوں کا صدقہ سے علاج کرو، اور مصائب کے حملوں سے دعا اور تضرع و اعساری کے ذریعے مقابلہ کرو۔ بلاشبہ صدقہ و زکاۃ سے مال پاک و صاف ہو کر محفوظ و مامون ہو جاتا ہے، صدقہ سے بیمار کو شفا حاصل ہوتی ہے، اور مصائب والام سے بچنے کا سب سے بڑا احتیار دعا ہے۔

### صدقہ اور صلہ حجی

ہر نیک عمل کی نوعیت زمان و مکان کے اعتبار سے بڑھ جاتی ہے، جیسے رمضان میں نفل و انفاق کا اجر بڑھ جاتا ہے اور عمرہ کا ثواب حج کے برابر حاصل ہوتا ہے، بیت اللہ میں ایک نماز کا اجر ایک لاکھ نمازوں کے برابر ملتا ہے۔ (وقس علی ذلک) اسی طرح صدقہ بہر نواع صدقہ ہے اور باعث برکت ہے، لیکن یہی صدقہ اگر مستحق رشتہ داروں پر کیا جائے تو یہ بدل اجر کا باعث ہے۔

چنانچہ حضرت سلمان بن عامرؓ سے مردی ہے کہ رسول اللہ ﷺ نے فرمایا:

الصدقۃ علی المسکین صدقۃ و علی ذی الرحم ثنتان صدقۃ و صلة.

(النسانی، الترمذی و حسنہ، صحیح الترغیب: ج ۱ ص ۵۳۳ و غیرہ)

صدقہ مسکین پر صدقہ ہے اور رشتہ دار پر صدقہ بھی ہے اور صلہ حجی بھی۔

اوصحیح ابن خزیمہ میں ہے کہ قریبی رشتہ داروں پر "صدقتان" و صدقے ہیں، گویا صدقہ اور صلہ حجی کا ڈبل اجر ملتا ہے۔ جب آیت "لَنْ تَنَالُوا الْبِرَّ حَتَّىٰ تُنْفِقُوا مِمَّا تُحِبُّونَ" نازل ہوئی تو حضرت ابو طلحہؓ نے عرض کیا: کہ میرا سب سے محظوظ مال میرا باغ ہے، اے اللہ کے رسول ﷺ میں اسے صدقہ میں دیتا ہوں، آپ اسے جہاں چاہتے ہیں خرچ کر دیجیے، آپ نے فرمایا: ٹھیک ہے، تم اسے اپنے رشتہ داروں پر بطور صدقہ تقسیم کرو۔ (مسند احمد، ابن کثیر: ص ۵۰۶ ج ۱)

مگر آج کتنے حضرات ہیں، جو مسکین پر صدقہ و خیرات تو کرتے ہیں مگر اپنے

رشتہ دار ضرورت مندوں اور محتاجوں کو نظر انداز کر دیتے ہیں، اور یوں وہ ڈبل ثواب سے محروم رہ جاتے ہیں۔ حضرت حکیم بن حرامؓ کا بیان ہے کہ ایک شخص نے رسول اللہ ﷺ سے دریافت کیا کہ کون سا صدقہ افضل ہے آپ نے فرمایا: ”علیٰ ذی الرحم الکاشح“ کاشح رشتہ دار پر صدقہ سب سے بہتر ہے۔ (احمد، صحیح الترغیب: ج ۱ ص ۵۳۶ وغیرہ) کاشح، اس قطعہ رحمی کرنے والے کو کہتے ہیں جو اپنی عداوت اور دشمنی دل میں رکھے ہوئے ہو جیسا کہ عموماً رشتہ داری میں ہوتا ہے کہ وہ قطعہ رحمی کرتا اور اپنے رشتہ دار سے در پر دہ عداوت رکھتا ہے مگر رسول ﷺ کی تعلیم یہ ہے کہ ایسے رشتہ دار پر صدقہ کرنا بہترین صدقہ ہے، وہ اگرچہ قطعہ رحمی کرتا ہے، مگر تم اس کے بر عکس صد رحمی کرو، بلکہ ضرورت مند ہو تو اس پر صدقہ بھی کرو، ایک نہ ایک دن اسے شرم آئے گی، اور وہ تمہارا گرویدہ بن جائے گا۔ رسول اللہ ﷺ کی سنت بھی یہی تھی، کہ آپ اپنے دشمنوں سے بھی پیار کرتے، ان کی ہدایت کے لیے دعا کرتے تھے اور ان سے حسن سلوک کا مظاہرہ فرماتے تھے۔ صفوان بن امیہ کو غزوہ خین کے بعد جب آپ نے تین سوا نوٹ مال غیمت میں سے دیئے تو وہ بول اٹھا۔

انہ لمن ابغض الناس الی فما برح بعطینی حتی انہ لاحب الناس

الی (البدایہ: ج ۳ ص ۳۶ و ابن هشام: ج ۳ ص ۲۸۳)

رسول اللہ ﷺ میرے نزدیک سب سے مبغوض تھے، آپ مجھے عطا فرماتے رہے تو پھر میرے نزدیک لوگوں میں سب سے زیادہ محبوب آپ تھے۔  
گویا نوٹے دل کو مال کے ذریعہ ملایا اور جوڑا جا سکتا ہے۔ قطع رحمی کرنے والے رشتہ دار پر صدقہ اس تناظر میں صد رحمی کا باعث ہے، جس کی آپ نے ترغیب دی ہے۔  
حضرت عبد اللہ بن مسعودؓ کی زوجہ محترمہ حضرت زینبؓ فرماتی ہیں: کہ رسول اللہ ﷺ نے فرمایا: اے عورتوں کی جماعت! صدقہ کیا کرو، اگرچہ تمہارا زیور ہی کیوں نہ ہو۔  
حضرت زینبؓ فرماتی ہیں: کہ یہ فرمان نبوی سن کر میں نے اپنے خاوند عبد اللہ بن مسعود سے کہا: کہ آپ غریب آدمی ہیں، رسول اللہ ﷺ نے ہمیں صدقہ کرنے کا حکم فرمایا ہے، آپ

## فلاح کی راہیں

98

آنحضرت ﷺ کے پاس جائیں اور آپ سے دریافت کریں کہ میں صدقہ تمہیں دوں تو کیا یہ صدقہ ادا ہو جائے گا، اگر یوں نہ ہو تو پھر میں کسی اور کو صدقہ دوں، حضرت عبد اللہ بن مسعودؓ نے فرمایا: تم خود جا کر یہ معلوم کرو، چنانچہ میں گھر سے نکلی تو آپ کے دروازے پر ایک انصاری عورت کو کھڑئے ہوئے دیکھا، اس کا بھی یہی مسئلہ تھا جو مجھے درپیش تھا، حضرت بالاؑ ہمارے پاس آئے تو ہم نے انہیں کہا: کہ رسول اللہ ﷺ سے عرض کریں کہ دو عورتیں یہ مسئلہ دریافت کرتی ہیں کہ اگر ہم اپنے مستحق خاوند پر اور ان چند تین ہوں پر جو ہماری کفالت میں ہیں صدقہ کریں تو کیا یہ صدقہ درست ہوگا، چنانچہ حضرت بالاؑ نے جا کر اس کے بارے میں سوال کیا تو آپ نے فرمایا:

لهمَا أَجْرَانِ الْقِرَابَةِ وَ أَجْرَ الصَّدَقَةِ.

(بخاری: ج ۱ ص ۹۸ او مسلم: ج ۱ ص ۳۲۳)

انہیں دو گناہ اجر ملے گا قربت داری کا اور صدقہ کا۔

اس لیے مستحق رشتہ دار اور قربت دار زیادہ حقدار اور زیادہ باعث اجر و ثواب ہیں کہ ان پر صدقہ کیا جائے، بلکہ طبرانی میں سند جید سے حضرت جریر بن عبد اللہ الجبلیؓ سے مردی ہے کہ رسول اللہ ﷺ نے فرمایا: جب کوئی مستحق رشتہ دار اپنے رشتہ دار کے پاس جا کر سوال کرتا ہے، اور وہ اسے دینے کی بجائے بخیل کا مظاہرہ کرتا ہے، اللہ تعالیٰ جہنم کا سانپ اس کے گلے کا طوق بنادیں گے۔ (صحیح الترغیب: ج ۱ ص ۵۲۵) اس مفہوم کی ایک روایت سنن ابن داؤد، ترمذی، اور نسائی میں حضرت معاویہؓ بن حیدر سے بھی مردی ہے، جس سے واضح ہوتا ہے کہ سوال کے باوجود رشتہ دار کو صدقہ سے محروم رکھنا اللہ تعالیٰ کی ناراضی کا باعث ہے۔

### صدقات کی حکمت

انسانی زندگی کا ہر کام کسی نہ کسی سبب کی بنا پر ہے، ان اسباب و حرکات کا گھری

۶۴ یوں بچوں کی کفالت خاوند پر ہے، یوں پر نہیں۔ اس لیے یوں اپنے مال سے خاوند اور بچوں پر صدقہ کر سکتی ہے۔ جیسا کہ اس حدیث میں ہے۔ خاوند ایسا نہیں کر سکتا۔

نظر سے جائزہ لیا جائے تو یہ سلسلہ ایک سب پر جا کر ک جاتا ہے، اور وہ ہے ”محبت“، کہ ہر کام کسی ”محبوب“ کی محبت میں ہو رہا ہے۔ وہ محبوب زندگی ہو، صحت و جوانی ہو، مال و دولت ہو، محل و مکان ہو، ماں باپ ہو، بیوی بچے ہوں، وطن ہو، یا قوم و برادری ہو، غرضیکہ سب کام کسی ”محبوب“ کی محبت کا نتیجہ ہیں۔ مگر ایک مومن صادق کی سب سے بڑھ کر محبت اللہ تعالیٰ سے ہے، خود اللہ تعالیٰ اپنے مومن بندوں کے بارے میں فرماتے ہیں کہ:

﴿وَ الَّذِينَ آمَنُوا أَشَدُ حُبًا لِّلَّهِ﴾ (القراء: ۱۶۵)

جو ایماندار ہیں وہ سب سے زیادہ محبت اللہ سے کرتے ہیں۔

بلکہ اللہ سے محبت چھوڑ کر دوسروں کی محبت میں سرشار رہنے والوں کو خبردار فرمایا: کہ ”اگر تمہیں اپنے باپ، اپنے بیٹے، اپنے بھائی، اپنی بیوی اپنے کنبے اور اپنے اموال جو تم نے کمائے ہیں اور تجارت جس کے منداپ نے سے تم ڈرتے ہو، اور تمہارے محلات جو تمہیں پسند ہیں، اللہ اور اسکے رسول ﷺ اور اللہ کی راہ میں جہاد کرنے سے زیادہ محبوب ہیں، تو انتظار کرو یہاں تک کہ اللہ اپنا حکم لے آئے اور اللہ نافرمانوں کو ہدایت نہیں دیتا۔

اللہ تعالیٰ اور اس کے رسول ﷺ سے محبت کا تقاضا ہے کہ اپنی محبوب چیز اللہ کی راہ میں خرچ کر دی جائے وہ جان ہو یا مال یا اہل و عیال ہو یا مال و منال، زکاۃ و صدقہ کا حکم بھی دراصل اس پر منظر کا نتیجہ ہے۔

نیکی کی اصل حقیقت بھی یہی ہے چنانچہ فرمایا۔

﴿لَنْ تَنَالُوا الْبِرَّ حَتَّىٰ تُنْفِعُوا إِمَّا تُحِبُّونَ﴾ (آل عمران: ۹۲)

تم اس وقت تک نیکی نہیں پاسکتے جب تک وہ کچھ اللہ کی راہ میں خرچ نہ کرو جو تمہیں محبوب ہو۔

یہ آیت نازل ہوئی تو حضرت ابو طلحہ انصاریؓ نے عرض کیا اے اللہ کے رسول ﷺ میری ساری جانیداد سے یہ حاء کا باغ مجھے محبوب ہے۔ میں اسے اللہ کی راہ میں صدقہ کرتا ہوں، اور اللہ سے اجر و ثواب کی امید رکھتا ہوں، آپ اسے اللہ تعالیٰ کی راہنمائی کے

مطابق جہاں مناسب سمجھیں خرچ کر دیں آپ نے فرمایا: بہت خوب، تم یہ مال اپنے غریب رشتہداروں میں بانٹ دو۔ (مسند احمد، ابن کثیر: ص ۵۰۶ ج ۱)

صحابیات رضوان اللہ علیہم سے آپ نے بطور خاص فرمایا:

تصدقن و لو من حلیکن (بخاری و مسلم: ج ۲۲۳ ص ۳۲۳)

کہ صدقہ کرو اگر چہ تمہارے زیورتی سے کیوں نہ ہو۔

یہ بھی غالباً اس لیے کہ عورتوں کو جوز یور سے محبت ہوتی ہے، وہ کسی سے مخفی نہیں، زکاۃ و صدقات دراصل اس محبت کو کم کرنے کا ذریعہ ہیں، اللہ تعالیٰ چاہتے ہیں کہ میرے بندے کے دل میں میری محبت کا غلبہ رہے، مال و وزر کا نہیں۔

اسی طرح زکاۃ و صدقات کا ایک پہلو یہ بھی ہے کہ یہ غریب و نادار حضرات سے اظہار ہمدردی ہے، اور ان کے ہر دل کو خوشی سے دوچار کرنے کا باعث ہے۔ چنانچہ

حضرت ابو ہریرہؓ سے مردی ہے کہ رسول اللہ ﷺ سے فرمایا:

**أفضل الأعمال أن تدخل على أخيك المؤمن سروراً أو تقضي**

عنه دیناً أو تطعمه خبزاً۔ (الصحیحة: ۱۳۳۹)

بہترین عمل یہ ہے کہ تو اپنے موبین بھائی کو خوشی سے دوچار کر دے، یا اس کا قرضہ دور کر دے، یا اسے کھانا کھلائے۔ اسی طرح ایک حدیث میں یہ ہے:

أحَبَ النَّاسَ إِلَى اللَّهِ تَعَالَى أَنْفُعُهُمْ لِلنَّاسِ وَأَحَبُ الْأَعْمَالِ إِلَى اللَّهِ عَزَّ وَجَلَّ سُرُورٌ يَدْخُلُهُ عَلَى مُسْلِمٍ أَوْ يَكْشِفُ عَنْهُ كُرْبَةً أَوْ يَقْضِي عَنْهُ دِينًا أَوْ تَطْرُدُ عَنْهُ جَوْعًا، وَلَانْ أَمْشِي مَعَ أَخِي فِي حَاجَةٍ أَحَبُ إِلَيْيَّ مِنْ أَنْ أَعْتَكُ فِي هَذَا الْمَسْجِدِ شَهْرًا۔ الحدیث۔ (الصحیحة: ۹۰۲)

اللہ تعالیٰ کے نزدیک سب سے محبوب وہ ہے جو لوگوں کو سب سے زیادہ نفع پہنچائے، اور اللہ تعالیٰ کے ہاں محبوب ترین عمل یہ ہے کہ اپنے مسلمان بھائی کو خوش کر دے، یا اس کی کسی پریشانی کا ازالہ کر دے، یا اس کا قرضہ ادا کر دے، یا اس کی بھوک کامددا کر دے، اگر میں اپنے بھائی کی حاجت برداری کے لیے جاؤں تو یہ میرے لیے میری اس

مسجد میں ایک مہینہ اعتکاف کرنے سے زیادہ محبوب ہے۔

مبارک باد کے مستحق ہیں وہ لوگ جو مسلمان بھائی سے ہمدردی اور اس کی حاجت برداری کا اہتمام کرتے ہیں، مدینہ طیبہ میں آپ ﷺ کی مسجد مبارک میں اعتکاف کا جذبہ بلاشبہ برابر مبارک ہے مگر غور کیجئے کہ مسلمان کی ہمدردی کے لیے نکنا اس میں ایک ماہ کے اعتکاف سے بہتر ہے، بلاشبہ اعتکاف بہت بڑی عبادت ہے مگر کسی بھائی کو خوش کرنا اس سے بھی بڑی عبادت اور نیکی ہے، چنانچہ صدقہ و زکاۃ مسلمان بھائی کی معاشی پریشانی کا مدوا ہے، اور اسے غربت و افلاس سے نکال کر آسودگی کی راہوں پر کھڑا کرنے کا آسان پروگرام ہے، مسلمان بھائی کی غنخواری اس سے بڑھ کر اور کیا ہو سکتی ہے کہ آنحضرت ﷺ نے صاف صاف فرمایا:

لَا يُؤْفِي مِنْ أَحَدٍ كُمْ حَتَّى يَحْبَبْ لَا خَيْهِ مَا يَحْبَبْ لِنَفْسِهِ.

(بخاری: ج ۱ ص ۲ مسلم)

تم میں سے اس وقت تک کوئی کامل مومن نہیں ہو سکتا جب تک اپنے بھائی کے لیے بھی وہی نہ چاہے جو وہ اپنے لئے چاہتا ہے۔  
حضرت عبد اللہ بن عباسؓ سے مروی ہے کہ رسول اللہ ﷺ نے فرمایا:  
لیس المؤمن الذي يشبع و جاره جائع.

(الطبرانی ابو یعلیٰ صحیح الترغیب: ج ۲ ص ۶۷۲)

وہ مومن نہیں جو خود پیٹ بھر لیتا ہے اور اس کا پڑوہی بھوکا ہوتا ہے۔  
لا چارونا دار انسان کی غنخواری کی اہمیت کا اندازہ اس حدیث سے کیجئے جس میں وارد ہے کہ اللہ تعالیٰ اپنے بندے سے فرمائیں گے: کہ میں یہاں ہوا تو نے میری عیادت کیوں نہیں کی، وہ کہے گا: آپ تو رب العالمین ہیں، آپ کی کیسے عیادت کرتا، اللہ تعالیٰ فرمائیں گے: کہ تجھے معلوم نہیں تھا کہ میرا فلاں بندہ یہاں تھا، مگر تو نے اس کی عیادت نہیں کی، اگر تو اس کی عیادت کرتا تو مجھے اس کے پاس پا لیتا۔ اے آدم کی اولاد! میں نے تجھ سے کھانا مانگا تو تو نے مجھے کھانا نہیں دیا، وہ کہے گا اے رب! آپ تو رب العالمین ہیں، آپ کو

کھانا کیسے دیتا؟۔ اللہ تعالیٰ فرمائیں گے: کیا تجھے خربنیں تھیں کہ میرے بندے نے تجھ سے کھانا طلب کیا، اور تو نے اسے کھانا نہ دیا، اگر تو اس کو کھانا کھلا دیتا تو وہ کھانا میرے پاس پہنچتا۔ اے ابن آدم! میں نے تجھ سے پانی مانگا، تو نے مجھ کو پانی نہ پلایا، وہ عرض کرے گا: اے میرے رب! آپ تو رب العالمین ہیں، میں آپ کو پانی کیسے پلاتا؟ اللہ تعالیٰ فرمائیں گے: کہ میرے فلاں بندے نے تجھ سے پانی طلب کیا، لیکن تو نے اس کو پانی نہ پلایا، اگر تو اس کو پانی پلا دیتا تو مجھ کو اس کے پاس پاتا۔ (مسلم: ج ۲۸ ص ۳۱۸)

معلوم ہوا اللہ تعالیٰ کے بندوں کی حاجات و ضروریات کو پورا کرنا اللہ تعالیٰ کی رضا جوئی کا سبب ہے، اور اللہ تعالیٰ کی خوشی اس کے بندوں کو خوش کرنے میں ہے، اور ان کا شمار اللہ تعالیٰ کے بہترین بندوں میں ہوتا ہے جو لوگوں کے ساتھ بھلانی اور خیر خواہی سے پیش آتے ہیں۔ حضرت جابرؓ سے مردی ہے کہ رسول اللہ نے فرمایا:

حِيَرَ النَّاسُ أَنْفُعُهُمْ لِلنَّاسِ۔ (الصَّحِيفَةُ: ۳۲۷)

بہترین انسان وہ ہے جو لوگوں کو نفع پہنچائے۔

اس کے علاوہ ”زکوٰۃ“ کا لفظ ہی اس کے حکم کا ترجمان ہے جس کے لفظی معنی ”پاکی“ اور ”صفائی“ کے ہیں۔ اسی سے ”تزکیہ“ ہے جو نبی اکرم ﷺ کے فرائض منصبیہ میں سے ایک فرض ہے۔

چنانچہ ارشاد ہوتا ہے:

﴿يَسْلُوْا عَلَيْهِمْ إِلَيْهِ وَبِرَّ كَيْهِمْ وَيُعَلِّمُهُمُ الْكِتَبَ وَالْحِكْمَةَ﴾ (الجمعة: ۲)

کہ وہ نبی ان کو اللہ کی آیات پڑھ پڑھ کر سناتا ہے، اور ان کا ترکیہ (یعنی رذائل سے پاک و صاف) کرتا ہے، اور ان کو کتاب و حکمت کی تعلیم دیتا ہے۔

جسم و روح کی یہ صفائی اور پاکیزگی انسان کے لیے کلید کا میابی ہے۔ جیسا کہ سورہ الاعلیٰ میں فرمایا: ﴿قَدْ أَفْلَحَ مَنْ تَرَكَ حَمِيمًا﴾ وہ فلاج پا گیا جو پاک و صاف ہوا۔ اس طرح ایک دوسرے مقام پر فرمایا:

﴿قَدْ أَفْلَحَ مَنْ زَكَّهَا وَقَدْ خَابَ مَنْ دَسَّهَا﴾ (الشمس: ٩، ١٠)  
بے شک وہ کامیاب ہوا جس نے اپنے نفس کو پاک صاف کر لیا، اور نامراد ہوا جس نے اس کو گدلا کیا۔

”زکۃ“ اور صدقات سے ہی انسان زہد کا درجہ حاصل کرتا ہے، اور مال کی حرص طمع دل سے نکل جاتی ہے، بخل کی بیماری بھی جاتی رہتی ہے، اور ان دونوں سے پیدا ہونے والی دوسری روحانی بیماریوں اور آلو دیگیوں سے بھی انسان فتح نکلتا ہے۔

### انفاق خیر کا اور بخل شر کا مجموعہ ہے

شیخ احمد بن جعفر الغزیری فرماتے ہیں: کہ دنیا و آخرت میں خیر کی بنیاد صدقہ اور شر کی بنیاد بخل ہے اللہ تعالیٰ فرماتے ہیں:

﴿فَإِمَّا مَنْ أَغْطَى وَأَنْقَىٰ وَصَدَّقَ بِالْحُسْنَىٰ فَسَنُّيَّسِرُهُ  
لِلْيُسْرَىٰ وَإِمَّا مَنْ بَخِلَ وَأَسْتَغْنَىٰ وَكَذَّبَ بِالْحُسْنَىٰ فَسَنُّيَّسِرُهُ  
لِلْعُسْرَىٰ﴾ (اللیل: ٥٤)

پس جس نے اللہ کی راہ میں خرچ کیا، تقوی اختیار کیا، اور اچھی بات کی تصدیق کی تو ہم اسے آسان راہ پر چلنے کی سہولت دیں گے، اور جس نے بخل کیا اور بے پرواہی اختیار کی اور اچھی بات کو جھٹلایا تو ہم اسے تنگی کی راہ پر چلنے کی سہولت دیں گے۔ گویا ایمان اور پرہیز گاری کے ساتھ ساتھ اللہ کی راہ میں خرچ کرنا نیکیوں کو آسان کر دیتا ہے، جبکہ بے پرواہی اور کفر کے ساتھ ساتھ بخل مشکلات کا باعث ہے۔ اپنی ضرورت کے باوجود اللہ کی راہ پر خرچ کرنے اور بخل سے اپنے آپ کو بچانے والوں کے لیے فلاح و فوز کی بشارت دی ہے چنانچہ ارشاد ہوتا ہے:

وَيُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ خَاصَّةٌ طَ وَمَنْ يُوقَ شَحَّ  
نَفْسِهِ فَأُولَئِكَ هُمُ الْمُفْلِحُونَ﴾ (الحشر: ٩)

اور وہ ان کو اپنی ذات پر ترجیح دیتے ہیں خواہ خود فاقہ سے ہوں، اور جو شخص نفس کی بخشی سے بچایا گیا ایسے لوگ ہی کامیاب ہیں۔

## فلاح کی راہیں

104

آیت کا سیاق و سابق بلاشبہ انصار صحابہ کرام سے متعلق ہے جنہوں نے مہاجرین کے لیے اپنے گھروں کے دروازے کھول دیئے تھے، مگر بخل سے بچنے کا حکم عام ہے گویا اپنی ضرورت سے بڑھ کر دوسروں کا خیال رکھنا اور ایسے موقع پر بخیلی سے بچنا ہی فلاح و فور کا ضامن ہے، اس کے عکس باغ والوں کا قصہ ہے جنہوں نے فقیروں اور مسکینوں سے بچنے کے لئے رات پھل کاٹنے کا فیصلہ کیا اس کا نتیجہ یہ ہوا کہ پورا باغ جل کر بھسم ہو گیا، جس کی تفصیل اللہ سبحانہ و تعالیٰ نے سورۃ القلم کے پہلے کوئی میں بیان فرمائی ہے، کہ ان بد نصیبوں نے کہا:

﴿أَنْ أَغْذُوَا عَلَى حَرْثِكُمْ إِنْ كُنْتُمْ صَرِمِينَ ۝ فَإِنْ طَلَقُوا وَهُمْ يَتَخَافَّوْنَ ۝ أَنَّ لَا يَدْخُلَنَّهَا الْيَوْمَ عَلَيْكُمْ مَسْكِينٌ ۝ وَعَدُوًا عَلَى حَرْدٍ قَلِيرِينَ ۝ فَلَمَّا رَأَوْهَا قَالُوا إِنَّا لَضَالُونَ ۝ بَلْ نَحْنُ مَحْرُومُونَ﴾

(القلم: ۲۱ تا ۲۷)

اگر تمہیں پھل توڑنا ہیں تو سویرے سویرے اپنی کھیتی کی طرف نکل چلو، پھر وہ چل پڑے اور آپس میں چکے چکے کھہ رہے تھے: کہ آج کوئی مسکین تمہارے پاس نہ آئے گا، وہ صح ہی لپکتے ہوئے وہاں جا پہنچ جیسے وہ (پھل توڑنے کی) پوری قدرت رکھتے ہیں، پھر جب انہوں نے باغ دیکھا تو کہنے لگے یقیناً ہم راہ بھول گئے، (نبیں نہیں) بلکہ ہم محروم ہو گئے۔

یہ مسکینوں سے بچنے اور اللہ کی راہ میں خرچ نہ کرنے کا انجام ہے، مال کو جمع کرنے اور زکاۃ ادا نہ کرنے والوں کے بارے میں فرمایا گیا ہے: کہ ان کا یہ مال وزر جہنم کی آگ میں گرم کر کے ان کی پیشانیوں پر، ان کے پہلوؤں اور ان کی پیٹھ پر داغا جائے گا، کہ یہ مسکین کو دیکھ کر پہلے تیور چڑھاتے پھر پہلو بدلتے اور رخ بدلت کر چل نکلتے تھے۔ اور سمجھتے تھے ہم نے مسکین سے پیچھا چھڑا لیا۔ (اعاذ نا اللہ منہ)

جن متقین کے لئے اللہ نے جنت بنائی ان کے اوصاف کا ذکر کرتے ہوئے

فرمایا:

﴿وَسَارِعُوا إِلَى مَغْفِرَةٍ مِّنْ رَّبِّكُمْ وَجَنَّةٌ عَرْضُهَا السَّمَوَاتُ وَالْأَرْضُ لَا أَعِدْتُ لِلْمُتَقِينَ ۖ ۝ الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَظِيمِينَ الْعَيْظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ ۝﴾

(آل عمران: ۱۳۲، ۱۳۳)

اور اپنے رب کی بخشش اور اس جنت کی طرف دوڑو جس کا عرض آسمانوں اور زمین کے برابر ہے وہ ان متقین کے لیے تیار کی گئی ہے جو خوشحالی اور تنگیتی ہر حال میں خرچ کرتے ہیں، اور غصہ کو پی جاتے ہیں، اور لوگوں کو معاف کردیتے ہیں، اور اللہ تعالیٰ احسان کرنے والوں سے محبت رکھتا ہے۔

بلکہ نیکی کے دعوے داروں سے فرمایا:

﴿لَنْ تَنَالُوا الْبَرَّ حَتَّىٰ تُتَفَقَّوْا مِمَّا تُحِبُّونَ ۝﴾

تم ہرگز اس وقت تک نیکی نہیں پا سکتے جب تک وہ اللہ کی راہ میں خرچ نہ کرو جو تمہیں

محبوب ہو۔

ایمانداروں کی محبت تو سب سے زیادہ اللہ تعالیٰ سے ہوتی ہے، وَ الَّذِينَ امْنَوْا اَشَدُّ حُبًا لِّلَّهِ ۔ اب اگر مال کی محبت پیش پیش ہو تو وہ ایمان ہی کیسا ہے، اور وہ نیکی بھی کیا نیکی ہے جو اس کی محبت سے خالی ہو، اس لیے تو اللہ تعالیٰ نے فرمایا:

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمْ

الْجَنَّةَ ۝﴾ (العلیٰ: ۱۱۱)

اللہ تعالیٰ نے مومنوں سے ان کی جانیں اور ان کے مال جنت کے بد لے خرید لیے ہیں۔ گویا جان میرے حکم پر قربان اور مال بھی میرے فرمان پر قربان۔ اور یہی طریق، طریق جنت ہے۔

ترک جان ترک مال ترک سر

در طریق عشق اول منزل است

انفاق فی سبیل اللہ ایمان کی علامت، اللہ کی رضا کا سبب، اللہ تعالیٰ کی طرف سے

مزید عنایت کا وعدہ اور جنت کے حصول کا باعث ہے، اس کے برعکس اللہ کی راہ میں مال خرچ کرنے سے گریز کرنا یا مجبور اخراج کرنا نفاق کی علامت ہے۔ اللہ تعالیٰ فرماتے ہیں کہ:

﴿وَلَا يَأْتُونَ الصَّلَاةَ إِلَّا وَهُمْ كُسَالَىٰ وَلَا يُنفِقُونَ إِلَّا وَهُمْ كِرِهُونَ﴾ (التوبۃ: ۵۳)

منافق اگر نماز کو آتے ہیں تو ڈھیلے ڈھالے، اور اگر کچھ خرچ کرتے ہیں تو مجبوراً ہی خرچ کرتے ہیں۔

اور خرچ نہ کرنے والوں ہی کے بارے میں رسول اللہ ﷺ کا فرمان ہے:

زیادہ مال و دولت رکھنے والے بر باد ہو گئے، رب کعبہ کی قسم، وہی خسارا پانے والے ہیں، الا یہ کہ وہ یوں اور یوں (یعنی شب و روز) ہر سو خرچ کریں۔ (احمد، ابن ماجہ، صحیح الترغیب: ج ۱ ص ۲۸۱، وغیرہ) اللہ تعالیٰ اپنے فضل و کرم سے دیا ہوا مال اپنی رضا کے لیے خرچ کرنے کی توفیق بخشے اور حرص و بخل سے بچائے آمین۔



## فلاح کی راہیں

107

﴿ وَالَّذِينَ هُمْ لِفُرُوجِهِمْ حَافِظُونَ ۝ إِلَّا عَلَىٰ  
أَزْوَاجِهِمْ أَوْ مَا مَلَكُتُ اِيمَانُهُمْ فَإِنَّهُمْ غَيْرُ مُلُومِينَ ۝  
فَمَنِ ابْتَغَىٰ وَرَآءَ ذَلِكَ فَأُولَئِكَ هُمُ الْعَدُونَ ﴾

(المؤمنون: ۵ تاے)

اور جو اپنی شرمگاہوں کی حفاظت کرتے ہیں، سو اسے اپنی بیویوں اور  
کنیروں کے، جوان کے قبضہ میں ہیں ان کے معاملے میں ان پر کوئی  
لامامت نہیں، البتہ ان کے سوا جو کوئی اور ذریعہ چاہے ہے تو ایسے ہی لوگ حد  
سے بڑھنے والے ہیں۔

### مومن شرمگاہ کی حفاظت کرتا ہے

فلاح و فوز پانے والوں کی یہ چوتھی علامت ہے کہ ”وہ اپنی شرمگاہوں کی حفاظت  
کرتے ہیں، سورۃ النور میں مومن مردوں اور عورتوں سے فرمایا:

﴿ قُلْ لِلْمُؤْمِنِينَ يَغْصُوا مِنْ أَبْصَارِهِمْ وَيَحْفَظُوا فُرُوجَهُمْ طَذِلَكَ  
أَرْكَى لَهُمْ طَإِنَّ اللَّهَ خَيْرٌ بِمَا يَصْنَعُونَ ۝ وَقُلْ لِلْمُؤْمِنَاتِ يَغْصُضُنَ مِنْ  
أَبْصَارِهِنَّ وَيَحْفَظْنَ فُرُوجَهُنَّ ۝﴾ (النور: ۳۱، ۳۰)

اے نبی! مومن مردوں سے کہیے: کہ وہ اپنی نظر پنجی رکھیں، اور اپنی شرمگاہوں کی  
حفاظت کریں، یہ ان کے لیے زیادہ بہتر ہے، اور وہ جو کچھ کرتے ہیں، اللہ اس سے باخبر  
ہے۔ اور مومن عورتوں سے کہیے: کہ وہ اپنی نگاہیں نیچی رکھیں اور اپنی شرمگاہوں کی  
حفاظت کریں۔

بلاشبہ جس طرح بھوک پیاس انسانی فطری تقاضا ہے اسی طرح جنسی  
لذت بھی ایک فطری تقاضا ہے، جس طرح بھوک ختم کرنے اور پیاس بجھانے کے  
لیے اللہ تعالیٰ نے انسان کو آزاد نہیں چھوڑا، حلال و حرام سے خبردار کیا، اسی طرح  
جنسی معاملے میں بھی آزاد نہیں چھوڑا، اس کے لیے بس دو ہی ذریعے ہیں ایک

بیوی اور دوسری کنیز، باقی سب حد سے تجاوز ہے، اور اللہ تعالیٰ کی نافرمانی ہے۔

### نظر کی حفاظت

اللہ کا چانبی مناظر نہیں حکیم ہوتا ہے، وہ بڑی داناٹی اور حکمت عملی سے برائی کا خاتمه چاہتا ہے، اور اس کے اسباب و ذرائع کو بھی ختم کرنے کی تاکید کرتا ہے، کہ نہ رہے بانس اور نہ بجے بانسری، اسی سے سد ذرائع کا اصول شریعت کا ایک معروف اصول ہے۔ اللہ تبارک و تعالیٰ نے ”فواحش“ سے ہی نہیں بلکہ ان کے قریب جانے سے بھی منع کیا ہے۔

﴿وَلَا تَقْرِبُوا الْفَوَاحِشَ مَا ظَهَرَ مِنْهَا وَمَا بَطَّنَ﴾ (الانعام: ۱۵۱)  
کرفواحش و بے حیائی کے قریب بھی نہ جاؤ خواہ یہ کھلی ہو یا چھپی ہوئی۔

حضرت آدم اور حضرت حوا علیہما السلام سے فرمایا:

﴿وَ لَا تَقْرِبَا هَذِهِ الشَّجَرَةَ﴾ (البقرة: ۳۵)

کہ اس درخت کے قریب بھی نہ جانا۔

اسی طرح شرک و بدعت اور معصیتوں سے ہی نہیں بلکہ ان کے اسباب و ذرائع سے بھی روک دیا۔ شرک سے منع فرمایا تو اوائل میں قبروں کی زیارت سے منع فرمایا، اکثر و پیشتر عورتیں اس سلسلے میں کمزور اور بے صبر بثابت ہوئی ہیں، اس لیے قبروں پر ان کی باکثرت حاضری سے بہر آئینہ روک دیا گیا۔ طلوع و غروب کے وقت نماز پڑھنے اور سُرہ کے بالکل محاذ میں کھڑا ہونے سے بھی منع فرمایا، کہ اس سے مشرکین سے مشاہدت ہوتی ہے۔ اسی طرح قبروں کو پختہ کرنا ان کے قریب مساجد بنانا ان پر کتبہ لگانا ان کو منور کرنا انہیں سجدہ گاہ بنانے سے منع کرنا سب شرک کا سد باب ہے۔

مشرکین کے معبدوں کو گالی دینے سے روک دیا گیا، کہ یہ عادت میں اللہ تعالیٰ کو گالی دینے کا ذریعہ نہ بن جائے۔ اسی طرح کسی کے والدین کو گالی دینے سے روکا، کہ یہ الٹا اپنے والدین کے بارے میں گالی سننے کا سبب بن جاتا ہے۔

شراب خانہ خراب سے ہی نہیں بلکہ اوائل میں ان برتوں کے عام استعمال سے روک دیا جن میں شراب تیار ہوتی تھی، اور مزید یہ کہ اس کا کثیر استعمال ہی نہیں قلیل استعمال

## فلاح کی راہیں

109

بھی اسی طرح حرام ہے جس طرح کثیر حرام ہے۔ بدعت کو چھوڑنے کا حکم ہی نہیں علمائے کرام نے فرمایا کہ:

ما تردد بین السنۃ والبدعۃ یترك (شامی ج ۲ ص ۳۷۱)

کہ جو معاملہ سنت و بدعت کے مابین متردد ہے اسے بھی چھوڑ دیا جائے یہاں بھی شرمنگاہوں کی حفاظت سے پہلے ”يَغْضُوا مِنْ أَبْصَارِهِمْ“ فرمایا کہ اپنی نگاہوں کو نیچار کھو، کیونکہ نظر بازی ہی زنا کا پیش خیمہ بنتی ہے، اسی طرح اجنبی عورت سے تہائی میں بیٹھنے، عورت کا اکیلے سفر کرنے، خوشبوگا کراور زیب وزینت اختیار کر کے لگر سے نکلنے، مٹک کر چلنے، لدیا پوتی سے بات کرنے سے بھی منع فرمایا کہ عورت کی عزت و عصمت محفوظ رہے۔ غیر محروم کو دیکھنا تو کجا امام العلاء بن زیاد بصری جنکا شمار بڑے عابدو زاہد تابعین میں ہوتا ہے، فرمایا کرتے تھے:

لَا تَبْعَدْ بَصَرَكَ رَدَاءَ الْمَرْأَةِ فَإِنَّ النَّظَرَ يَجْعَلُ شَهْوَةً فِي الْقَلْبِ

(الزهد لعبد الله بن احمد: ص ۲۵۵، الحلية: ص ۲۳۳ وغیرہ)

اپنی نگاہ عورت کی چادر پر مت ڈالو، کیونکہ یہ دیکھنا بھی دل میں شہوت پیدا کرتا ہے۔

امام عطاء بن ابی رباح فرماتے ہیں: کوہ کنیزیں جو مکہ مکرمہ میں فروخت ہونے کے لیے لاہی جاتی ہیں ان کو خریدنے کا ارادہ نہ ہو تو انہیں دیکھنا بھی حرام ہے۔

(بخاری مع الفتح: ص ۷ ج ۱۱)

اسی طرح امام زہری نے فرمایا: کہ کم سن بچوں کو دیکھنے کی خواہش و ترپ ہو تو انہیں دیکھنے سے بھی اجتناب کرنا چاہیے۔ (ایضاً) اسی طرح غیر محروم عورت فوت ہو جائے اس کو دیکھنا بھی اسی طرح ناجائز ہے جیسے زندہ کو دیکھنا ناجائز ہے۔ بلکہ عورت کو دفن کرتے ہوئے قبر پر پردہ کرنے کا حکم ہے۔ غور فرمائیے ستر عورت کا کتنا لحاظ و پاس ہے۔

حفاظت شرمنگاہ کی اہمیت

عبد الرحمن کی علامات بیان کرتے ہوئے اللہ تعالیٰ نے فرمایا ہے کہ:

﴿وَلَا يَقْتُلُونَ النَّفْسَ الَّتِي حَرَمَ اللَّهُ إِلَّا بِالْحَقِّ وَلَا يَزَنُونَ﴾

(الفرقان: ٢٨)

وہ نہ ہی اللہ کی حرام کی ہوئی کسی جان کو ناجی قتل کرتے ہیں، اور نہ زنا کرتے ہیں۔

ایک دوسرے مقام پر ارشاد ہوتا ہے:

﴿وَالْخَفِظِينَ فُرُوجَهُمْ وَالْخَفِظِتِ وَالذِكْرِينَ اللَّهُ كَثِيرًا وَ

الذِكْرَاتِ أَعْدَ اللَّهُ لَهُمْ مَغْفِرَةً وَأَجْرًا عَظِيمًا﴾ (الأحزاب: ٣٥)

اور شرمگا ہوں کی حفاظت کرنے والے مرد اور حفاظت کرنے والی عورتیں، اور اللہ کو بکثرت یاد کرنے والے مرد اور بکثرت یاد کرنے والی عورتیں، ان سب کے لیے اللہ نے بخشش اور بہت بڑا اجر تیار کر رکھا ہے۔

بد کاری سے بچنا اور اپنی شرمگاہ کی حفاظت کرنا ایسا اہم مسئلہ ہے، کہ آنحضرت ﷺ اقرار تو حید کے ساتھ ساتھ جن امور کا عہد لیتے، ان میں ایک یہی شرمگا ہوں کی حفاظت ہے۔ چنانچہ اللہ تعالیٰ کا فرمان ہے:

﴿يَا أَيُّهَا النَّبِيُّ إِذَا جَاءَكَ الْمُؤْمِنُتُ يُبَيِّنْكَ عَلَى أَنْ لَا يُشْرِكُنَّ

بِاللَّهِ شَيْئًا وَلَا يُسْرِقُنَّ وَلَا يَقْتُلُنَّ أَوْ لَا ذَهَنُنَّ﴾ (المتحدة: ١٢)

اے نبی! جب آپ کے پاس مونہ عورتیں بیعت کرنے آئیں (تو ان سے یہ بیعت لیں) کہ وہ اللہ کی ساتھ کسی کو شریک نہیں بنائیں گی، نہ چوری کریں گی، نہ زنا کریں گی نہ اپنی اولاد کو قتل کریں گی۔

مسلمان ہونے کے لیے جو عورتیں آپ کی خدمت میں حاضر ہوئیں آپ اس آیت کی تلاوت فرماتے، جو عورتیں ان بالتوں کو تسلیم کریں آپ فرمادیتے: بیعت ہو گئی۔ آپ بیعت لیتے تو کسی عورت سے ہاتھ نہ ملاتے کبھی عورتوں سے عہد لیکر فرماتے تمہاری بیعت ہو گئی۔ کبھی ایک چادر کا سرا آپ پکڑ لیتے اور دوسرا بیعت کرنے والی عورت پکڑ کر عہد کرتی، اور کبھی آپ پانی کے برتن میں ہاتھ ڈالتے اور پھر بیعت کرنے والی عورت دوسری جانب سے اس میں ہاتھ ڈالتی، ان کے ہاتھ کو چھوٹے کہیں دور دور تصور نہیں۔

حضرت ابوسفیانؓ کی بیوی ہندۃؓ فتح مکہ کے موقع پر مسلمان ہونے کے لیے حاضر ہوئی تو آپ نے اس سے بھی یہ عہد لیا تو اس نے کہا:

أتزني امراء حرة کیا آزاد عورت بھی زنا کا ارتکاب کرتی ہے؟

آپ نے فرمایا: ہرگز نہیں، اس سے اندازہ کیا جاسکتا ہے کہ زمانہ جاہلیت میں آزاد عورتوں میں بدکاری کا تصور نہ تھا، یہ جو کچھ بھی تھا بازاری عورتوں اور لوٹیوں سے تھا۔

حضرت عبادۃ بن صامت کا شمار سالقین اولین انصار میں ہوتا ہے بیعت عقبہ

ثانیہ میں آپ شریک ہوئے بیان کرتے ہیں کہ رسول اللہ ﷺ نے ہمیں فرمایا:

بَا يَعُونِي عَلَى إِنْ لَا تَشْرُكُوا بِاللَّهِ شَيْئًا وَلَا تَسْرُقُوا وَلَا تَزْنُوا وَلَا

تَقْتُلُوا أَوْلَادَكُمْ (بخاری: ج ۱ ص ۷ وغیرہ)

میرے ساتھ اس بات پر بیعت کرو کہ اللہ تعالیٰ کے ساتھ کسی کو شریک نہیں بناؤ گے، نہ چوری کرو گے، نہ زنا کرو گے، اور نہ اپنی اولاد کو قتل کرو گے۔

ہرقل شاہ روم کے پاس جب آپ ﷺ کا مکتوب مبارک پہنچا، تو اس نے ابوسفیان سے جو بھی مسلمان نہیں ہوئے تھے، پوچھا "ماذایاً مُرْكِمْ؟" کہ یہ صاحب ﷺ کی حکم دیتے ہیں؟ تو انہوں نے باوجود اس کے کہ آپ سے جنگوں میں شریک نہیں ہوئے بلکہ ان میں سے سالار بھی رہے کہا:

يقول: أَعْبُدُوا اللَّهَ وَحْدَهُ وَلَا تَشْرُكُوا بِهِ شَيْئًا وَ اتْرُكُوا مَا يَقُولُ

آباؤکم و یأمرنا بالصلوة والصدق الصدقة و العفاف و الصلة.

(بخاری: ج ۱ ص ۲: ج ۲ ص ۸۸۳)

وہ ہمیں فرماتے ہیں: کہ ایک اللہ کی عبادت کرو، اس کے ساتھ کسی کو شریک نہ بناؤ، جو کچھ تمہارے آباؤ اجداد کہتے رہے ہیں اس سے کنارہ کشی اختیار کرو، وہ ہمیں نماز پڑھنے، پیج بولنے، صدقہ و خیرات کرنے، پاک دامن رہنے اور صدر جمی کا حکم دیتے ہیں۔

گویا شرمنگاہ کی حفاظت کا حکم اسلام کی بنیادی تعلیمات میں سے ہے، قرآن مجید سے معلوم ہوتا ہے کہ اللہ سبحانہ و تعالیٰ پر ایمان رکھنے والا جمل جانا قبول کر لیتا ہے، بدکاری کا

ارتکاب نہیں کر سکتا۔ سیدنا یوسف کن امتحانات سے گزرے، سورہ یوسف میں اسکی تفصیل موجود ہے، ایک شاہی خاندان کی عورت پر کیا موقوف، وہاں تو شہر کی سب بیگمات انہیں اپنے دامن تزویر میں پھنسانا چاہتی تھیں، عزیز مصر کی بیوی نے تو بالا آخ بھری مجلس میں کہہ ہی دیا کہ میری بات نہ مانی تو ذلیل ورسا کر کے قید کروادوں گی، مگر حضرت یوسف اپنے رب العزت سے عرض گزار ہیں:

﴿قَالَ رَبُّ السَّجْنِ أَحَبُّ إِلَيَّ مِمَّا يَدْعُونَنِي إِلَيْهِ وَإِلَّا تَصْرُفَ عَنِّي﴾

كَيْدُهُنَّ أَصْبُ إِلَيْهِنَّ وَأَكُنْ مِّنَ الْجَاهِلِينَ﴾ (یوسف: ۳۳)

اے میرے رب جس چیز کی طرف مجھے بلا رہی ہیں۔ اس سے تو مجھے قید ہی زیادہ پسند ہے، اگر آپ نے ان کے مکرو فریب کو دور نہ رکھا تو میں انکی طرف جھک جاؤں گا اور جاہلوں میں سے ہو جاؤں گا۔

بدکاری سے بچنے کے حوالے سے آنحضرت ﷺ نے بھی ایک واقعہ ذکر فرمایا: جسے حضرت عبد اللہ بن عمرؓ نے یوں بیان فرمایا: کہ میں نے ایک دو مرتبہ نہیں بلکہ تین مرتبہ آنحضرت سے سنا، کہ بنی اسرائیل میں ایک کفل نامی شخص تھا، جو گناہوں سے اجتناب نہیں کرتا تھا، ایک روز اس کے پاس ایک عورت آئی، تو اس نے اسے سانحہ دینار کے عوض بدکاری کی دعوت دی، چنانچہ اس عمل کے لیے جب وہ عورت پر بیٹھا تو وہ عورت کا نپ گئی اور ورنے لگی کفل نے رو نے کی وجہ پوچھی، تو اس نے کہا میں نے یہ برآ کام کیمیں کیا، آج غربت والا اس نے مجبور کیا ہے تو تمہارے پاس چلی آئی ہوں، کفل نے کہا تو اللہ سے ڈرتی ہے تو میں زیادہ حقدار ہوں کہ اللہ سے ڈروں، کیونکہ میں پہلے سے ایک عاصی انسان ہوں، انہوں نے کفل کے دروازے پر لکھا ہوا تھا "إِنَّ اللَّهَ قَدْ غَفَرَ لِلْكَفْلِ" کہ اللہ تعالیٰ نے کفل کو معاف کر دیا۔ (ترمذی و حسنہ: ج ۳ ص ۳۱۶، ابن حبان، الحاکم و صححہ) عزت کی پاسداری اور آئندہ کے لیے گناہوں سے بچنے کی برکت سے اللہ تعالیٰ

نے اس کے پہلے گناہ بھی معاف کر دیئے۔

صحیح بخاری اور مسلم میں ان قین ساتھیوں کا طویل قصہ بیان ہوا ہے جنہوں نے شدید طوفان سے بچنے کے لیے ایک غار میں پناہ لی، اتفاقاً غار کے منہ پر ایک بھاری پتھر آپڑا اور غار کا منہ بند ہو گیا، وہ مزید پریشان ہو گئے، بالآخر انہوں نے کہا کہ ہر ایک اپنے اپنے نیک عمل کے وسیلے سے اللہ تعالیٰ سے دعا کرے شایدیوں جان بخشی ہو جائے، ان میں سے ایک نے اللہ تعالیٰ سے عرض کی الہا! میری ایک پچا کی بیٹی تھی جو مجھے سب سے زیادہ محبوب تھی، قحط پڑا تو فقر و مسکنت کی ماری میرے پاس آئی، میں نے اسے ایک سو بیس دینار اس شرط پر دیئے کہ وہ میری خواہش پوری کرے، اس نے یہ بات تسلیم کر لی، جب میں اس کے قریب ہوا اور اس کی نائگوں کے درمیان بیٹھ گیا تو وہ کہنے لگی: اللہ کے بندے! اللہ سے ڈرو، خلاف شرع اس مہر کونہ کھولو میں یہ سن کر اٹھ کھڑا ہوا، اے اللہ! اگر تیرے علم میں ہے کہ میں اس گناہ سے تیری رضا کے لیے باز رہا تو اس پتھر کو دور کر دیجئے، چنانچہ وہ پتھر سر کا اور غار کا منہ کھل گیا (بخاری: ج ۲ ص ۳۷۷ و مسلم وغیرہ)

جس سے بد کاری سے بچنے اور شرمگاہ کی حفاظت کی اہمیت کا اندازہ لگایا جا سکتا ہے۔

حضرت عبد اللہ بن عباسؓ فرماتے ہیں کہ رسول اللہ ﷺ نے فرمایا:

يا شباب قريش! احفظو فرو جكم لا تزنوا الا من حفظ فرجه  
فله الجنة. (الحاکم: ص ۳۵۸ ج ۳ و صححه وشعب الايمان: ص ۳۵۳ ج ۳، صحيح الترغیب: ج ۲ ص ۲۸)

اے قریش کے نوجوانوں! پی شرمگاہوں کی حفاظت کرو، زنا مت کرو، جو شرمگاہ کی حفاظت کرتا ہے اس کے لیے جنت ہے۔

حضرت ابو ہریرۃؓ سے روایت ہے کہ رسول اللہ ﷺ نے ارشاد فرمایا:

اذا صلت المرأة خمسها و حصنت فرجها و أطاعت بعلها  
دخلت من أي أبواب الجنة شاءت۔

(ابن حبان، حسن صحیح آداب الزفاف: ص ۲۱۳)

جب عورت پانچ نمازیں پڑھے اپنی شرمنگاہ کی حفاظت کرے اپنے خاوند کی فرمانبرداری کرے جنت کے جس دروازے سے چاہیے گی داخل ہوگی۔  
حضرت عبادہؓ سے مروی ہے کہ رسول اللہ ﷺ نے فرمایا:  
اَضْمَنُوا لِي سَتًّا مِنْ أَنفُسِكُمْ أَضْمَنْ لَكُمُ الْجَنَّةَ اصْدِقُوا إِذَا حَدَثْتُمْ وَأُوفُوا إِذَا وَعَدْتُمْ وَأَذْوَا إِذَا أَئْتُمْ تَمَّ وَاحْفَظُوا فِرْوَاجَكُمْ، وَغَضَّوْ أَبْصَارَكُمْ وَكَفَّوْ أَيْدِيكُمْ.

(ابن حبان و الحاکم و صححه و له شواهد ، الصحیحة : ص ۲۷۰)

مجھے چھے چیزوں کی ضمانت دو، میں تمہیں جنت کی ضمانت دیتا ہوں، جب بات کرو تو پنج کھو، جب وعدہ کرو تو پورا کرو، جب امین بنائے جاؤ تو امانت کو ادا کرو، اپنی شرمنگاہوں کی حفاظت کرو، اپنی آنکھوں کو نیچار کھو اور اپنے ہاتھوں کو (کسی کو تکلیف دینے سے) روکے رکھو۔

حضرت سهل بن سعد سے روایت ہے کہ رسول اللہ ﷺ نے فرمایا:  
مَنْ يَضْمَنْ لِي مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنْ لَهُ الْجَنَّةَ.

(بخاری: ج ۲ ص ۲۵۸)

جو مجھے اس کی جودوجہڑوں کے مابین (زبان) اور جودوٹاگوں کے درمیان (شرمنگاہ) کی ضمانت دیتا ہے میں اسے جنت کی ضمانت دیتا ہوں۔

سیدان محشر میں جہاں کوئی سایہ دار چیز میرنہیں ہوگی، اللہ تعالیٰ اپنے جن بندوں کو اپنے عرش عظیم کا سایہ نصیب کرے گا، ان میں ایک شرمنگاہ کی حفاظت کرنے والا ہے۔

چنانچہ حضرت ابو ہریرۃؓ سے مروی ہے کہ رسول اللہ ﷺ نے فرمایا:

سات قسم کے آدمیوں کو اللہ تعالیٰ اپنے عرش کے سایہ میں رکھیں گے۔ (۱) امام عادل۔ (۲) وہ نوجوان جس نے اپنے جوانی عبادت میں بھائی۔ (۳) وہ آدمی جس کا دل مسجد سے معلق رہا۔ (۴) وہ دوآدمی جو آپس میں اللہ کے لیے محبت کرتے ہیں، اسی بنیاد پر وہ ملتے ہیں اور اسی پر جدا ہوتے ہیں۔ (۵) وہ انسان جسے حسب و جمال والی عورت برائی

کی دعوت دے مگروہ کہے، میں تو اللہ سے ڈرتا ہوں۔ (۶) وہ آدمی جو ایسے مخفی طور پر صدقہ کرتا ہے کہ اس کے باعث میں ہاتھ کو معلوم نہیں ہوتا کہ دامیں ہاتھ نے کیا خرچ کیا ہے۔ (۷) وہ شخص جو تہائی میں اللہ کو یاد کر کے روتا ہے اور آنسو بھاتا ہے۔ (بخاری: ج ۱۹۱، مسلم)

### صحابہ کرام ﷺ کا عمل و کردار

صحابہ کرام رسول اللہ ﷺ کے سراپا اطاعت گزار تھے، شراب خانہ خراب کی پابندی پر جس طرح انہوں نے عمل کیا تاریخ عالم میں اس کی کہیں مثال نہیں ملتی، شرمگاہ کی حفاظت میں اور بدکاری سے بچنے میں بھی ان کے واقعات ہمارے لیے نمونہ ہیں۔ حضرت مرشد بن الی مرشد غنویؒ مشہور بدکاری صحابی ہیں، مکہ مکرمہ میں جو حضرات دامن اسلام سے وابستہ ہوتے، کفار مکہ نہیں قید و بند کی سزا میں بتلا کر دیتے، حضرت مرشدؒ انہیں کفار کی قید سے نکالنے کی کوشش کرتے، اس مشن کے لیے وہ ایک دفعہ مکہ مکرمہ گئے، اسلام قبول کرنے سے پہلے ان کی کہ میں ایک ”عناق“ نامی عورت سے شناسائی تھی، وہ ایک فاحش عورت تھی اور حضرت مرشدؒ سے محبت کرتی تھی، چنانچہ وہ مکہ پہنچے، چاندنی رات تھی، دیوار کی اوٹ میں جارہے تھے کہ عناق نے انہیں پہچان لیا اور کہنے لگی، مرشد ہو؟ انہوں نے کہا: ہاں مرشد ہوں، اس نے کہا: مرحبا خوش آمدید، اور رات اپنے ساتھ گزارنے کی دعوت دی، حضرت مرشدؒ نے فرمایا: ”یا عناق حرم اللہ الزنا“ عناق! اللہ نے زنا کو حرام قرار دیا ہے۔ جب انہوں نے بات نہ مانی تو عناق نے شور مچایا اور بلند آواز سے کہا: محلہ والو! ہوشیار ہو جاؤ، یہ شخص تمہارے قیدیوں کو اٹھانے آیا ہے، حضرت مرشدؒ وہاں سے بھاگ نکلے آئھ آدمیوں نے پیچھا کیا مگروہ بھاگ کر غار میں چھپ گئے، وہ غارتک پہنچ، مگر اللہ تعالیٰ نے انہیں گویا ندھا کر دیا، انہیں دیکھنہ سکے، چنانچہ وہ واپس لوٹ گئے تو حضرت مرشدؒ غار سے نکل کر پھر وہاں پہنچ گئے اور قیدی کو قید سے نکال کر مدینہ طیبہ لے آئے۔

(ترمذی: ج ۳۲ ص ۵۳ اوحش ابو داود)

اسلام کی تعلیمات کا اثر تھا کہ آزاد عورت کیا لوٹ دیاں بھی بدکاری سے انکار کرتی تھیں، چنانچہ مسیکہ جو رئیس المناقیب عبد اللہ بن الی کی لوٹ دی تھی اور بعض نے اس کا نام

## فلاح کی راہیں

116

معاذہ ذکر کیا ہے، حافظ ابن حجر کاظمی اس طرف ہے اس کا نام معاذہ ہے (الاصابة۔ ص: ۱۸۸ ج ۸) عبد اللہ بن ابی اسے بدکاری پر مجبور کرتا اور مارتانگروہ اس سے انکار کر دیتے۔ اس نے رسول اللہ ﷺ کی خدمت اقدس میں حاضر ہو کر شکایت کی کہ میرا آقا مجھے بدکاری پر مجبور کرتا ہے، اس پر یہ آیت نازل ہوئی کہ: وَلَا تُكِرْ هُوَا فَتَيَا تِكْنُ عَلَى الْبِعَاءِ (النور: ۳۲) اپنی لوٹیوں کو بدکاری پر مجبور نہ کرو۔

(صحیح مسلم و غیرہ الا صابہ تفسیر ابن کثیر: ص ۳۸۵ ج ۳)

اس معصیت کا رتکاب تو بڑی چیز ہے اگر کسی پر اس کا اتهام لگ جاتا ہے، تو وہ اسے برداشت نہ کر سکتی، حضرت عائشہؓ کے کانوں میں جب واقعہ فک کی بھنک پڑی تو ان کے ہوش اڑ گئے، بے ہوش ہو کر گر پڑیں فکر و غم سے بخار ہو گیا، اور انہتائی کمزور ہو گئیں، بشری کمزوری کی بنابر اگر کسی سے کوئی اکادکا واقعہ ہو تو اپنے ایمان ہی کی بدولت اسے چھپانے کی بجائے رسول اللہ ﷺ کی خدمت میں حاضر ہو کر اس گناہ سے پاک صاف ہونے کی استدعا کرتا اور رحم کی سزا برداشت کر کے جنت کو سدھاتا۔ رضی اللہ عنہم و رضوان علیہ۔

### بدکاری سے بچنے کا طریقہ

سورۃ النور کی آیت نمبر 30 کے حوالے سے معلوم ہوتا ہے کہ شرمنگاہ کی حفاظت سے پہلے (غض البصر) نظر کو نیچار کھنے کا حکم ہے، یہ اس بات کا اشارہ ہے کہ بدکاری سے بچنے اور شرمنگاہ کو محفوظ رکھنے کا اولین ذریعہ نظر کی حفاظت ہے، کوہ بہرنوں غیر محروم کی طرف نہیں اٹھنی چاہیے، چہ جائیکہ اس کو نکلنی لگا کر دیکھا جائے، اور اپنی نگاہوں کو اس پر مرکوز کر دیا جائے، اسی طرح سورہ غافر میں ہے کہ:

﴿يَعْلَمُ خَائِنَةَ الْأَغْرِيْنِ وَمَا تُخْفِي الصُّدُورُ﴾ (غافر: ۱۹)

کہ اللہ سبحانہ و تعالیٰ آنکھوں کی خیانت اور جو کچھ تم اپنے سینوں میں چھپاتے ہو اسے جانتے ہیں۔

اس میں بتایا گیا ہے کہ اقوال و افعال کے کیا معنی۔ اللہ تعالیٰ تو تمام احوال و

کیفیات، جذبات و واردات قلب سے واقف ہے، انسان کی نظر بازی کو کوئی اور دیکھنے  
دیکھے اللہ تعالیٰ تو ہر حال دیکھتے ہیں حضرت عبد اللہ بن عباس فرماتے ہیں، کہ آنکھ کی خیانت  
جانے سے یہ مراد ہے کہ اللہ تعالیٰ کو یہ بھی خبر ہے کہ غیر محرم کو دیکھنے میں آنکھ خیانت کا  
ارتکاب کرے گی یا نہیں۔ اور وَ مَا تُخْفِي الصَّدُورُ، کامفہوم یہ ہے کہ اللہ جانتے ہیں  
کہ اگر تجھے موقع مل جائے تو اس سے بدکاری کرے گا یا نہیں؟ اسی طرح ان کا ایک قول یہ  
بھی ہے کہ: اس سے مراد وہ آدمی ہے جو کسی کے گھر میں داخل ہوتا ہے، اس گھر میں ایک  
خوبصورت عورت ہے، یا وہ ایسے ساتھیوں کے ہمراہ چلا جا رہا ہے جن کے ساتھ ایک  
خوبصورت عورت ہوتی ہے، ان کی غفلت میں تو اس کی طرف دیکھتا ہے، مگر جب وہ اس کی  
حرکت پر متینہ ہوتے ہیں تو اپنی نظر نیچے کر لیتا ہے، حالانکہ اللہ تعالیٰ اس کی یہ حرکت تو کجا  
اس کے بارے میں یہ بھی علم ہے کہ وہ دل سے چاہتا ہے کہ اس کی شرمگاہ کو دیکھوں اور اپنی  
خواہش پوری کروں۔ (ابن کثیر: ص ۷۹ ج ۲)

یہ آیت ہر مسلمان کو حرز جان بنالینی چاہیے، جب اللہ تعالیٰ کے بارے میں یہ  
ایمان رائخ ہو جائے گا تو وہ اللہ کے فضل و کرم سے بدکاری سے بھی نیچے جائے گا، زنا سے  
بچنے کی ایک وہ حکمت عملی ہے جس کے بارے میں رسول اللہ ﷺ نے بڑے سلیقے سے  
خبر دار کیا، چنانچہ حضرت ابو امامہؓ سے روایت ہے کہ ایک نوجوان آنحضرت ﷺ کی  
خدمت میں حاضر ہوا اور اس نے عرض کیا، کہ یا رسول اللہ! میں زنانہیں چھوڑ سکتا، مجھے آپ  
اس کی اجازت دے دیں، صحابہ کرامؓ نے اس کے اس سوال پر نفرت کا اظہار کیا، مگر آپ  
ﷺ نے اس نوجوان سے فرمایا: قریب آ جاؤ، وہ قریب آیا، تو فرمایا: بیٹھ جاؤ، وہ بیٹھ گیا، تو  
آپ نے بڑے درد بھرے انداز میں فرمایا: کیا تم یہ کام اپنی ماں کے لیے پسند کرتے ہو؟  
اس نے عرض کیا: جی نہیں، آپ ﷺ نے فرمایا: کوئی بھی اس برائی کو اپنی ماں کے لیے  
پسند نہیں کرتا، بھلام تم زنا اپنی بیٹی کے لیے اچھا جانتے ہو؟ اس نے عرض کیا: یا رسول اللہ! ہرگز  
نہیں، رسول اللہ ﷺ نے فرمایا: دوسرے لوگ بھی اس کو اپنی بیٹیوں کے لیے اچھا نہیں  
سمجھتے، بھلا اس بارے کام کو تم اپنی بہن کے حق میں گوارا کرتے ہو؟ اس نے عرض کیا: جی:

نہیں، آپ نے فرمایا: کوئی بھی اپنی بہن کے حق میں یہ برداشت نہیں کرتا: اچھا یہ بتا وہ اس کو تم اپنی پھوپھی کے لئے پسند کرو گے؟ اس نے عرض کیا: جی ہرگز نہیں، رسول اللہ ﷺ نے ارشاد فرمایا: کوئی شخص بھی اسے اپنے پھوپھی کے لیے پسند نہیں کرتا، اچھا یہ بتا وہ تم زنا کو اپنی خالہ کے لیے برداشت کرو گے؟ وہ بولا نہیں یا رسول اللہ، آپ نے فرمایا: کوئی بھی اس کو اپنی خالہ کے بارے میں برداشت نہیں کر سکتا۔ اس گفتگو سے سائل کو یہ باور کرانا مقصود تھا، کہ جب تم اپنی ماں، بیٹی، بہن، پھوپھی اور خالہ سے زنا کو برداشت نہیں کر سکتے تو تم جس کسی سے اس بد کاری کا ارتکاب کرو گے وہ بہرنواع کسی نہ کسی کی ماں، بیٹی، بہن، پھوپھی یا خالہ ہی ہو گی، جب یہ بات اس کے ذہن نشین ہو گئی تو آپ نے اپنا دست شفقت اس کے سر پر رکھا اور فرمایا:

اللَّهُمَّ اغْفِرْ ذَنْبَهُ وَ طَهِّرْ قَلْبَهُ وَ احْصِنْ فَرْجَهُ۔

اللَّهُمَّ اسْكُنْاهُ مَعَافَ فَرْمَادَهُ، اسْكُنْاهُ مَنْ سَأَفَكَرَدَهُ،

اور اس کی شرمگاہ کی حفاظت فرم۔

راوی کا بیان ہے کہ اس کے بعد بھی بھی زنا کا تصور اس کے حاشیہ خیال میں

نہیں آیا۔ (مسند احمد: ج ۵ ص ۲۵۶، ۲۵۷، تفسیر ابن کثیر: ج ۳ ص ۳۸)

### حضرت مولانا قاضی منصور پوری کا بیان

حضرت سیدنا یوسفؐ کو جب عزیز مصر کی بیوی اپنے محل میں لے گئی، سب دروازے بند کر دیئے اور حضرت یوسفؐ کو دعوت گناہ دی تو انہوں نے رب کو یاد کرتے ہوئے جوبات فرمائی، وہ یقینی۔ اَنَّهُ لَا يُفْلِحُ الظَّالِمُونَ ظلم کرنے والے فلاج نہیں پاتے۔ حضرت مولانا قاضی محمد سلیمان منصور پوریؐ رقطراز ہیں:

۱۔ یوسف صدیقؐ نے اس جگہ زانی کو ظالم بتایا ہے، جوبات پر غور کرو، زنا ظلم برخود بھی ہے زانی اپنی جان پر ظلم کرتا ہے کیونکہ زنا سے اخلاق اور روپیہ اور خون تباہ و خراب اور فاسد ہو جاتے ہیں، پیدا ہونے والی نسل کا ذخیرہ ضائع کیا جاتا ہے۔

- ۲۔ زنا اپنے خاندان پر بھی ظلم ہے۔ کیونکہ جو شخص زنا کرتا ہے، وہ اپنے خاندان کے لیے ایک نمونہ قائم کرتا ہے۔ وہ اپنے گھر تک ایک سڑک بناتا ہے جس سڑک سے زنا با آسانی اس گھر میں داخل ہو جائے گا، تجربت اور مشاہدہ ایسی ہزاروں مثالیں ناظرین کے سامنے پیش کر سکتے ہیں۔
- ۳۔ زنا زانیہ پر بھی ظلم ہے کیونکہ جب عورت ایک بار زنا میں آلو دہ ہو جاتی ہے تو اس کے اخلاق بگڑ جاتے ہیں، پھر وہ وفاحت و بے حیائی میں روز افزوس بڑھتی جاتی ہے۔
- ۴۔ زنا عورت کے اقرباء پر بھی ظلم ہے، کیونکہ سب کو اس کی ندادامت دامن گیر ہوتی ہے، جس کی کوفت اور صدمہ ان کے دل پر ہمیشہ رہتا ہے۔
- ۵۔ زنا، عورت کے شوہر پر بھی ظلم ہے، بنے والے شوہر پر اس لیے ظلم ہے کہ جس اعتماد پر اس نے شادی کی، اس میں دھوکا دیا گیا، اور شوہر موجودہ پر اس لیے ظلم ہے کہ اس کے واحد حق میں مداخلت کی گئی، اس کی رسوائی کی گئی، اس کے مال کا وارث ایسے مولود کو بنایا گیا جسے اتحقاق و راثت حاصل نہ تھا۔
- ۶۔ زنا، پیدا ہونے والے بچہ پر بھی ظلم ہے، کیونکہ یا تو ایسے بچے کو ضائع کیا جاتا ہے، یا اس کی تربیت صحیح نہیں ہوتی، اور یہ لازمی ہے کہ اس کی زندگی کو ہمیشہ کے لیے نگ و عار کی زندگی بنایا جاتا ہے۔
- ۷۔ زنا، ملک و قوم پر بھی ظلم ہے، نسلیں محفوظ نہیں رہتیں وہ اوصاف و خصائص جو خصوصیات خاندان ہوتے ہیں، نیز صحیح عامہ تباہ ہوتی ہے، اوصاف قومی گم ہو جاتے ہیں، زنا کے جرا شیم گنہگار والدین اور ان کی آئندہ اولاد میں منتقل ہوتے رہتے ہیں، اور ان سب امور کا دامن نقصان قوم کو اور پھر ملک کو اٹھانا پڑتا ہے، غور کرو کہ ایک لفظ ظالم کے تحت میں حضرت یوسفؐ نے زنا کی ان تمام برائیوں کو کیسی خوبی سے بیان فرمادیا ہے۔ (الجممال الکمال: ص ۱۰۰ تا ۱۰۲)
- حضرت قاضی صاحب نے ظالم کی تفصیل میں جو کچھ رقم فرمایا ہے، اس میں

زن کی ہولنا کی اور زانی کی ہدایت و راہنمائی کے لیے عبرت کا و فرسامان ہے، اس کے ساتھ ساتھ یہ بھی ملحوظ خاطر رہے کہ زنا، باپ کی حقیقی اولاد پر بھی ظلم ہے، کیونکہ زنا کے نتیجے میں ولد الحرام بھی اس کا وارث قرار پاتا ہے، جیسے حقیقی اولاد ہوتی ہے، گویا اولاد کو جس قدر و راثت ملنی تھی اس میں یہ ولد الحرام بھی شریک بن جاتا ہے جو اس اولاد پر سراسر ظلم ہے اسی طرح حضرت قاضی صاحبؒ نے جو یہ فرمایا کہ زانی زنا سے اپنے گھر میں سڑک بناتا ہے تو بلا ریب وہ گھر بذکاری کا اڈا بنتا ہے اور پورے محلے بلکہ شہر میں بدنامی کا باعث بنتا ہے۔

### عمل مكافات سے بچو

علامہ ابن حجرؒ کی نے زنا کی ہولنا کیوں کا ذکر کرتے ہوئے لکھا ہے کہ: ”إِنَّهُ يُؤْخِذُ بِمُشْلِهِ مِنْ ذُرِيَّةِ الْزَانِيِّ“، کعمل مكافات کے مطابق زانی کی اولاد سے وہی سلوک ہوتا ہے، جو وہ کسی دوسرے سے کرتا ہے۔ فرماتے ہیں: کہ جب یہ بات ایک بادشاہ سے کہی گئی تو اس نے تجربہ اپنی بیٹی جو نہایت خوبصورت تھی کے ہمراہ ایک خادم کو بھیجا کہ وہ اس کے ساتھ بازار میں سیر پائی کے لیے جائے، اگر کوئی میری بیٹی سے تعزض کرے تو وہ اسے منع نہ کرے، چنانچہ وہ بادشاہ کی بیٹی کو بازار گھمانے کے لیے لے گئی، لوگوں نے بادشاہ کی بیٹی کو دیکھا تو احراما نہوں نے اپنی نگاہوں کو نیچا کر لیا، تا آنکہ وہ گھوم پھر کر جب واپس اپنے محل میں آنے لگی تو ایک شخص آیا اور بادشاہ کی بیٹی کا بوسا لیکر بھاگ گیا، چنانچہ جب یہ ماجرہ بادشاہ کو سنایا گیا تو وہ سجدہ شکر بجالا یا اور کہا:

الحمد لله ما وقع مني في عمرى قط إلا قبلة لامرأة وقد

قصصت بها.

سب تعریفیں اللہ تعالیٰ کے لیے ہیں عمر بھر میں نے سوائے ایک عورت کا بوسہ لینے کے کوئی حرکت نہیں کی اور اس نوجوان نے جو میری بیٹی کا بوسہ لیا، میرے اسی بوسے کے بدله میں ہے۔ (الرواجر: ص ۲۲۶ ج ۲)

لہذا اس ب瑞 حرکت سے اس لیے بھی اجتناب کرنا چاہیے کہ مباراکہ میری اولاد نہ

دھر لی جائے۔ (اعاذنا اللہ منه)

## امام عبید بن عمرؓ کا عبر تناک واقعہ

حضرت امام عبید بن عمرؓ کا شمار عظیم الشان تابعین کرام میں ہوتا ہے، مکہ مکرمہ کے قاضی تھے، امام احمد بن عبد اللہؓ الحنبلی نے اپنی معروف کتاب ”تاریخ الشفقات“ میں ذکر کیا ہے کہ مکہ مکرمہ میں ایک نہایت خوبصورت عورت تھی، ایک روز اس نے اپنے خاوند سے کہا: کیا خیال ہے کہ ہے کوئی جواں چہرے کو دیکھ کر فتنہ میں مبتلا نہ ہو؟ تو اس نے کہا: ہاں، عبید بن عمرؓ ہیں، جو تجھے دیکھ کر فتنے میں مبتلا نہیں ہوں گے، عورت نے کہا آپ مجھے اس تجربہ کی اجازت دیں (کہ میں عبید بن عمرؓ کو آزماؤں) پھر دیکھوں گی وہ بچتے ہیں یا نہیں، خاوند نے اجازت دے دی، چنانچہ حضرت عبیدؓ کے پاس ایک روز مسلکے کی وضاحت کا بہانہ بنا کر حاضر ہوئی، المسجد الحرام کے ایک کونہ میں دونوں باہم علیحدہ ہوئے تو اس عورت نے چاند کے ٹکڑے کی ماندا پنا چہرہ ظاہر کیا، حضرت عبید بن عمرؓ نے اس عورت سے کہا: اے اللہ کی بندی، یہ کیا؟ اس نے کہا میں آپ کے بارے میں فتنہ میں مبتلا ہوں، میرے بارے میں آپ غور فکر کریں، حضرت عبیدؓ نے فرمایا: میرا تجھ سے ایک سوال ہے، اگر تم نے صحیح جواب دیا تو میں تیرے بارے میں سوچوں گا، عورت نے کہا: آپ جو پوچھیں گے صحیح جواب دوں گی، انہوں نے فرمایا: کیا خیال ہے اگر ملک الموت تیری روح قبض کرنے کے لئے آئے، کیا تم پسند کرو گی کہ میں تمہاری حاجت پوری کروں؟ اس نے کہا: مخدہ اہر گز نہیں، انہوں نے فرمایا: تم نے چ کہا، اچھا اب بتلو وجب تجھے قبر میں سوال و جواب کے لیے اٹھایا جائے گا اس حالت میں تو پسند کرے گی کہ میں تیری حاجت پوری کروں؟ کہنے لگی: ہائے اللہ بالکل نہیں، انہوں نے فرمایا: تو نے چ کہا، اب بتلو وجب نامہ اعمال دیا جائے گا تمہیں معلوم نہیں کہ وہ تمہیں دائیں ہاتھ میں دیا جاتا ہے یا بائیں میں، کیا تو پسند کرے گی کہ اس وقت میں تیری ضرورت پوری کروں؟ اس نے کہا: ہائے اللہ بالکل نہیں، تو فرمایا: کہ تو نے چ کہا، اسی طرح انہوں نے یہ سوال پل صراط پر سے گزرتے وقت، وزن اعمال کے وقت اور اللہ سبحانہ و تعالیٰ کے سامنے استفسار کے وقت دہرایا، کیا ان لمحات میں تو پسند کرے گی کہ میں تیری حاجت پوری کروں؟ وہ بار بار کہتی رہی: ”اللّٰهُمَّ لَا“ ہائے اللہ بالکل نہیں، بالآخر

انہوں نے فرمایا:

اتق اللہ یا امّة اللہ فقد انعم اللہ علیک و احسن إلیک  
اے اللہ کی بندی! اللہ تعالیٰ سے ڈرو، اللہ نے تم پر کس قدر انعام کیا ہے، اور کتنے  
احسان سے تمہیں نواز اے،

یہن کروہ گھر لوٹ گئی، خاوند نے سوال کیا، کہ کیسے گزری؟ بولی، ہم تو بے کار  
انسان ہیں، اس کے بعد صوم و صلوٰۃ کی پابند اور عبادت گزار بن گئی۔ خاوند کہا کرتا تھا: عبید  
بن عییرؓ نے میری بیوی خراب کر دی، ہماری ہرشب شب زفاف ہوتی تھی مگر اس نے تو

میری بیوی کو راہبہ بنا دیا۔ (تاریخ الثقات: ص ۳۲۲، ڈم الہوی: ص ۲۱۰، ۲۱۱)  
علامہ ابن جوزیؓ نے اس نوعیت کے اور بھی واقعات ذکر کئے ہیں، کہ اللہ والے  
کس طرح اس برائی سے بچتے ہیں، مگر یہاں استیعاب مقصود نہیں، اللہ تعالیٰ ہمارے دلوں  
میں اپنا ڈڑا اور اپنی محبت پیدا فرمائے اور اپنی معصیت سے محفوظ رکھے۔ آمین

### زناء کے درجات

زناء کی حرمت اور قباحت احادیث میں بڑی تفصیل سے بیان کردی گئی ہے،  
یہاں اس بارے میں اتنی بات ذہن نشین رہے کہ اجنبی عورت سے زنا بلاشبہ کبیرہ گناہ ہے،  
مگر اجنبی شادی شدہ سے زنا کی برائی کہیں بڑھ کر ہے، جس کی سزا شادی شدہ ہونے کی بنا  
پر سنگسار ہے، اور اس سے بڑی قباحت اس میں ہے کہ اپنی پڑوسی عورت سے بدکاری کی  
جائے، چنانچہ صحیح بخاری میں حضرت عبد اللہ بن مسعودؓ سے مروی ہے، کہ میں نے رسول اللہ  
صلی اللہ علیہ وسلم سے پوچھا کہ سب سے بڑا گناہ کونسا ہے، آپ نے فرمایا: یہ کہ تو اللہ تعالیٰ کا شریک  
بانے، حالانکہ اللہ نے تجھے پیدا کیا، میں نے عرض کیا: اس کے بعد کونسا گناہ بڑا ہے؟  
فرمایا: کہ تو اپنی اولاد کو قتل کرے، میں نے پوچھا: کہ اس کے بعد؟ تو آپ نے فرمایا: ”آن  
تزانی حلیلة جارک“ کہ تو اپنے پڑوسی کی عورت سے بدکاری کرے۔

(بخاری ج ۲: ص ۱۰۰۶، مسلم)

حضرت مقداد بن الاسود کا بیان ہے کہ رسول اللہ صلی اللہ علیہ وسلم نے صحابہ کرامؓ سے فرمایا  
زناء کے بارے میں تم کیا کہتے ہو؟ انہوں نے عرض کیا: کہ اللہ تعالیٰ اور اس کے رسول نے

## فلاح کی راہیں

123

اسے حرام ٹھہرایا ہے، اور یہ قیامت تک حرام ہے، آپ نے فرمایا:  
لأن يزني الرجل بعشر نسوة أيسرا عليه من أن يزني بامرأة جاره .

(مسند احمد ، طبرانی ، صحیح الترغیب : ج ۲ ص ۲۱۵)

اگر کوئی دس عورتوں سے زنا کرے یا اس پر، آسان ہے اس کی نسبت کہ وہ اپنے پڑوں کی عورت سے زنا کرے،

گویا پڑوں کی عورت سے بدکاری دوسرا دس عورتوں کے ساتھ بدکاری سے زیادہ جرم ہے، اسی طرح وہ مجاہدین جو اسلام اور مسلمانوں کے دفاع اور اعلائے کلمۃ اللہ کے لیے دشمنوں سے بر سر پیکار ہیں ان کی عورتوں کی حرمت اور ان سے زنا کے بارے میں رسول اللہ ﷺ نے فرمایا:

حُرْمَة نِسَاء الْمُجَاهِدِينَ عَلَى الْقَاعِدِينَ كَحُرْمَة أُمَّهَا تَهْمَهُ، مَا مِنْ رَجُلٍ مِنَ الْقَاعِدِينَ يَخْلُفُ رَجُلًا مِنَ الْمُجَاهِدِينَ فِي أَهْلِهِ فَيُخُونَهُ فِيهِمْ إِلَّا وَقَفَ لَهُ يَوْمُ الْقِيَامَةِ فَيَا خَذْ مِنْ حَسَنَاتِهِ مَا شَاءَ . (مسلم: ج ۲ ص ۱۳۸)

مجاہدین کی عورتوں کی حرمت پچھے رہنے والوں پر اس طرح ہے جیسے ان کی ماڈل کی حرمت ہے، جو آدمی مجاہد کے گھر رہتا ہے، پھر وہ خیانت کا مرتكب ہوتا ہے قیامت کے دن اسے کھڑا کیا جائے گا اور مجاہد اس کی جس قد رچا ہے گا نیکیاں لے گا۔

نسائی (ج ۲ ص ۵۸) میں یہ الفاظ ہیں کہ کیا خیال ہے وہ اس کی کوئی نیکی چھوڑے گا؟ اس سے بھی بڑھ کر یہ کوئی بد نصیب محربات سے منہ سیاہ کرے اسی طرح زنا تو بہر نو عرام ہے، لیکن اگر کوئی بوڑھا اس کا ارتکاب کرے تو اس کے بارے میں رسول اللہ ﷺ نے فرمایا:

ثَلَاثَةٌ لَا يَكْلِمُهُمُ اللَّهُ يَوْمَ الْقِيَامَةِ وَلَا يَزَكِّيْهُمْ وَلَا يَنْظَرُ إِلَيْهِمْ وَلَهُمْ عَذَابٌ عَلِيِّمٌ، شَيْخٌ زَانٌ وَمَلْكٌ كَذَابٌ وَعَائِلٌ مُسْتَكْبِرٌ .

(مسلم: ج ۱ ص ۱۷)

تین قسم کے آدمیوں سے قیامت کے دن اللہ تعالیٰ کلام نہیں کریں گے، اور نہ

## فلاح کی راہیں

124

انہیں گناہوں سے پاک کریں گے، اور نہ ہی ان کی طرف نظر رحمت سے دیکھیں گے، ان کے لیے دردناک عذاب ہو گا، ایک بوڑھا زانی، دوسرا جھوٹ بولنے والا بادشاہ، اور تیسرا تکبر کرنے والا فقیر۔

تکبر، جھوٹ اور زنا بہر نو ع کبیرہ گناہ ہیں مگر مجرم کی حیثیت سے گناہ کی نوعیت بڑھ جاتی ہے۔ جیسے فقیر و مسکین آدمی تکبر کرے یا بادشاہ جس پر کسی کا دباو نہیں وہ بھی جھوٹ بولے، اور بوڑھا جسے چاہیے تو یہ کہ قبر و قیامت کی فکر کرے، مگر وہ بد کاری میں مست ہے، تو اس کے گناہ کی نوعیت کہیں بڑھ جاتی ہے۔

### شادی کا حکم

اس دور میں ایمان کے بعد سب سے زیادہ جس چیز کی بر بادی ہو رہی وہ عفت و عصمت ہے، اس کی حفاظت کے جو طریقے ہو سکتے ہیں، اس کی ضروری تفصیل آپ پڑھ آئے ہیں، اس کی حفاظت ہی کا ایک بڑا ذریعہ شادی ہے، جو ایک طرف بقاء نسل انسان کا باعث ہے، تو دوسری طرف عفت کی حفاظت کا بہت بڑا سبب ہے، اس لیے شرمنگاہوں کی حفاظت کے حکم کے ساتھ ہی فرمایا:

**﴿إِلَّا عَلَىٰ أَرْوَاحِهِمْ أُوْ مَا مَلَكُتُ أَيْمَانُهُمْ﴾** (المؤمنون: ۲)

سوائے اپنی بیویوں اور کینزوں کے جوان کے قبضے میں ہیں

رسول اللہ ﷺ نے شادی کا حکم دیتے ہوئے فرمایا:

يَا مَعْشِرَ الشَّبَابِ مَنْ أَسْطَاعَ مِنْكُمُ الْبَاءَةَ فَلِيَتَزُوْجْ فَإِنَّهُ أَغْضَ

للبصر و احسن للفرج۔ (بخاری: ص ۱۰۶ ج ۹ مع الفتح و مسلم: ج ۱ ص ۳۲۹)

اے نوجوانوں کی جماعت! تم میں سے جو شادی کی قدرت رکھتا ہے، اسے

چاہیے کہ شادی کر لے، شادی آنکھیں نیچی رکھنے اور شرمنگاہوں کی حفاظت کا باعث ہے۔

اللہ سبحانہ تعالیٰ نے انسان کو بنیادی طور پر تین قسم کی قوتیں عطا فرمائی ہیں۔

۱۔ قوت فکر یہ، فکر صحیح سے تو حید، اتباع، عبدیت کا سبق ملتا ہے، ورنہ انسان کفر و شرک

اور بد عادات کا شکار ہو کر رہ جاتا ہے۔

۲۔ قوت غصبیہ، یہ فساد کی جڑ ہے، مگر نافرمانی دیکھ کر غصہ نہ آنا بھی ایمان کی کمی کا باعث ہے، دشمنان دین سے جہاد و قتال اسی قوت کا نتیجہ ہے ﴿أَشَدَّ أَهْلَ الْكُفَّارَ﴾ (الفتح: ۲۹) جو صحابہ کرامؐ کا وصف بیان ہوا اسی کا کوشش ہے۔

۳۔ قوت شہوانیہ، اس کی حفاظت کا حکم ہے، اسے ختم کرنے یا بال محل ضائع کرنے کی اجازت نہیں، یہ قوت نہ ہو تو نسل انسانی ختم ہو جائے، اس سے خاندان بننے ہیں اور پاکیزہ معاشرہ تشكیل پاتا ہے، غرضیکہ ان تینوں قوتوں کو اعتدال اور دہب سے استعمال کیا جائے تو فتحما، ورنہ عقا نہ د افکار خراب ہو جاتے ہیں، اور پورا معاشرہ شروع فساد کی آماجگاہ بن جاتا ہے۔

امام مسلم نے مندرجہ بالا حدیث کے کچھ بعد یہ روایت لاکر اس حدیث کی مزید وضاحت کی طرف اشارہ کیا ہے کہ رسول اللہ ﷺ نے فرمایا:

إِذَا أَحَدُكُمْ أَعْجَبَهُ الْمَرْأَةُ فَوَقَعَتْ فِي قَلْبِهِ فَلِيَعْمَدْ إِلَى امْرَأَتِهِ

فليوقعها فان ذلك يرد ما في نفسه. (مسلم: ص ۵۵۰ ج ۱)  
جب تم میں سے کسی کو کوئی عورت بھلی گے اور اس کی محبت اس کے دل میں بیٹھ جائے، تو اسے چاہیے کہ اپنی بیوی کے پاس جا کر اپنی ضرورت پوری کرے، اس سے اس کے دل میں جو اس عورت کے بارے میں خیال پیدا ہو اتھا زائل ہو جائے گا۔

گویا شادی انسان کے لیے بدکاری سے بچنے کا بہت بڑا ذریعہ ہے، اس لیے اللہ تعالیٰ نے بھی اس کا حکم دیتے ہوئے فرمایا: ﴿وَأَنِّكُحُوا الْأَيَامِي مِنْكُمُ﴾ (النور: ۳۲) تم میں سے جو مجرد ہو، اس کا نکاح کر دو الْأَيَامِی، ایم کی جمع ہے اور اس کا اطلاق ہر اس مرد اور عورت پر ہوتا ہے جو بے زوج ہو۔ (ابن کثیر: ج ۳ ص ۲۸۳) گویا پہلے اگر زوج تھا، بعد میں طلاق یا وفات سے وہ مجرد ہو گیا، مرد ہو یا عورت اس کا نکاح کر دو۔

اسلام تجربہ کی زندگی پسند نہیں کرتا، رہبانیت کا بھی اسلام سے کوئی تعلق نہیں، جبکہ عیسائیت اور ہندو مت کی بنیاد ہی رہبانیت پر ہے، قدیم زمانہ سے یہ تصور پایا جاتا ہے، کہ

شادی بیاہ تعلق باللہ سے مانع ہے، دنیوی جمال میں پڑنا اللہ والوں کا کام نہیں، اللہ والے لگوٹ کے پکے ہوتے ہیں، مگر ان تصورات کا اسلام سے کوئی تعلق نہیں، حضرت انسؓ فرماتے ہیں:

کان رسول الله ﷺ یامر بالبَّاءَ وَ ینهی عن التَّبْتَلِ نهیاً شدیداً  
يقول: تزوجوا الودود الولود فانی مکاثر بكم الأنبياء .

(أحمد و اسنا ده حسن، المجمع: ص ۲۵۸ ج ۳)

رسول اللہ ﷺ شادی کا حکم فرماتے: اور سختی سے مجرور ہنے سے منع فرماتے، اور فرماتے: محبت کرنے والی اور بچے جننے والی سے نکاح کرو، میں تمہاری بنا پر دوسرے انبیاء پر فخر کروں گا۔

حضرت عبداللہ بن عباسؓ نے اپنے شاگرد رشید حضرت سعید بن جبیر سے فرمایا: کیا تو نے شادی کی ہے؟ عرض کیا: جی نہیں، انہوں نے فرمایا: "تزوج فَإِنْ خَيْرٌ هَذِهِ الْأُمَّةُ أَكْثَرُهَا نَسَاءً" نکاح کرو اس امت کے سب سے بہتر شخص کی سب سے زیادہ عورتیں تھیں۔ (بخاری: ج ۱۱۲ ص ۹) ان کی مراد نبی کریم ﷺ ہیں اس امت کی قید اس لیے لگائی کہ حضرت سلیمانؓ اس حکم سے خارج ہیں، کیونکہ ان کی سب سے زیادہ بیویاں تھیں۔ (صحیح بخاری: ج ۱۱۲ ص ۹۷) بلکہ نبی اکرم ﷺ سے پہلے انبیاء کرامؓ کی شادی شدہ تھے، چنانچہ اللہ تعالیٰ نے فرمایا: ﴿ وَلَقَدْ أَرْسَلْنَا رُسُلًا مِّنْ قَبْلِكَ وَ جَعَلْنَا لَهُمْ أَزْوَاجًا ﴾ (الرعد: ۳) "کہ ہم نے آپ سے پہلے رسول صحیح اور ہم نے انہیں بیویاں اور اولادی۔ جس سے معلوم ہوتا ہے کہ شادی کرنا سنت انبیاء ہے۔

حضرت عثمان بن مظعونؓ کاشمار او لین سا بقین صحابہ میں ہوتا، انہوں نے آنحضرت ﷺ سے تحریکی زندگی گزارنے کی اجازت چاہی، تو آپ نے منع فرمایا: (بخاری: ج ۱۱۲ ص ۹۷) یہی حضرت عثمانؓ ﷺ اور حضرت عبد اللہ بن عمرؓ تینوں مل کر رسول اللہ ﷺ کے حجرہ مبارک میں حاضر ہوئے، آنحضرت ﷺ کی رات کی عبادت کے بارے میں انہوں نے سوال کیا، جب انہیں اس کی آگاہی ہوئی تو انہوں نے اسے بہت کم محسوس



کیا، پھر وہ بولے ہماری آپ سے کیا نسبت، ایک بولا: میں تو شب بھر نماز پڑھوں گا، دوسرا نے کہا: میں ہمیشہ روزے رکھوں گا، تیسرا نے کہا: میں بالکل نکاح نہیں کروں گا، آنحضرت ﷺ کو اس کی خبر ہوئی، تو آپ نے فرمایا: تم نے یہ باتیں کی ہیں، اللہ کی قسم میں تم سے زیادہ اللہ سے ڈرنے والا اور تم سے زیادہ اللہ کا فرمانبردار ہوں، میں روزہ رکھتا ہوں افطار بھی کرتا ہوں، میں نماز پڑھتا ہوں اور سوتا بھی ہوں اور عورتوں سے شادی بھی کرتا ہوں، جو میرے طریقے سے اعراض کرے گا وہ مجھ سے نہیں۔

(بخاری: ح ۲۴۵۷ و مسلم: ح ۳۳۹)

اللہ سبحانہ و تعالیٰ نے انسان کو جس قد رقو تین اور صلاحتیں عطا ء فرمائی ہیں ان میں ایک قوت، قوتِ شخصی یہ ہے نسل انسانی کی بقاء اس قوت کی بدولت ہے، اور یہی قوت انسان کی صحت و تدرستی کی علامت ہے، یہ قوت اس جگہ صرف ہونی چاہیے جہاں اس کے صرف کرنے کی اجازت ہے، مال و زر کی طرح اسے بے دریغ صرف کرنا، یا غلط جگہ پر صرف کرنا، صحت و معاشرہ دونوں کی بر بادی کا باعث ہے، ﴿فَإِنَّهُمْ غَيْرُ مَلُومِينَ﴾ میں اشارہ ہے کہ اس ضرورت کو ضرورت کی حد تک رکھا جائے، مقصد حیات نہ بنایا جائے، اسلام نے شادی کا حکم دے کر اس قوت کے جائز استعمال کا طریقہ بتایا ہے، بلکہ ضرورت ہو تو بعض شرائط کے ساتھ ایک سے زائد دو، تین اور چار شادیوں کی بھی اجازت دی ہے، شادی کے علاوہ ایک دوسرا طریقہ ﴿أَوْ مَا هَلَكَتْ أَيمَانُهُمْ﴾ کا ہے، کہ اپنی کنیز اور لوٹدی سے بھی اظہار رجولیت اسی طرح جائز ہے جیسے بیوی سے اور کنیز سے مراد شرعی کنیز اور باندی ہے، گھر میں کام کا ج کرنے والی عرفی کنیز نہیں، کنیز سے استمتع کے جواز کی بنیاد نکاح نہیں، بلکہ ملک ہے اگر ان کے ساتھ نکاح کی شرط ہوتی تو ازواج سے الگ ذکر کرنے کی ضرورت ہی نہیں تھی، کیونکہ ملکوں ہونے کی صورت میں وہ بھی بیوی ہوتی، ایسی صورت میں اس کا علیحدہ ذکر بے سود ہوتا، شرم گاہ کی حفاظت کے عمومی حکم سے بیوی کے ساتھ جو باندی کی استثناء ہے کہ اس پر شرمگاہ کو محفوظ نہ رکھنے میں ملامت نہیں تو یہ استثناء محدود کے لیے ہے کیونکہ اس بات پر علمائے امت کا

## فلاح کی راہیں

128

اتفاق ہے کہ عورت کے لیے اپنے غلام سے ملاپ حرام ہے۔

(فتح القدیر: ص ۷۳ ج ۳، قرف طبی: ص ۱۰۱ ج ۱۲ وغیرہ)

ایک منقطع روایت میں منقول ہے کہ حضرت عمرؓ کے دور میں ایک عورت نے ﴿أَوْمَا مَلَكَتْ أَيْمَانُهُمْ﴾ سے استدلال کرتے ہوئے اپنے غلام سے ملاپ کیا، حضرت عمرؓ کے پاس اس کا معاملہ پیش ہوا، تو انہوں نے پوچھا تم نے ایسا کیوں کیا؟ تو اس نے کہا کہ میرا یہ غلام ہے، میرا خیال تھا کہ جیسے مرد اپنی لوڈنگ سے ملاپ کر سکتا ہے، عورت بھی اپنے غلام سے ملاپ کر سکتی ہے، حضرت عمرؓ نے اس کے بارے میں صحابہ کرامؐ سے مشورہ کیا، تو انہوں نے کہا: کہا سے رجم نہ کیا جائے، اس نے قرآن پاک کی تعبیر و تفسیر میں غلطی کی بنابر ایسا کیا ہے، البتہ حضرت عمرؓ نے تعریر آغلام کو جلاوطن کر دیا اور عورت کو فرمایا: کہ اب تو کسی آزاد مسلمان سے نکاح نہیں کر سکتی۔ (ابن کثیر وغیرہ) علامہ قربیؒ نے اس قسم کا ایک واقعہ حضرت عمر بن عبد العزیزؓ کے دور کا بھی ذکر کیا ہے، جس میں انہوں نے عورت سے فرمایا: کہ اگر تو جاہل اور بے خبر نہ ہوتی تو میں تمہیں رجم کرتا۔ (قربی: ص ۱۰۱ ج ۱۲)

علامہ ابن العربيؒ تو فرماتے ہیں کہ سورہ المؤمنون کی ان آیات میں سبھی احکام مرد و عورت میں مشترک ہیں مگر ﴿وَالَّذِينَ هُمُ الْفُرُوجُ جِهَنْ حَافِظُونَ﴾ سے مراد صرف مرد ہیں عورتیں نہیں، جیسا کہ اس کے بعد کا جملہ ﴿إِلَّا عَلَى أَرْوَاجِهِمْ أَوْمَا مَلَكَتْ﴾ اس پر دلیل ہے، رہا عورتوں کے بارے میں شرماگاہ کی حفاظت کا حکم تو وہ آیات احسان اور دوسرے دلائل سے ثابت ہوتا ہے۔ (قربی: ج ۱۰۵ ص ۱۰۵)

علامہ ابن العربيؒ کا یہ فرمان بجائے خود غور طلب ہے کہ قرآن پاک میں عورتوں کی شرماگاہ کے حوالے سے، محضنات، احسانت کے الفاظ آئے ہیں، حضرت مریم صدیقہؓ کے ذکر میں بھی کہ ﴿وَمَرِيمٌ اُبْنَتَ عِمْرَانَ الَّتِي أَحْسَنَتْ فِرْجَهَا﴾ (الحریم: ۱۲) اور مریم عمران کی بیٹی، جنہوں نے اپنی شرماگاہ کو حفظ رکھا۔ علامہ راغب اصفہانیؓ فرماتے ہیں: **الْحِصَان** کے معنی پاک دامن عورت کے ہیں، خواہ وہ احسان پاک دامنی کی وجہ سے ہو، یا کسی کے ساتھ نکاح کرنے کی وجہ سے، اور عورت کو

**مُحْصِنَةُ اور مُحْصَنَةُ** (بصیغہ فاعل اور مفعول) دونوں طرح کہا گیا ہے کہ بصیغہ فاعل اس بنا پر کہ وہ خود اپنی حفاظت کرتی ہے، اور بصیغہ مفعول دوسرے کی جانب سے حفاظت کی وجہ سے ہے کہ خاوند اس کی حفاظت کرتے ہیں۔ اور قرآن مجید میں جہاں مُحْصَنَات کا لفظ آیا ہے، وہاں صاد کے فتحہ اور کسرہ کے ساتھ پڑھنا صحیح ہے، لیکن جہاں یہ لفظ حرمت کے بعد آیا ہے، وہاں فتح صاد کے ساتھ پڑھا جائے گا کیونکہ شورہ دار نور تو ان کے ساتھ ہی نکاح حرام ہے، نہ کہ عفانِ نافع کے ساتھ، (مفردات القرآن)

یہاں یہ بات بھی پیش نظر ہے کہ احسان کا اصل مادہ حسن ہے جس کے معنی یہیں قلعہ، یہ حفاظ جگہ کہتے ہیں، اور اسی سے احسان اور محسن اور محسنات پاکدامنی کے معنی میں ہے، بالخصوص شادی شدہ عورت جو خاوند اور اس کے خاندان کی حفاظت میں ہے، جس طرح قلعہ کو توڑنے والا باغی ہے، اسی طرح خاوند و خاندان کے حفاظتی قلعہ سے بغاوت کر کے برائی کا ارتکاب کرنے والی بھی سخت ترین سزا، یعنی رجم کی مستوجب ہے۔

بہر حال آیت کے عمومی حکم سے عورت بالاجماع خارج ہے، یا عورت اس کی مخاطب نہیں، اس سے مراد صرف مرد ہے عورت نہیں، کہ مرداپی یہوی اور لوگوں سے شرمگاہ کی حفاظت نہ کرنے میں باعث ملامت نہیں،

### بیوی اور باندی کے علاوہ باقی ذرائع

بیوی اور باندی کے علاوہ ہر ایک سے شرمگاہ کی حفاظت کا حکم ہے، بلکہ خبردار فرمایا ہے کہ:

﴿فَمَنِ ابْتَغَى وَرَآءَهُ ذلِكَ فَأُولَئِكَ هُمُ الْعَادُونَ﴾ (المؤمنون: ۷)

البتہ ان کے سوا جو کوئی اور ذریعہ چاہیں، وہی حدست تجاوز کرنے والے ہیں۔

یعنی ان دونوں جائز صورتوں کے علاوہ خواہش نفس کی تکمیل کے لیے جو صورت بھی اختیار کرے گا وہ ناجائز اور حرام ہے، وہ زنا ہو، عمل قوم لوط ہو یا جانور سے بد فعلی ہو، ان تینوں کی حرمت پر اتفاق ہے، زنا اور زانی کی مذمت کے بارے قرآن و سنت کی

نصوص بڑی واضح ہیں، اور اس کی سزا بھی معین ہے۔

## اغلام بازی

اغلام بازی وہ جرم ہے جس کا ارتکاب سب سے پہلے حضرت لوٹ العَلِيَّةَ کی بد

نصیب قوم نے کیا، چنانچہ اللہ تعالیٰ فرماتے ہیں:

﴿وَلُوطًا إِذْ قَالَ لِقَوْمِهِ أَتَأْتُونَ الْفَاحِشَةَ مَا سَبَقُكُمْ بِهَا مِنْ أَحَدٍ مِنَ الْعَالَمِينَ﴾ (الاعراف: ۸۰)

اور لوٹ نے جب اپنی قوم سے کہا: تم بے حیائی کا وہ کام کرتے ہو جو تم سے پہلے

دنیا کی مخلوق میں سے کسی نے بھی نہیں کیا۔

اس حقیقت کا اظہار اللہ تعالیٰ نے سورۃ العنكبوت آیت نمبر ۲۸ میں بھی فرمایا: کہ

دنیا میں قوم لوٹ نے سب سے پہلے اس بے حیائی کا ارتکاب کیا، قرآن مجید میں

”الفاحشة“ کا لفظ زنا کے معنوں میں کئی آیات میں آیا ہے اغلام بازی میں اس لفظ کا

استعمال اس بات کا مشعر ہے کہ عمل زنا کی ایک دوسری شکل ہے۔ اسی طرح حضرت لوٹ

نے اپنی قوم سے فرمایا:

﴿أَتَأْتُونَ الدُّكْرَانَ مِنَ الْعَالَمِينَ ۵ وَ تَدْرُونَ مَا حَلَقَ لَكُمْ رَبُّكُمْ مِنْ أَزْوَاجِكُمْ بَلْ أَنْتُمْ قَوْمٌ عَنْدُونَ﴾ (الشعراء: ۱۲۴، ۱۲۵)

کیا تم دنیا کی مخلوق میں سے مردوں کے پاس جاتے ہو، اور تمہاری بیویوں میں

تمہارے رب نے تمہارے لیے جو کچھ پیدا کیا ہے اسے چھوڑ دیتے ہو، بلکہ تم لوگ حد سے ہی گزر گئے ہو۔

غور کیجئے کہ ”عَنْدُونَ“ کا لفظ اس اسلوب میں استعمال ہوا ہے، جس میں

سورہ المؤمنون میں ﴿فَأُولَئِكَ هُمُ الْعَنْدُونَ﴾ استعمال ہوا ہے، گویا

اغلام بازی کرنے والا حد سے تجاوز کرتا ہے، حضرت لوٹ کی یہ قوم اس شناخت میں اس

حد تک چل نکلی تھی کہ وہ کھلم کھلا ایک دوسرے کے سامنے اس کے ارتکاب میں کوئی عار

محسوس نہیں کرتی تھی، چنانچہ سورۃ النحل میں فرمایا کہ: ﴿أَتَأْتُونَ الْفَاحِشَةَ وَ أَنْتُمْ

## فلاح کی راہیں

131

**تُبَصِّرُونَ** ﴿النحل: ٥٤﴾ تمہارا حال یہ ہے کہ تم آنکھوں دیکھتے بدکاری کرتے ہو، مغربی تہذیب میں آج بھی جنس پرستوں نے باقاعدہ اپنے کلب قائم کر رکھے ہیں، اور انہیں قانونی تحفظ بھی حاصل ہے۔

حضرت لوٹ کی اس بدنصیب قوم پر عذاب آیا تو ان کی پوری بستی کو اٹھا کر آسمان کے قریب سے الٹا کر کے نیچے پلک دیا، اور ان پر تہ بہتہ کھنگر کی قسم کے پھر بر سائے غالباً اسی شدید عذاب کی وجہ سے یہ علاقہ سطح سمندر سے چار سو میٹر نیچے دب گیا ہے، جہاں اب بھیرہ مردار ہے، جسے بھیرہ لوٹ بھی کہتے ہیں، ان کی بستی کو الٹا کرنے میں ان کی شرمناک حرکت سے ظاہری مناسبت بالکل واضح ہے۔

آنحضرت ﷺ نے اس برے فعل سے خبردار کرتے ہوئے اپنی فکرمندی کا یوں اظہار فرمایا:

ان أخوف ما أخاف على أمتي من عمل قوم لوط.

(ترمذی و حسنہ و الحاکم و صحیح انسادہ، صحیح الترغیب: ج ۲ ص ۲۲۱) کہ اپنی امت کے بارے میں سب سے زیادہ مجھے جس عمل سے خوف آتا ہے وہ قوم لوٹ کا عمل ہے۔

حضرت عبد اللہ بن عباسؓ سے مروی ہے کہ رسول اللہ ﷺ نے فرمایا: اس پر اللہ کی لعنت ہو جوز میں کی حد بندی کے نشان مٹاتا ہے، اور اس پر اللہ کی لعنت ہو جو غیر اللہ کے نام پر ذبح کرتا ہے اور اس پر اللہ کی لعنت ہو جواندھ کو غلط راہ پر لگاتا ہے، اور اس پر اللہ کی لعنت ہو جو اپنے والدین کو گالی دیتا ہے، اور اس پر اللہ کی لعنت ہو جو اپنے ماں ک کے علاوہ اپنی نسبت کسی اور کی طرف کرتا ہے، اور اس پر اللہ کی لعنت ہو جو جانور سے بدغسلی کرتا ہے، اور اس پر اللہ کی لعنت ہو جو قوم لوٹ کا عمل کرتا ہے، آخری جملہ آپ نے تین بار دہرا�ا۔

(ابن حبان، یعنی صحیح الترغیب: ص ۲۲۲ ج ۲)

تقریباً اسی مفہوم کی ایک روایت حاکم اور طبرانی اوسط میں حضرت ابو ہریرہؓ سے بھی مروی ہے، جس میں آپ ﷺ نے تین بار فرمایا: ”ملعون من عمل

عمل قوم لوٹ ” کے جو قوم لوٹ کا عمل کرتا ہے وہ ملعون ہے۔  
یہی نہیں بلکہ لواطت میں بتلا فاعل و مفعول دونوں کو رسول اللہ ﷺ نے قتل کا  
حکم دیا ہے چنانچہ حضرت عبداللہ بن عباسؓ سے روایت ہے کہ رسول اللہ ﷺ نے فرمایا:  
من وجد تم وہ یعمل عمل قوم لوٹ فا قتلوا الفاعل و المفعول۔

(ترمذی ابو داؤد وغیرہ صحیح البر غیب: ص ۲۲۲ ج ۲)

جس کو تم قوم لوٹ کا عمل کرتا ہو پا تو فاعل و مفعول دونوں کو قتل کر دو  
امام شافعیؓ کا اس روایت کے مطابق یہی فیصلہ ہے، کہ دونوں کو قتل کرنا چاہیے،  
جبکہ امام احمدؓ، امام مالکؓ اور امام اسحاقؓ وغیرہ فرماتے ہیں: دونوں کو بہرنو ع رجم کرنا  
چاہیے۔ بلکہ امام ابراہیم نجفی فرماتے ہیں: کہ اگر کسی کو دو بار رجم کرنا درست ہوتا تو اول طی کو  
دو بار رجم کیا جاتا۔ آنحضرت ﷺ نے اس برے عمل کے بارے میں جس فکر مندی کا  
اطھار کیا ہے، صد افسوس کہ یہ امت اس سے نفع سکی، زنا کی طرح اس بیماری میں بتلا  
ہوئی، امت دعوت میں بعض کے ہاں تو یہ عمل قانوناً جائز قرار دے دیا گیا ہے اور اس عمل  
کے نتیجہ میں وہ ایڈز جیسی خطرناک بیماری سے دوچار کر دیئے گئے۔ (أعاذ نا اللہ منه)

### امرد (بے ریش اڑکے) کو دیکھنا

اس بڑی عادت سے بچاؤ کے لیے ہمارے اسلاف امراء کی اولاد کے ساتھ بیٹھنے  
سے اجتناب کرتے تھے چنانچہ امام ابراہیم نجفیؓ فرماتے ہیں:  
کانوا یکر ہون مجالسة ابناء الملوك و قال: مجالستهم فتنۃ

إنما هم بمنزلة النساء . (ذم الہوی: ص ۹۲ روضۃ المحجین: ص ۱۱۵)  
کہ وہ یعنی تابعین کرام بادشاہوں کے بیٹوں کی مجلس میں بیٹھنا مکروہ سمجھتے تھے نیز

فرمایا: کہ ان کے پاس بیٹھنا فتنہ کا باعث ہے کیونکہ وہ عورتوں کے قائم مقام ہیں۔

امام سفیان ثوریؓ فرماتے ہیں: کہ عورت کے ساتھ ایک شیطان ہوتا ہے جبکہ اڑکے کے ساتھ  
دو شیطان ہوتے ہیں۔ اسی طرح امام احمدؓ بن حنبل، امام مالکؓ اور امام بحی بن معینؓ سے  
منقول ہے کہ وہ بھی امرد کی صحبت کو درست نہیں سمجھتے تھے، اس سلسلے کی مزید تفصیل کے لئے

## فلاح کی راہیں

133

ہماری کتاب ”آفات نظر اور ان کا علاج“ ملاحظہ فرمائیں۔

### بیوی کے ساتھ وطیٰ فی الدبر

لواطت کا عمل اپنی بیوی سے بھی حرام ہے، چنانچہ حضرت عبد اللہ بن عباسؓ سے روایت ہے کہ رسول اللہ ﷺ نے فرمایا:

لَا ينظر اللَّهُ عَزَّ وَجَلَّ إِلَى رَجُلٍ أَتَى رَجُلًا أَوْ امْرَأَةً فِي دِبْرِهِ.

(ترمذی، نسائی، ابن حبان)

اللَّهُ عَزَّ وَجَلَّ اس آدمی کی طرف نظر رحمت سے نہیں دیکھیں گے جو آدمی مرد کے ساتھ یا عورت کی دبر میں بدکاری کرتا ہے۔

اسی طرح حضرت عمرؓ سے مروی ہے کہ رسول اللہ ﷺ نے فرمایا: اللَّهُ تَعَالَى حَقَّ بَاتَ كَهْنَتَ مِنْ كَوَيْ حَيَا نَبِيْسَ كَرَتَ، خَبَرَ دَارَ عُورَتَوْنَ كَيْ دَبَرَ مِنْ بَدَكَارِيْ نَهَ كَرَوْ۔ (ابو یعلیٰ، صحیح الترغیب: ج ۲ ص ۲۲۸) یہی روایت حضرت جابرؓ حضرت خزیمؓ بن ثابت سے بھی مروی ہے، حضرت ابو ہریرہؓ سے روایت ہے کہ رسول اللہ ﷺ نے فرمایا: اس پر اللہ کی پھٹکار ہو جو عورت کی دبر میں بدکاری کرتا ہے۔ (ابوداؤد، احمد، صحیح الترغیب: ج ۲ ص ۲۲۵) اس لیے جو یہ فرمایا: کہ اپنی عورت یا لوندی سے شرمگاہ کی حفاظت نہ کرنے پر ملامت نہیں تو اس سے مراد ان کی شرمگاہ ہے جو محل ملاپ ہے وہ بقطعاً نہیں۔

### جانور سے بد فعلی

اسی طرح اس آیت سے ثابت ہوا کہ جانور کے ساتھ بد فعلی بھی حرام ہے اور اس کی حرمت پر بھی اتفاق ہے۔ حضرت ابن عباسؓ سے روایت ہے کہ رسول اللہ ﷺ نے فرمایا:

مَنْ أَتَى بِهِمِّةَ فَاقْتُلُوهُ وَاقْتُلُوهَا مَعَهُ۔ (ابو داؤد، بیہقی)

جو شخص جانور سے بد فعلی کرے اسے قتل کرو اور اس کے ساتھ جانور کو بھی قتل کرو۔

اس روایت کی صحت کے بارے میں اختلاف ہے اس لئے جانور سے بد فعلی کرنے والے اور اس جانور کے قتل کے متعلق بھی اختلاف ہے، امام شافعیؓ کا ایک قول اس

حدیث کے مطابق ہے، امام یہقی نے اس روایت کو صحیح قرار دیا ہے، متاخرین میں سے یہی رائے علامہ البانیؒ کی بھی ہے۔ (ارواء، ج ۱۳ ص ۸۷، صحیح الترغیب، ج ۲ ص ۳۲۶) آنحضرت ﷺ نے جانور سے بدلی کرنے والے کو ملعون قرار دیا ہے، چنانچہ آپ کا ارشاد ہے: لعن اللہ من وقع علی بھیمة۔ جو جانور سے بدلی کرتا ہے اللہ کی طرف سے اس پر لعنت ہو۔ (بیهقی الصحیحة: ۳۲۶۲، صحیح الترغیب ج ۲ ص ۲۲۳)

### استمناء باليد

اسی طرح اس آیت سے استمناء باليد یعنی اپنے ہاتھ سے منی خارج کرنا بھی حرام ثابت ہوتا ہے۔ جمہور علماء کا یہی موقف ہے، بلکہ بعض نے تو کہا ہے: کہ اگر اس کے جواز پر کوئی دلیل ہو پھر بھی ہر شریف نفس اس گھٹیاپن سے اعراض کرے گا۔ علامہ قرطبیؒ نے لکھا ہے: کہ امام احمدؓ اپنے تمام تروع و تقوی کے باوصف اس کے جواز کے قائل تھے، ان کا خیال ہے کہ جیسے سنگی یا فسد کے ذریعہ فضلہ بدن کا اخراج عندالضرورت جائز ہے تو استمناء باليد بھی عندالضرورت جائز ہے۔ (قرطبی: ج ۱۰ ص ۵۵) مگر یہ قیاس قرآن کی ظاہر نص کے خلاف ہے، کیونکہ اللہ تعالیٰ نے شرمگاہ کی عدم حفاظت کو صرف دو صورتوں میں باعث ملامت قرار نہیں دیا، اب اس کے علاوہ جو سطحیقہ بھی اختیار کیا جائے وہ بہر حال باعث ملامت ہے، اب اس سے اخراج کسی دلیل کے بغیر جائز نہیں۔ (اصوات، البیان: ص ۵۲۶ ج ۵)

### حرمت متعہ

اس آیت سے مفسرین نے متعہ کی حرمت پر بھی استدلال کیا ہے، حضرت قاسم بن محمد سے جب متعہ کے بارے پوچھا گیا تو انہوں نے فرمایا: اس کی حرمت تو اللہ کی کتاب سے ثابت ہوتی ہے، اس کے بعد انہوں نے یہی آیت تلاوت کی۔

(عبدالرزاق: ج ۷ ص ۵۰۳ ابو داود فی ناسخہ)

اسی طرح حضرت عائشہؓ سے جب متعہ کے بارے میں سوال کیا گیا، تو انہوں نے فرمایا: بَيْنِي وَبَيْنَكُمْ كِتَابُ اللَّهِ میرے اور تمہارے مابین اللہ کی کتاب ہے۔ اس

کے بعد انہوں نے یہی آیت تلاوت کی۔

(الحاکم و صححہ ابن ابی حاتم و ابن المنذر، الدر المنشور: ص ۵ ج ۵)

مگر اس پر یہ اعتراض وارد ہوتا ہے کہ یہ سورت تو کمی ہے، اس لئے متعد کی حرمت کے لئے اسے نص قرار دینا کیونکر صحیح ہو سکتا ہے، جب کہ یہ بھی ثابت شدہ حقیقت ہے کہ متعد کی حرمت کا آخري اور قطعی حکم فتح مکہ کے سال دیا گیا، اس لئے متعد کی حرمت کا ثبوت قرآن مجید سے صحیح نہیں۔ علامہ آلویؒ نے اس اشکال کا یہ جواب دیا ہے، کہ سورتوں کے کمی یا مدنی ہونے کی تین نوعیتیں ہیں۔ (۱) مشہور قول کے مطابق جو سورتیں ہجرت سے پہلے نازل ہوئیں وہ بھی اور جو ہجرت کے بعد نازل ہوئیں وہ مدنی ہیں۔ (۲) بھی وہ ہیں جو مکہ میں نازل ہوئیں اگرچہ وہ ہجرت کے بعد نازل ہوئی ہوں اور مدنی وہ جو مدینہ میں نازل ہوئیں۔ (۳) جن میں اہل مکہ سے خطاب ہے وہ بھی، اور جن میں اہل مدینہ سے خطاب ہے وہ مدنی، جیسا کہ علامہ سیوطی نے (الاتفاق: ص ۹ ج ۱) ذکر کیا ہے۔ نزول کی تقسیم کے دوسرے اعتبار سے ممکن ہے کہ المؤمنوں کی یہ آیات فتح مکہ کے دوران نازل ہوئی ہوں۔ (روح المعانی: ص ۹ ج ۲۰) بلکہ حضرت ابن عباسؓ سے ایک قول یہ بھی مردی ہے کہ المؤمنون مدینہ میں نازل ہوئی ہے۔ (الاتفاق: ص ۶ ج ۱)

علاوه ازیں یہ اعتراض تب کوئی حیثیت رکھتا تھا جب اس آیت کا شان نزول متعد کی حرمت قرار دیا جاتا، حضرت عائشہؓ اور امام قاسمؓ کے فرمانے کا مقصد یہ ہے کہ یہ آیت متعد کی حرمت پر دال ہے، اور یہ بات تو اپنی جگہ متفق علیہ ہے کہ کبھی قرآن مجید میں آیت کا نزول ہوتا ہے مگر اس سے متعلقہ حکم بعد میں نازل ہوتا ہے، جیسا کہ حضرت عبد اللہ بن عمر فرماتے ہیں: کہ ﴿قُدْ أَفْلَحَ مَنْ تَزَكَّىٰ وَذَكَرَ اسْمَ رَبِّهِ فَصَلَّىٰ﴾ سے مراد زکاۃ فطر ہے، حالانکہ سورۃ الاعلیٰ (جس میں یہ آیات ہیں) کمی ہے اور زکاۃ فطر کا حکم ہجرت کے بہر حال بعد ہے، علامہ سیوطیؒ نے الاتفاق کی النوع الثانی عشر میں اس کی متعدد مثالیں بیان کی ہیں، اس لئے کمی سورت میں بیوی اور لوٹی کے علاوہ شرمگاہ کی حفاظت نہ کرنے پر ملامت کا جو حکم دیا تھا اس کا تفصیل فیصلہ اور قطعی حرمت مدنی دور میں ہوئی۔ اللہ سبحانہ و تعالیٰ اعلم۔

﴿وَالَّذِينَ هُمْ لَا مُنْتَهِمْ وَعَهْدِهِمْ رَاعُونَ﴾ (المؤمنون: ٨)

اور جو اپنی امانتوں اور اپنے وعدوں کی پاسداری کرتے ہیں۔

فلاح اور فوز سے سرفراز ہونے والے ایمانداروں کا پانچواں وصف یہ بیان ہوا ہے کہ امانت کو پورا کرتے ہیں، اور اس کا حق ادا کرتے ہیں۔ ”امانت“ کا الفاظی ”امن“ سے ہے، اور ”امن“ کے معنی نفس کے مطمئن ہونے کے ہیں، اور امین بھی امانت کی ادا نیکی میں ہی اطمینان پاتا ہے، اور امین بھی وہی ہوتا ہے جس کے بارے میں دل مطمئن ہو کر یہ خیانت نہیں کرے گا۔ ”امن“، امانت اور امان یہ سب اصل میں مصدر ہیں۔ اور ”امان“ کے معنی کبھی حالت امن کے ہیں اور کبھی اس چیز کو کہا جاتا ہے جو کسی کے پاس بطور امانت رکھی جائے۔ (مفردات الراغب) **أَمْنَتِهِمْ** جمع کا صینہ لا یا گیا کہ امانت کی قسمیں بیشتر ہیں خواہ ان کا تعلق حقوق اللہ سے ہو یا حقوق العباد سے۔

## دین کی عمارت امانت پر قائم ہے

بلکہ پورے دین کی عمارت اسی امانت پر قائم ہے، اللہ تبارک و تعالیٰ نے یہ دین حضرت جبریل علیہ السلام کے ذریعہ اپنے انبیاء کرام علیہم السلام کو عطا فرمایا: تو جبریل ﷺ کا لقب ہی ”الروح الامین“ قرار پایا۔ اسی طرح انبیاء کرام علیہم السلام کو بھی ”امین“ کے لقب سے ملقب کیا گیا۔ سورہ الشراء میں انبیاء کرام کی دعوت کے حوالے سے ہر بُنی کا یہ قول بیان ہوا ہے: کہ **إِنَّى لَكُمْ رَسُولٌ أَمِينٌ** میں تمہارے پاس رسول امین ہوں۔ آنحضرت ﷺ کو تو آپ کی جان کے پیاسے بھی صادق و امین تسلیم کرتے تھے، بلکہ تمام عداوتوں کے باوجود امانتیں آپ ﷺ کے پاس رکھتے تھے، بھرت کی رات اپنے بستر مبارک پر جو حضرت علیؑ کو چھوڑ گئے، تو انہیں فرمایا: کہ یہ امانتیں ان کے مالکوں کو لوٹا کر مددینہ چلے آنا۔ ہرقل نے بھرے دربار میں ابوسفیانؓ سے جب آپ کے بارے میں سوال کیا کہ وہ کیا کہتے ہیں؟ تو سخت ترین عداوت کے باوجود برملائی کہا کہ:

**أَنَّهُ يَأْمُرُ بِالصَّلَاةِ وَالصَّدَقَةِ وَالْعَفْافِ وَالوَفَاءِ بِالْعَهْدِ وَأَدَاءِ الْأَمَانَةِ.**

وہ نماز، صدقہ، پاکارمنی، وفا، عہد اور ادائے امانت کا حکم دیتے ہیں، تو ہر قل نے کہا: یہ تو نبی کی صفت ہے۔ (بخاری مع الفتح: ج ۵ ص ۲۸۹)

حضرت جعفر طیارؑ نے شاہ جہشہ کے دربار میں اعلان کیا تھا کہ:  
نعرف نسبہ و صدقہ و امانتہ وأمرنا أن لانشرک به شيئاً وأمرنا  
بالصلوة والزکاة وبصدق الحديث وأداء أمانة وصلة الرحم الخ.

(احمد: ص ۲۰۲ ج ۱)

ہم ان کا نسب نامہ اور ان کی صداقت و امانت کو جانتے ہیں، وہ ہمیں حکم کرتے ہیں کہ اللہ کے ساتھ کسی کو شریک نہ بناؤ، اور حکم دیتے ہیں کہ نماز پڑھو، زکوٰۃ دو، فرج بولو،  
امانت ادا کرو، صدر جمی کرو۔

حضرت ابو سعید الخدريؓ سے روایت ہے کہ ایک بدنصیب نے یہ جمارت کی اور  
کہا: اتق اللہ یا محمد ﷺ! اللہ سے ڈروآپ نے فرمایا: تم پر افسوس، کیا میں  
روئے زمین پر بننے والوں میں زیادہ حقدار نہیں کہ اللہ سے ڈروں، تم مجھے امین کیوں نہیں  
سمجھتے، و أنا أَمِينٌ مِّنْ فِي السَّمَاوَاتِ يَأْتِينِي خَبْرُ مِنَ السَّمَاوَاتِ صَبَاحًا وَمَسَاءً حَالَانِكَه  
میں اللہ کا امین ہوں صحیح و شام میرے پاس آ سماں سے خبریں آتی ہیں (منhadīr: ج ۳) ان  
میں کوئی خیانت نہیں کرتا تو تمہارے ساتھ خیانت کروں گا؟ (كَلَّا وَاللَّهُ ثُمَّ كَلَّا)  
اللہ سبحانہ و تعالیٰ نے فرمایا:

﴿يَا أَيُّهَا الرَّسُولُ بَلَغْ مَا أُنْزِلَ إِلَيْكَ مِنْ رَبِّكَ فَإِنْ لَمْ تَفْعَلْ فَمَا

بَلَغَتِ رِسَالَتَهُ﴾

اے رسول! جو کچھ آپ پر آپ کے رب کی طرف سے نازل کیا گیا ہے، وہ پہنچا  
دو اگر آپ ایسا نہیں کریں گے تو آپ نے اللہ کا پیغام پہنچایا ہی نہیں۔

صدیقہ کائنات امام المؤمنین سیدہ عائشہ رضی اللہ عنہا فرماتی ہیں: من حدثک  
آن محمدما کتم شیئا ممما انزل عليه فقد كذب۔ (بخاری: ج ۲ ص ۲۲۳، مسلم: ج ۱  
ص ۹۸) جو تمہیں یہ کہے: کہ اللہ تعالیٰ نے جو کچھ محمد ﷺ پر نازل کیا اس میں سے کچھ آپ

## فلاح کی راہیں

نے چھپالیا اسے بیان نہیں کیا، بلاریب وہ جھوٹ کہتا ہے۔ گویا دین کا یہ سارا سلسلہ اسی امانت پر قائم ہے، رسول امین ﷺ نے دین کی ساری باتیں تمام و کمال امت کو بتا دیں دین کی کوئی بات مخفی نہیں رکھی، اس لئے امام مالکؓ بعثت کے بارے میں جو دین میں کسی نئی بات کو جاری کرتا ہے، اور اسے اللہ کی رضا کا سبب سمجھتا ہے، فرماتے ہیں:

من ابتداع فی الاسلام بدعة یراها حسنة فقد زعم أن محمد

عليه السلام خان الرسالة. (الاعتصام للشاطئی: ص ۳۹ ج ۱)

جو اسلام میں ایسی بدعوت ایجاد کرتا ہے، جسے وہ اچھی خیال کرتا ہے، تو وہ یہ خیال کرتا ہے کہ محمد ﷺ نے رسالت میں خیانت کی ہے۔ (معاذ اللہ یعنی اگر یہ عمل اچھا ہوتا اور دین اسلام کے ساتھ اس کا کوئی تعلق ہوتا تو لازماً رسول اللہ ﷺ امت کو اس سے آگاہ فرماتے، کیونکہ دین کامل ہو چکا، اب اس میں اضافہ آپ کو معاذ اللہ خائن سمجھنے کے متراوف ہے۔

### امانت کی اہمیت

کائنات کے سب سے بڑے امین نے اپنی ابتدائی تعلیم میں امانت کی حفاظت کا حکم فرمایا: جیسا کہ حضرت جعفرؑ اور ابوسفیانؓ کے بیان سے آپ پڑھ آئے ہیں، بیعت عقبہ میں سابقین اولین النصار سے جس بات پر عہد لیا اس میں ایک امانت کا عہد تھا، چنانچہ حضرت عبادۃؓ سے مروی ہے کہ آپ ﷺ نے فرمایا:

اضمنوا لى ستا من أنفسكم أضمن لكم الجنة اصدقوا إذا حدثتم وأوفوا إذا وعدتم وادوا الأمانة إذا ائتمنت واحفظوا فروجكم وغضوا أبصاركم و كفوا ايديكم. (احمد، ابن حبان، حاکم، صحيح الترغیب: ج ۲ ص ۳۹۷)

محض چھے چیزوں کی ضمانت دو، میں تمہیں جنت کی ضمانت دیتا ہوں، جب تم بات کرو تو صح بولو، جب تم وعدہ کرو تو وفا کرو، جب امین بنایا جائے تو اسے ادا کرو، اپنی شرمگاہوں کی حفاظت کرو، آنکھیں نیچی رکھو اور ہاتھوں کو روکے رکھو، کسی پر ظلم و زیادتی نہ کرو۔

## فلاح کی راہیں

139

بھی روایت معمولی اختلاف سے حضرت انسؓ اور حضرت ابو ہریرہؓ سے بھی مردی ہے، بلکہ آپ ﷺ کے خادم خاص حضرت انسؓ کا بیان ہے کہ:  
 ماحظبنا النبی ﷺ لِأَقَالٌ: لَا إِيمَانَ لِمَنْ لَا أَمَانَةَ لَهُ وَلَا دِينَ لِمَنْ لَا عَهْدَ لَهُ۔ (احمد والبزار، صحیح الترغیب: ج ۳ ص ۱۵۶)

جب بھی آپ نے ہمیں وعظ فرمایا: اس میں فرمایا، جو امانت دار نہیں، اس کا ایمان نہیں، جس کا عہد و پیمان نہیں، اس کا دین نہیں۔  
 گویا ایمان و امانت لازم و ملزم ہیں، اگر امانت دار نہیں، تو ایمان بھی نہیں،  
 حضرت عمر فاروقؓ کا فرمان ہے:

لَا يُغْرِنَكَ صَلَاةُ رَجُلٍ وَلَا صِيامُهُ مِنْ شَاءَ صَافِّ وَ مِنْ شَاءَ صَلَّى  
 وَلَكُنْ لَادِينَ لِمَنْ لَا أَمَانَةَ لَهُ۔ (شعب الایمان: ص ۳۲۶ ج ۳)  
 تمہیں کسی شخص کی نماز اور اس کا روزہ دھوکہ میں نہ ڈالے، جو چاہے روزہ رکھے،  
 جو چاہے نماز پڑھے، مگر اس کا کوئی دین نہیں، جو امانت دار نہیں۔  
 جستہ الوداع کے عظیم الشان خطبہ میں آپ ﷺ نے جو پند و نصائح فرمائے، ان میں یہ بھی فرمایا کہ:

مَنْ كَانَتْ عِنْدَهُ أَمَانَةً فَلْيُؤْذَهَا إِلَى مَنْ ائْتَمَنَهُ عَلَيْهَا.  
 جس کے پاس امانت ہوا سے چاہیے کہ وہ اس امانت کو اس تک پہنچا دے، جس نے اس پر اسے امین بنایا ہے۔  
 حضرت معاذ بن جبلؓ کو جو آپ ﷺ نے نصیحتیں فرمائیں ان کا ذکر خود حضرت معاذؓ یوں کرتے ہیں:

أَخْذَ بَيْلَدِي رَسُولُ اللَّهِ ﷺ فَمَشَى قَلِيلًا ثُمَّ قَالَ: يَا معاذًا!  
 أَوْصِيكَ بِتَقْوَى اللَّهِ وَصَدْقَ الْحَدِيثِ وَوَفَاءَ الْعَهْدِ وَأَدَاءَ الْأَمَانَةِ وَتَرْكَ  
 الْخِيَانَةِ وَرَحْمَ الْيَتَمِ وَحِفْظَ الْجَوَارِ وَكَظْمَ الْغَيْظِ وَلِينَ الْكَلَامِ وَبَذْلِ  
 السَّلَامِ وَلَرْوَمِ الْإِمَامِ، الْحَدِيثِ۔ (ضعیف الترغیب: ج ۲ ص ۲۹۷)

کرسول اللہ ﷺ نے میرا ہاتھ پکڑا، پھر چھوڑی دور میرے ہمراہ چلے تو فرمایا:  
اے معاذ! میں تمہیں وصیت کرتا ہوں کہ اللہ سے ہر حال میں ڈرنا، ہمیشہ حج بولنا، عبد پورا  
کرنا، امانت کو ادا کرنا، خیانت نہ کرنا، یتیم پر شفقت کرنا، اپنے پڑوی کے حقوق کی حفاظت  
کرنا، غصے کو دبانا، نرم کلام کرنا، السلام علیکم کو عام کرنا اور امیر سے جسٹے رہنا۔

یہ ایک طویل روایت ہے، جس کا ابتدائی حصہ ہم نے نقل کیا، ان نصائح میں ہر  
ایک نصیحت ایک مستقل عنوان ہے اور انہی میں ایک وصیت یہ ہے، کہ اگر کوئی امانت  
تمہارے پر دکی جائے تو اس کی حفاظت کرنا، اس میں خیانت کا ارتکاب نہ کرنا۔

اسی طرح منافق کی علامات بیان کرتے ہوئے آپ نے ارشاد فرمایا:

**آیة المنافق ثلاث:** إِذَا حَدَثَ كَذْبٌ وَإِذَا وُعِدَ أَخْلَفَ وَإِذَا اتَّمَنَ

خان۔ (بخاری: ج ۱ ص ۱۰ مسلم: ج ۱ ص ۵۶)

منافق کی تین علامتیں ہیں، جب بات کرتا ہے تو جھوٹ بولتا ہے، جب وعدہ کرتا  
ہے تو وعدہ خلافی کرتا ہے اور جب امانت اس کے پردکی جاتی ہے تو خیانت کرتا ہے۔  
اور مسلم میں یہ الفاظ زائد ہیں: وَانْ صَلَى وَصَامَ وَزَعَمَ اَنَّهُ مُسْلِمٌ۔ اگرچہ وہ نماز  
پڑھے، روزہ رکھے، اور اپنے بارے میں خیال کرے کہ میں مسلمان ہوں۔ اسی طرح  
حضرت عبد اللہ بن عمرو بن العاصؓ سے مردی ہے رسول اللہ ﷺ نے فرمایا:

أَرْبَعٌ مِّنْ كُنْ فِيهِ كَانَ مَنَافِقًا خَالِصًا وَمِنْ كَانَ فِيهِ خَصْلَةً مِّنْهُنَّ  
كَانَتْ فِيهِ خَصْلَةً مِّنَ النَّفَاقِ حَتَّى يَدْعُهَا إِذَا اتَّمَنَ خَانٌ وَإِذَا حَدَثَ كَذْبٌ

وَإِذَا عَاهَدَ غَدَرٌ ، وَإِذَا خَاصَمَ فَجَرٌ۔ (بخاری: ج ۱ ص ۱۰، مسلم: ج ۱ ص ۵۶)

چار خصلتیں جس میں پائی جائیں، وہ پکا منافق ہے، اور ان علامات سے جس  
میں کوئی ایک خصلت پائی جائے اس میں نفاق کی ایک خصلت پائی جائے گی، تا آنکہ وہ  
اسے چھوڑ دے، وہ چار خصلتیں یہ ہیں: جب امانت پردکی جائے وہ اس میں خیانت کرے  
جب بات کرے جھوٹ بولے، جب وعدہ کرے خلاف ورزی کرے اور جب جھگڑا کرے  
حق چھوڑ دے سخت انقام لے۔

## فلاح کی راہیں

141

گویا عملی نفاق کی یہ چار پڑی علامتیں ہیں اور منافقوں میں یہ سب پائی جاتی تھیں، ان خصلتوں میں جس قدر کوئی مبتلا ہوگا اسی قدر اس نے منافق کی علامت پائی جائے گی البتہ وعدہ کی تکمیل میں اگر کوئی مخلص ہے، اور کوشش کے باوجود وہ اسے پورا نہیں کر سکا، تو وہ عند اللہ قابل موافذہ نہیں، چنانچہ حضرت زید بن ارقمؓ سے مردی ہے کہ رسول ﷺ نے فرمایا:

إِذَا وَعَدَ الرَّجُلُ أَخَاهُ وَمِنْ نِيَّتِهِ أَنْ يَفِي لَهُ فَلِمْ يَفِي فَلَا إِثْمٌ عَلَيْهِ.

(ابوداؤد، ترمذی، فتح الباری: ص ۹۰ ج ۱)

جب کوئی شخص اپنے بھائی سے وعدہ کرے، اور اس کی نیت یہ ہو وہ اسے پورا کرے گا، مگر وہ اسے پورانہ کرپائے تو اس پر کوئی گناہ نہیں۔

امانت میں خیانت ایسا جرم ہے کہ اللہ کی راہ میں اگر کوئی شہید ہو جائے تو اس کے سب گناہ معاف ہو جاتے ہیں مگر بد دیانتی اور خیانت کی معافی نہیں، چنانچہ حضرت عبداللہ بن مسعود رضی اللہ عنہ فرماتے ہیں:

القتل في سبيل الله يكفر الذنوب كلها إلا الامانة قال: يؤتى العبد يوم القيمة وان قتل في سبيل الله فيقال: أدأmantك؟ الحديث.

(احمد، بیہقی، صحیح الترغیب: ص ۱۵۲ ج ۳)

کہ اللہ کی راہ میں شہید ہونے سے امانت کے علاوہ باقی سب گناہ معاف ہو جاتے ہیں، قیامت کے روز ایک آدمی لا یا جائے گا، اگر چہ وہ شہید ہی کیوں نہ ہو، اسے کہا جائے گا، کہ اپنی امانت کو ادا کرو۔

زادان راوی کا بیان ہے: کہ میں یہ بات سن کر حضرت براء بن عازبؓ کی خدمت میں حاضر ہوا اور ان سے کہا: دیکھئے عبداللہ بن مسعود کیا فرماتے ہیں، انہوں نے فرمایا: وہ حق کہتے ہیں، تم نے اللہ تعالیٰ کا فرمان نہیں سن، کہ امانتیں ان کے حقداروں کو پہنچا دو حضرت عبدالرحمنؓ بن حارث الحسلی فرماتے ہیں: ہم رسول اللہ ﷺ کے پاس تھے آپ ﷺ نے پائی طلب کیا۔ آپ ﷺ نے اس میں ہاتھ مبارک ڈالا، پھر اس

سے وضو کیا، تو ہم نے بقیہ پانی گھونٹ گھونٹ پی لیا، آپ ﷺ نے فرمایا: ایسا تم نے کیوں کیا؟ تو ہم نے عرض کی: کہ اللہ اور اس کے رسول کی محبت میں ہم نے ایسا کیا ہے، آپ ﷺ فرمایا:

فَإِنْ أَحَبُّتُمْ أَنْ يَحْكُمَ اللَّهُ وَرَسُولُهُ فَأَدْوَا إِذَا أَتَمْنَتُمْ وَاصْدِقُوا إِذَا حَدَثْتُمْ وَأَحْسَنُوا جَوَارِ كُمْ (طیرانی، صحیح الترغیب: ص ۱۲۲ ج ۳)  
 اگر تم چاہتے ہو کہ اللہ تعالیٰ اور اس کے رسول تم سے محبت کریں تو جب کوئی امانت تمہارے سپرد کی جائے اسے ادا کرو، جب بات کرو تو حکم کہو، اور اپنے پڑوی سے حسن سلوک کا مظاہرہ کرو۔

اسی طرح حضرت عبد اللہ بن عمرؓ سے مروی ہے کہ اگر چار چیزیں تم میں پائی جائیں تو پھر دنیا کی باقی چیزوں کے نہ ملنے پر کوئی غم نہیں، امانت کی حفاظت، صدق حدیث، حسن خلق، اور رزق حلال۔ (احمد، صحیح الترغیب: ج ۳ ص ۱۲۲)

حضرت سعد بن ابی وقاصؓ سے مروی ہے کہ رسول اللہ نے فرمایا:  
 يطبع المؤمن على كل خلة غير الخيانة والكذب۔ (ابو یعلیٰ، البزار)  
 مومن ہر عادت اپنا سکتا ہے مگر خیانت اور جھوٹ کا ارتکاب نہیں کر سکتا۔  
 امام دارقطنی کا خیال ہے کہ یہ روایت موقوف ہے، مگر اس کی تائید حضرت ابوالامامؐ اور ابن عمرؓ کی روایت سے ہوتی ہے۔

### امانت داری کے باعث عز و شرف

حضرت جبریل اور حضرات انبیاء کرام کے حوالے سے بالعموم اور سید الاولین والا خرین حضرت محمد ﷺ کے حوالے سے بالخصوص آپ پڑھ آئے ہیں، کہ وہ سب امین تھے، دشمن بھی آپ کے اس وصف سے متصف ہونے کے مترف تھے، اس بنا پر وہ اپنی امانتیں آپ کے پاس رکھتے اور اختلاف کی صورت میں آپ سے فیصلہ لیتے۔ چنانچہ جم جم اسود کے نصب کرنے میں اختلاف ہوا تو وہ پکارا ہے هذا محمد الأمین رضينا به حکما۔ یہ "مدحہ" امین ہیں ہم ان کے فیصلے پر راضی ہیں۔ حضرت خدیجہؓ نے اسی

## فلاح کی راہیں

143

وصف کی تصدیق پا کر آپ کے جباری عقد میں آنے کی تھنا کی۔ غور فرمائیے، حضرت یوسف علیہ السلام نے عزیز مصر کے گھر خیانت کا ارتکاب نہ کیا، تحقیق واقعہ کے بارے میں انہوں نے صاف صاف فرمایا:

﴿ذلِكَ لِيَعْلَمَ أَنِّي لَمْ أَخُنْهُ بِالْغَيْبِ وَأَنَّ اللَّهَ لَا يَهْدِي كَيْدَ الْخَائِنِينَ﴾ (یوسف: ۵۲)

یہ اس لئے کہ عزیز مصر جان لے کر میں نے اس کی عدم موجودگی میں کوئی خیانت نہیں کی، بلاشبہ اللہ خیانت کرنے والے کامکرو فریب چلنے نہیں دیتا۔

مکرو فریب میں عزیز مصر کی بیوی نے کیا کیا کرت دکھائے، مگر بالآخر اس کا پردہ چاک ہوا، تو خود پکارا تھی ﴿أَنَا رَأَوْدُتُهُ عَنْ نَفْسِهِ وَإِنَّهُ لِمِنَ الصَّدِيقِينَ﴾ (یوسف: ۵۱) اپنا مطلب نکالنے کی میں نے کوشش کی تھی، یوسف علیہ السلام تو بالکل سچ ہیں، جب حضرت یوسف علیہ السلام کی اس امانت و دیانت کی بدولت عظمت ظاہر ہوئی، تو عزیز مصر نے بھی اعلان کر دیا: ﴿إِنَّكَ الْيُومَ لَدَيْنَا مَكِينٌ أَمِينٌ﴾ (یوسف: ۵۳)

آج سے آپ ہمارے ہاں قدر و منزلت رکھتے ہیں، اور آپ کی امانت پر پورا

بھروسہ ہے۔

حضرت یوسف علیہ السلام کے واقعہ سے پتہ چلتا ہے، کہ آپ حلم و ضبط، ذہانت و فظانست اور معاملہ فہمی میں اپنی نظیر نہیں رکھتے تھے، مگر شاہی اختیارات سونپتے ہوئے عزیز مصر نے جس وصف کا بطور خاص ذکر کیا وہ یہی کہ آپ امین ہیں، آپ کی امانت پر تمیں پورا پورا اعتماد ہے۔

اسی طرح حضرت موسیٰ علیہ السلام کے واقعہ پر غور کیجئے، مصر سے فرعون کی پکڑ دھکڑ سے نپھنے کے لئے مدین پکنچتے ہیں کیا دیکھتے ہیں کہ دونوں جوان لڑکیاں اپنے جانور ایک کنویں کے قریب روکے کھڑی ہیں، لوگ اپنے جانوروں کو پانی پلا رہے ہیں، اور یہ حیا کی ماری ہوئی ایک طرف کھڑی اپنی باری کا انتظار کر رہی ہیں، حضرت موسیٰ علیہ السلام نے آگے بڑھ کر کنویں سے پانی نکال کر جانوروں کو پانی پلا کیا، جس کی بدولت وہ جلد گھر واپس

ہو گئیں، تو والد حضرت شعیب نے خلاف معمول جلدی گھر واپس آنے کا سبب پوچھا، تو انہوں نے اصل ماجرا سنا دیا، حضرت شعیب نے گوارانہ کیا کہ ایسے محسن کو نظر انداز کر دیں یعنی کو بھیجا کر انہیں بلا لائے تاکہ کچھ نہ کچھ احسان کا بدلہ چکایا جائے، قصہ مختصر حضرت موسیٰ اللطیفؑ تشریف لے گئے، تو موقع کی مناسبت سے ایک بیٹی نے عرض کی، کہ ہم سے روز روز یہ کام مشکل ہے، ابا حضور! آپ انہیں اپنا ملازم رکھ لیں، چنانچہ الفاظ ہیں:

﴿قَالَتِ احْدُهُمَا يَاتَّابِتْ اسْتَأْجِرْهُ إِنْ خَيْرٌ مَنْ اسْتَأْجِرْتُ الْقَوْىٰ﴾

الأَمِينُ (القصص: ۲۶)

پھر ان دونیں سے ایک نے کہا اے ابا جی! ان کو نوکر کھلیں کیونکہ اچھا نوکرو ہی ہے جو قویٰ اور امانت دار ہو۔

حضرت شعیب کی بیٹی کو حضرت موسیٰ علیہ السلام کے ان دونوں اوصاف کا خوب تجربہ ہو چکا تھا ملزم وہی بھلا جس کے قوائے جسمانی مضبوط ہوں اور خدمت کی بجا آوری میں خیانت و بد دیانت سے کام نہ لے بلکہ امانت دار ہو، چنانچہ ایسا ہی ہوا حضرت موسیٰ کو مسافری میں اس وصف امانت کے باعث نوکری بھی مل گئی اور بالآخر بیوی بھی، اسی سے آج تک یہ اصول چلا آتا ہے، کہ مالک اور آقا کے ہاں اسی ملازم اور غلام کو عزت ملتی ہے جو امانتدار ہوتا ہے، خائن اور بد دیانت نوکر درد کی ہو کر یہ کھاتا پھرتا ہے، تجارت میں بھی اسکو شہرت اور نیک نامی ملتی ہے جو امانت کی پاسداری اور وعدہ و فاکرتا ہے۔

### اما نت دار تاجر

اس کا دنیوی کاروبار ہی بام عروج تک نہیں پہنچتا بلکہ آخرت میں بھی انبیاء و صلحاء کا رفیق بتتا ہے، چنانچہ حضرت ابو سعید خدریؓ سے روایت ہے کہ رسول اللہ ﷺ نے فرمایا:

التاجر الصدق والأمين مع النبيين والصديقين والشهداء.

(ترمذی و حسنہ، صحیح الترغیب: ج ۲ ص ۳۳۲)

سچا اور امانت دار تاجر قیامت کے روز انبیاء، صدیقین اور شهداء کے ساتھ ہو گا۔

امام سفیان بن عینیہ نے کس قدر حقیقت پر مبنی بات فرمائی کہ من لم یکن له رأس مال فلیتخد الأمانة رأس المال۔ (شعب الایمان) جس کے پاس تجارت اور کاروبار کے لئے پونچی نہیں اسے چاہیے کہ امانت کو اپنی پونچی بنالے۔ ظاہر ہے کہ امانت و دیانت کی پونچی سے ہی تاجر اپنا وقار بناتا ہے اور روز بروز اپنے کاروبار میں ترقی پاتا ہے، اس کے بر عکس جودیانت کا اہتمام نہیں کرتا، اپنا وقار کھو بیٹھتا ہے، اور ایک نہ ایک روز اس کے کاروبار کا بھشمہ بیٹھ جاتا ہے۔

تجارت میں امانت کا تقاضا ہے کہ اگر کسی چیز کو فروخت کرتے ہوئے عیب پایا جائے تو خریدار کو اس سے خبردار کر دے، رسول اللہ ﷺ نے فرمایا: کہ مسلمان مسلمان کا بھائی ہے، کسی مسلمان کے لئے حلال نہیں کہ وہ کوئی عیب ناک چیز فروخت کرے، مگر اس کا عیب بیان نہ کرے۔ (احمد، حاکم، صحیح الترغیب: ج ۲ ص ۳۳۸)

حضرت حکیم بن حزامؓ سے روایت ہے کہ باائع اور مشتری اگر سچ کہیں اور کوئی عیب نہ چھپائیں تو ان کی تجارت میں برکت ہوگی، اور اگر دونوں نے جھوٹ بولा اور عیب کو چھپایا تو برکت اٹھائی جائے گی۔ (بخاری: ج اص ۲۲۹) حضرت واٹلہؓ سے مردی ہے کہ رسول اللہ ﷺ نے فرمایا: کہ جو کوئی بلا وضاحت عیب ناک چیز فروخت کرتا ہے وہ اللہ کے غضب میں رہتا ہے، اور اللہ کے فرشتے اس پر لعنت کرتے ہیں۔ (ابن ماجہ: ص ۱۶۳)

حضرت واٹلہؓ بن اسقع جو اس حدیث کے راوی ہیں، انہی کے بارے میں ابو سباعؓ کا بیان ہے: کہ میں نے حضرت واٹلہؓ کے ہاں سے اونٹی خریدی، میں جب اونٹی لیکر وہاں سے نکلا، تو حضرت واٹلہؓ میرے پاس تشریف لائے، اور فرمایا: تم نے یہ اونٹی خرید کر لی ہے، میں نے کہا: جی ہاں، انہوں نے فرمایا: اس میں ایک عیب ہے، میں اس سے تمہیں آگاہ کرنا چاہتا ہوں، میں نے کہا وہ کیا، انہوں نے فرمایا: یہ بظاہر بڑی صحت مند ہے، تم اسے ذبح کرنا چاہتے ہو یا اسے سفر میں سواری کے لئے خریدا ہے، میں نے کہا: حج پر جانے کا ارادہ ہے، اور سواری کے لئے میں نے اسے خریدا ہے، انہوں نے فرمایا: پھر آپ اسے واپس کر دیں، اونٹی کے مالک نے کہا: اللہ آپ کا بھلا کرے آپ خرابی کر رہے ہیں،

انہوں نے فرمایا: میں نے رسول اللہ ﷺ سے سنا ہے، آپ فرماتے تھے: کسی کے لئے حلال نہیں کہ وہ کوئی چیز فروخت کرے اور اس کا عیب بیان نہ کرے، اور جسے اس عیب کا علم ہواں کے لئے بھی حلال نہیں کہ وہ اسے بیان نہ کرے۔

(حاکم، بیہقی صحیح الترغیب: ج ۲ ص ۳۳)

دو مسلمان بھائی باہم مل کر تجارت کرتے ہیں، امانت کا تقاضا ہے کہ وہ بھی ایک دوسرے سے خیانت کا ارتکاب نہ کریں، اور ایک دوسرے سے کوئی معاملہ نہ چھپائیں، اور دھوکے میں رکھ کر اپنی جیب گرم کرنے کی جسارت نہ کریں۔

حضرت ابو ہریرہؓ کا بیان ہے کہ رسول ﷺ نے فرمایا: اللہ تبارک و تعالیٰ فرماتے ہیں:

أَنَا ثالث شرِيكِينَ مَالِمَ يَخْنُ أَحَدُهُمَا صَاحِبَهُ فَإِذَا خَانَ خَرَجَتْ

مِنْ بَيْنِهِمَا (ابوداؤد: ج ۳ ص ۲۶۳ حاکم: ج ۲ ص ۵۲)

کاروبار میں دو شریک جب تک باہم خیانت نہ کریں تیرا میں ان کے ساتھ ہوتا ہوں جب ایک دوسرے سے خیانت کرتا ہے، میں ان کے درمیان سے نکل جاتا ہوں۔

امام رزینؒ نے یہ الفاظ زیادہ ذکر کئے ہیں: کہ ان کے مابین شیطان آ جاتا ہے، دارقطنی کے الفاظ ہیں: کہ میری اعانت ان دونوں کو حاصل رہتی ہے جب تک وہ خیانت نہیں کرتے، جب کوئی ایک خیانت کرتا ہے میری مددان کے شامل حال نہیں رہتی۔ امام حاکم نے گواں روایت کی سن کو صحیح قرار دیا ہے مگر امام دارقطنیؒ فرماتے ہیں: کہ اس کا مرسل ہونا زیادہ صحیح ہے۔

حضرت ذوالنون مصریؒ فرماتے ہیں: تاجر میں تین خصلتیں بھلائی کی

علامت ہیں۔

۱۔ آدمی جب کوئی چیز خریدے تو اس کی نہ مدت نہ کرے اور جب فروخت کرے تو اس کی تعریف نہ کرے، تاکہ جھوٹ سے بچ سکے۔

۲۔ خیانت سے بچنے کے لئے مسلمانوں کی خیرخواہی کرے۔ (یعنی کوئی عیب ناک چیز دھوکے سے فروخت نہ کرے)

## فلح کی راہیں

147

۳۔ ماپ توں میں کمی سے بچنے کے لئے وزن پورا پورا کرے۔

(شعب الایمان: ج ۲ ص ۳۳۲)

حضرت عبد اللہ بن محیر بیز کا شمار عظیم الشان تابعین کرام میں ہوتا ہے، اہل دمشق ان پر فخر کرتے تھے، اور کہا کرتے تھے: کہ اگر اہل مدینہ اپنے لئے حضرت ابن عمرؓ کا وجود خیر و برکت کا باعث سمجھتے ہیں، تو ہم عبد اللہ بن محیر بیز کو اپنے لئے باعث خیر و برکت سمجھتے ہیں، یہی حضرت عبد اللہ بن محیر بیز ایک بار سو اسلاف خریدنے کے لئے بازار شریف لے گئے تو دو کاندھار سے کسی نے کہا: تمہیں معلوم ہے، یہ ابن محیر بیز ہیں، ان سے معاملہ صحیح کرنا اور ان کا خیال کرنا، حضرت عبد اللہ بن محیر بیز ناراض ہوئے اور فرمایا: انا نشتري بأموالنا ولسنا نشتري بدمتنا، ہم روپے سے سو اسلاف خریدتے ہیں اپنے دین سے نہیں۔

(شعب الایمان: ج ۲ ص ۳۳۲)

### حکومتی منصب بھی امانت ہے

حکومتی منصب کسی نوعیت کا ہو، وہ خلیفہ ہو یا اس کا کوئی وزیر و مشیر، قاضی ہو یا عامل، وہ بہر حال ایک امانت ہے اسے چاہیے کہ اپنے منصب کی ذمہ داریوں کو نجھائے، ورنہ منصب چھوڑ دے، آج تو یہ باعث شرف ہے، مگر کل یہی ذلت و رسوائی کا سبب بنے گا۔ حضرت ابوذرؓ فرماتے ہیں: کہ میں نے رسول اللہ ﷺ سے عرض کی: کہ مجھے عامل مقرر کر دیجئے تو آپ نے میرے سینے پر ہاتھ مارتے ہوئے فرمایا:

یا أباذر إنك ضعيف وإنها أمانة وإنها يوم القيمة خزي و ندامة

الامن أخذها بحقها وادي الذي عليه فيها (مسلم ج ۲ ص ۱۲۱)

اسے ابوذر! تو کمزور ہے، یہ منصب امانت ہے، اور یہ قیامت کے دن ذلت و ندامت کا باعث ہے، الایہ کہ وہ اس کا حق ادا کرے، اور ذمہ داری کو پورا کرے۔

صحیح بخاری (ج ۱ ص ۱۲) میں حضرت ابو ہریرہؓ سے مروی ہے کہ رسول ﷺ نے فرمایا: اذا ضيغت الأمانة فانتظر الساعة۔ کہ جب امانت ضائع کر دی جائے تو پھر قیامت کا انتظار کرو۔ آپ سے عرض کی گئی: کہ امانت کے ضائع ہونے کے کیا معنی؟

آپ نے فرمایا: إذا وسد الأمرا لى غير أهله فانتظر الساعة۔ جب نااہل کو کوئی منصب سونپ دیا جائے تو پھر قیامت کا انتظار کرو، لہذا کسی کو کوئی ذمہ داری سونپنے سے پہلے یہ دیکھنا چاہیے کہ وہ اس کا اہل بھی ہے یا نہیں، اگر نااہل کو کوئی منصب دے دیا جائے تو یہ خیانت ہے، بیت اللہ کے چابی بردار عثمان بن طلحہ بن ابی طلحہ تھے، یہ صلح حدیبیہ اور فتح مکہ کے درمیان مسلمان ہوئے تھے، تفسیر تعلیمی میں مذکور ہے کہ وہ فتح مکہ کے موقع پر مسلمان ہوئے، بعض مفسرین نے بھی یہ بات نقل کی، حتیٰ کہ علامہ سید سلیمان ندوی مرحوم نے بھی لکھ دیا کہ وہ اسی وقت مسلمان ہوئے تھے۔ (سیرت النبی ص ۲۱۰ ج ۲) حالانکہ یہ بالکل غلط ہے حافظ ابن حجرؓ نے اس کی تردید کی ہے اور اس قول کو منکر قرار دیا ہے۔ (الاصابہ: ص ۲۲۱، ۲۲۰ ج ۳)

البتہ ان کے بھائی شیبہ بن طلحہ فتح مکہ کے موقع پر مسلمان ہوئے تھے۔ فتح مکہ کے دن آنحضرت ﷺ نے حضرت عثمان بن طلحہ سے بیت اللہ کی چابی طلب کی، حضرت علیؓ نے مطالبه کیا کہ چابی مجھے عنایت فرمائی جائے، اس پس منظر میں اللہ سبحانہ و تعالیٰ نے یہ آیت نازل فرمائی:

﴿إِنَّ اللَّهَ يَأْمُرُكُمْ أَنْ تُؤْدُوا الْأَمَانَاتِ إِلَيْ أَهْلِهَا﴾ (النساء: ۵۸)

اللہ تعالیٰ حکم فرماتے ہیں: کہ امانیں اہل امانت کے سپرد کر دو۔

چنانچہ رسول اللہ ﷺ نے چابی حضرت عثمانؓ کو لوٹا دی۔ اس آیت میں بھی یہی حکم ہے کہ امانت اس کے حقداروں کے سپرد کرنا چاہیے، حضرت عمرؓ فرماتے ہیں: کہ جو مسلمانوں کا حاکم ہو اور وہ محض اپنی قربانی داری اور محبت کی بنیارکی کو کوئی عہدہ سپرد کر دیتا ہے تو وہ اللہ، اس کے رسول اور مسلمانوں سے خیانت کا ارتکاب کرتا ہے۔ امام حاکمؓ نے یہی روایت حضرت ابن عباسؓ سے مرفوعاً بھی نقل کی ہے مگر اس کی سند سخت ضعیف ہے۔

(الضعفاء للعقيلي: ج ۲۳۸)

حضرت عمر بن عبد العزیزؓ فرماتے ہیں: کہ حاکم کی مثال بازار کی ہے، اس میں جو چیز آئے وہی ملے گی، اگر وہ اس میں کذب، فتح و فجور، جور و ظلم اور خیانت لائے تو یہی چیزیں ملیں گی اگر صدق، عدالت، امانت لائے گا تو یہی چیزیں حاصل ہوں گی گویا حاکم

عادل و امین ہے تو رعایا بھی امین ہوگی، اگر حاکم فاسق اور فاجر ہو گا تو رعایا بھی اس کے رنگ میں رنگی جائے گی۔ عربی کی ضرب المثل اس معنی میں معروف ہے کہ الناس علی دین مسلو کھم لوگوں کا وہی دین اور چال چلن ہو گا جو حاکم کا ہو گا۔ مورخین نے لکھا ہے: کہ ولید بن عبد الملک کے زمانہ میں لوگ جمع ہوتے تو عمارتوں اور طرز تعمیر کی بات چیت کرتے، اس لئے کہ ولید کا یہ ذوق تھا اور اس کا پورے ملک پر اثر تھا۔ سلیمان<sup>ب</sup> بن عبد الملک کھانوں کا بڑا شائق تھا۔ اس کے زمانے میں مجلسوں کا موضوع خن بھی تھا۔ لیکن عمر<sup>ب</sup> بن عبد العزیز کا دور عبادات و طاعات کا تھا تو مجلسوں کا بھی بھی موضوع بن گیا، جہاں بھی چار آدمی جمع ہوتے تو ایک دوسرے سے پوچھتے کہ رات کے معمولات کیا ہیں، کتنا قرآن یاد ہے، قرآن کب ختم ہو گا، اور مہینے میں کتنے روزے رکھتے ہو۔

ایران فتح ہوا تو اس کا مال غنیمت تقسیم ہو کر پانچواں حصہ دربار خلافت میں بھیجا گیا، اس میں شاہ ایران کا تاج بھی تھا جو سونے کی تاروں سے بنا ہوا تھا، سونے کے لئے بھی اور قیمتی پیش بھی، جس پر لعل و جواہر جڑے ہوئے تھے، سیدنا فاروق<sup>ر</sup> یہ سارا سامان چھڑی سے اٹا پٹا کر دیکھ رہے تھے، اسی دوران انہوں نے حاضرین کی طرف دیکھتے ہوئے فرمایا: جو لوگ یہ مال غنیمت لائے ہیں بہت بڑے امین ہیں، کہ ایک موتی بھی اپنی جگہ سے نہیں سر کا۔ حضرت علیؓ پاس کھڑے تھے فرمانے لگے: امیر المؤمنین آپ امین ہیں تو آپ کی رعیت بھی امین ہے، اس لئے حکومتی مناسب کے انتخاب میں سخت احتیاط کی ضرورت ہے، اور حاکم یا عامل کا یہ عہدہ امانت ہے، حصول زر اور جلب منفعت کا ذریعہ نہیں، حضرت معقل<sup>ب</sup> بن یسار سے مردی ہے کہ رسول اللہ ﷺ نے فرمایا: جسے اللہ تعالیٰ رعیت دے، اور وہ اپنی رعیت سے خیانت کرے، اللہ تعالیٰ نے اس پر بذلت حرام مقرار دی ہے۔

(صحیح مسلم: ج ۲ ص ۱۴۲)

### امانت ایک وسیع لفظ ہے

حافظ ابن کثیر<sup>ر</sup> فرماتے ہیں کہ امانت کا اطلاق ان تمام حقوق اللہ پر ہوتا ہے جن کا پورا کرنا واجب ہے، جیسے نماز، زکوٰۃ، روزہ، نذر اور ادا بیکیٰ کفارہ وغیرہ اور ان حقوق العباد

پر بھی جو باہم ایک دوسرے سے متعلق ہیں۔ (تفسیر ابن کثیر: ص ۲۸۵ ج ۱) ابوالعالیٰ فرماتے ہیں: **الامانة ما أمروا به ونهوا عنه۔ کہ تمام امر و نواہی امانت ہیں۔**  
حضرت عبد اللہ بن مسعود نے فرمایا ہے کہ:

**الصلوة امانة والوضوء امانة والوزن امانة والکیل امانة وأشد**

ذلک الودائع (احمد، صحیح الترغیب: ص ۳۳۳ ج ۲)

نماز امانت ہے وضو امانت ہے، ما پ و قول امانت ہے، اور سب سے زیادہ وہ چیز جو کسی کے پاس حفاظت کے لئے رکھی جائے۔  
ما پ قول میں خیانت اور بد دینی کی نتیجہ ہی میں ایک قوم ہلاک ہوئی، حضرت ابن عباسؓ فرمایا کرتے تھے کہ

یا معاشر التجار انکم ولیتم امرا هلکت فيه الامم السالفة  
اے تاجر و تمہیں ایسا کام سپرد کیا گیا ہے کہ جس میں (خیانت کی نتیجہ میں)  
پہلی امتیں ہلاک ہو گئیں۔

الله سبحانہ و تعالیٰ نے فرمایا: ﴿وَلَا تُبَخِّسُوا النَّاسَ أُشْيَاً هُمْ﴾ (الاعراف: ۸۵) لوگوں کو ان کی چیزیں کم نہ دو، گویا جب وہ چیز کی قیمت دے چکیں تو وہ چیز ان کی ہے، اب وہ تمہاری نہیں، اس میں کمی کرو گے تو یہ خیانت ہو گی۔ اسی طرح وہ تمام حقوق جو اللہ تعالیٰ نے مقرر کئے ہیں ان کو پورا نہ کرنا بھی بد دینی ہے۔

حضرت فضیلؓ فرماتے ہیں: ہمارے نزدیک ایمان کی بنیاد اور اس کی فروعات یہ ہیں کہ اصل ایمان عن丹نا و فرعہ الشہادة بالتوحید و بعد الشہادة للنبي بالبلاغ وبعد اداء الفرائض صدق الحديث و حفظ الأمانة و ترك الخيانة ووفاء بالعهد وصلة الرحم و الصيحة لكل مسلم (شعب الایمان)

ہمارے نزدیک ایمان کی بنیاد اور اس کی فرع یہ ہے کہ توحید کی شہادت، اس کے بعد تبلیغ نبوی کی شہادت کہ آپ نے دین مکمل پہنچا دیا، اور فرائض کی ادائیگی کے بعد، پھر بولنا، امانت کی حفاظت کرنا، خیانت نہ کرنا، وعدہ پورا کرنا، صدر جمی کرنا اور ہر مسلمان کے

ساتھ خیر خواہی کرنا ہے۔

حضرت معاذؓ بن اسد نے کہا: کہ حضرت کیا یہ محض آپ کی رائے ہے یا اس بارے میں آپ نے کچھ سنایا ہے، تو انہوں نے فرمایا: لا بل سمعناہ و تعلمناہ من أصحابنا۔ نہیں بلکہ ہم نے یہ بتائیں اپنے اصحاب سے سنیں اور ان سے یکھی ہیں۔ اس سے معلوم ہوا کہ امانت کا تعلق مالی حقوق ہی سے نہیں، دین کے تمام حقوق کی پاسداری امانت ہے، اسی معنی میں فرمایا گیا ہے کہ

﴿إِنَّا عَرَضْنَا الْأُمَانَةَ عَلَى السَّمَوَاتِ وَالْأَرْضِ وَالْجِبَالِ فَابْيَنْ أَنَّ يَحْمِلُنَّهَا وَأَشْفَقُنَّ مِنْهَا وَحَمَلَهَا الْإِنْسَانُ﴾ (الاحزاب ۷۲)

کہ ہم نے امانت کو آسمانوں پر، زمین پر اور پہاڑوں پر پیش کیا (کہ وہ اطاعت و فرمانبرداری اور احکام و فرائض کا بارا بے ذمہ لیں اور ان کے بجالانے پر اجر و ثواب پائیں اور خلاف ورزی پر عذاب کے مستحق ٹھہریں گے)۔ مگر سب نے اس کے اٹھانے سے انکار کر دیا اور اس سے ڈر گئے مگر انسان نے اسے اٹھایا۔

اس نے یہ ذمہ داری پوری کرنے کا اقرار کیا، مگر آج کتنے ہیں جو اس سے عہدہ برآ ہو رہے ہیں، جنہیں اس ذمہ کا احساس تھا وہ تمام تر فرمانبرداری کے باوصاف فرماتے ہیں: کاش میں درخت ہوتا، کوئی اونٹ اپنا لئے بنا لیتا، کاش میں پرندہ ہوتا، پرندہ کی طرح کھاتا اڑتا اور پھر مر جاتا اور مجھ سے حساب نہ لیا جاتا۔

### مجالس بھی امانت ہیں

کسی مجلس میں کوئی بات کی جائے اور اہل مجلس میں اس کے افشا نہ کرنے کا عہدہ ہوتا سے افشا کرنا خیانت ہے۔ چنانچہ حضرت جابرؓ سے روایت ہے کہ رسول اللہ ﷺ نے فرمایا:

الْمَجَالِسُ بِالْأُمَانَةِ إِلَّا ثَلَاثَةٌ مَجَالِسُ سَفْكَ دَمٍ حِرَامٍ أَوْ فَرْجٍ حِرَامٍ أَوْ اقْتِطَاعٍ مَالًا بِغَيْرِ حَقٍّ.

(ابوداؤد: ص ۳۱۸ ج ۳، ضعیف الترغیب: ج ۲ ص ۲۷)

## فلاح کی راہیں

152

کہ مجلس امانت کے ساتھ ہیں، مگر تین موقوں پر، کسی کے ناحق قتل کی، یا کسی کی آبرو ریزی کی، یا کسی کامال ناجائز طور پر لینے کی سازش۔  
کسی مجلس میں ان تینوں میں سے کسی ایک کی سازش ہوتی متعلقہ لوگوں کو خبردار کر دینا چاہیے، اس کا اظہار بد دینیتی نہیں، بلکہ خیر خواہی اور اصلاح ہے۔

حضرت جابرؓ سے یہ روایت بھی ہے کہ آنحضرت ﷺ نے فرمایا:

اذا حَدَثَ الرَّجُلُ بِالْحَدِيثِ ثُمَّ النَّفْتُ فَهُوَ أَمَانَةٌ (ابوداود، ترمذی)

(ج ۲ ص ۳۵۳، ح ۳۲۲، احمد: ج ۳ ص ۱۳۳)، صحيح الترغیب: ج ۲ ص ۳۲۲)

جب کوئی کسی سے بات کر رہا ہو اور بات کرتے ہوئے ادھر ادھر دیکھتا ہو کہ کوئی سن تو نہیں رہا، تو یہ بات امانت ہے اور ایسی بات کا اظہار خیانت ہے۔ اس سے معلوم ہوا کہ راز کی کوئی بات اس وقت ہی راز نہیں ہوتی جب اس کے بارے میں بتایا جائے کہ یہ راز ہے، یا اسے ظاہرنہ کیا جائے، بلکہ وہ بات بھی راز ہے جو دوسرے سے بچتے ہوئے کسی سے کرتا ہے۔

حضرت فاروق عظیمؓ کی صاحبزادی حضرت حفصہؓ پہلے حضرت حمیس بن خزاعہ کے عقد میں تھیں، غزوہ بدرا میں حضرت حمیسؓ شہید ہو گئے تو حضرت عمرؓ نے حضرت عثمانؓ سے حفصہؓ کے نکاح کی پیشکش کی، مگر وہ خاموش رہے، اور فرمایا: کہ ابھی میرا کوئی ارادہ نہیں، اس کے بعد یہی پیشکش حضرت عمرؓ نے اپنے رفیق خاص حضرت ابو بکرؓ سے کی، تو وہ بھی خاموش رہے، جس کا حضرت عمر کو رنج ہوا، اور سارا قسم آنحضرت ﷺ سے بیان کر دیا، آپ نے فرمایا: حفصہؓ کی شادی اس سے ہوگی جو عثمانؓ سے بہتر ہے، اور عثمانؓ کا نکاح اس سے ہوگا جو حفصہؓ سے بہتر ہے، اس کے بعد آنحضرت ﷺ نے خود حضرت حفصہؓ سے نکاح کر لیا، اور حضرت عثمانؓ کا اپنی لخت جگرام کلٹوٹ سے نکاح کر دیا۔ اس کے بعد حضرت ابو بکرؓ نے حضرت عمرؓ سے فرمایا آپ کو میری خاموشی سے رنج ہوا تھا؟ میری خاموشی کا سبب یہ تھا رسول اللہ صلی اللہ علیہ وسلم حفصہؓ کا ذکر مجھ سے کر چکے تھے، اور میں، لم اکن لافشی سر رسول اللہ صلی اللہ علیہ وسلم و سلم ولو تر کھا لنکھتھا

## فلاح کی راہیں

153

رسول اللہ ﷺ کا راز طاہر نہیں کرنا چاہتا تھا اگر آپ خصہ سے نکاح نہ کرتے تو میں ضرور ان سے نکاح کر لیتا۔ (بخاری: ج ۲ ص ۸۶۸)

یہ قصہ حضرت ابو بکرؓ کی کمال و فاداری اور آپ ﷺ کے راز دان ہونے کی روشن دلیل ہے۔ آنحضرت ﷺ نے اپنے خادم حضرت انسؓ کو کسی کام کے لئے بھیجا وہ فرماتے ہیں کہ میں واپس آیا تو آپ ﷺ میرے انتظار میں تھے۔ آپ سے رخصت ہو کر گھر والدہ کے پاس حاضر ہوا تو انہوں نے دیرے سے آنے کا سبب پوچھا۔ میں نے عرض کیا رسول اللہ ﷺ نے مجھے ایک کام کے لئے بھیجا تھا اس لئے آنے میں دری ہو گئی والدہ نے پوچھا وہ کیا کام تھا میں نے کہا کہ یہ رسول اللہ ﷺ کے راز کی بات تھی تو انہوں نے کہا کہ رسول اللہ ﷺ کے راز کو چھپائے رکھو۔ (الادب المفرد: ص ۲۹۲، ۲۹۷)

### بیوی بھی امانت ہے

میاں بیوی کا رشتہ انتہائی مقدس و محبت کا رشتہ ہے نبی کریم ﷺ نے فرمایا ہے: کہ دنیا کا بہترین متع نیک بیوی ہے۔ ماں باپ اپنی لخت جگر کو پال پوس کر اللہ تعالیٰ اور اس کے رسول ﷺ کے حکم کے مطابق اللہ کے سہارے ایک مرد جو سماویاتِ اجنبی بھی ہوتا ہے، کے پر کردیتے ہیں، اب خاوند کی ذمہ داری ہے کہ وہ اس کے حقوق و ضروریات کی پاسداری کرے۔ اس اعتبار سے ماں باپ گویا اپنی بیٹی کو خاوند کی امانت میں دے دیتے ہیں، اس بات کا اظہار آنحضرت ﷺ نے جیتہ الوداع کے عظیم الشان خطبہ میں عورتوں کے حقوق بیان کرتے ہوئے فرمایا:

فَاتَّقُوا اللَّهَ فِي النِّسَاءِ فَإِنَّكُمْ أَخْذَتُمُوهُنَّ بِاِمَانِ اللَّهِ

(مسلم: ج ۱ ص ۳۹۷ وغیرہ)

اپنی عورتوں کے بارے میں اللہ سے ڈر و تم نے انہیں اللہ کی امانت سے اپنے قبضہ میں لیا ہے۔ اسی طرح میاں بیوی کے ملاپ کی کوئی بات کسی سے کہنا جہاں بدترین بے حیائی پر منی

اور بعض روایات میں ہے کہ بآمانة اللہ اللہ کی امانت سے اپنے قبضہ میں لیا ہے۔ اسی طرح میاں بیوی کے ملاپ کی کوئی بات کسی سے کہنا جہاں بدترین بے حیائی پر منی

ہے، وہاں بہت بڑی امانت میں خیانت بھی ہے، چنانچہ حضرت ابو سعید خدریؓ سے روایت ہے، کہ رسول اللہ ﷺ نے فرمایا:

إِنَّ أَعْظَمَ الْأُمَانَةِ عِنْدَ اللَّهِ يَوْمَ الْقِيَامَةِ الرَّجُلُ يَفْضِي إِلَى امْرَأَتِهِ وَ

تفضیٰ إِلَيْهِ ثُمَّ يُنَشِّرُ سُرَاهَا . (مسلم: ج ۱ ص ۲۳)

قیامت کے دن اللہ کے نزدیک بڑی امانت یہ ہے کہ خاوند اپنی بیوی کی طرف پہنچ اور عورت اپنے خاوند کی طرف پہنچ، پھر اس کا بھید ظاہر کرے، یعنی لوگوں سے یہ بیان کرے: کہ میں نے اتنی بار جماع کیا یا اتنی دیر جماع کیا وغیرہ۔

میاں بیوی کے مابین یہ باشیں امانت ہیں، جن کا اظہار بد دیانتی ہے۔ اور ایک روایت میں اس کے مرتكب کو بدترین انسان قرار دیا گیا ہے، اور مند احمد میں حضرت امام بنت یزید کی روایت میں ہے کہ جو مرد یا عورت آپس کے اس راز کا افشا کرتا ہے اس کی مثال شیطان کی ہے، جو شیطانہ سے اس حالت میں جماع کرتا ہے کہ لوگ ان کی طرف دیکھتے ہوتے ہیں۔ (الترغیب: ص ۸۶ ج ۲)

### اولاد بھی امانت ہے

اسی طرح اللہ سبحانہ و تعالیٰ جو اولاد عطا فرماتے ہیں وہ بھی امانت ہے، ان کی پروش اور ان کی تربیت و تعلیم کا اہتمام کرنا والدین کی ذمہ داری ہے، امام غزالی فرماتے ہیں:

وَالصَّبْرُ أُمَانَةٌ عِنْدَ الْوَالِدِيهِ وَ قَلْبُهُ الطَّاهِرُ جُوهرَةٌ نَفِيسَةٌ فَإِنْ عُوَدَ الْخَيْرُ وَ عُلِمَ مِنْهُ نَشأَ عَلَيْهِ سُعدٌ فِي الدُّنْيَا وَ الْآخِرَةِ وَ انْ عُوَدَ الشَّرُّ وَ أَهْمَلَ إِهْمَالَ الْبَهَائِمِ شَقِّيًّا وَ هَلْكَةً وَ صِيَانَتِهِ بَأْنَ يُؤَدِّبَهُ وَ يَعْلَمُهُ مَحَاسِنُ الْأَخْلَاقِ.

(تربيۃ الأولاد: ص ۱۵۲ ج ۱)

پچھوں والدین کے ہاں امانت ہے، اس کا پاکیزہ دل نفیس جو ہر ہے، اگر اسے خیر کا عادی بنایا جائے اور خیر و بھلائی کی تعلیم دی جائے تو اسی پر وہ پروان چڑھے گا، اور دنیا و آخرت میں سعادت مند ہو گا، اور اگر اسے شر و فساد کا عادی بنایا جائے، اور چار پاؤں کی طرح اسے آزاد چھوڑ دیا جائے، تو وہ بد نصیب بنے گا، اور بلاک ہو جائے گا، اس کو بچانا

اور حفظ کرنا یہ ہے کہ اس کو ادب و تہذیب سکھائی جائے، اور حسن اخلاق کی تعلیم دی جائے۔

## گھروں میں جھانکنا خیانت ہے

اسلام دوست و احباب اور عزیز واقارب سے میل ملاقات کا حکم دیتا ہے اور اجازت لے کر ان کے گھروں میں جانے کی بھی اجازت دیتا ہے، مگر ان کے گھروں میں جھانکنے کی اجازت نہیں دیتا۔ حضرت عبد اللہ بن عمر فرماتے ہیں کہ: "من تضییع الأمانة النظر في الدور" امانت کے ضیاء میں سے یہ ہے کہ گھروں میں جھانکا جائے۔

آنحضرت ﷺ کا اس بارے معمول یہ تھا:

کان رسول الله ﷺ اذا أتى باب قوم لم يستقبل الباب عن تلقأء وجهه ولكن من ركنه الأيمن او الايسر يقول السلام عليكم السلام عليكم (أبوداود : ج ٢ ص ٥١٢ ، الـ دب المفرد : ص ٢٧٧ وغیرهما)

رسول اللہ ﷺ جب کسی کے دروازے پر تشریف لے جاتے تو دروازے کے بالکل سامنے کھڑے نہ ہوتے تھے بلکہ اس کی دائیں یا باکیں جانب کھڑے ہوتے اور السلام عليکم ، السلام عليکم کہتے۔

اس حدیث سے معلوم ہو اجنب کسی دوست یا عزیز کے ہاں جایا جائے تو گھر کے دروازے کے بالکل سامنے نہیں، بلکہ دائیں یا باکیں جانب کھڑا ہونا چاہیے، اور السلام عليکم کہہ کر اندر آنے کی اجازت لینی چاہیے، حضرت سعدؓ ایک مرتبہ رسول اللہ ﷺ کی خدمت اقدس میں حاضر ہوئے تو دروازے کے سامنے کھڑے ہو کر اندر گھر میں آنے کی اجازت طلب کی، تو آپ نے فرمایا: ایک طرف ہو کر کھڑے ہونا چاہیے (مجموع الزوار و المس) حضرت سہل بن سعدؓ سے مردی ہے کہ ایک شخص نے آنحضرت ﷺ کے دروازے کے ایک سوراخ سے اندر جھانکا آپ کے ہاتھ میں لگنگی نہ کوئی لکڑی تھی جس سے سر کے بال درست کیا کرتے تھے۔ آپ نے فرمایا:

لَوْ أَعْلَمْ إِنَّكَ تَنْظَرُ طَعْنَتْ بِهِ فِي عَيْنِكِ إِنَّمَا جَعَلَ إِلَّا ذِنْ مِنْ أَجْلِ

البصر (بخاری ج ۲ ص ۹۲۲ و مسلم ج ۲ ص ۲۱۲)

اگر مجھے معلوم ہو جاتا کہ تو دیکھ رہا ہے تو میں اسے تیری آنکھ میں دے مارتا، اجازت تو آنکھ ہی کی بنا پر طلب کی جاتی ہے۔

اگر آنکھ سے گھر کے اندر دیکھ ہی لیا تو پھر اجازت کے کیا معنی؟ بلکہ حضرت ابو ہریرہؓ سے مروی ہے کہ اگر کوئی شخص بغیر اجازت کے گھر کے اندر دیکھے اور اہل خانہ کنکری اٹھا کر اسے دے ماریں، جس سے اس کی آنکھ بخوبی ہو جائے تو اس پر کوئی گناہ نہیں ہو گا۔ (بخاری: ج ۲ ص ۱۰۲۰ و مسلم: ج ۲ ص ۲۱۲) بلکہ صحیح مسلم اور منذر احمد میں ہے، اہل خانہ کیلئے جائز ہے کہ وہ اس کی آنکھ پھوڑ دیں اور ایک حدیث کے الفاظ ہیں:

من اطْلَعَ فِي بَيْتِ قَوْمٍ بِغَيْرِ اذْنِهِمْ فَفَقَوْعَاعِينِهِ فَلَا دِيَةُ لَهُ وَلَا

قصاص . (نسانی، صحیح الترمذی: ج ۳ ص ۳۵)

کہ جو شخص کسی کے گھر بغیر ان کی اجازت دیکھتا ہے اور اہل خانہ اس کی آنکھ پھوڑ دیتے ہیں تو اس کی نہ ہی دیت ہے اور نہ ہی قصاص۔

غور کیجئے اگر ظالم کسی کی ایک آنکھ نکال دے تو اس سے قصاص لیا جائے گا اور قصاص میں اس کی آنکھ نکال لی جائے گی، یا اس سے پچاس اونٹ یعنی نصف دیت وصول کی جائے گی، لیکن اگر بھی آنکھ دیانت و امانت کا مظاہر نہیں کرتی، کسی کے گھر داخل ہو جاتی ہے، تو اس کی قدر و منزلت ختم ہو جاتی ہے، بالکل اسی طرح جیسے اگر کوئی ہاتھ ربع دینار یعنی ایک چوتھائی دینار کے برابر چوری کرے تو اسے کاٹ دینے کا حکم ہے، لیکن اگر کوئی کسی کا ہاتھ ظلماء کا نہ تو اس سے نصف دیت وصول کی جائے گی، اسلام معاشرے کو امن و سکون اور امانت و دیانت کا گہوارہ بناتا ہے جو اس میں رخنہ اندازی کی کوشش کرتا ہے، اسے ناسور کی طرح کاٹ دینے کا حکم دیتا ہے۔ گھر تو بنا یا ہی اس لئے جاتا ہے کہ اہل خانہ کی جان و مال اور عزت اس میں محفوظ رہے، اگر کوئی باہر سے گھر کے اندر کا نظارہ کرتا ہے اور پردہ نشین عورتوں کے لئے پریشانی کا موجب بناتا ہے تو اسلام اس کی آنکھ کی ضمانت نہیں دیتا۔



## آنکھوں سے اشارے بھی امانت کے منافی ہیں

کسی مسلمان بھائی کے گھر میں جھاکننا ہی خیانت نہیں، بلکہ مجلس میں آنکھوں سے اشارے بھی امانت کے منافی ہیں، چنانچہ فتح مکہ کے روز جن روسائے کفار کو قتل کرنے کا حکم تھا، ان میں سے ایک عبد اللہ بن سعد بن ابی سرح بھی تھا۔ عبد اللہ بن سعد، حضرت عثمانؓ کے ہاں چھپا ہوا تھا انہوں نے فتح بچا کر اسے رسول اللہ ﷺ کی خدمت میں لاکھڑا کیا، اور عرض کی یا رسول اللہ اس کی بیعت لے لیجئے۔ آپ ﷺ نے اپنا سر مبارک اٹھایا، اور اس کی طرف تین دفعہ دیکھا۔ (وہ ہاتھ بڑھتا مگر) آپ ہر بار انکار کر دیتے پھر آپ نے بیعت قبول کر لی، اس کے بعد رسول اللہ صحابہ کرام کی طرف متوجہ ہوئے اور فرمایا تم میں سے کوئی بھی سمجھ دار نہیں تھا کہ جب میں نے اس کی بیعت سے اپنا ہاتھ روکا تو وہ اسے قتل کر دیتا، صحابہ کرام نے عرض کی یا رسول اللہ میں آپ کے دل کا حال تو معلوم نہیں تھا آپ ہماری طرف اپنی آنکھ سے اشارہ کر دیتے آپ نے فرمایا کہ

إِنَّهُ لَا يَنْبَغِي لِنَفِي أَنْ تَكُونَ لَهُ خَائِنَةُ الْأَعْيُنِ

بے شک کسی نبی کے لئے یہ مناسب نہیں کہ اس کی آنکھیں خیانت کرنے والی

ہوں۔ (ابوداؤد: ج ۲ ص ۲۲۵)

اس لئے اپنا کام نکالنے کے لئے آنکھوں سے ایسے اشارے بھی خیانت ہیں، جن سے عموماً ہل مجلس غافل ہوں، اسلام سیدھا سادہ دین ہے اور صاف سترے طرز معاشرت کی تلقین کرتا ہے۔ وہ اس قسم کے انداز کو بھی پسند نہیں کرتا جس میں خیانت کا ادنی شایبہ بھی پایا جاتا ہے۔

رسول اللہ ﷺ کی دعاوں میں ایک دعا یہ بھی تھی کہ:

اللَّهُمَّ طَهِّرْ قَلْبِي مِنَ النِّفَاقِ وَعَمَلِي مِنَ الرِّيَاءِ وَلِسَانِي مِنَ الْكَذِبِ وَعَيْنِي مِنَ الْخِيَانَةِ فَإِنَّكَ تَعْلَمُ خَائِنَةَ الْأَغْرِيْنِ وَمَا تُحْفِي الصُّدُورُ .

(الدعوات الكبير رقم ۲۷، واسناده ضعيف)

اے اللہ! میرا دل نفاق سے میرا عمل ریا سے، میری زبان جھوٹ سے اور

میری آنکھیں خیانت سے پاک کر دے، بے شک آپ خیانت والی آنکھ کو اور سینہ میں پوشیدہ بات کو جانتے ہیں۔

### امانت اور چند ایمان افروز واقعات

۱۔ حضرت عبد اللہ بن عمرؓ کے غلام حضرت نافعؓ کا بیان ہے کہ ہم حضرت عبد اللہ بن عمرؓ کے ہمراہ مدینہ طیبہ سے باہر تھے، ساتھیوں نے کھانا تیار کیا دستخوان پر لگایا، ہم کھانے لگے تو وہاں ایک چڑواہا گزر، اس نے سلام کیا تو حضرت ابن عمرؓ اسے بھی کھانے کی دعوت دی، مگر اس نے کہا: کہ میرا روزہ ہے، حضرت ابن عمرؓ مجتب عجیب ہوئے کہ سخت گرمی میں روزہ اور ساتھ بکریاں بھی چارہ ہے ہو، تو اس نے کہا: اللہ کی قسم میں اپنے فراغت کے ایام کو غیمت جانتا ہوں، حضرت عبد اللہ بن عمرؓ نے اس کا امتحان لینا چاہا، اس سے فرمایا اپنی بکریوں میں سے ایک بکری ہمیں فروخت کر دو، ہم اس کا گوشت بھی تمہیں دیں گے، اس سے تم اپنا روزہ افطار کر لینا۔ اس نے کہا انہا لیست لی غنم انہا غنم سیدی۔ یہ بکریاں میری نہیں بلکہ میرے سردار کی ہیں، حضرت ابن عمرؓ نے فرمایا: امید ہے کہ ایک بکری کے گم ہو جانے کی تھہارا سردار کوئی پرواہ نہیں کرے گا، تو کہہ دینا: بکری بھیڑیا لے گیا تھا، اس نے کہا فَأَيْنَ اللَّهُ بَعْدَ جَبْ وَالْبَسْ مَدِينَة طیبہ آئے، اس چڑواہے کے مالک کو ملے، اس سے اسے مع بکریوں کے خرید کر آزاد کر دیا اور بکریاں اس کو ہبہ کر دیں۔

(طرابی، بحقیقی فی الشعب، السیر: ج ۳ ص ۲۱۶)

۲۔ حضرت جابرؓ بن سرہ بیان کرتے ہیں کہ ایک صاحب اپنی بیوی بچوں کے ہمراہ مدینہ طیبہ سے باہر الحرجہ مقام پر پھرنا، ایک شخص آیا اور اس نے کہا: میری اونٹی گم ہو گئی ہے، اگر مل جائے، تو پکڑ لینا، چنانچہ اونٹی اس صاحب کو مل گئی، لیکن اونٹی کا مالک اسے نہ ملا، اسی اثناء میں اونٹی بیمار ہو گئی، اس کی بیوی نے کہا: کہ اس کو ذبح کرو، لیکن خاؤندہ مانا، چنانچہ اونٹی مر گئی، بیوی نے کہا: کہ اس کی کھال اتارو، ہم اس کا گوشت اور چربی

## فلاح کی راہیں

پا کر کھائیں گے، اس نے کہا جب تک میں رسول اللہ ﷺ سے دریافت نہ کروں (اس وقت تک مردار کھانہ بیس سکتے) چنانچہ اس نے آپ کی خدمت اقدس میں حاضر ہو کر اس بارے سوال کیا، تو آپ ﷺ نے فرمایا: کہ تمہارے پاس کچھ ہے جس سے تمہارا گزر ہو سکے، اس نے کہا نہیں، تب آپ نے فرمایا: تم کھا سکتے ہو۔ کچھ عرصہ بعد اس اونٹی کا مالک آیا، تو اس نے سارا قصہ کہہ سنایا، اس نے کہا: تم نے اسے ذبح کیوں نہ کر لیا، اس نے کہا: تم سے مجھے حیا آتی تھی۔ (ابوداؤد مع العون: ص ۳۲۲ ج ۳)

غور فرمائیے، یہ مردِ مomin فقر و فاقہ کے باعث مردار کھانے پر مجبور، مگر مالک کی اجازت کے بغیر ذبح کرنے سے اسے حیامان رہی، کہ اس نے تو مجھے اونٹی پکڑ لینے کا کہا، کسی اور اقدام کی اجازت نہیں دی۔

۳۔ امام عبد اللہ بن مبارک کا شمار کبار محدثین میں ہوتا ہے، امام سفیان بن عینہ کا فرمان ہے: کہ میں نے صحابہ کرامؓ کے معمولات کو دیکھا، مگر مجھے سوائے شرف صحبت اور آپ کی معیت میں جہاد کرنے کے اور کوئی عمل ایسا نظر نہیں آیا، جو انہوں نے کیا ہو اور ابن مبارکؓ اس سے پچھپے رہے ہوں۔ (التهذیب: ج ۱ ص ۳۸۵) اس ایک قول سے ان کی جلالت شان کا اندازہ لگایا جاسکتا، انہی کے بارے میں لکھا ہے کہ ایک دفعہ ملک شام میں کسی ساتھی سے قلم عاریہ لیا، اسے واپس کرنا یاد نہ رہا، تو وہ اپنے وطن مرو میں لے آئے، جب یاد آیا تو پھر ملک شام میں وہ قلم واپس دینے کے لئے تشریف لے گئے۔ (التهذیب: ج ۵ ص ۳۸۷، بستان الحدیث: ص ۱۰۲)

۴۔ امام عبد اللہ بن مبارک کے والد مبارکؓ بن واضح بھی بڑے مقنی اور پرہیز گار تھے اور ایک ترک تاجر کے غلام تھے ان کے بارے میں لکھا ہے، کہ ان کے مالک نے انہیں اپنے باغ کا گلگران مقرر کر کھاتھا، ایک دن اس نے کہا: اے مبارک! باغ سے ایک ترش انار لے آؤ، وہ گئے، اور ایک انار لانے جو شیریں نکلا، مالک نے کہا میں نے تم کو ترش انار لانے کے لئے کہا تھا، انہوں نے جواب دیا کہ میں کس طرح معلوم کر سکتا ہوں کہ کون سے درخت کے انار شیریں ہیں اور کون سے درخت کے ترش؟

جس کسی نے ان کو کھایا ہے وہی جانتا ہے، مالک نے کہا آپ نے اب تک کوئی انار نہیں کھایا؟ انہوں نے فرمایا: آپ نے میرے ذمہ باغ کی حفاظت اور نگہبانی لازم کی ہے، کھانے اور چکنے کی اجازت نہیں دی، میرے ذمہ خدمت لازم ہے اسے ہی بجالاتا ہوں، مالک ان کی اس دیانت و امانت پر نہایت خوش ہوا، اور کہا: کہ تم اس قابل ہو کہ میری مجلس میں رہو، اور باغبانی کسی دوسرے کے سپرد کر دی۔ ایک روز مالک نے اپنی نوجوان بیٹی کے نکاح کے بارے میں ان سے مشورہ کیا تو مبارک نے فرمایا: جاہلیت کے عرب تو اپنی بڑی کا نکاح حسب و نسب کے اعتبار سے کرتے تھے، یہود مال کے عاشق ہیں اور نصاریٰ حسن و جمال پر فریفتہ ہوتے ہیں، مگر اسلام میں دین کا اعتبار ہے، ان چاروں میں سے جو پسند خاطر ہواں پر عمل کریں، مالک کو ان کی یہ عاقلانہ بات پسند آئی گھر جا کر بیوی سے یہ مشورہ ذکر کیا اور کہا: کہ میر اول چاہتا ہے کہ اپنی بڑی کا نکاح مبارک سے کروں اگرچہ وہ غلام ہے مگر پر ہیز گاری، تقویٰ اور دینداری کے اعتبار سے اپنے زمانہ کا سردار ہے، بیوی نے اسے پسند کیا تو بیٹی کا نکاح حضرت مبارکؓ سے کر دیا، اسی بڑی کے بطن سے امام عبد اللہ پیدا ہوئے، اور اس تابرجکی و راشت سے بہت سامال ان کو ملا۔ (بتان الحمد شیعی)

امام سفیان ثوریؓ سے زمانہ واقف ہے، تفسیر، حدیث، فقہ، زہد و درع، امر بالمعروف اور نہیں عن الممنوع کے پاسبان تھے امام شعبہؓ فرماتے: کہ وہ امیر المؤمنین فی الحدیث ہیں، حکومت وقت کے ساتھ اختلاف ہوا تو کوفہ سے بصرہ کا رخ کیا، وہاں ایک باغ میں مزدوری کر لی عشر وصول کرنے والے حاکم کے نمائندے وہاں پہنچے، تو انہوں نے امام سفیانؓ سے پوچھا، آپ کہاں کے رہنے والے ہیں، امام صاحبؓ نے فرمایا: کوفہ کا، انہوں نے کہا: بصرہ کی رطب تازہ کھجور میٹھی ہے یا کوفہ کی؟ تو امام سفیانؓ نے جواب دیا، میں نے بصرہ کی رطب نہیں چکھی، انہوں نے کہا: تم کس قدر جھوٹی بات کرتے ہو، تمام نیک و بد تازہ کھجوریں کھاتے ہیں، مگر تمہیں اس کا علم نہیں، وہ وہاں سے نکل تو اپنے عامل کو جا کر یہ بات بتلائی، اس نے کہا: اگر تم حق کہتے ہو تو وہ سفیان ثوریؓ ہوں گے، بھاگو انہیں پکڑو تاکہ خلیفہ کے ہاں سرخو ہوں، چنانچہ وہ وہاں پہنچے، مگر امام سفیانؓ وہاں

سے جا چکے تھے۔ (السریر: ص ۲۵۹ ج ۷)

اندازہ سمجھئے، باغ کی مزدوری میں اس کی کھجور تک نہیں چکھی، کہ مزدور کی ذمہ داری باغ کی حفاظت ہے کھجور میں کھانا نہیں۔

اسی نوعیت کا ایک واقعہ علامہ الذھبیؒ نے امام ابراہیم بن ادھم کے بارے میں نقل کیا ہے، کہ شام میں وہ ایک باغ کی حفاظت پر مأمور تھے، ایک روز ان سے کہا گیا: کہ انار لا میں، تو آپ انار لے آئے، مگر وہ ترش نکلے، ان سے کہا گیا: کہ آپ ہمارے باغ کا پھل کھاتے ہیں، مگر تا حال آپ کو یہ معلوم نہیں کہ میٹھے انار کا درخت کونا ہے اور ترش کا کونسا، امام ابراہیمؒ نے فرمایا: وَاللَّهِ مَا ذُقْتَهَا اللَّهُ كَيْفَ قَدْ مَيْسَنَ نَهْيَنَ چکھا۔ (السریر: ص ۳۹۶ ج ۷)

۵۔ امام ابوالفتحؒ محمد بن عبد الباقی المتوفی ۵۶۳ جن کا لقب منذر عراق تھا، خود ان کا بیان ہے کہ میں مکرمہ میں رہائش پذیر تھا، ایک دن یہ صورت پیش آئی کہ کھانے کے لئے میرے پاس کچھ نہ تھا، بھوک سے حالت نہ ہال ہوتی چلی گئی، اسی حال میں جا رہا تھا کہ سامنے ایک بٹوار استہ میں ملا، یہ بٹواریشم کا تھا، اور ریشم کی ڈوری سے بندھا ہوا تھا، اپنے مکان پر لا کر جب کھولا تو دیکھا موتیوں کا ہار اس میں رکھا ہوا ہے ایسے موتی میں نے زندگی میں نہیں دیکھے تھے، میں نے اسی حال میں اسے رکھ دیا، مکان سے باہر نکلا، تو ایک شخص پکار رہا تھا، میرا بٹوا جس میں موتیوں کا ہار تھا گم ہو گیا ہے، جو صاحب اس کا پتہ دیں گے ان کو پانچ سو اشرفیاں بطور انعام دوں گا، یہ دیکھ کر میں نے اس کو بلا یا، اور اسے ساتھ لیکر مکان پر آیا، اس سے بٹوا کے ڈورے اور موتیوں کی تعداد وغیرہ دریافت کی اس نے جو کچھ بتایا، اس بٹوے اور ہار میں ساری علامتیں پائی جاتی تھیں، تب میں نے وہ بٹوا اس کے حوالے کر دیا، وہ بڑا منون ہوا، اور حسب وعدہ پانچ صد اشرفیاں مجھے دینے لگا، مگر میں نے شکریہ کے ساتھ وہ واپس کر دیں، اس نے اصرار کیا، تو بھی میں نے لینے سے انکار کر دیا، امام محمد بن عبد الباقی کی امانت و دیانت کی یہ داستان تو خیر معمولی قصہ ہے، وہ چاہتے تو موتیوں کے اس ہار کو دبانے کے لئے قفقہی حیلوں کا سہارا لے سکتے تھے، مگر انہوں نے تو پانچ سو

اشرفیاں بھی قول کرنے سے انکار کر دیا، معلوم یوں ہوتا ہے کہ اللہ تعالیٰ کو ان کا یہ عمل بہت پسند آیا، جس کے نتیجہ میں کیا ہوا، اصل سبق آموز داستان یہیں سے شروع ہوتی ہے۔ خود شیخ موصوف کا بیان ہے کہ کچھ روز بعد میں مکہ مکرمہ سے روانہ ہوا، کشتی پر سوار ہو کر جا رہا تھا، کہ سمندر میں طوفان اٹھا، کشتی ٹوٹ پھوٹ گئی، اندر مسافر ڈوب گئے، میں ایک تنختر پر بیٹھ کر سمندر کے کنارے ایک جزیرہ میں پہنچ گیا، وہاں لوگوں کے پاس گیا، وہ مسلمان تھے، وہاں مسجد میں جا ٹھہرا، نماز کے لئے آئے، تو مجھ سے حال دریافت کیا، جو گزری تھی بیان کی لوگ مجھ سے مانوس ہو گئے، انہوں نے مجھ سے پڑھنا شروع کر دیا، انہیں معلوم ہوا کہ میں لکھنا بھی جانتا ہوں، تو وہ اپنے بچوں کو لیکر میرے پاس آئے کہ انہیں لکھنا سکتا ہیں، وہ مجھ سے اس قدر مانوس ہوئے کہ میری شادی کی فکر کرنے لگے۔ چنانچہ وہ میرے پاس آئے اور کہا: کہ ہمارے یہاں ایک مالدار یتیم لڑکی ہے، تم سے بہتر اور کوئی شوہر نہیں ہو سکتا، اس لئے ہماری رائے ہے کہ اس لڑکی سے آپ نکاح کر لیں، بالآخر اس لڑکی سے عقد نکاح ہو گیا، جب خلوت میں یہوی سے ملا تو میری حیرت کی انتہا ہو گئی، کہ موتیوں کا وہ بار جو بنوایا میں ملا تھا وہ بعینہ اس کے گلے میں ہے، میں نے اس ہار کے بارے میں پوچھا، تو اس نے بتایا کہ وہ اس حاجی کی بیٹی ہے جس کا ہارگم ہو گیا تھا، اس نے واپس لگھر آ کر ہارگم ہونے کا سارا قصہ ذکر کیا اور کہا جس شخص سے یہ ہار مجھے واپس ملا ایسا مسلمان میں نے دنیا میں نہیں دیکھا، کاش اس شخص سے میری دوبارہ ملاقات ہوتی تو اپنی لڑکی سے اس کا نکاح کر دیتا، مگر اسی دوران میں وہ فوت ہو گیا اس لڑکی کے علاوہ اس کی اور کوئی اولاد نہ تھی، وہی اس کی وارث ہوئی، شیخ فرماتے ہیں: کہ میری اس یہوی کے بطن سے اولاد بھی ہوئی یہوی انقال کر گئی، کچھ دن بعد میرے وہ بچے بھی وفات پا گئے، اور یوں گھوم گھما کر یہ ہار میرے قبضہ میں آیا، جسے میں نے ایک لاکھ اشرفیوں سے فروخت کیا۔ شیخ فرماتے ہیں: کہ میرے پاس جو کچھ مال و متاع ہے یہ اس ایک لاکھ دینار سے حاصل شدہ ہے۔

یہ اور اسی نوعیت کے دوسرے واقعات سے ہمارے اسلاف کی امانت و دیانت کا اندازہ لگایا جاسکتا ہے اللہ تعالیٰ ہمیں امین اور دیانتدار بنائے۔

## عہد کی پاسداری

فلح و فوز حاصل کرنے والے اہل ایمان کا چھٹا وصف یہ ہے کہ وہ اپنے عہد کی پاسداری کرتے ہیں علاوہ قرطبی فرماتے ہیں: کہ الامانة اعم من العهد و كل عهد فهو أمانة (القرطبی: ج ۱۲ ص ۱۰۸) کہ امانت، عہد سے عام ہے اور ہر عہد امانت ہے۔ عہد عموماً اس معاہلے کو کہتے ہیں جو دونوں طرف سے لازم قرار دیا گیا ہو، جس کا پورا کرنا فرض اور اس کو توڑنا یا اس کی خلاف ورزی کرنا غدر اور دھوکہ ہے، جو حرام ہے، اس اعتبار سے اس کو "عقد" سے بھی تعبیر کیا گیا ہے۔ چنانچہ اللہ تعالیٰ فرماتے ہیں:

﴿يَا أَيُّهَا الَّذِينَ آمَنُوا أَوْفُوا بِالْعُهُودِ﴾ (المائدۃ: ۱)

اے ایمان والو عہدو پیمان پورے کرو

"عہود" عقد کی جمع ہے جس کے معنی کسی چیز کے اطراف کو جمع کر کے باندھنے اور گرہ لگانے کے ہیں، اسی مفہوم میں بیشاق کا لفظ بھی استعمال ہوا ہے، عہد و عقد یا بیشاق کا اطلاق عموماً اس معاہلے پر ہوتا ہے جو دونوں طرف آپس میں کرتے ہیں، اس میں وہ عہد بھی ہے: ۱۔ جو انسان اپنے اللہ تبارک و تعالیٰ سے کرتا ہے، اس میں وہ تمام احکام الہی آ جاتے ہیں جن کا اللہ نے انسانوں کو مکلف ٹھہرایا ہے۔

۲۔ اور وہ بھی جو ایک انسان دوسرے انسان سے کرتا ہے، جس میں تمام معاملات، تجارت، نکاح، حتیٰ کہ دو خاندان اور دو حکومتیں باہم آپس میں طے کرتی ہیں۔

۳۔ کبھی یہ عہد یک طرفہ ہوتا ہے مثلاً ایک انسان خود اپنے آپ پر ایک شے کو لازم قرار دے دیتا ہے، جیسے نذر و حلف، یا جیسے کوئی کسی کو کوئی چیز دینے کا وعدہ کرتا ہے، یا کسی کام کے کرنے کا عہد کرتا ہے، اسی قسم کا وعدہ پورا کرنا بھی ضروری ہے، اور بلا عندر شرعی اس کی خلاف ورزی گناہ ہے، دوسری اور تیسری قسم میں فرق یہ ہے کہ دوسری قسم میں عہد پورا کرنے پر بذریعہ عدالت مجبور کیا جاسکتا ہے، مگر تیسری قسم میں دیانتداری سے پورا کرنالازم ہے، اور بلا عندر شرعی اس کے خلاف کرنا گناہ ہے۔

اللَّهُ جَلَّ جَلَلَهُ

## وعدہ وفا کرتے ہیں

عہد و وعدہ پورا کرنا ہمیشہ سے ہر اچھے انسان کا شعار رہا ہے، اللہ سبحانہ تعالیٰ نے

اپنے بارے میں فرمایا:

﴿إِنَّ اللَّهَ لَا يُخْلِفُ الْمِيعَادَ﴾ (آل عمران: ۹)

بے شک اللہ وعدہ کی خلاف ورزی نہیں کرتا۔

﴿وَعَدَ اللَّهُ لَا يُخْلِفُ اللَّهُ وَعْدَهُ﴾ (الروم: ۶)

اللہ کا وعدہ ہوا، اللہ وعدہ کے خلاف نہیں کرتا۔

﴿وَمَنْ أَوْفَى بِعَهْدِهِ مِنَ اللَّهِ﴾ (الغوبۃ: ۱۱)

اللہ سے بڑھ کر اپنے عہد کو پورا کرنے والا کون ہے؟

اللہ تعالیٰ کی اس صفت کو ذکر کرتے ہوئے اس کے بندے عرض کرتے ہیں۔

﴿رَبَّنَا وَإِنَّا مَا وَعَدْنَا تَنَاهِي عَلَى رُسُلِكَ وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ﴾ (آل عمران: ۱۹۳)

اے ہمارے رب! ہمیں وہ عطا فرماجس کا آپ نے اپنے رسولوں کے ذریعے

ہم سے وعدہ کیا ہے، بے شک آپ وعدہ کے خلاف نہیں کرتے۔

## وعدہ پورا کرنا ایمان کی علامت ہے

جس طرح اللہ تعالیٰ اپنے عہد کے بچے ہیں، اس طرح اس کے بندوں کی

خوبیوں میں سے ایک یہ ہے کہ وہ وعدہ کرتے ہیں تو اسے پورا کرتے ہیں، چنانچہ کامل

مسلمانوں کے اوصاف اور اہل جنت کے خصائص بیان کرتے ہوئے فرمایا گیا ہے:

﴿وَالَّذِينَ هُمْ لَا مُنْتَهِيهِمْ وَعَهْدِهِمْ رَاعُونَ﴾ (المعارج: ۳۲)

کہ جو اپنی امانتوں اور اپنے عہد کا پاس کرتے ہیں۔

اسی طرح اولوں الالباب کا ذکر کرتے ہوئے فرمایا ہے:

الَّذِينَ يُؤْفُونَ بِعَهْدِ اللَّهِ وَلَا يَنْقُضُونَ الْمُيْثَاقَ (الرعد: ٢٠)  
کوہ اللہ کے ساتھ کئے ہوئے عہد کو پورا کرتے ہیں، اور عہد و میثاق نہیں توڑتے۔  
نیکی کے کام کون سے ہیں؟ اس کی تفصیل بتلاتے ہوئے نیکی کے علمبرداروں کے

بارے میں فرمایا:

وَالْمُؤْفُونَ بِعَهْدِهِمْ إِذَا عَاهَدُوا (آل عمرہ: ١٧)

جب عہد کریں اپنے عہد کو پورا کرنے والے

### حضرت ابراہیم ﷺ اور وعدہ

حضرت سیدنا ابراہیم علیہ وعلیٰ نبینا الصلاۃ والسلام کے تذکرہ میں اللہ تعالیٰ

فرماتے ہیں:

أَمْ لَمْ يَنْبَأْ بِمَا فِي صُحْفِ مُوسَى وَإِبْرَاهِيمَ الَّذِي وَفَى (النجم: ٣٧)

کیا اسے ان باتوں کی کوئی خبر نہیں پہنچی جو موسیٰ علیہ السلام اور ابراہیم علیہ السلام  
کے صحیفوں میں بیان ہوئی جس نے حق ادا کر دیا۔

یعنی اللہ تعالیٰ کی اطاعت اور اس کے احکام کی تبلیغ کی جو ذمہ داری ان پر ڈالی گئی  
تھی، اسے انہوں نے بکمال پورا کیا، اور اسی عہدو وفا کا نتیجہ تھا، کہ باپ کی تمام تر سختیوں کے  
باوصف جو اس سے فرمایا: سَاسْتَغْفِرُ لَكَ رَبِّي (مریم: ٣٥) میں تیرے لئے اپنے  
رب سے بخشش طلب کروں گا۔ اس بات کو اس کی زندگی بھر پورا کرتے ہیں۔

وَمَا كَانَ أَسْتَغْفَارُ إِبْرَاهِيمَ لَأَبِيهِ إِلَّا عَنْ مَوْعِدٍ وَعَدَهَا إِيَّاهُ فَلَمَّا

تَبَيَّنَ لَهُ أَنَّهُ غَلَوْ لِلَّهِ تَبَرَّأَ مِنْهُ (التوبہ: ١١٣)

اور جو ابراہیم علیہ السلام نے اپنے باپ کے لئے مغفرت کی دعا مانگی تھی تو یہ محض  
ایک وعدے کی وجہ سے تھی جو اس نے اپنے باپ سے کیا تھا، پھر جب ابراہیم پرواٹ ہو گیا  
کہ اس کا باپ اللہ کا دشمن ہے تو وہ اس سے بیزار ہو گئے۔

حضرت ابراہیم علیہ السلام نے حسب وعدہ باپ کے لئے دعا کی جیسا کہ (اشعر):

(۸۲) میں بھی ذکر ہے مگر یہ اس وقت تک تھا جب انہیں امید تھی کہ ان کا باپ شرک سے توہہ کر کے مسلمان ہو جائے گا، مگر جب وہ اس سے مایوس ہو گئے اور وہ کفر کی حالت میں فوت ہو گیا تو اس سے براءت کا اعلان فرمادیا، زندگی میں تو امید رہتی ہے کہ شاید توفیق ہدایت ہو جائے اس لئے باپ کی ہدایت و مغفرت کی دعا کرتے رہے، لیکن موت کے بعد اس کی امید نہ رہی تو دعا بھی چھوڑ دی۔

### حضرت اسماعیل علیہ السلام اور وعدہ

حضرت اسماعیل علیہ السلام کے اوصاف میں بطور خاص فرمایا گیا ہے:

﴿وَإِذْكُرْ فِي الْكِتَابِ إِسْمَاعِيلَ إِنَّهُ كَانَ صَادِقَ الْوَعْدِ وَكَانَ

رَسُولًا لِّنَبِيِّنَاتٍ﴾ (مریم: ۵۴)

اور کتاب میں اسماعیل علیہ السلام کا ذکر کرو، وہ وعدے کے پے تھے، اور رسول تھے، نبی تھے۔

گویا دوسرے اوصاف کے ساتھ ساتھ صادق الوعد کی صفت آپ کی غالب تھی، ان کی اسی صفت کا تقاضا تھا کہ جب انہوں نے وعدہ کیا کہ ذئؑ ہوتے صبر کروں گا، تو بے دھڑک زمین پر لیٹ گئے اور چوں تک نہ کی، مفسرین نے ذکر کیا ہے کہ ایک شخص نے حضرت اسماعیل علیہ السلام کے ساتھ ایک جگہ ملنے کا وعدہ کیا، حضرت اسماعیل وہاں پہنچ گئے، مگر وہ شخص بھول گیا، اور حضرت اسماعیل ایک دن اور ایک رات اس کا انتظار کرتے رہے، آئندہ روز وہ شخص وہاں آیا تو انہوں نے فرمایا: میں یہاں پرسوں سے آپ کا انتظار کر رہا ہوں۔ (قرطبی، ابن کثیر: ص ۷۰ ج ۳ وغیرہ)

بعض نے یہ مدت اس سے بھی زیادہ ذکر کی ہے۔ یہ مدت کتنی تھی اس سے قطع نظر اللہ تعالیٰ کا فرمان ہے کہ جو وہ وعدہ کرتے وفا کرتے۔



## وفاء عہد اور رسول اللہ ﷺ

عہد کی پاسداری اور وعدہ کو پورا کرنے کے حوالے سے امانت کی اہمیت کے ضمن میں حضرت انس، حضرت عبد اللہ بن عمرو، حضرت عبادۃ بن صامت اور حضرت معاویہؓ کی احادیث گز رچکی ہیں جن کے اعادہ کی ضرورت نہیں اسی طرح عہدو پیان کے حوالے سے ہر قل کے دربار میں ابوسفیانؓ کی گواہی بھی آپ پڑھائے ہیں، کہ آپ نمازو پڑھنے، صدقہ و خیرات کرنے، پاک دامنی اختیار کرنے، وعدہ وفا کرنے اور امانت کی پاسداری کا حکم فرماتے ہیں، ہر قل خود اس بات کا اظہار کرتا ہے کہ:

”سالٹک هل یغدر؟ فذکرت ان لا، کذلک الرسل لا تغدر“

میں نے تم سے پوچھا کہ کیا اس نے کبھی عہد کو توڑا ہے، تو تم نے کہا: بالکل نہیں، جو رسول ہوتا ہے غدر نہیں کرتا۔ (بخاری ج اص ۲)

عبداللہ بن ابی الحمساء کا بیان ہے کہ اعلان نبوت سے پہلے میں نے رسول اللہ ﷺ سے لیں دین کا معاملہ کیا تو میں نے آپ سے وعدہ کیا کہ کل فلاں جلکہ آپ سے ملوں گا، مگر میں بھول گیا، میں تیسرے روز آپ ﷺ کے پاس پہنچا تو آپ ﷺ وہاں میرے انتظار میں تھے مجھے دیکھ کر فرمایا:

یافتی لقد شفقت علی و أنا ههنا منذ ثلاث انتظرك.

(ابوداؤد: ص ۲۵۶ ج ۳ و فیہ ضعف مکارم الأخلاق للخرانطي)

اے نوجوان! تو نے مجھے بڑی مشکل میں بٹلا کر دیا میں یہاں تین دن سے

تیرے انتظار میں ہوں۔

امن واطمینان اور صلح و آشیٰ کے زمانے میں ہر ایک عہدو بیثاق کی پابندی کرتا ہے، اور جو وعدہ کرتا ہے اسے پورا کرتا ہے، مگر اختلاف اور لڑائی کی صورت میں انسان عہد شکن ہو جاتا ہے، اور وفاء عہد کا کوئی پاس نہیں کرتا، بلکہ جنکی اغراض کی خاطر با اوقات انسان چار پاؤں سے کہیں بڑھ کر حشی اور درندوں سے زیادہ خونخوار بن جاتا ہے، مگر رسول اللہ ﷺ کی سیرت طیبہ کا کمال ہے کہ اس میں ظاہر و باطن ایک ہے، جنگ و صلح میں بھی حالتیں یکساں ہیں، عہدو بیثاق پر جس طرح زمانہ امن میں قائم تھے جنگ و جدال

کے سیالاب میں بھی اس پر قائم رہے، چنانچہ ۶ؒ ہجری میں آپ ﷺ عمرہ کی نیت سے چودہ سو (۱۴۰۰) رفقاء کے ساتھ مکہ مکرمہ کی طرف روانہ ہوئے، حدیبیہ کے مقام پر جو کہ جدہ سے مکہ کی طرف عین حرم پر ۲۳-۲۲ کلومیٹر کی مسافت پر واقع ہے پہنچتے ہیں، تو کفار مکہ آگے بڑھ کر آپ کا راستہ روکتے ہیں جس کے نتیجہ میں جو معاهدہ ہوا وہ صلح حدیبیہ کے نام سے مشہور ہے، صلح کی شرائط یہ ہیں:-

۱۔ آئندہ دس سال تک لڑائی موقوف۔

۲۔ اب کی بارہ واپس لوٹ جائیں، آئندہ آئین میں تو لڑائی کے تھیار ساتھ نہ ہوں، تلوار ہوتو وہ میان میں بند ہو۔

۳۔ قریشی مسلمان ہو جائے تو عند الطلب واپس کرنا ہوگا، اور اگر تمہاری طرف سے کوئی ہمارے ہاں پٹ آئے تو ہم واپس نہیں کریں گے۔

۴۔ دوسرے قبائل جس جس سے چاہیں مع مقابلہ کریں، ہمارے ساتھ یا آپ کے ساتھ اظاہر یہ صلح بڑی عاجزانہ و مجبورانہ معلوم ہوتی ہے جس کا احساس صحابہ کرامؐ کو بھی تھا، حضرت عمرؐ کے جذبات کتب تاریخ میں معروف ہیں، آپ نے بھی فرمایا تھا: کہ کفار جو شرطیں پیش کریں گے ہم تسلیم کریں گے، بشرطیہ شعائر اللہ کی ان میں تو یہ نہ ہو تحریر کے وقت "بسم الله" کی جگہ "یاسمک اللہم" اور "مِنْ مُحَمَّدٍ رَسُولُ الله" کی بجائے "من محمد بن عبد الله" کفار کے کہنے پر لکھا گیا، یہ بھی اظاہر اس کاموں یہ ہے کہ آپ مجبور تھے، اور کفار نے آپ کو بے دست و پا کر دیا تھا، لیکن ایسا ہرگز نہیں، نہ آپ قوت میں کمزور تھے، اور نہ ہی آپ کو اپنے ساتھیوں پر کوئی بداعتمادی تھی ورنہ تخلف کی بیعت نہ لیتے، آپ کافرمان تھا: کہ ہم قتال کے لئے نہیں آئے، بلکہ عمرہ کے لئے آئے ہیں، قریش کو متسلسل لڑائی نے کمزور کر دیا ہے، اگر وہ چاہیں تو ایک مدت تک صلح کر سکتے ہیں، چنانچہ آپ ﷺ کے الفاظ یہیں:- إِنَّا لَمْ نَجِعْ لِقَتَالٍ أَحَدٌ وَلَكُنَا جَنَّنَا مَعْتَزِّيْنَ وَإِنَّ قَرِيشَا

قد نهكthem الحرب واضررت بهم فان شاؤ ما دددتهم مدة. (بخاری کتاب الشروط: ص ۳۲۹ ج ۵ الفتح) اور سیرت ابن ہشام (ص ۲۲۶ ج ۲۲۶ من الرؤش) کے الفاظ یہیں: وَيَحْ قَرِيشٌ لَقَدْ اَكْلَتُهُمُ الْحَرْبُ. اس سے صاف معلوم ہوتا ہے کہ آپ اپنے آپ کو

نہیں بلکہ کفار کو کمزور تجھتے ہیں، آپ نے اپنے سے کمزور کے ساتھ صلح کے صلح کے مسئلے میں ایسی مثال پیش کی جس کی نظر مشکل ہے، پھر جن شروط پر صلح کی اسی پر پورے اترے، صلح کے لئے کفار کی طرف سے سہیل بن عمرو آیا تھا، اور اس کا بیٹا ابو جندلؓ مسلمان ہو چکا تھا، عین اس وقت جب صلح نامہ لکھا جا رہا تھا، تو ابو جندلؓ گھر سے بھاگ کر حدیبیہ پہنچے، حال یہ تھا کہ بیڑیاں اور تھکڑیاں لگی ہوئی تھیں، باپ سہیل نے دیکھا تو تھکڑ رسید کیا اور گریبان سے پکڑ کر گھسیئے لگا اور آنحضرت ﷺ سے کہنے والا شرط کے مطابق اسے واپس کرو آپ نے فرمایا: میری وجہ سے اجازت دے دو، سہیل کے ساتھی مکرز بن حفص نے بھی کہا اجازت دے دو، مگر سہیل نہ مانا، آنحضرت ﷺ نے فرمایا: ابو جندلؓ واپس لوٹ جاؤ، عرض کرتا ہے حضور میں بڑی سخت تکالیف میں بتلا رہا دوڑ کر یہاں آیا ہوں کیا آپ پھر مجھے دشمن کے حوالے کر دیں گے، آپ نے فرمایا:

يَا أَبَا جِندَلٍ اصْبِرْ وَ احْتَسِبْ فَإِنَّ اللَّهَ جَاعِلُ لَكَ وَ لِمَنْ مَعَكَ  
مِنَ الْمُسْتَضْعَفِينَ فَرْجًا وَ مُخْرَجًا إِنَّا قَدْ عَدَدْنَا بَيْنَنَا وَ بَيْنَ الْقَوْمَ وَ إِنَّا لَا  
نَغْدِرُ . (ابن هشام)

ابو جندلؓ صبر کرو اور اللہ تعالیٰ سے اجر کی امید رکھو، بلا ریب اللہ تعالیٰ تمہارے لئے اور تمہارے کمزور ساتھیوں کے لئے آسانی اور نکلنے کی کوئی سنبھال بنا دے گا، ہم نے قوم کفار کے ساتھ عہد باندھا ہے، ہم اس کو نہیں توڑیں گے۔

صلح حدیبیہ سے فارغ ہو کر آپ مدینہ طیبہ تشریف لے آئے تو مکرمہ سے ابو بصیر بھاگ کر مدینہ پہنچ گئے، قریش نے دو آدمی تلاش کے لئے بھیجے، جب وہ مدینہ طیبہ پہنچ تو ابو بصیرؓ کو وہاں پا کر رسول اللہ ﷺ سے عرض کرنے لگے: کہ صلح کے مطابق آپ ابو بصیرؓ کو واپس، ہمارے ساتھ روانہ کریں۔ چنانچہ صلح میں شرط کے مطابق آپ ﷺ نے ابو بصیرؓ کو واپس کر دیا، وہ انہیں لیکر ذوالحلیفہ پہنچے، وہاں بیٹھ کر کھجوریں کھانے لگے، حضرت ابو بصیرؓ نے ان میں سے ایک کو دیکھ کر کہا: یہ تمہاری تلوار بڑی اچھی ہے، اس نے بھی اپنی تلوار کی تعریف سنی تو اسے لہراتے ہوئے کہا: میں نے بارہا اس کا تجربہ کیا جس پر یہ پڑی بس ایک ہی وار میں اس کا کام تمام کر دیا، ابو بصیرؓ نے فرمایا: یا را! دکھا تو سہی اس نے تلوار دے

دی، تو انہوں نے ہاتھ میں لیتے ہوئے اسی پر تجوہ کیا، اور سر دھڑ سے جدا کر دیا، دوسرا یہ دیکھ کر بھاگ نکلا اور ہانپنا کا نپتا مدینہ طیبہ میں آپ ﷺ کی خدمت میں پہنچا، آپ ﷺ نے دیکھ کر فرمایا: اس پر کوئی آفت آئی ہے، خیر سے نہیں آیا، اس نے آتے ہی سارا قصہ سنایا، تھوڑی دیر بعد ابو بصیرؓ بھی آگئے اور عرض کیا جناب آپ ﷺ نے ایفاے عہد کیا اور مجھے واپس لوٹا دیا، اب اگر اللہ تعالیٰ نے میرے لئے کفار سے رہائی کی کوئی سبیل بنادی ہے، تو آپ ﷺ پر اس کی کوئی ذمہ داری نہیں، آپ ﷺ نے فرمایا: تم تو لڑائی کے شعلے معلوم ہوتے ہو، ابو بصیرؓ تمازگھے مکر آپ کا ارادہ واپس لوٹادینے کا ہے، چنانچہ اس نے وہاں سے بھاگ کر سمندر کے کنارے ڈیرہ ڈال دیا، ابو جندلؓ کو علم ہوا وہ بھی وہاں پہنچ گئے، بلکہ جو مسلمان ہوتا وہ بھاگ کر وہاں ان سے جامتا، وہ وہاں کفار کے قافلوں پر حملہ کرتے، ان کا مال اپنے قبضہ میں لے لیتے۔ ابو العاص بن ریعہ جو آپ ﷺ کا داماد تھا، اور ابھی مسلمان نہیں ہوا تھا، وہ بھی وہاں شام سے واپسی پر پہنچا، تو ابو بصیرؓ اور ان کے ساتھیوں نے اس کا مال لوٹ لیا ابو العاص پلٹ کر دینہ آپ ﷺ کی خدمت میں حاضر ہوئے اور سارا ماجرہ کہہ سنایا، آپ ﷺ نے لکھوا بھیجا کہ ان کا سامان لوٹا دو، چنانچہ انہوں نے سارا مال حتیٰ کہ اونٹوں کی نکلیں تک واپس کر دیں۔ اس سے معلوم ہوا کہ آپ ﷺ کفار سے بھی ایفاے عہد کا اہتمام کرتے، اور اس کی خلاف ورزی سے اجتناب کرتے تھے، رسول اللہ ﷺ کا معمول تھا، کہ جب کوئی لشکر یا سریہ روانہ کرتے تو انہیں کچھ نصیحتیں کرتے، چنانچہ حضرت بریدہؓ سے روایت ہے کہ:

کان رسول اللہ ﷺ اِذَا اَمْرَ اُمِّيرًا عَلَى جَيْشٍ أَوْ سَرِيَّةٍ أَوْ صَاهِ  
خَاصَّةٍ بِتَقْوِيَّةِ اللَّهِ عَزَّ وَجَلَّ وَمَنْ مَعَهُ مِنَ الْمُسْلِمِينَ خَيْرًا ثُمَّ قَالَ: اغْزُوا  
بِاسْمِ اللَّهِ فِي سَبِيلِ اللَّهِ قَاتِلُوا مِنْ كُفَّارَ اللَّهِ اَغْزُوا وَلَا تَغْلُوا وَلَا تَغْدِرُوا وَلَا  
تَمْثِلُوا وَلَا تُقْتَلُوا وَلِيَدَا الْخَ.  
(مسلم: ج ۲ ص ۸۲)

رسول اللہ ﷺ جب کسی لشکر یا سریہ پر امیر مقرر کرتے تو اسے خاص طور پر اللہ سے ڈرانے اور اس کے ساتھی مسلمانوں کو یہی کی وصیت کرتے، پھر فرماتے: اللہ کا نام لے کر اس کی راہ میں لڑو اور جو اللہ کا منکر ہو اسے قتل کرو، لڑو مگر خیانت نہ کرو، نہ غدر کرو نہ مثلہ کرو، اور

نہ بچوں کو قتل کرو۔ گویا میدان جنگ میں غدر اور عہد کی خلاف ورزی سے بچنے کی تاکید فرماتے، جب کہ زمانہ جنگ میں عموماً معاهدوں کی پابندی نہیں ہوتی۔

غزوہ بدر میں افراد کی کمی کا یہ عام کہ کل تین سو تیرہ سرفوش ہم کا ب ہیں۔ ان کے پاس کل آٹھ (۸) تلواریں دو گھوڑے ستر (۷۰) اونٹ ہیں، اس بے سر و سامانی کے باوصف عہد کی پاسداری کا یہ عالم ہے کہ حذیفہ بن یمان فرماتے ہیں: کہ غزوہ بدر میں شریک نہ ہو سکا، میں اپنے باپ کے ہمراہ مدینہ طیبہ آرہا تھا راستہ میں مشرکین نے پکڑ لیا، انہوں نے کہا کہ:

اَنَّكُمْ تَرِيدُونَ مُحَمَّداً فَقُلْنَا مَا نَرِيدُهُ فَأَخْذُنَا مَا عَاهَدَ اللَّهُ وَ  
مِشَاقِهِ لَنْ نُنْصَرِفَنَ إِلَى الْمَدِينَةِ وَلَا نُقَاتِلُ مَعَهُ فَأَتَيْنَا رَسُولَ اللَّهِ عَلَيْهِ  
فَأَخْبَرَنَا هَذَا فَقَالَ: أَنْصُرْنَا. (صحیح مسلم)

تمہارا ارادہ محمد ﷺ کے پاس جانے کا ہے، تو ہم نے کہا: نہیں، انہوں نے ہم سے اللہ کے نام کا عہد لیا کہ تم مدینہ جاؤ مگر اس شرط پر کہ محمد کے ساتھی بن کر نہیں لڑو گے، چنانچہ ہم رسول اللہ ﷺ کے پاس حاضر ہوئے، اور ساری بات عرض کر دی، فرمایا: تم لوٹ جاؤ ہمارے ساتھ اٹھائی میں شریک نہ ہو۔ غور تکچھے وفاء عہد کی اس سے بڑھ کر اور کیا مثال ہوگی۔

حضرت ابو رافعؓ کا بیان ہے، کہ مجھے زمانہ صلح حدیبیہ میں قریش نے رسول اللہ ﷺ کے پاس بھیجا، آپ کے رخ انور پر نظر پڑی تو اسلام دل میں گھر کر گیا، آپ سے عرض کی کہ آپ کا در چھوڑ کر واپس نہیں جاؤں گا۔ مگر آپ ﷺ نے فرمایا: میں عہد شکنی نہیں کر سکتا اور نہ ہی قاصد کو اپنے پاس رکھ سکتا ہوں، تم سر دست واپس چلے جاؤ اگر تمہارے دل میں اسلام کی محبت ہوئی تو واپس آ سکتے ہو، چنانچہ حضرت ابو رافعؓ واپس مکہ مکرمہ چلے گئے، پھر واپس آئے اور حلقة بگوش اسلام ہوئے۔ (ابوداؤ من العون: ص ۲۷۲ ج ۱۳ النساي)

خبر میں تلخی قوس کے محاصرہ میں میں دن گزر گئے، بخت گرمی اور راشن کی بھی کمی تھی، اسی حالت میں صحابہ نے پیٹ بھرنے کے لئے گدھے کو ذبح کیا، مگر رسول اللہ ﷺ نے اسے کھانے سے منع فرمادیا، اسی اثناء میں ایک سیاہ رنگ کا چڑواہا غلام بعض نے

## فلاح کی راہیں

اس کا نام اسلام اور بعض نے یہاں بتلایا ہے اپنی بکریوں سمیت رسول اللہ ﷺ کی خدمت میں حاضر ہوا اور کہنے لگا آپ کیا کہتے ہیں اور کس کی دعوت دیتے ہیں؟ آپ نے فرمایا: میں اسلام کی دعوت دیتا ہوں کہ تم اس بات کا اقرار کرو کہ اللہ کے بغیر کوئی معبود نہیں اور میں اللہ کا رسول ہوں، اس غلام نے کہا: کہاً اگر میں آپ کی دعوت قبول کروں تو مجھے کیا ملے گا، فرمایا: اگر تم اسی حالت پر فوت ہو گئے تو تمہیں جنت ملے گی، چنانچہ وہ ایمان لے آیا اور عرض کیا: نبی اللہ انہیں هذه الغم عندي امانة اے اللہ کے نبی! یہ بکریاں میرے پاس امانت ہیں ان کا کیا کروں آپ نے فرمایا: اسے کنکریاں مار کر مالک کی طرف بھاگا دو، اللہ تعالیٰ تمہاری امانت پہنچا دے گا، چنانچہ اس نے یوں ہی کیا اور وہ بکریاں اپنے یہودی مالک کے پاس پہنچ گئیں۔ (زاد المعاد: ص ۱۳۵ ج ۲) غور کیجئے بھوک پیاس کی شدت کے باوجود اور عین محاڑ جنگ پر بھی بکریوں پر قبضہ نہیں کیا، بلکہ امانت کو ادا کرنے کا حکم فرمایا، یہی غلام اڑائی کے دوران میں شہید ہو گیا، آپ ﷺ نے فرمایا:

لقد أكرم اللہ هذا العبد وساقه الى خير وقد رأيت عند رأسه

اثنين من الحورا العين ولم يصل لله سجدة فقط۔

اللہ تعالیٰ نے اس پر اپنا کرم فرمایا، اسے خیر کی طرف لے آیا، میں اس کے سر کے پاس دو حوروں کو دیکھ رہا ہوں جبکہ اس نے اللہ کو ایک سجدہ بھی نہیں کیا۔ ایک روایت میں ہے کہ اس نے کہا: اے اللہ کے رسول! میرا رنگ سیاہ، منہ بے ذہبہ سا اور بومیرے جسم سے اٹھ رہی ہے، کوئی مال میرے پاس نہیں، اگر اسی حالت میں ان سے قتال کروں اور مار جاؤں تو مجھے جنت ملے گی؟ آپ نے فرمایا: ہاں، چنانچہ وہ آگے بڑھا اور شہید ہوا، رسول اللہ ﷺ نے فرمایا: اللہ تیرا چہرا خوبصورت کرے، تجھے خوبصوردار بنائے اور تیرا مال زیادہ کرے میں دو حوروں کو دیکھ رہا ہوں وہ اس کے جبکہ میں داخل ہو رہی ہیں۔ (ایضا)

## وفاء عہد اور صحابہ کرام

حضرت امیر معاویہؓ نے رومیوں سے ایک مدت تک نہ لڑنے کا عہد کیا، مگر انہیں تیاریوں میں مصروف رہے، جب مدت معاہدہ ختم ہونے کے قریب ہوئی تو تفون لیکر

رومیوں کی سرحد پر روانہ ہو گئے، تاکہ جوں ہی مدت ختم ہو حملہ کر دیا جائے، سفر کے دوران میں ایک صاحب گھوڑا دوڑاتے ہوئے آئے اور کہا: اللہ اکبر یہ بعد مدی کیوں ہے؟ وفاتے عہد کرنا چاہیے، دیکھا تو وہ عمر و بن عصمة تھے۔

حضرت معاویہؓ سے ملے، ان سے کہا: کہ رسول اللہ ﷺ کافر مان ہے:  
 ”من کان بینہ و بین قوم عهد فلا یشد عقدہ ولا یحلها حتیٰ  
 ینقضی امدها او ینبذالیهم علی سوا“

(ابوداود: ص ۳۸ ج ۱۲) حمد وغیرہ ابن کثیر: ص ۳۲۳ ج ۲)

جس کا کسی قوم کے ساتھ عہد ہے تو نہ اس میں اضافہ کرے نہ اسے توڑے، تا آنکہ عہد کی مدت پوری ہو جائے، یا (ان کی خیانت محسوس کر کے) انہیں مطلع کرے تا کہ وہ بھی برابری کی سطح پر آ جائیں۔

حضرت معاویہؓ نے یہ حدیث سنی تو اپس لوٹ آئے، جس سے نقض عہد کی ممانعت کے ساتھ ساتھ حضرت معاویہؓ کی وفا شعاری اور رسول اللہ کی اطاعت گزاری کا جذبہ بھی نہیاں ہوتا ہے۔ اللہ سبحانہ و تعالیٰ کا بھی یہی فرمان ہے کہ:

﴿وَ إِمَّا تَخَافَنَ مِنْ قَوْمٍ خِيَانَةً فَابْتُدُّ إِلَيْهِمْ عَلَى سَوَاءٍ إِنَّ اللَّهَ لَا يُحِبُّ الْخَائِنِينَ﴾ (الانفال: ۵۸)

اور اگر تجھے کسی قوم کی خیانت کا ذرہ تو برابری کی حالت میں ان کا عہد توڑ دے، اللہ خیانت کرنے والوں کو پسند نہیں کرتا۔

خیانت سے مراد معاہد قوم سے نقض عہد کا خطرہ ہے، ایسی صورت میں انہیں مطلع کرنے کا حکم فرمایا، کہ اب ہمارے اور تمہارے درمیان کوئی معاہدہ نہیں، تاکہ فریقین اپنے اپنے طور پر اپنی حفاظت کریں، کوئی فریق لا علمی اور مغلاظتی میں نہ مارا جائے۔

عہد و وعدہ کی پاسداری کی بنا پر ہی حضرت ابو بکر صدیقؓ نے اپنی خلافت میں اعلان کیا کہ: من کان له عند رسول اللہ ﷺ عدۃ او دین فلیاتنا۔ کہ جس کسی کے ساتھ رسول اللہ ﷺ نے کوئی وعدہ کیا تھا یا کسی نے آپ ﷺ سے کوئی قرضہ لینا تھا تو وہ آئے۔ حضرت جابرؓ فرماتے ہیں: میرے ساتھ آپؑ کا وعدہ تھا کہ بھریں سے مال

آئے گا، تو میں تمہیں تین لپ دوں گا چنانچہ جب بھریں سے مال آیا تو میں حضرت ابو عبیدہ کے پاس حاضر ہوا آپ کا وعدہ یاد دلایا، تو انہوں نے اسے پورا کیا، صحابہ کرام اپنا وعدہ ہی نہیں رسول اللہ ﷺ کے وعدہ کی بھی پاسداری کرتے اور انہیں پورا کرتے تھے۔

جنگ یرموک کے موقع پر جب قیصر روم نے تمام اطراف سے اپنی فوجوں کا مذہبی دل مقابلے کے لئے لاکھڑا کیا تو حضرت ابو عبیدہ بن جراح نے رفقاء سے مشورہ کیا کہ اب کیا ہونا چاہیے، حضرت یزید بن ابی سفیان (حضرت معاویہؓ کے بھائی) کا مشورہ تھا کہ عورتوں اور بچوں کو شہر (حص) میں رہنے دیں اور ہم شہر سے باہر لشکر آ را ہوں، مگر شرحبیلؓ بن حند نے فرمایا: یہ درست نہیں شہروالے تمام عیسائی ہیں، ممکن ہے کہ وہ ہمارے اہل و عیال کو پکڑ کر قیصر کے حوالے کر دیں، یا خود مارڈالیں، حضرت ابو عبیدہؓ نے کہا: کہ اس کی تدبیر یہ ہے کہ ہم عیسائیوں کو شہر سے نکال دیں، شرحبیلؓ نے کہا: اے امیر! آپ کو یہ ہرگز حق حاصل نہیں، ہم نے ان عیسائیوں کو اسی شرط پر امن دیا ہے کہ وہ شہر میں اطمینان سے رہیں، اس لئے نقض عہد کیونکر ہو سکتا، حضرت ابو عبیدہؓ نے اپنی غلطی تسلیم کی اور آخری رائے یہ شہری، کہ حص کو چھوڑ کر دمشق روانہ ہوں، وہاں خالدؓ موجود ہیں، اور عرب کی سرحد قریب ہے، یہ فیصلہ ہو چکا تو حضرت ابو عبیدہؓ نے خدا نجی حبیبؓ بن مسلمہ سے کہا: کہ عیسائیوں سے جزیہ یا خراج اس لئے لیا جاتا ہے کہ ہم ان کی حفاظت کریں، اور انہیں دشمنوں سے بچا سکیں، لیکن اس حالت میں ہم ان کی حفاظت کا ذمہ نہیں اٹھا سکتے، اس لئے ان سے جو کچھ وصول ہوا ہے، سب ان کو واپس کر دو، اور ان سے کہہ دو، کہ چونکہ اس وقت تمہاری حفاظت کے ذمہ دار نہیں ہو سکتے، اس لئے جزیہ تمہیں واپس کیا جاتا ہے، چنانچہ کئی لاکھ کی رقم جو وصول کی گئی تھی تمام وکمال واپس کر دی، عیسائیوں پر اس کا اس قدر اثر ہوا کہ وہ روتے جاتے تھے، اور جوش سے کہتے جاتے تھے، کہ اللہ تم کو واپس لائے، یہودی ان سے بھی زیادہ متاثر ہوئے، انہوں نے کہا: تورات کی قسم جب تک ہم زندہ ہیں قیصر حص پر قبضہ نہیں کر سکتا، یہ کہہ کر شہر کے دروازے بند کر دیئے اور ہر جگہ پہرے دار بیٹھا دیئے، حضرت ابو عبیدہؓ نے یہ سلوک صرف اہل حص سے نہیں کیا بلکہ جس قدر اضلاع فتح ہو چکے تھے، ہر جگہ یہ حکم نامہ بھیج دیا کہ جزیہ کی جس قدر رقم وصول ہوئی ہے واپس کر دی جائے۔

حافظ ابن کثیر نے لکھا ہے کہ ہر قل شاہ روم جب مسلسل پسپا ہو رہا تھا تو انطا کیہ میں اس نے اپنے مصاہبوں سے پوچھا: مجھے اس قوم کے بارے میں جو ہمارے ساتھ برسر پیکار ہے بتاؤ کیا یہ انسان نہیں؟ تو انہوں نے کہا وہ انسان ہی ہیں اس نے کہا: تعداد میں تم زیادہ ہوتے ہو یا وہ؟ تو انہوں نے کہا ہر میدان میں ہم ان سے کئی گناہ زیادہ ہوتے ہیں۔ اس نے کہا: پھر کیا وجہ ہے کہ تم شکست کھا جاتے ہو اور وہ کم ہونے کے باوجود فتح پاتے ہیں، تو ان مصاہبوں میں سے ایک عمر سیدہ بزرگ نے کہا:

من أجلِ إِنَّهُمْ يَقُومُونَ اللَّيلَ وَيَصُومُونَ فِي النَّهَارَ وَيُوفُونَ بِالْعَهْدِ

وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَيَتَاصُفُونَ بِبِنْهِمْ

اس لئے کہ وہ رات کو نماز پڑھتے ہیں دن کو روزہ رکھتے ہیں، عہد کو پورا کرتے ہیں، معروف کا حکم دیتے اور منکر سے روکتے ہیں اور آپس میں انصاف کرتے ہیں۔

بلکہ ایک نے ایک اور موقعہ پر یہ بھی کہا: کہ ”لو سرق فیهم ابن ملکہم لقطعوه اوزنی رجموہ۔“ اگر ان کے بادشاہ کا لڑکا چوری کرے تو وہ اس کا بھی ہاتھ کاٹ دیتے ہیں، یا اگر زنا کرے تو اسے رجم کر دیتے ہیں۔ مگر ان کے مقابلے میں ہمارا حال یہ ہے کہ ہم شراب پیتے ہیں، بد کاری کرتے ہیں، ہرام کا ارتکاب کرتے ہیں، عہد کو توڑتے ہیں، اور ظلم و زیادتی کرتے ہیں، ان بالتوں کے کرنے کا حکم دیتے ہیں جو اللہ کی ناراضی کا باعث ہیں، اور ان کاموں سے روکتے ہیں جن سے اللہ راضی ہوتا ہے۔ یہ سن کر ہر قل نے کہا انت صدقتنی۔ تم نے مجھے بھی بات بتالی ہے۔ (البدایہ ص ۱۵۷) غور کیجئے، مسلمانوں کی فتح اور کفار کی شکست کے اسباب میں ایک سبب یہ ہے۔ یوفون بالعہد کہ مسلمان عہد کے پکے ہیں۔

عہد و بیانق کے حوالے سے یہ اور اسی نوعیت کے بہت سے واقعات سے اندازہ لگایا جا سکتا ہے کہ صحابہ کرام رضوان اللہ علیہم اس کا کس قدر اہتمام کرتے، اور دشمنوں سے کچھ ہوئے وعدہ کی بھی پاسداری کرتے۔

### نقض عہد کی وعید

وفائے عہد ایمان کی علامت ہے، بلکہ نقض عہد نفاق کی اور بے دینی کی علامت

ہے، جیسا کہ پہلے اس بارے میں احادیث گزر چکی ہیں، ان کے علاوہ نقض عہد کی ذمہ کے بارے میں حضرت عبد اللہ بن عمر سے مروی ہے کہ آپ ﷺ نے فرمایا:

إِنَّ الْغَادِرَ يَنْصُبُ لَهُ لَوَاءُ يَوْمِ الْقِيَامَةِ فَيَقُولُ: هَذَا غَدْرَةٌ فِلَانَ بْنَ

فلان۔ (بخاری مع الفتح: ج ۰۱ ص ۵۲۳، مسلم: ج ۲ ص ۸۳)

عہد کا غدر کرنے والے کے لئے قیامت کے دن جھنڈا نصب کیا جائیگا اور کہا جائے گا یہ فلان بن فلان کا غدر ہے۔

جس سے اس کی توبہ و شہیر مطلوب ہے حضرت علیؓ سے روایت ہے کہ رسول

اللہ ﷺ نے فرمایا:

ذمة المسلمين واحدة يسعى بها ادناهم فمن اخفر مسلماً فعليه  
لعنة الله والملائكة والناس اجمعين لا يقبل الله منه يوم القيمة عدلاً ولا

صرفاً۔ (بخاری: ج ۲ ص ۰۰۰ او مسلم)  
مسلمانوں کا ذمہ ایک جیسا ہے، ان میں سے ادنی، مسلمان بھی اس کی کوشش کر سکتا ہے، جو مسلمان سے وعدہ خلافی کرتا اور ذمہ توڑتا ہے اس پر اللہ کی اس کے فرشتوں اور سب لوگوں کی لعنت ہو، قیامت کے روز اللہ اس کا نکوئی فرض قبول کرے گا نہیں۔

حضرت بریڈہ میان کرتے ہیں کہ رسول اللہ ﷺ نے فرمایا:

مَا نَقْضَ قَوْمٌ عَهْدًا لَا كَانُوا قُتْلَ بَيْنَهُمْ، وَلَا ظَهَرَتِ الْفَاحِشَةُ فِي  
قَوْمٍ إِلَّا سَلَطَ عَلَيْهِمُ الْمَوْتُ، وَلَا مَنْعَ قَوْمٌ زَكَاةً إِلَّا حُبْسٌ عَنْهُمْ

القطر۔ (حاکم، صحیح الترغیب: ج ۳ ص ۱۵۶)

”جو قوم نقض عہد کرتی ہے ان کے مابین قتل و غارت عام ہو جاتا ہے، اور جس قوم میں بدکاری پھیل جاتی ہے ان پر موت سلط کر دی جاتی۔ (جان لیو یماریاں عام ہو جاتی ہے اور وہ بزدل ہو جاتے ہیں) جو قوم زکاۃ روک لیتی ہے اس پر باران رحمت روک دی جاتی ہے، بروقت بارشیں نہیں ہوتیں، ہوتی ہیں تو عذاب بن جاتی ہیں۔

حضرت عمرو بن الحسن رضی اللہ عنہ سے مروی ہے کہ رسول اللہ ﷺ نے فرمایا:

أَيَّمَ رَجُلٌ أَمَنَ رِجْلًا عَلَى دَمِهِ ثُمَّ قُتِلَهُ، فَأَنَّمَنَ القاتلَ بِرَئَيْهِ، وَإِنْ

## فلاح کی راہیں

177

کان المقتول کا فرا (ابن حبان، ابن ماجہ، صحیح الترغیب: ج ۳ ص ۱۵۶)  
جو آدمی کسی شخص کو امان دیتا ہے پھر وہ قتل کر دے تو میرا اس سے کوئی تعلق نہیں  
اگرچہ مقتول کافر ہی ہو۔

”معاہد“ غیر مسلم جو کسی معاہدہ کے تحت مسلم ریاست میں آئے۔ وہ معاہدہ جزیہ کے ساتھ ہو، حاکم سے مصالحت کے نتیجہ میں ہو یا کسی مسلمان کی جانب سے پناہ دینے کے طور پر ہو (فتح الباری ص ۲۵۹ ج ۱۲) ایسے معاہدہ قتل کرنا بھی حرام ہے۔ حضرت عبد اللہ بن عمر سے مردی ہے کہ رسول اللہ ﷺ نے فرمایا جس نے کسی معاہدہ قتل کیا تو وہ جنت کی خوبیوں بھی نہیں پائے گا، حالانکہ اس کی خوبیوں چالیس سال کی مسافت سے محسوس کی جاسکتی ہے (بخاری مع افتح ص ۲۵۹ ج ۱۲)۔ یہ روایت دیگر صحابہ کرام سے بھی مردی ہے۔ لہذا مسلمان ممالک میں اجازت سے آنے والے غیر مسلموں قتل کرنا بھی حرام اور ناجائز ہے۔  
الای کہ وہ کوئی ایسا عمل کریں جو معاہدہ کے منافی ہو۔

ان احادیث مبارکہ سے وعدہ خلافی اور عہد شکنی کی سنگینی اور دنیا و آخرت میں اس کا نتیجہ واضح ہو جاتا ہے۔

### سب سے اہم عہدو میثاق

عام طور پر لوگ عہدو میثاق کو باہمی قول و قرار اور آپس کے مالی معاملات کی حد تک سمجھتے ہیں، مگر اسلام میں اس کی حقیقت بہت وسیع ہے، جس میں معیشت و معاشرت، اخلاق و عادات، دین و مذہب کی تمام صورتیں شامل ہیں، جن کی پابندی کا انسان مکلف بنایا گیا ہے، اور ان میں سب سے اہم وہ عہد ہے جو انسان اور اس کے رب کے مابین ہے، جو روزِ است کو تمام انسانوں نے اپنے رب سے باندھا چنانچہ ارشاد ہوتا ہے:

﴿وَإِذَا أَخْذَ رَبُّكَ مِنْهُ بَنَى آدَمَ مِنْ ظُهُورِهِمْ ذُرِّيَّتَهُمْ وَأَشَهَدَهُمْ عَلَى أَنفُسِهِمُ الَّذِينَ قَالُوا بَلِّي شَهِدْنَا أَنْ تَقُولُوا يَوْمَ الْقِيَمَةِ إِنَّا كُنَّا عَنْ هَذَا غَافِلِينَ﴾ (الاعراف: ۱۷۲)

اور جب آپ کے رب نے اولاد آدم کی پشت سے ان کی اولاد کو نکالا اور انہیں خود ان پر گواہ بنا کر پوچھا، کیا میں تمہارا رب نہیں ہوں، سب نے جواب دیا: کیوں نہیں! ہم

## فلاح کی راہیں

178

سب گواہ بنتے ہیں، تاکہ تم قیامت کے روز یوں نہ کہو: کہ ہم تو اس سے بے خبر تھے۔  
 حضرت ابن عباسؓ سے مروی ہے کہ رسول اللہ ﷺ نے فرمایا: یوم عرفہ کو نعمان جگہ میں اللہ تعالیٰ نے اصلاح آدم سے یہ میثاق لیا، آدم کی پشت سے ان کی ہونے والی تمام اولاد کو نکالا اور اس کو اپنے سامنے پھیلا دیا، پھر ان سے پوچھا، کیا میں تمہارا رب نہیں ہوں، سب نے کہا: ”بلی“ کیوں نہیں، ہم سب آپ کے رب ہونے کی گواہی دیتے ہیں۔ (احمد، حاکم، وصححه الذہبی) مگر ابن کثیر کا راجح ان طرف ہے کہ یہ روایت موقوف ہے۔ (تفہیر ابن کثیر: ص ۳۲۸) اس موضوع کی اور مرتفع و موقوف روایات سے اس کی تائید ہوتی ہے کہ عالم ارواح میں یہ عہد اللہ تعالیٰ نے اولاد آدم سے لیا، اس عہد کی گویا یاد ہانی کے لئے انبیاء کرام کو بھیجا، ان پر اپنی کتابیں نازل کیں سب انبیاء کی پہلی بنیادی دعوت اس عہد کے مطابق دعوت تو حیدر ہی۔ چنانچہ ارشاد ہوتا ہے۔

﴿وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ (الانبیاء: ۲۵)

اور آپ سے پہلے ہم نے جو بھی رسول بھیجا اس کی طرف یہی وحی کرتے رہے کہ میرے سو اکوئی اللہ نہیں، لہذا صرف میری ہی عبادت کرو۔ اسی طرح فرمایا:  
 ﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾ (النحل: ۳۶)

ہم نے ہر امت میں رسول بھیجا، (جو نہیں یہی کہتا تھا:) کہ اللہ کی عبادت کرو اور طاغوت سے بچو۔

بنی اسرائیل سے بھی اس کا عہد لیا گیا، چنانچہ فرمایا:  
 ﴿وَإِذْ أَخَذْنَا مِيثَاقَ بَنِي اسْرَائِيلَ لَا تَعْبُدُونَ إِلَّا اللَّهُ وَبِالْوَالَّدِينِ إِحْسَانًا﴾ (البقرة: ۸۳)

اور جب ہم نے انبیاء کے ذریعے بنی اسرائیل سے پنجتہ عہد لیا کہ تم اللہ کے علاوہ کسی کی عبادت نہ کرو گے، اور والدین سے حسن سلوک کرو گے۔  
 بنی کریم ﷺ کو بھی حکم تھا کہ سب سے پہلے اسی توحید کی بیعت لیں، چنانچہ

## فلاح کی راہیں

179

فرمایا:

**يَا يَاهَا النَّبِيُّ إِذَا جَاءَكَ الْمُؤْمِنَاتِ يُبَايِعْنَكَ عَلَى أَنْ لَا يُشَرِّكُنَّ بِاللَّهِ شَيْئًا** (الممتحنة: ١٢)

اے نبی ﷺ جب تمہارے پاس مونہ عورتیں بیعت کرنے آئیں (اس بات پر بیعت کریں) کہ وہ اللہ کے ساتھ کسی کو شریک نہیں بنائیں گی۔

صحابیاتؓ ہی سے نہیں، صحابہ کرامؓ سے بیعت لیتے ہوئے بھی سب سے پہلے آپ اسی کا عبد لیتے کہ اللہ کے ساتھ کسی کو شریک نہیں بنائیں گے، جیسا کہ بیعت عقبہ کی تفصیلات سے معلوم ہوتا ہے بلکہ قیامت کے روز مشرکوں سے کہا جائے گا:

**أَلَمْ أَعْهَدُ إِلَيْكُمْ يَسِينِي أَدَمَ أَنْ لَا تَعْبُدُوا الشَّيْطَانَ ۖ إِنَّهُ لَكُمْ عَدُوٌ مُّبِينٌ ۝ وَأَنْ اغْبُدُونِي هَذَا صِرَاطٌ مُّسْتَقِيمٌ** (ین: ٢١، ٢٠)

اے آدم کی اولاد! کیا میں نے تمہیں تاکید نہیں کی تھی کہ شیطان کی عبادت نہ کرنا، وہ تمہارا صریح دشمن ہے اور میری ہی عبادت کرنا، یہی صراط مستقیم ہے۔

علامہ آلویؒ نے کہا ہے کہ عہد سے یہاں مراد عہدِ استبھی ہے اور انہیاً علیہم السلام کے ذریعہ اس کی وصیت و تاکید بھی مراد ہے، اس عہد و میثاق کا تقاضا ہے کہ ہم اللہ وحدہ لا شریک کو مانیں اس کی بندگی کریں، بلکہ شہادت میں ایماندار اسی کا اقرار کرتا ہے اور اس کے گھر میں دیوانہ وار چیختا ہو اس کا اظہار کرتا ہے کہ

**لَيَكَ اللَّهُمَّ لَيَكَ لَا شَرِيكَ لَكَ لَيَكَ إِنَّ الْحَمْدَ وَالنَّعْمَةَ لَكَ وَالْمُلْكَ لَا شَرِيكَ لَكَ**

میں غلام حاضر ہوں، اے اللہ! میں غلام حاضر ہوں، تیرا کوئی شریک نہیں، میں حاضر ہوں، بے شک حمد کے آپ ہی سزاوار ہیں، اور ہر نعمت آپ کی طرف سے ہے، بادشاہت آپ کی ہے، آپکا کوئی شریک نہیں۔

مگر افسوس آج امت کی اکثریت اس عہد سے غافل اور اس وصیت سے بے خبری میں بنتا ہے۔

**نذر بھی عہد ہے**

اسی طرح وہ اقرار بھی عہد میں شامل ہے جو انسان اپنے اللہ سے کرتا ہے کہ اگر

مجھے اتنی رقم مل جائے یا میرا یہ کام ہو جائے تو میں اس قدر صدقہ کروں گا، یا اتنے نوافل پڑھوں گا، یا روزے رکھوں گا اس عہد کا پورا کرنا بھی واجب ہے اللہ تعالیٰ فرماتے ہیں:

﴿وَمِنْهُمْ مَنْ عَاهَدَ اللَّهَ لِئِنْ أَتَنَا مِنْ فَضْلِهِ لَنَصَدِّقَنَّ وَلَنَكُونَنَّ مِنَ الصَّالِحِينَ ۝ فَلَمَّا آتَهُمْ مِنْ فَضْلِهِ بَخْلُوا بِهِ وَتَوَلَّوْا وَهُمْ مُعْرِضُونَ ۝﴾

(التوبہ: ۷۶، ۷۵)

ان میں سے کچھ ایسے ہیں جنہوں نے اللہ سے عہد کیا تھا کہ اگر اللہ ہمیں اپنی مہربانی سے (مال و دولت) عطا کرے گا تو ہم ضرور صدقہ کریں گے، اور نیک بن جائیں گے، پھر جب اللہ نے اپنی مہربانی سے مال عطا کر دیا تو بخل کرنے لگے اور کمال بے اعتنائی سے (اپنے عہد سے) پھر گئے۔

اس حوالے سے شعبہ بن حاطب کا واقعہ تفاسیر میں معروف ہے، (یاد رہے غلبہ بن ابی حاطبؓ معروف بدربی صحابی ہیں، مگر یہ شعبہ بن حاطب ایک دوسرا شخص تھا جس کی تفصیل الاصابہ میں حافظ ابن حجرؓ نے بیان کر دی ہے) جس نے آنحضرت ﷺ کے سمجھانے کے باوجود آپ سے مال و دولت کے حصول کی دعا کروائی کہ میں اس کا حق ادا کروں گا، آپ نے دعا کی تو اللہ تعالیٰ نے اسے بکریوں کی شکل میں وافر مال عطا فرمایا، مگر وہ اپنے عہد پر قائم نہ رہ سکا، اس پس منظر میں یہ آیت نازل ہوئی مگر اس کا حکم عام ہے اور قاری کو دعوت فکر دے رہا ہے کہ اس نوعیت کا عہد و اقرار اور پھر اس کی خلاف ورزی جرم عظیم ہے اور کھلے نفاق کی علامت ہے۔ جیسا کہ حدیث میں منافق کی علامات میں ایک علامت یہ بیان کی گئی ہے: کہ إذا وعد أخْلَفَ جب وَهُوَ عَذَّبَ

کرتا ہے۔

اس سے اہل علم نے یہ استدلال کیا ہے کہ جو شخص کسی کام کی نذر مانتا ہے تو اس کو پورا کرنا ضروری ہے، بشرطیکہ وہ اللہ کی رضا اور قربت کا باعث ہو، لیکن اگر اس کام میں معصیت کا پہلو ہو تو اسے قطعاً پورا نہیں کرنا چاہیے، چنانچہ حضرت عائشہؓ سے روایت ہے کہ رسول اللہ ﷺ نے فرمایا:

من نذر أن يطيع الله فليطعه و من نذر أن يعصيه فلا يعصه.

(بخاری مع الفتح: ص ۵۸۱ ج ۱۱)

## فلاح کی راہیں

جس نے نذر مانی کہ وہ اللہ کی اطاعت کرے گا تو اسے اطاعت کرنی چاہیے، اور جس نے نافرمانی کی نذر مانی اسے نافرمانی نہیں کرنی چاہیے۔

اسی طرح حضرت عبداللہ بن عمرؓ سے روایت ہے کہ آپ نے فرمایا:

إِنَّمَا النَّذْرُ مَا يَتَغَيَّبُ بِهِ وَجْهُ اللَّهِ۔ (مسند امام احمد: ج ۲ ص ۱۸۳، ۲۱۱)

کہ نذر وہ ہے جس میں اللہ کی رضا مقصود ہو۔

حضرت عمر فاروقؓ سے بھی مروی ہے کہ رسول اللہ ﷺ نے فرمایا:  
لَا نَذْرٌ فِي مُعْصِيَةِ الرَّبِّ وَلَا قُطْعَةٌ رَّحْمٌ وَلَا فِيمَا لَا يَمْلِكُ۔

(أبوداؤد: ج ۲ ص ۲۲۳)

جس میں اللہ کی نافرمانی ہو، قطع رحمی ہوا اور جس کو پورا کرنے کی قدرت نہ ہو اس میں نذر نہیں۔

حضرت عبداللہ بن عباسؓ فرماتے ہیں: کہ رسول اللہ ﷺ خطبہ ارشاد فرمائے تھے کہ آپ نے ابو اسرائیل نامی ایک شخص کو دھوپ میں کھڑا ہوا دیکھا، آپ ﷺ نے اس کے بارے میں دریافت فرمایا: کہ یہ دھوپ میں کیوں کھڑا ہے تو آپ سے عرض کیا گیا: کہ اس نے نذر مانی ہے کہ میں روزہ رکھ کر دھوپ میں کھڑا ہوں گا، نہیں ہوں گا اور نہ کسی سے کلام کروں گا، آپ نے فرمایا: اسے کہو کہ کلام کرے، سایہ میں بیٹھ جائے، اور روزہ پورا کرے۔ (بخاری: ج ۲ ص ۹۹، ابوداؤد: ج ۳ ص ۲۲۸)۔ گویا روزہ رکھنا تو عبادت ہے مگر دھوپ میں کھڑا ہونا، خاموش رہنا اور محض کھڑے رہنا کوئی عبادت نہیں، بعض حضرات "چپ شاہ" بنے تھے، کسی سے کلام نہیں کرتے حضرت علیؑ سے روایت ہے کہ آپ نے ایک دن کی خاموشی سے بھی منع فرمایا:

لَا صَمَاتِ يَوْمٍ إِلَى الْلَّيلِ۔ (أبوداؤد: ج ۲ ص ۷۳)

اور حضرت ابو بکر صدیقؓ فرماتے ہیں خاموش رہنا جاہلیت کا عمل ہے۔ (بخاری مع الفتح: ج ۱ ص ۵۹۰)، بعض نے لکھا ہے کہ خاموشی کا روزہ جو سیوں کا شیوا ہے، لہذا خاموش رہنا یادھوپ میں کھڑے ہونا کوئی عبادت نہیں، نذر اس عمل کی ہونی چاہیے جو اللہ کی قربت کا باعث ہو۔

بلکہ معروف حنفی فقیہ علام علاء الدین ابو بکر بن مسعود کاسانیؒ نے تو لکھا ہے کہ:  
و منها أن يكون قربة مقصودة فلا يصح النذر بعيادة المرضى و  
تشييع الجنائز والوضوء والا غتسال ودخول المسجد ومس المصحف  
والاذان وبناء الرباطات والمساجد وغير ذلك وإن كانت قريباً لأنها  
ليست بقرب مقصودة . (بدائع: ج ۶ ص ۲۸۶۳)

نذر کی شرط میں یہ ہے کہ وہ قربت مقصودہ ہو لہذا مریضوں کی بیمار پرستی جنازہ کے  
لئے جانے، وضو، غسل، مسجد میں داخل ہونے، قرآن مجید کو چھوٹے، اذان، وقف، مکانات  
تعمیر کرنے، مساجد بنانے اور اسی نوعیت کے دوسرے کاموں کی نذر ماننا صحیح نہیں، یہ کام  
اگر چہ اللہ کے قرب کا باعث ہیں مگر یہ قربت مقصودہ نہیں ہیں۔

یعنی اذان نماز کے لئے، مسجد تعمیر کرنا نماز کے لئے، مسجد میں جان نماز پڑھنے،  
ذکر و اذکار کرنے یا تعلیم حاصل کرنے کے لئے، مسجد، محض دخول مسجد یا مس مصحف یا اذان  
قربت ہے نہ مطلوب و مقصود اور نہ ہی اس کا حکم غور فرمائیجے جب علماء احناف کے ہاں  
امر واقعہ یہ ہے تو قبر پر جانے، اس پر اچھاڑ چڑھانے، چراغ جلانے یا چراغ میں تیل  
ڈالنے، وہاں جانور ذبح کرنے، یا محفوظ میلاد، یا محفوظ ماتم قائم کرنے کی نذر و منت کیونکرروا  
ہوئی؟ علام ابن حبیم نے تو صراحة لکھا ہے:

النذر الذى ينذره اكثرا العوام على ما هو مشاهد كأن يكون  
لإنسان غائب أو مريض أو له حاجة ضرورية فيأتي بعض الصالحة فيجعل  
على رأسه سترة ويقول: يا سيدى فلان إن رد غائبى أو عوفى مريضى  
أو قضيت حاجتى فلك من الذهب كذا أو من الفضة كذا أو من الطعام  
كذا أو من الماء كذا أو من الشمع والزيت كذا فهذا النذر باطل بالاجماع  
لوجوه منها انه نذر للمخلوق والنذر للمخلوق لا يجوز لأنها عبادة والعبادة  
لاتكون لمخلوق ومنها أن المندور له ميت والميت لا يملك ومنها انه  
ظن أن الميت يتصرف في الأمور دون الله وذاك كفر..... فما يؤخذ

من الدر اهم والشمع والزیت وغیرها وینقل الى ضرائح الاولیاء تقربا اليهم حرام باجماع المسلمين . (البحر الرائق: ج ٢ ص ٢٩٨ ، رد المحتار: ج ٢ ص ٣٣٩)

وہ نذر جو اکثر لوگ مانتے ہیں، جیسا کہ دیکھنے میں آیا ہے کہ مثلاً کسی کا کوئی آدمی گم ہو گیا، یا بیمار ہوا، یا اور کوئی ضرورت ہوئی، تو وہ نیک لوگوں کے مزارات پر جاتے ہیں، ان (کی قبر) کا پردہ سر پر رکھتے ہیں: اور کہتے ہیں: کامے میرے سردار! اگر میرا گم شدہ آدمی واپس آجائے، یا ہمارا بیمار شفایا ب ہو جائے، یا ہماری حاجت پوری ہو جائے، تو میں اتنا سونا یا چاندی یا کھانا یا پانی یا شمع یا تیل نذر کروں گا، تو یہ نذر کئی وجہ سے باطل ہے، ایک وجہ یہ ہے کہ یہ مخلوق کی نذر ہے اور مخلوق کی نذر جائز نہیں، کیونکہ نذر عبادت ہے اور عبادت مخلوق کی نہیں ہوتی، اور ایک وجہ یہ ہے کہ یہ میت کی نذر ہے اور میت کسی چیز کی مالک نہیں ہوتی، اور ایک وجہ یہ ہے کہ اس نے عقیدہ رکھا کہ میت امور میں تصرف کرتی ہے تو یہ عقیدہ کفر ہے اس لئے تقریباً جو روپیہ پیسہ یا چرا غ یا تیل وغیرہ اولیاء کی قبر پر منتقل کیا جاتا ہے تمام مسلمانوں کے نزدیک حرام ہے۔ فتاوی عالمگیری میں بھی ہے:

والنذر الذى يقع من أكثر العوام بأن يأتي الى قبر بعض الصلحاء ويرفع ستراه قائلا يا سيدى فلان ان قضيت حاجتى فلك مني من الذهب مثلاً كذلك باطل اجتماعاً . (عالمگیری: ج ١ ص ٢١٦ نیز الدر المختار: ص ٣٣٩ ج ٢)

اکثر لوگ جو نذر مانتے ہیں کہ کوئی شخص کسی نیک کی قبر پر جا کر اس (کی قبر) کا پردہ اٹھا کر کہتا ہے: کہ میرے سردار! اگر میرا فلام حاجت پوری ہو جائے تو میرے ذمہ آپ کے لئے مثلاً اتنا سونا ہے ایسی نذر بالاجماع باطل ہے، لہذا اس قسم کی نذر ماننا قطعاً حرام اور اس کو پورا کرنا بھی حرام ہے۔

مگر افسوس کہ حیلہ سازوں نے یہاں بھی یہ حیلہ بنالیا کہ ایسی نذر عرفی ولغوی ہے حقیقی نہیں، اصل مقصود ایصال ثواب ہے، مگر سوال یہ ہے کہ ایصال ثواب بذات خود ”عبادت مقصودہ“ ہے؟ قطعاً نہیں، تو یہ نذر کیسی؟ کل کو یہ حضرات شاہید یہ بھی کہیں کہ قبر کو سجدہ، یا قبر کا طواف عرفی یا لغوی ہے، شرعی نہیں اس لئے اس میں بھی کوئی حرج نہیں، اسی طرح غیر اللہ کی قسم بھی شاید لغوی و عرفی قسم قرار پائے، ہر دور میں بدعتات و خرافات کو سہارا

اسی نوعیت کے حیلوں سے دیا جاتا رہا، مگر فہمے کرام نے مثالیں دیکھ جو بات واضح کر دی ہے اس کے بعد اس پر اپنی ہوس کی دھول نہیں ڈالی جا سکتی۔

علامہ محمود آلوی خنفی فرماتے ہیں: اللہ تعالیٰ کے فرمان: کہ ”اللہ کے علاوہ جن کو تم پکارتے ہو وہ کمھی پیدا نہیں کر سکتے“۔ میں اولیاء کرام کے بارے میں غلوکرنے والوں کی ندامت ہے، جو مصالح میں اللہ سے غافل ہو کر ان کی طرف رجوع کرتے ہیں، ان کی نذریں مانتے ہیں، ان میں سے عقلمند کہتے ہیں: اولیاء تو ہمارا وسیلہ ہیں، ہم نذر اللہ کی مانتے ہیں اور انہیں ثواب پہنچاتے ہیں۔ حالانکہ اس میں کوئی پوشیدہ بات نہیں کہ یہ اپنے پہلے دعویٰ میں بتوں کی پوجا کرنے والوں کی مانند ہیں جو کہتے ہیں، کہ ہم اللہ کا قرب حاصل کرنے کے لئے ان کی عبادت کرتے ہیں، اور دوسرے دعوے میں کوئی حرج نہیں اس میں گنجائش ہے بشرطیکہ وہ اس کے ساتھ اپنے مریضوں کی شفا اور گم شدہ کی واپسی وغیرہ کا قصد نہ کریں، اور ان کی ظاہری حالت سے یہی معلوم ہوتا ہے کہ اصل مسئلہ ان سے یہ چیزیں طلب کرنا ہے، جس کی تائید اس سے ہوتی ہے کہ اگر انہیں کہا جائے کہ اللہ تعالیٰ کی نذر مانو اور اس کا ثواب اپنے والدین کو پہنچاؤ کیونکہ وہ اولیاء کرام سے نسبتاً زیادہ محتاج ہیں، تو وہ ایسا نہیں کریں گے، آپ دیکھیں گے کہ ان میں اکثر صالحین کی قبروں کی پوکھٹ پر سجدہ کرتے ہیں، ان میں وہ بھی ہیں جو فتن شدہ بزرگوں کے بارے میں ثابت کرتے ہیں کہ امور میں تصرف کا نہیں اختیار ہے، اور یہ اختیار علی حسب المراتب ہے، اور ان میں جو عالم ہیں وہ یہ اختیارات چار یا پانچ ہستیوں کے بارے میں منحصر بھتھتے ہیں، اور جب ان سے اس کی دلیل طلب کی جاتی ہے تو کہتے ہیں، یہ حقیقت کشف کے ذریعے منکشف ہوئی، اللہ انہیں بلاک و بر باد کرے، یہ کس قدر جاہل ہیں، اور کتنا جھوٹ بولتے ہیں، ان میں بعض تو وہ ہیں جو خیال کرتے ہیں کہ اولیاء کرام قبروں سے مختلف شکلوں میں باہر آتے ہیں، اور ان کے علماء کہتے ہیں: کہ ان کی رو جیں متخلک ہو جاتی ہیں اور جہاں چاہتی ہیں آتی جاتی ہیں۔ یہ سب باطل ہے جس کی کوئی دلیل کتاب و سنت اور سلف امت کے کلام میں نہیں، انہوں نے لوگوں کا دین بر باد کر دیا ہے، اور یہود و نصاری اور دہریوں کے لئے باعث مذاق بنے ہوئے ہیں۔

اللہ تعالیٰ سے ہم عافیت کا سوال کرتے ہیں۔ (روح المعلّی: ص ۱۹۳، ج ۱۷)

علامہ آلویؒ نے جس حقیقت کا اظہار کیا ہے اولیاء کرام کی قبروں پر اس کا مظاہرہ ہر انسان اپنی آنکھوں سے دیکھ سکتا ہے، اس قسم کی نذر و منت قطعاً حرام ہے، اور اس کا پورا کرنا بھی حرام ہے، اور جونز راللہ کی اطاعت و قربت کے لئے ہو اسے بہرنواع پورا کرنا چاہیے، متنیٰ و پرہیز گارکی ایک علامت یہ ہے کہ ﴿يُؤْفُونَ بِالنَّدْرِ﴾ (الدھر: ۷) وہ نذر کو پورا کرتے ہیں۔

### ہرجائز کام کا عزم اور عہد

اسی طرح اللہ تعالیٰ کا نام لے کر یا اللہ کی قسم کھا کر جس کام کا اقرار کرتا ہے وہ بھی عہد و معابدہ میں شامل ہے، اللہ تعالیٰ فرماتے ہیں:

﴿وَأُوفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا﴾ (الحل : ۹۱)

اور تم نے اللہ سے کوئی عہد کیا ہو تو اسے پورا کرو، اور اپنی قسموں کو پکا کرنے کے بعد مت توڑو، جبکہ تم اپنے (قول و قرار) پر اللہ کو ضامن بنائیں گے۔

یعنی وہ عہد و پیمان جو قسموں کے ذریعہ پختہ کر چکے ہو اسے مت توڑو (ابن کثیر)، اور اس میں ہر وہ عہد شامل ہے جس کے کرنے کا التزام انسان نے اپنے ذمہ لے لیا ہو، بشرطیکہ وہ شریعت کے موقن ہو، خواہ وہ حقوق اللہ ہوں یا حقوق العباد، اس میں وہ قول و قرار بھی شامل ہے جو اسلام لاتے ہوئے صحابہ کرام رضوی رسول اللہ ﷺ سے کرتے تھے۔

اسی معنی میں اللہ تعالیٰ کا فرمان ہے:

﴿وَبِعَهْدِ اللَّهِ أُوفُوا ذَلِكُمْ وَصَاصَكُمْ بِهِ لَعَلَّكُمْ تَذَكَّرُونَ﴾

(الانعام: ۱۵۲)

اور اللہ کے عہد کو پورا کرو یہ اس نے تم کو نصیحت کی ہے شاید کہ تم نصیحت قبول کرو۔

امام ابن حجرؓ نے کہا ہے: کہ یہاں عہد سے تمام ادامر و نواہی کی پابندی اور کتاب و سنت کی اطاعت مراد ہے گویا ایک مسلمان جب کلمہ شہادت کا اعتراف و اقرار کرتا ہے تو وہ اپنے ذمہ اس پابندی کا عہد کرتا ہے کہ میں ایک اللہ کی عبادت کروں گا اور محمد رسول اللہ ﷺ کی اطاعت کروں گا۔ اب ہم میں سے ہر ایک کو اپنے دامن

## فلاح کی راہیں

186

میں نگاہ ڈال کر دیکھ لینا چاہیے کہ ہم اس عہد کا کس حد تک پاس کرتے ہیں۔

### نکاح بھی عہد ہے

نکاح بھی میاں بیوی کے مابین ایک عہد و عقد ہے، قرآن پاک میں عہد کے معنی

میں عقد کا لفظ بھی استعمال ہوا ہے:

﴿يَا إِيَّاهَا الَّذِينَ آمَنُوا أَوْفُوا بِالْعُهُودِ﴾ (المائدۃ: ۱)

ایمان والو! اپنے عقد دیکھنے قول و اقرار کو پورا کرو۔

عقد، تمام قسم کے عقود کو شامل ہے، جیسے عقد بیع، عقد بیمین عقد صلح، عقد شرکت، عقد نکاح، بلکہ عقدۃ النکاح کا لفظ قرآن مجید میں نکاح کے معنی میں استعمال ہوا ہے، خطبۃ الحجۃ جو عموماً خطبہ نکاح کے نام سے متعارف ہے، اس میں جو آیات تلاوت کی جاتی ہیں ان میں "قَوْلًا سَدِيدًا" کہہ کر یاد دلایا جاتا ہے، کہ جو عقد کر رہے ہوا سے پکا اور سچا سمجھو، باہم آپس کے حقوق کو پورے طور پر ادا کرنے کا عزم کرو۔ ظاہر ہے کہ میاں بیوی جب تک اس پر قائم ہیں گھر بھی آباد رہے گا اور اللہ کی رضا کا بھی باعث ہوگا اور جب اس میں کوتا ہی یا رخنہ اندازی اختیار کی جائے تو تقضی عہد کا وبال ظاہر ہونے لگے گا، گھر کاطمینان و سکون بر باد ہو جائے گا۔ أعادنا اللہ منه



## فلاح کی راہیں

**وَالَّذِينَ هُمْ عَلَى صَلَاتِهِمْ يُحَافِظُونَ** ﴿المؤمنون: ٩﴾

اور جو اپنی نمازوں پر محافظت کرتے ہیں۔

فلاح و فوز پانے والوں کا یہ ساتواں وصف ہے کہ وہ اپنی نمازوں پر محافظت کرتے ہیں۔ نماز کی حفاظت کا حکم خود اللہ تعالیٰ نے دیا ہے۔

**حَفِظُوا عَلَى الصَّلَاةِ وَالصَّلَاةُ الْوُسْطَى** ﴿البقرة: ٢٣٨﴾

نمازوں کی حفاظت کرو اور نمازوں طی کی۔

نمازوں طی سے مراد عصر کی نماز ہے، غزوہ احزاب میں کفار کی یورش کی بنا پر آپ نمازوں عصر نہ پڑھ سکے تو آپ نے بڑے صدمہ سے فرمایا:

شغلونا عن الصلاة الوسطى صلاة العصر ملا الله قلوبهم وبيوتهم

نارا۔ (مسلم: ج ۱ ص ۷۲)

ہمیں نمازوں طی نمازوں عصر سے انہوں نے مشغول رکھا، اللہ ان کے دلوں اور گھروں

کو آگ سے بھردے۔

سورۃ المعارج میں بھی کامیابی سے ہمکنار ہونے والوں کے بارے میں فرمایا:

**وَالَّذِينَ هُمْ عَلَى صَلَاتِهِمْ يُحَافِظُونَ** ﴿المعارج: ۳۲﴾

اور وہ جو اپنی نمازوں کی حفاظت کرتے ہیں۔

ایک آیت میں یہ بھی فرمایا:

**وَالَّذِينَ هُمْ عَلَى صَلَاتِهِمْ دَائِمُونَ** ﴿المعارج: ۲۳﴾

جو اپنی نمازوں میں ہمیشہ ادا کرتے ہیں۔

جس سے معلوم ہوا کہ حفاظت میں مداومت مراد ہے، کہ وہ پانچوں نمازوں میں باقاعدگی

سے پڑھتے ہیں۔ حضرت ابن مسعودؓ فرماتے ہیں: کہ محافظت سے مراد یہ ہے کہ وہ نمازوں وقت

پر پڑھتے ہیں (ابن کثیر)۔ بلکہ صحیح بخاری و مسلم میں حضرت عبد اللہ بن مسعودؓ سے مروی ہے کہ میں

نے رسول اللہ ﷺ سے پوچھا اُیُّ الْعَمَلِ أَفْضَلُ، سب سے افضل عمل کونسا ہے؟ تو آپ

نے فرمایا: الصلاة لوقتها نمازوں کے وقت پر ادا کرنا۔ حفاظت ہی کا تقاضا ہے کہ نمازوں کو

## فلاح کی راہیں

اس کے تمام ارکان و شروط اور سنن کے مطابق باجماعت ادا کیا جائے حضرت خلیلہ الکاتب سے روایت ہے کہ رسول اللہ ﷺ نے فرمایا:

من حافظ علی الصلوات الخمس رکوعهن وسجودهن وضوءهن  
ومواقيتهن وعلم انهن حق من عند الله دخل الجنة. (مسند احمد: ج ۲ ص ۲۶۷)  
جس نے پانچ نمازوں کی، ان کے رکوع اور ان کے وجود، ان کے وضوء اور ان کے اوقات کی حفاظت کی اور یہ فریضہ اللہ کی طرف سے سمجھ کر پورا کیا وہ جنت میں جائے گا۔  
اسی طرح حضرت عبادہ بن صامت سے مردی ہے کہ رسول اللہ ﷺ نے فرمایا: اللہ نے پانچ نمازوں کی فرض کی ہیں، جو ان کے لئے اچھی طرح وضو کرے، انہیں ان کے وقت کے مطابق ادا کرے اور ان کے رکوع، وجود اور خشوع کو پورا کرے، اللہ کا وعدہ ہے کہ وہ اسے معاف کر دے گا۔ (موطا، ابو داؤد: ج ۱ ص ۱۶۳)

حضرت عبد اللہ بن مسعودؓ فرماتے ہیں:

من سره أن يلقى الله تعالى غداً مسلماً فليحافظ على هؤلاء  
الصلوات حيث ينادي بهنَ فأنَ اللهُ شرع لنبِيكُمْ ﷺ سنن الهدى وإنهم من  
سنن الهدى ولو أنَّكم صلِيتُم في بيوتكم كما يصلى هذا المخالف في بيته  
لتركتُم سنة نبِيكُمْ ولو تركتم سنة نبِيكُمْ لضللتم. (مسلم: ج ۱ ص ۲۳۲)  
جو مسلمان رہ کر کل اللہ سے ملتا چاہتا ہے، اسے چاہیے کہ ان نمازوں کی وہاں حفاظت کرے جہاں سے ان کی آواز دی جاتی ہے، اللہ تعالیٰ نے تمہارے نبی ﷺ کے لئے سنن ہدی مشروع ٹھہرائی ہیں اور یہ ان سنن ہدی میں سے ہیں اور اگر تم انہیں اپنے گھروں میں ادا کرو گے، جیسے یہ پیچھے رہنے والا اپنے گھر میں ادا کرتا ہے، تم اپنے نبی کی سنت چھوڑ دو گے، اور اگر تم اپنے نبی کی سنت چھوڑ دو گے تو گمراہ ہو جاؤ گے۔

ان روایات سے معلوم ہوتا ہے کہ نماز کی حفاظت کا تقاضا ہے کہ اسے بروقت پورے اہتمام سے اس کے فرائض و سنن کی رعایت کے ساتھ باجماعت ادا کیا جائے، ایک دونمازیں پڑھ لینا، یا نماز پڑھتے ہوئے اس کے فرائض و سنن کا اہتمام نہ کرنے والا نماز کا

محافظ نہیں، بلکہ ایسے شخص کو آپ ﷺ نے بدترین چور قرار دیا ہے اور فرمایا: اگر یہ اسی حالت میں فوت ہو جائے تو وہ میری ملت پر فوت نہیں ہو گا، جیسا کہ پہلے نزر چکا ہے، نماز کی حفاظت نہ کرنے والوں کے بارے میں فرمایا:

﴿فَخَلَفَ مِنْ مَبْعَدِهِمُ الْخَلْفُ أَضَاعُوا الصَّلَاةَ وَاتَّبَعُوا الشَّهَوَاتِ﴾

فسُوفٌ يَلْقَوْنَ غَيَّابًا﴾ (مریم: ۵۹)

پھر ان کے بعد ایسے ناخلف جانشین ہوئے جنہوں نے نماز کو بر باد کر دیا اور خواہشات کی پیروی کی، سودہ عنقریب خرابی سے دوچار ہونگے۔

حضرت عبداللہ بن مسعود فرماتے ہیں: کہ ”اضاعت نماز“ وقت پر نماز نہ پڑھنا ہے، اگرچہ بعض نے اس سے مراد بالکل یہ ترک صلاۃ بھی مراد لی ہے۔ اسی طرح فرمایا:

﴿فَوَيْلٌ لِلْمُصَلِّينَ ۝ ۵ ۝ الَّذِينَ هُمْ عَنْ صَلَاتِهِمْ سَاهُونَ﴾

(الماعون: ۵، ۴)

سو بڑی تباہی ہے ایسے نمازوں کے لئے جو اپنی نماز کو بھلا بیٹھے ہیں۔

یہاں بھی ”ساهون“ نماز بھلا دینا بھی مراد ہے اور بے وقت اس کے حقوق و فرائض کے اہتمام کے بغیر نماز ادا کرنا بھی مراد ہے، لیکن یہاں دوسرا مفہوم ہی زیادہ واضح ہے کہ اس عمل و کردار کے نمازوں کی یہاں نہ مدت بیان کی گئی ہے کہ فی الجملہ وہ نمازی ہیں مگر اپنی نمازوں سے غافل ہیں، نماز کی ان کی نگاہ میں کوئی اہمیت نہیں، کسی جگہ پھنس گئے تو پڑھ لی، یا فرست ملی تو پڑھ لی، ورنہ اس کی پرواہ نہ کی، نماز پڑھی تو بادل ناخواستہ پڑھی، قرآن مجید میں یہ حالت منافقین کی بیان کی گئی ہے کہ:

﴿وَإِذَا قَامُوا إِلَى الصَّلَاةِ قَامُوا كُسَالَى﴾ (النساء: ۱۳۲)

کہ جب وہ نماز کے لئے اٹھتے ہیں تو کسماتے ہوئے اٹھتے ہیں۔

ان کا دل نماز پڑھنے پر آمادہ نہیں ہوتا، سستی کے مارے ہوئے نماز کے آخری وقت میں اٹھتے ہیں، بس یہ ظاہر کرنے کے لئے کہ ہم بھی نمازی ہیں، جلدی جلدی اس سے فارغ ہو جاتے ہیں، نہ قیام صحیح نہ کوئ وجدہ صحیح۔ نہ ایسے نمازی مطلوب، نہ ہی ایسی نماز مطلوب۔

چاہیے تو یہ کہ وہ خوش خوشنی اپنے رب کی پکار پر انھیں کہ رب سے مناجات کا وقت آگیا ہے، اور پھر اس کے لئے ہمیشہ تیار ہیں، سرمو اس سے تغافل اختیار نہ کریں کہ فلاح دوزانہ کا مقدر ہے۔

**﴿أُولَئِكَ هُمُ الْوَرِثُونَ ۝ الَّذِينَ يَرِثُونَ الْفِرْدَوْسَ هُمْ فِيهَا حَالِدُونَ﴾**

(المؤمنون: ۱۱، ۱۰)

بس یہی لوگ وارث ہیں جو فردوس کے وارث ہوں گے، وہ اس میں ہمیشہ رہیں گے۔

گویا ان اوصاف کے حاملین ہی جنت فردوس کے وارث ہیں، جنت کی وراثت ولکیت کے یہی حقدار ہیں ایک اور مقام پر فرمایا ہے:

**﴿تِلْكَ الْجَنَّةُ الَّتِي نُورِثُ مِنْ عِبَادَنَا مَنْ كَانَ تَقِيًّا﴾** (مریم: ۶۳)

یہ وہ جنت جس کا وارث ہم اپنے متقی بندوں کو بنائیں گے۔

اس طرح فرمایا گیا ہے:

**﴿وَنُؤْذُوا أَنْ تِلْكُمُ الْجَنَّةُ أُورِثُتُمُوهَا بِمَا كُنْتُمْ تَعْمَلُونَ﴾**

(الاعراف: ۳۳)

انہیں نہ آئے گی؟ تم اس جنت کے وارث بنائے گئے ہو ان اعمال کے بدله میں جوت کرتے رہے۔

اور اہل جنت بھی منزل مقصود پالینے کے بعد کہیں گے:

**﴿الْحَمْدُ لِلَّهِ الَّذِي صَدَقَنَا وَعْدَهُ وَأَوْرَثَنَا الْأَرْضَ نَتَبَوَّءُ مِنَ الْجَنَّةِ﴾**

**﴿حَيْثُ نَشَاءُ تَفِعْمُ أَجْرَ الْعَمَلِيْنَ﴾** (الزمر: ۷۴)

اس اللہ کا شکر جس نے ہمارے ساتھ اپنا وعدہ سچا کر دکھایا، اور ہمیں اس سرز میں کا وارث بنایا، کہ اس جنت میں ہم جہاں چاہیں رہیں، عمل کرنے والوں کے لئے یہ کیسا چھا بجر ہے۔

علامہ راغبؒ نے تو کہا ہے کہ جو خوشنگوار چیز کسی کو بطور عطیہ دی جائے اسے

## فلاح کی راہیں

191

”اورث“ کہا جاتا ہے، مگر یہاں جنت کی وراثت سے مراد اس میں ہمیشہ رہنے اور اس کی نعمتوں سے ممتنع ہونے کی بشارت ہے۔ علامہ زخیری اسی مفہوم کو واضح کرنے کے لئے لکھتے ہیں:

نورث ای نبقی علیہ الجنة كما نبقی على الوارث مال الموروث.

(الکشاف، اضواء: ج ۳ ص ۲۵۹)

کہ جس طرح ہم وارث کے لئے موروث کامال باقی رکھیں گے، اسی طرح ہم ان کے لئے جنت باقی رکھیں گے۔

وہ بھی بھی اس سے ن محروم ہوں گے، نہ اس کے انعامات ختم ہونے، جس طرح فوت ہونے والے کے شرہ یعنی مال کا وارث ہوتا ہے، اسی طرح صالحین و متقین کا عمل تو ختم ہو گیا مگر اس کا شرہ عامل کو جنت کی صورت میں ملے گا، چنانچہ اس معنوی مناسبت سے اسے وراثت سے تعبیر کیا گیا ہے، یا یوں سمجھئے کہ وراثت ملنے کے بعد وارث اس کا مالک ہوتا ہے، جس طرح چاہے اس میں تصرف کرتا ہے، اسی طرح اہل جنت اس معنی میں وارث ہیں کہ وہ اس کے مالک ہیں، جہاں چاہیں آ جاسکتے ہیں، جو وہ چاہیں گے اپنے سامنے پائیں گے۔ ”وَلَكُمْ فِي هَا مَا تَشَهَّدُونَ أَنفُسُكُمْ“، دنیا میں چاہتوں کے ارمان دل کے دل ہی میں رہے مگر وہاں چاہت پر تکمیل میں تاخیر نہیں ہوگی، کہ یہاں سب کچھ انہی کا تو ہے، اور وارث بھی جنت فردوس کے، جو جنت کا اعلیٰ ترین اور سب سے افضل حصہ ہے، کہ پوری جنت میں جو نعمتیں اللہ تعالیٰ نے رکھی ہیں، جنت فردوس ان تمام نعمتوں سے معمور ہوگی۔ حضرت ابو ہریرہؓ سے مردی ہے کہ رسول اللہ ﷺ نے فرمایا: جنت کے سو درجے ہیں، ہر درجہ دوسرے درجہ سے اتنی مسافت پر ہے جتنی زمین و آسمان کے مابین مسافت ہے، اور سب سے اعلیٰ درجہ جنت فردوس کا ہوگا، جب تم اللہ سے سوال کرو تو جنت فردوس کا سوال کرو۔ (بخاری: ج ۲ ص ۱۱۰)

ایک روایت میں ہے کہ فردوس سے اوپر اللہ ذوالجلال والا کرام کا عرش ہوگا، جنت کی تمام نہروں کا مرکز و منبع یہی جنت فردوس ہوگی، اسی جنت میں وہ ہمیشہ رہیں گے،

## فلاح کی راہیں

192

اور جنت بھی ختم نہ ہوگی، نہ اس کی لذتیں نعمتیں ختم ہوں گی، دنیافانی اور جو کچھ یہاں ہے اسے بھی فنا ہونا ہے، مگر جنت اور اس کی نعمتیں فنا ہونے والی نہیں، وہاں موت کا ڈر نہیں، کہ موت کو بھی مینڈھے کی شکل میں لا کر ذبح کر دیا جائے گا، اور اعلان کیا جائے گا کہ اب تمہیں یہاں ہمیشہ ہمیشہ کے لئے رہنا ہے۔ اللہم ادخلنا جنة الفردوس

بعض مشائخ کا خیال ہے کہ جنت تو اللہ کی مخلوق ہے، اس کی طلب نہیں بلکہ خالق کی طلب ہونی چاہیے، بعض کہتے ہیں، کہ عبادت جنت کے حصول کے لئے یادوؤخ سے پختے کے لئے نہیں، مگر یہ تصور درست نہیں، جنت تو اللہ کی رحمت کا مظہر اور اللہ کے دیدار کا محل و مقام ہے، جبکہ جہنم اللہ تعالیٰ کے غضب کا مظہر ہے اس لئے جنت کا سوال دراصل اس کی رحمت کا سوال ہے، پھر جب سید الاولین والآخرین حضرت محمد ﷺ ہمیشہ اللہ تعالیٰ سے جنت کا سوال کرتے رہے اور جہنم سے پناہ مانگتے رہے تو کسی امتی کی اس سے بے نیازی قطعاً روانہ نہیں۔

اسی طرح بعض کم ظرف یہ بھی کہہ گزرتے ہیں کہ ہمیں بغداد کی گلی کافی ہے، بعض نے یہ ہرزہ سرائی بھی کروائی کہ

ملستان مابا جنت اعلیٰ برابر است

معاذ اللہ ثم استغفرالله یلوگ دراصل نہ جنت کو جانتے ہیں، نہ جنت کی نعمتوں سے واقف ہیں، رسول اللہ ﷺ اور صحابہ کرام تو "ریاض الجنۃ" میں بھی جنت کا سوال کریں مگر یہ لوگ دنیافانی کو جنت یا جنت اعلیٰ کے برابر سمجھیں تو بتایئے گمراہی اور کس چیز کا نام ہے؟ اللہ تعالیٰ ہمیں ایسی یاداگوئی سے محفوظ رکھے، جنت الفردوس نصیب فرمائے اور اپنی رضا کے کام کرنے کی توفیق بخشنے۔ آمین یا رب العالمین

## ارشاد الحق اثری

عفی عنہ و غفر له ولوالدیہ ولمسائخہ

ولجمعی المؤمنین والمؤمنات

## اکاڑہ کوڈ میکر مطبوعات

1. العلل المتناهية في الأحاديث الواهية
2. إعلام أهل العصر بأحكام ركتي الفجر للمحدث شمس الحق الديانوي
3. المسند للإمام أبي بعلة أحمد بن علي بن المشن الموصلي (چھپنے والجداول میں)
4. المعجم للإمام أبي بعلة الموصلي
5. مسند السراج، للإمام أبي العباس محمد بن اسحق السراج
6. المقالة العسني (المرقب) للمحدث عبد الرحمن المباركفورى
7. جلاء العينين في تخریج روایات البخاری في جزء رفع اليدين للشيخ الأستاذ بدیع الدین شاہ الراشدی
8. إمام دارقطنی
9. صحابہ اور ان کے مؤلفین
10. موضوع حدیث اور اس کے مراجع
11. عدالت صحابہ
12. کتابت حدیث تابعہ تابعین
13. الناسخ والمنسوخ
14. احکام الجائز
15. محمد بن عبد الوہاب
16. قادیانی کا فرکیوں؟
17. پیراۓ رسول ﷺ کی پیراۓ نماز
18. مسئلہ قربانی اور پرویز
19. پاک و ہند میں علمائے الحمدییث کی خدمات حدیث
20. توضیح الكلام في وجوب القراءۃ خلف الإمام
21. احادیث ہدایۃ فی تحقیق حیثیت
22. آفات نظر اور ان کا علاج
23. فضائل رجب للإمام أبي بكر الغلال
24. تبیین العجب للحافظ ابن حجر العسقلانی
25. مولانا سرفراز صدر اپنی تاصیف کے آئینہ میں
26. آئینہ ان کو کھایا تو برآمان گئے
27. حرز المؤمن
28. احادیث صحیح بخاری و مسلم کو نہ ہی داستانیں بنانے کی ناکام کوشش
29. مسلک الحمدییث اور تحریکات جدیدہ امام بخاری پر بعض اعتراضات کا جائزہ
30. اسباب اختلاف القبهاء
31. مشاجرات صحابہ
32. مسلک احتفاظ اور مولا ناعبد احتج لکھنؤی
33. فلاح کی راہیں
34. فلاح کی راہیں